

ద్వితీయావృత్తి

౨౦౦ ప్రతులు



ఆంధ్ర రూపాయలు

ప్రొత్తిస్థానము :

శిరోమణి

సన్నిధానము సూర్యనారాయణశాస్త్రి

44, జీరా, సికింద్రాబాదు

అజంతా ప్రింటర్స్

సికింద్రాబాదు



తొలిపలుకు

మన తెనుగువారి యాదికవి, ఆంధ్ర భువనోపజీవ్యుడు, నన్నయ భట్టారకుడు “విశ్వ శ్రేయః కావ్యం” అని సకల ప్రపంచమునకును సర్వశ్రేయస్సులను, విశిష్టమైన శ్వశ్రేయసమును గావ్యము సమకూర్చునని యుపదేశించినాడు. ఆ యుపదేశము నన్ని విధములను బరిపాలించినదీ “జాతక కథా గుచ్ఛ” కావ్యము.

జాతక కథల నింతకుమున్ను సంస్కృతము నుండియు, ఆంగ్లమునుండియు గద్యరూపమునఁ బెక్కిం ద్రనువదించి యుండిరి. పాళీ భాషనుండి నేనును గద్యరూపమునఁ గొన్నింటిని ననువదించితిని. కాని వానికి వేనికినిఁ బద్యరూపమున నున్న యీ యనువాద సౌందర్యము రాలేదు. కావుననే విశ్వ విద్యాలయముల వారు దీనినిఁ బాఠ్యముగా నిర్ణయించిరి. సహృదయు లాదరించిరి. “ప్రజానురాగ ప్రభవా హి సంపదః” అను నభియుక్తియుఁ “గావ్యం యశ సేఽర్థకృతే” అను వచనమును నియ్యెడ సార్థకము లయినవి. సౌందర్యము లేకున్నఁ బ్రజాదరణము గలుగదు. ఆ సౌందర్యము సద్యః పరనిర్వృత్తి రూపమై చమత్కారము గూర్చుట చేతనే ప్రజల నాకర్షించినది. అదియే మన గ్రంథకర్త శ్రీ సన్నిధానము సూర్య నారాయణ శాస్త్రిగారికి యశస్సును సమకూర్చినది. ఈ కథల నితరులు గొందఱు వ్రాసినను వీరి గ్రంథమునకే ప్రశస్తి యేర్పడినదనుట ‘యశ సే’ అను పదమును సహజముగా సమర్థించుటయేకదా !

‘వ్యవహారవిదే’ అను కావ్యప్రకాశ వచనానుసారముగా నా కాలమునందలి లోక వ్యవహార మీగ్రంథము వలనఁ జక్కగాఁ దెలియును. ఇందలి మేష జాతకమును బరికింపుడు. ఆనాఁడొకచో యజ్ఞ మారంభింపఁబడినది. మేషమును వధించుటకు యజ్ఞకుడు పూనుకొన్నాడు. వానికే విశసనమునందెక్కుడు శ్రద్ధ లేకుండెను. నిర్బంధముపై నాతడు దాని నాచరించుచున్నట్లు తోచును. మేష వచనము విని యాతడు వధింపకుండెను. దీని నాలోచించినపు డానాటి ప్రజలలో హింసాత్మకములగు యజ్ఞయాగాదులం దెట్టి భావము వ్యాపించియున్నదో తెలియవచ్చును. ఆ భావమే దృఢమై క్రమముగాఁ బ్రాచీనాచారమును వీడఁజాలని వర్గములలోఁ బిష్టపక్షు యాగముగాఁ బరిణమించినదని విమర్శకులందురు.

బౌద్ధ ధర్మములలో 'అహింస' ప్రధానము. వేదమునందుఁగూడ "మాహింస్యా తస్యా భూతాని" అని ప్రతిపాదింపబడినది, కానీ యీ యహింసను సమయోచితముగాఁ బ్రయోగింపవలయును. కనుకనే యహింసచే నత్యంతముగాఁ బ్రభావితుఁడై యరునుఁడు "విస్ఫుజ్య సశరంచాపం" అన్న విధమున యుద్ధమునకు వెనుకాడఁగా "కైబ్యం మాస్మగమః పార్థ !" అని శ్రీకృష్ణుఁడు "దీనిని విడువుము ! ఇది కైబ్యము. దీనినిఁ బట్టుకొని వ్రేలాడినచో నీకు దేహయాత్రకూడ నడవదు." (శరీర యాత్రాపిచ తే నప్రసిద్ధ్యే దయుధ్యతః) అని దీని తత్త్వమును దేల్చినాఁడు. దీనిని గమనింపక యీ యహింసాభావమును నతిగా వ్యాపింపఁజేసి భారత ప్రజలను నిర్వీర్యుల నొనర్చి దేశమును విదేశీయుల దండయాత్రల కెరఁజేసి వారి పాద దళితులనుగా నొనర్చిన దీ బౌద్ధమతమని కొందఱి యభిప్రాయము. దాని నట్లుండనిండు.

జాతక కథలలోని జైంతి, అహింసాది ధర్మములు సాంఘిక జీవనములో నతిమాత్రముగాఁగాక పరిమితముగా దేశకాల పాత్రములను గుర్తించి ప్రయోగింపఁబడినచో సంఘము పరిశుద్ధమగును. దానిచే శివేతర క్షతియు సంపాదిత మగును. "అతి సర్వత్ర వర్జయే" త్తని కదా !

చక్కని ధర్మోపదేశమునిచ్చు నీకావ్య మెల్లరికి నవశ్య పాఠ్యము. ధర్మోపదేశము నీకావ్యము కాంతా సమ్మితమైన కవితామృత లహరితోఁ గూర్చినది. 1. అతి మృదులమైన భాష; 2. సరళమైన కూర్పు; 3. పాత్రోచితమైన వృత్తి; 4. తదనుగుణమైన రీతి; 5. జాతీయమైన పలుకుబడితో మేళవింపు - ఇవి 'కాంతా సమ్మితయోపదేశయుజే', 'సద్యః పరనిర్వృతయే' అను ప్రయోజనములను గల్గించి కావ్యత్వమును సమంజసముగా నొనరించుచున్నవి. క్రమముగా వాని నుదాహరింతును.

1. అతి మృదులమైన భాష : "వానికన్న ముందో, వానితోడనో పుట్టె" (జైంతివాది జాతకము 3 వ పద్యము).

2. సరళమైన కూర్పు : "పరిణత ప్రాయమునఁగాని పడయరాని" (జైంతివాది జాతకము 12 వ పద్యము).

3. పాత్రోచితమైన వృత్తి : (జైంతివాది జాతకము 58 వ పద్యము.)

4. వృత్తి కనుగుణమైన రీతి : (శిబిజాతకము 11 వ పద్యము.)

5. జాతీయమైన పలుకుబడి : ఇసుకరాలని విధమున ; ఆశ్వాసాంతము ; యుద్ధమునకుఁ గత్తి నూలుచున్నాడు; తేనెపూసిన కత్తి; తంగేటిజున్ను; అజాగ్రత్తనములు మొదలగునవి వందలకొలఁది భాషకు జీవగట్టలయిన భాషీయములు, సంస్కృతాంధ్ర లోకోక్తులు సముచితముగా సమకూర్పఁబడి యున్నవి.

విశ్వశ్రేయమును సమకూర్చు నీ జాతక కథా గుచ్ఛమును సహృదయు లెల్లరు నాదరింతురని నా విశ్వాసము. ఈనాడు పెల్లుగా వెడలుచున్న కావ్యములలో నెచ్చటనుగూడ నిట్టి కనితా సామగ్రి యరుదుగానైనఁ గన్పట్టదు. శ్రీ శాస్త్రిగారిదివఱ కిట్టి కవితతో నెన్నియో గ్రంథములను విరచించి యాంధ్రలోకము నల రించిరి. వీరి ద్వంద్వ యుద్ధము నన్నేడ్పించినది. నిజమునకు వీరి కవిత్వ మింతటి యుత్తమమని నేఁ జూపఁబూనుట నిరర్థకము. సూర్యుని దీపముతోఁ జూపెదరా ? అధవా పాఠకులు తినఁబోవుచు రుచుల నడుగుదురా ?

శాస్త్రిగారి యాంధ్రకావ్యముల వలెనే సంస్కృతకావ్యములును విద్య త్రప్తశంసాపాత్రములై యున్నవి. వీరి సంస్కృతకావ్యములను గుఱించి వ్రాయఁ బడిన యభిప్రాయములఁ బరికింపుఁడు.

పూర్ణ పాత్రకావ్యప్రశంస (1-4-1959) : —సంస్కృత ప్రతిభ.

“తాదృశైః సుగమ సుందరైః ఖండకావ్యైః పూర్ణమిదం సాహిత్యపాత్రం.”

వివేకానంద కావ్యప్రశంస (1-4-61) : —సంస్కృత ప్రతిభ

“లలితమధురా కవేః శైలీ, అసమస్తపదా కావ్యరచనా; రసవతీచ వాగ్ధారా.”

రామదాస కావ్య ప్రశంస (1-4-60) : —సంస్కృత ప్రతిభ

“రమణీయార్థ ప్రతిపాదకైః శబ్దైః సందృబ్ధమిదం కావ్యం.”

“ప్రసాదగుణ సముజ్జ్వలాని సరసాని పద్యాని పాఠసమకాలమేవ హరంతి చేతః సహృదయస్య.”

—మంజూషా - May, 1961.

“The Style is smooth, graceful and poetic. He succeeds remarkably in sustaining the reader's attention; and in his hands, sanskrit has really become a living language.”

—Prabudda Bharata - September, 1961

“The author has an evident command over the Language, writes in a simple and pleasing style, with happy coinings for modern terms and lets in the various Alankaras, and other poetic displays of wit, wisdom and emotion in a most natural manner. An elevating subject presented in a delightful form.”

—Vedanta Kesari - February, 1961

“In the work (పూర్ణపాత్రం) under reference, he has collected together many a gem of thought found in Telugu works of his own and rendered them into delectable sanskrit verses.”

—*Bhavan's Journal* - 15th November, 1959.

“They (త్రికం) contain charming descriptions and are couched in easy and mellifluous Style.”

Bhavan's Journal - 29th November, 1959.

“The learned author writes elegant sanskrit which will be read with interest and relish by all lovers of the language ”

—*Chintaharan Chakravartii* - *Modern Review* - April, 1960.

పెక్కండ్రకు వీరి సంస్కృత కావ్యములఁగూర్చి తెలియదని యెత్తి చూపితిని. ఈ యభిప్రాయములు వ్రాసినవారందఱును మహా విద్వాంసులు. ఈనాఁ డాంధ్రదేశమున నీవిధముగా సంస్కృతాంధ్రముల రెంటును సమానముగా రస వత్తర కావ్యములను వ్రాయువా రెందఱు గలరు ?

కవులై కావ్యములనేకాక ‘తత్సమ చంద్రిక’ యను నొక గొప్ప వ్యాకరణ గ్రంథమును విరచించిరి. ఆంధ్రభాషకు వలసినంత సంస్కృత వ్యాకరణ విషయ మంతయు నాంధ్రులకు గరతలామలకాయమానముగా నిందుఁ గలదు. మరియుఁ గావ్యాలంకారసంగ్రహ వివరణము’ అను విపులమైన యలంకార గ్రంథమును విరచించిరి. ఇవి బండపనులు. ఈ విధముగా భాష కెంతో సేవఁజేసిరి; చేయు చున్నారు. ఇందులకు వీరి నభినందించుచున్నాను.

శ్రీ శాస్త్రిగారింకను జిరకాల మిట్టి కావ్యముల రచించుచు భాషా సేవ చేయు దురు గాక !

23-11-61

హైదరాబాద్

వేదాల తిరువేంగళాచార్యులు

తర్కాలంకార వేదాంతాధ్యాపకులు

సీతారాంబాగ్ సంస్కృత కళాశాల, ఆంధ్రప్రదేశ్.

మ లి ప లు కు

జాతకకథలనఁగా నేటికి రమారమి రెండువేల నన్నూతేండ్లకు ముందు మన హిందూదేశమున జనియించిన మత ప్రవక్తలలోఁ బ్రథమాచార్యుఁడగు గౌతమబుద్ధుని పూర్వావతారకథలు. శూన్యవాదము, నిరాత్మవాదము మొదలగు బౌద్ధ సిద్ధాంతములను ఖండించిన శ్రీ శంకరాచార్యులవారు సైతము యా సిద్ధాంతమునే జగన్నిత్యాత్వరూపమునఁ బ్రతిపాదించుటఁజేసి కాఁబోలు బ్రచ్చన్న బౌద్ధుఁడని పరమతస్తులచే దూషింపబడిరి. ఆ కాలమందలి జను లాతనిని భగవంతునిఁగానే సంభావించిరన్న నతిశయోక్తి కాదు. దుష్టశిక్షణ శిష్టరక్షణార్థము శ్రీమన్నారాయణుఁడు దశావతారములు ధరించెనని విశ్వసించు హిందూ ధర్మావలంబకులవలెనే తన్మతావలంబకులగు తద్భక్తు లా మహాత్ముఁడును క్షేంతి, దాంతి, భూతదయా, దాన, వైరాగాద్యులగు ధర్మములను బోధించి యైహికసుఖపరతంత్రమగు మూఢ హృదయములను నిర్వాణపరతంత్రములనుగాఁ జేసి లోకము నుద్ధరింపఁదలఁచి యైదున్నూట నలువదేడవతారము లెత్తెనని విశ్వసించుచున్నారు. ప్రత్యవతారము నందును శ్రీమన్నారాయణునివలెనే లోకోపకారార్థము మహాత్యాగము గావించె ననియు నమ్ముచున్నారు. హిందూమతస్తులు బుద్ధుఁడు నారాయణావతారమని విశ్వసించినను బౌద్ధులట్లు విశ్వసింపరు.

యథార్థము విచారింప హిందూ బౌద్ధ మతసిద్ధాంతములకు వైజాత్యముకన్న సాజాత్య మధికము. ఈ విషయమును నిట గ్రంథవిస్తరభీతిచే సంగ్రహింతును. బుద్ధుఁడు చార్వాకునివలె నాస్తికుఁడు గాఁడు. హిందూ గృహస్థులకువలె వేదోక్తములగు గార్హస్థ్య ధర్మములలో హింసాత్మకములగు శ్రౌతయజ్ఞ యాగములును చాతుర్వర్ణ్య భేదమును బుద్ధునకు సమ్మతములుగావు. “మరియు నచింత్యమైన యాత్మానాత్మవిచార మను శుష్క వాదములోఁ బడక వైరాగ్యముచే మనస్సును నిష్కామముగాఁ జేసికొమ్ము ; ఆత్మ యున్నను లేకున్నను మనోనిగ్రహము ప్రథమకార్యము.” అనియే బుద్ధుని సిద్ధాంతము. ఆకాలమున మతాచార్యులు తమ తమ మతసిద్ధాంతములఁ గూర్చి యభినివేశముతో వాద ప్రతివాదములు చేయుచుండుటచే బుద్ధుఁడీ వాదములలోఁ బ్రవేశింపక పైవిధమునఁ దెలిపెను. శంకరులవారు నుడివిన బ్రహ్మముగానీ యాత్మగానీ బొత్తుగా లేనేలేదని యాతని యుద్దేశముగాదు.

ఏలనఁ గొన్ని సుత్తలందు బుద్ధుఁడే బ్రహ్మసాయుజ్యస్థితి నుదాహరించెను. మరియు “నేను బ్రహ్మభూతుఁడనై యున్నాను” అని పెక్కుచోట్ల ముక్తకంఠముతోఁ బలికెను. ఆత్మనుగూర్చి చేయు పాతాళ ప్రశ్నలు మాని “అహింస, సత్యము, అస్తేయము, శౌచము, మనఃపూతత, సత్పాత్రదానము, ఆత్మోపమ్యదృష్టి” మొదలగు నిర్వాణ ప్రాప్తిసాధనముల నవలంబింపుఁడని బోధించెను. రోగమును గుదుర్చుటకుముందు దాని మూలకారణమును గుర్తించి వైద్యుఁడు దానినిఁ దొలఁగించునట్లు సాంసారిక దుఃఖరూపమగు రోగము నుపశమింపఁజేయుటకుఁ దత్కారణ మారసి నిర్మూలింప వలయును. సంసారదుఃఖమునకుఁ గారణము తృష్ణ లేక వాసన. ఒక నామరూపాత్మకమగు దేహము నశించినపిమ్మట మిగిలియున్న యీ వాసనాత్మక బీజమునుండి మరొక నామరూపాత్మకమైన దేహము వెలువడును. దానినుండి వేరొకటి యుదయించును. కావున నీ పునర్జన్మరూపమగు సంసారదుఃఖమునుండి విముక్తుఁడగుటకు మానవుఁడు యత్నింపవలెను. దానికి సాధనములు వైరాగ్యము, ఇంద్రియ నిగ్రహము, అహింస, భూతదయ మొదలగునవి. వీనిమూలమునఁ దృష్ణ లేక వాసన నున్మూలింపవలయును. ఈ క్రమమునే బౌద్ధులు దుఃఖము, సముదయము, నిరోధము, మార్గము అని పేర్కొని వీనికి నార్యసత్యములని పేరిడిరి. ఇందలి నాల్గవ సత్యమైన మార్గము, అనఁగా వాసనాక్షయము లేక తృష్ణాక్షయము లేక నిర్వాణము (దీప మాటిపోయినవిధమున వాసనలాటుట) ను బొందుటకు మనుష్యుఁడు మనస్సును నిర్విషయముగాఁ జేసికొనుట. ఉపనిషత్కారులు చెప్పిన ఆత్మనిష్ఠ, బ్రహ్మ సంస్థ, బ్రహ్మభూతత, బ్రహ్మనిర్వాణము అను నవస్థయుఁ బైని బుద్ధుని నాల్గవ సత్యమగు మార్గమును భిన్నములుగావనియే తోచును. రెండు ధర్మములయందును మనస్సు యొక్క నిర్విషయస్థితియే సాధ్యము.

బుద్ధుఁడాత్మాస్థిత్వము నిర్ధారింపకున్నను జిత్తమును బ్రశాంతము విరక్తము నిష్కామముగను జేయుటకు సోపానములగు వైరాగ్యాదులే నిర్వాణప్రాప్తిసాధనములని చెప్పుటవలన నుపనిషత్కారుల మోక్షసాధనములే పేర్కొనఁబడినవగుచున్నవి. కావున బౌద్ధులయొక్కయు హిందువులయొక్కయు వర్ణన లీషద్భేదముతో సరిపోవుచున్నవి. మరియుఁ బునర్జన్మ సిద్ధాంతములు, పాపపుణ్య ఫలకల్పనములు, కర్మవిపాకము మొదలగునవన్నియు నీ రెండు మతములందును దుల్యములే. కావున గృహస్థాచరణీయ యజ్ఞయాగాది కర్మలయందును, జాతుర్వర్ణ్య వ్యవస్థాదికములగు కొన్ని యల్ప విషయములందును దక్క నవశిష్టములగు మతధర్మములందు హిందూ బౌద్ధులకు భేదము లేదనవచ్చును. బౌద్ధమతము నూతన సిద్ధాంతములను దెలుపలేదు. లెస్సగా విచారింప బౌద్ధధర్మ మను పుత్రుఁడు వైదిక ధర్మమను తండ్రికడఁ బంచుకొని వేఱుపడ్డవాఁడే కాని భిన్నుఁడుగాఁడు. అనఁగా బౌద్ధ సిద్ధాంతము సనాతన హిందూధర్మమునుండి గ్రహింపఁబడినదే కాని క్రొత్తదికాదు.

ఆకాలమున వైదికమత మడుగంటి బౌద్ధమతమే విశేషముగా భరతఖండ మెల్ల నేల వ్యాపించెనన్న గృహస్థులకు యజ్ఞ యాగాది కర్మకాండపీడయుఁ జాతుర్వర్ణ్య భేదపిశాచమును వదలిపోవుటచేతనే యయి యుండునని నా యూహ. మరియు నీ బౌద్ధమతము భరతఖండపు తెల్లని దాటి టిబేటు, చైనా, జావా, సుమిత్రా, సింహళములకును బరువెత్తి పోయినది.

వైదిక ధర్మములను బురాణములువోలె బౌద్ధధర్మములను జాతకకథలు వివరించుచున్నవి. జనసామాన్యము కథలమూలమున విజ్ఞానమును సాధించునట్లు శుష్క వేదాంత గ్రంథములవలన సాధింపదనుట నిర్వివాదాంశము. కావ్యము కాంతా సమ్మితమనుటలోఁగల రహస్య మిదియే. అట్లగుటఁ బ్రపంచములోని యెల్ల భాషల యందును గావ్య వాఙ్మయమునకుఁగల ప్రతిష్ఠ విశిష్టము.

ఈ జాతక కథలు మొట్టమొదటఁ బాళీభాషలో వ్రాయఁబడియున్నవి. వీనిలోని ముప్పదిరెండు కథలను ఆర్యశూరుఁడను కవి సంస్కృతీకరించి 'జాతకమాల' యని పేరిడెను.

మొదట దానినుండి యయిదు కథలను మాత్రము గొని గ్రంథమును విరచించితిని. ఆంధ్ర, మద్రాసు, మైసూరు విశ్వవిద్యాలయములవారు దానినిఁ బాఠ్యముగాఁ జేసిరి. పెక్కు పత్రికలవారు దానిని నాదరించిరి. వీనిచేఁ బ్రోత్సహితుఁడనై మరి పదికథలను రచించి రెండవ భాగముగాఁ బ్రకటించితిని. దీనినిఁ గూడఁ బత్రికలవారును, విశ్వవిద్యాలయములవారును, సహృదయులును నాదరించుటచే మరికొన్ని కథలను వ్రాసి మూడవ భాగముగాఁ జేసితిని. భిన్నభిన్న కాలములలో రచింపఁబడుటచే భాగ విభాగము చేయఁబడినది. అంతకన్న వేఱు కారణము లేదు. మూడవ భాగము రచింపఁబడి పెద్దకాలమైనది. మొదటి రెండు భాగముల ప్రతులును జెల్లిపోయియుఁ జిరకాలమైనది. మూడు భాగములను గలిపి ముద్రింపఁదలఁచి యార్థిక సాహాయ్యములేక పది యేండ్లనుండి నిరీక్షించుచున్నాను. ఎండ మావులలోఁ బడి తుదికి విసిగి దినదినమునకు వార్ధక్యము పైఁబడుచుండుటచే మృత్యువువాతఁ బడకముందే వ్రాసిన దానిని ముద్రించి సహృదయులకు సమర్పింపఁదలఁచి వ్యయభారమునకుఁ బూనితిని. తండ్రి తన కన్నబిడ్డను దన జీవిత కాలమునందే యొక యింటిదానినిఁ జేయవలెనని యభిలషించునుగదా !

ఈ కథలు మొదట మతప్రచారార్థము బయలుదేరినవి. వీనిలోఁ గావ్య శిల్పము కొఱవడియున్నది. నాకుఁ దోచిన విధమున రసానుకూలముగాఁ గొలఁది మార్పులు వీనిలోఁ జేసితిని.

—గ్రంథకర్త.

వీ ష య సూ చీ

ప్రథమభాగము

1. క్షౌంతివాదిజాతకము	...	1
2. వ్యాఘ్రజాతకము	...	37
3. శిబిజాతకము	...	57
4. విశ్వంతరజాతకము	...	65
5. శుద్ధబోధిజాతకము	...	92

ద్వితీయభాగము

1. బ్రాహ్మణజాతకము	...	111
2. బిసజాతకము	...	119
3. మహాకపిజాతకము	...	131
4. శ్రేష్ఠిజాతకము	...	138
5. రురుజాతకము	...	144
6. శశజాతకము	...	158
7. సుతసోమజాతకము	...	164
8. హంసజాతకము	...	179
9. మైత్రీబలిజాతకము	...	191
10. మహాబోధిజాతకము	...	200

తృతీయభాగము

1. మేషజాతకము	...	211
2. రాజవాదజాతకము	...	214
3. గజజాతకము	...	219
4. సన్న్యాసిజాతకము	...	227
5. మృగజాతకము	...	240
6. ఆచార్యజాతకము	...	246
7. సద్గర్మజాతకము	...	258
8. పిశాచజాతకము	...	271



జాతక కథా గుచ్ఛము

ప్రథమ భాగము

జ్ఞాంతివాది జాతకము

క. ఒకతూరి బోధిసత్త్వం

దకలంకప్రకృతి బ్రాహ్మణాన్వయమందున్

సకలగుణార్ణవుఁ డగు పు

త్రకుఁడై శుభలగ్నమందుఁ బ్రభవం బయ్యెన్.

౧

ఉ. పున్నమచందమామ నగు ముద్దుమొగంబును, దమ్మిరేకులన్
బన్నపడంగఁజేయు నయనమ్ములుఁ, జక్కనియెత్తు నెన్నొసల్
పెన్నురమున్, దృఢాంగమును, బెంపగు మూఁపులు, దీర్ఘబాహువుల్
సొన్నపుమేనిచాయఁ దగి శోభిలు నాతఁడు చక్కనయ్య నాన్.

౨

ఆ. వె. వానికన్న ముందో ? వానితోడనో పుట్టె

భూతదయ ప్రభూతముగ నెడంద

జ్ఞాంతి దాంతి తొట్టి సద్గుణసముదాయ

ముగ్గుపాలతోడ నుప్పతిల్లె.

౩

క. కఠవకయ సకలవిద్యలుఁ

గరామలక మయ్యెఁ నందుఁ గల ధర్మంబున్

చరియించుచుండుఁ దూ చాఁ

బరిత్యజింపక యతండు బాల్యమునుండిన్.

౪

సీ. కుంటిగుడ్డులఁ జీరి కూడుగుడ్డ తొసంగి

వలసిన యుపచారముల నొనర్చు;

నాఁకలిగొన్న నాగాంతకునకు నైనఁ

గొంచక మెయికండ గోసియిచ్చుఁ;

బ్రాణంబుల హరించు పాపపుర్వులనేనిఁ

గన్నబిడ్డలరీతి గాచి వదలు;

నఱకంగఁ బడుచున్న తరుగుల్మములనేనిఁ

గని కంటఁ దడిపెట్టుకొనుచు నుండు;

ఆ. వె. ఎత్తువడ్డపసుల నెత్తి మూపున మోయుఁ;

బులుఁగుకాలు విఱుగఁ బూయు మందుః

నతఁడు ముల్లువిఱుగఁ బ్రాణిమాత్రమునకు

బిట్టుఁ బొగులుఁ దేలు కుట్టినట్లు.

క. చదువును జక్కందనమును

గుదురును దన మనసుఁ జూఱగొనవచ్చె యశ

స్సదతీరత్నము తెలియని

మదనావేశమున నా కుమారుని కడకున్.

ఆ. వె. బలినె రెట్ట; కండపట్టి శరీరంబు

గట్టిపాతె; మీసకట్టువచ్చె;

జవ్వనంపుమిసిమి సర్వాంగములనిండఁ

గన్నులను విరక్తిచిన్నె లొదవె.

ఉ. చక్కని చుక్కలై, చదువుసంపదలన్ శుభలక్షణంబులన్
మిక్కిలివారలై, రమణినిన్ దలపించెడు చొక్కుమందులై
చక్కెరవిట్టు కోల లయి చక్కెరబొమ్మలు నైనవారలన్
బెక్కురు విప్రు లాతనికి బిడ్డల నీయఁగ వచ్చి రత్తఱిన్.

క. తనయెత్తు ధనమువోయుదు

మని తమబిడ్డలను బెండ్లియాడు మటంచున్

వినిపింప వార లాతఁడు

వనిత యనినఁ గంపతొడుగు వలె నెంచె మదిన్.

ఉ. ఎందఱొ సుందరుల్ పలవరింతు జపించుచు వాని నామమున్;
ఎందఱొ వాని పొం దభిలషించుచు వేల్పుల మ్రొక్కుకొందు ; రిం
కెందఱొ మందు మ్రాఁకులు వహింతురు వాని వశంబు నేకొనన్;
అందని మ్రానిపండునకు నఱులు సాఁచుటగా నెఱుంగమిన్.

౧౦

క. వంచిన తల యెత్తఁడు, నొ
ప్పించఁడు పల్లెత్తుమాటఁ బెఱవారల, వీ
క్షించఁడు వెలిచూపునను బ్ర
పంచము, లోచూపు వదలి వర్తిలఁ దెపుడున్..

౧౧

గీ. పరిణతప్రాయమునఁ గాని పడయరాని
దృఢవిరాగంబును, గురూపదేశమునను
గాని కొనరాని తత్త్వవిజ్ఞాన మతని
వలచి వచ్చెనొ ? నిండు జన్మనముఁ జూచి.

౧౨

సీ. నఱకంగఁ బడుచున్న తరుగుల్మ వల్లీ క
దంబంబు జ్ఞాంతి పాఠంబు నేర్పఁ
గంటకక్షతులచేఁ గదలంగఁబాఱని
పాషాణములు దృఢవ్రతతఁ గఱప
క్షణభంగురములైన జలబుద్బుదంబులు
దేహాస్థిరత్వంబుఁ దెలుపుచుండఁ
బొడుపుఁ గ్రుంకులు దినంబును బొందు వేవెల్లు
జన్మపారంపరిం జదువఁజేయ

గీ. వెలుఁగుఁ జీకట్లు సుఖ దుఃఖముల యశాశ్వ
తత్వ మెఱిఁగింప నాత్మ నిత్యతను బాడ
తైలసంతతి యాచార్యుఁ డేలవలయు ?
క్షీతినిఁ దత్త్వోపదేశంబు నేయుపొంటె.

౧౩

గీ. అపర శుకమహర్షి యంచుఁ గొందఱు వల్కఁ
జెప్పఁ బెక్కుమంది సిద్ధుఁడనుచు
యౌవనమున దుర్జయంబైన యింద్రియ
గ్రామ మడఁచి లెస్సగ్రాలె నతఁడు.

క. మనమున జనియించెను బ్రా
క్తన సంస్కారమున మోక్షకాంక్ష యతనికిఁ
గనువేఁదుఱు గల యా జ
వ్యనంబున నలౌకిక స్వభావుం డగుటఁ.

క. నరులకుఁ గలిగెడు నానా
జరామరణ దుఃఖవితతి సహ్యముగామిఁ
బొరలఁగఁ గన్నీ రతఁ డొం
టరిగాఁ గూర్చుండి యిట్లెడందఁ దలంచెఁ.

గీ. “పాపభూయిష్టమగు నీ ప్రపంచకమునఁ
బుట్టుఁ; జచ్చును; గ్రమ్మఱఁ బుట్టుఁ జచ్చుఁ;
బుట్టు చావులు వెండియుం బొందుకొనుచుఁ
జక్రనేమి క్రమంబున జనుఁడు దిరుగు.

సీ. పలు విష క్రిమికీటములకుఁ దావలమయి
పాఢ్యడ్డ చీకటిబావి యంచు
నలువలంకులఁ దీరములులేని యుల్లోల
కల్లోలమగు లోతుకడలి యంచు
బొబ్బరిల్లుచు సింగములు పులుల్ పొదరిండ్లఁ
గడుకొన్న దట్టంపు టడవి యంచుఁ
గ్రుళ్లి పుర్వులుపడి రోత నేయుచు గౌలు
గొలిపెడు పెను తొచ్చుగుంట యలచు

గీ. రోసి సంసారముం బాసి కోసివేసి
దారపుత్రధనాదిబంధముల నెల్ల
నారలు ధరించి పడసి మనఃప్రశాంతి
నడవిఁ బట్టిరి మన తొంటి యార్యజనులు.

౧౮

ఆ. వె. పూతపసిఁడివోలెఁ ; బొదిగి చక్కెరతోడ
మాటినట్టి విసపుమాత్రపగిది
నై హికంపు సౌఖ్య మాపాతహృద్యంబు
తుదికిఁ దద్రహస్య మెదకుఁ దెలియు.

౧౯

క. గిరిఁ ద్రవ్వె యెలుకఁబట్టిన
కరణి వ్యయపఱచి యమూల్యకాలం బెల్లెన్
నరుఁ డణుతర సుఖమునకై
పరిశ్రమించుచు వహించు బహుదుఃఖములన్.

౨౦

ఆ. వె. కుడితిబడ్డ యెలుక వడుపునఁ, బెనురొంపిఁ
గూలఁబడ్డ యేనుగున్న భాతి,
ముండ్లకొమ్మఁబడ్డ పుట్టంబునై జనుం
దైహికములఁ జిక్కి యలఁత గాంచు.

౨౧

౪. మలభాండంబగు నీ శరీరమును సమ్మానించి కై నేసి భూ
షలఁ జీనాంబరరాశి రేఖవ లిదే స్వర్గం బిదే మోక్షమం
చలరుంబోడులఁగూడి మానవుఁడు నాట్యంబాడుచుం బాడుచుం
గులుకుం బంగరు తూఁగుటుయ్యెలలఁ దూఁగుం దత్త్వసమ్మాధుఁడై.

క. తన దారపుత్రధనములు
తను వెనుకొని వచ్చుననియో ? తా నీ లోకం
బున నుట్టిగట్టి యూఁగుదు
ననియో : యనుకొనుచు మర్త్యుఁ డరయఁడు పరమున్.

౨౩

శా. మేడల్ మిద్దెలు దొడ్లు తోటలును నిర్మింపఁ వలెఁ, గ్రొత్తపెం
డ్లాడంగావలె యౌవతంబును, నమూల్యంబైన భూషాదులఁ
వాడంగాఁ గొనఁగావలెన్ననుచుఁ జింతల్ నేయుఁగానీ నరుం
డేఁడుఁ వార్ధకమందునేని విడఁ డిస్సీ ! తృష్ణ యావంతయుఁ.

క. తన జీవితలక్ష్యంబే ?

మని 'దానిని డాయుమార్గ మదియే' మనియుఁ
అనుకొనఁ డే కోశమునను
మనుజుం దొకపరియు మోహమగ్నత్వమునఁ.

ఆ. వె. ఆత్మలక్ష్యరోధు లగుచున్న యాంతర

శత్రువుల జయింపఁజాల కిస్సీ !
బాహ్యశత్రుగణము పయి కేల దందెత్త ?
నింటగెలిచి రచ్చకెక్కఁజెల్లు.

క. మొలకెత్తి యెడఁదమూలను

మెలమెలఁగా సాఁగి, యాక్రమించి కెలంకుల్
బలముగ నల్లు విషయశా
ఖల నాశాలతిక; త్రెంపఁగాదు నరునకుఁ.

క. ఒక విషయము సిద్ధింప మ

తొక విషయముపైకిఁ బ్రాఁకు; నొదవిన నది వే
తొకవిషయమునకు సాఁగును;
సకలం బీ వరుసఁ దృష్ణ జగ మల్లుకొనుఁ.

ఆ. వె. ఆశవలనఁ గ్రోధ; మద్దానఁ బాపంబు;

దాన నరక; మీ విధముగ సతము
ఆశ వేరు దన్ని యజ్ఞానముం బెంచి
భవపరంపరలకుఁ బనుచు జనుని.

క. సరిరాదం ద్రిహసుఖముం

బరలోకసుఖంబుఁ గోటిపాలున కేనిం

బురుషుని మనసున కాశను

బరిమార్పుటవలనఁ గలుగు పరసుఖమునకుఁ.

30

గీ. అంటుకొన్నఁ దగిలి తంటసంబన లాగు

విషయసంగమంబు వీడిపోక ;

అడుసుఁద్రొక్కనేల ? యడుగేల కడుగంగ ?

సన్న్యసించి తపము సలుపుకొందు."

31

ఆ. వె. అనుచు దారసంగ్రహమురోసి తృణముగా

నెంచి బంధనములఁ ద్రెంచి యెల్ల

నొక్కనాఁటిరేయి యొంటిమై నతఁడేగి

యాశ్రయించె నొక్క యాశ్రమంబు.

32

క. కాంతాకనకంబుల క

శ్రాంతము దాస్యంబుసేయు సంసారుల కొ

క్కింతయును బోధిసత్తుని

శాంతియు దాంతియు రుచింపఁ జాలునె ? యరయఁ.

33

సీ. చెక్కించి చక్కఁగా సిద్ధంబుగాఁ జేయఁ

గాఁ బడినట్లున్న కందరములు

ప్రతిదినంబును నీరుపట్టి లెస్సగఁ బెంపఁ

బడుచున్నగతిఁ బొల్పు పండ్లచెట్లు

ఇచ్చవచ్చినరీతి ఋషివరుల్ త్రిప్పి కొ

న్నట్లుగాఁ బ్రవహించునట్టి యేళ్ళు

కల్పించి యొక్కనికై యేర్పఱచినట్లు

పొదలుచుండెడి పువ్వుఁబొదరుటిండ్లు

గీ. తరతమత్వంబు వెలిగఁ బెద్దగను బేర్పఁ
గాఁ బడినరీతిఁ గొమరారు గండశిలలుఁ
గలిగి చిత్తరుబొమ్మనాఁ గానఁబడుచు
నాత్మ కానంద మొసఁగు నా యాశ్రమంబు.

ఆ. వె. అచటి తపసు లతని కర్వ్యపాద్యము లిచ్చి
తలఁచుకొనుచుఁ దమ్ము ధన్యులుగను
దదుపదేశములకు నెద నిచ్చగించుచు
శిష్యులయిరి మెల్లఁ జెంతఁజేరి.

గీ. పెద్దకాలంబునుండి యా విపినవర్తి
వృక్షతతి నా వయోమాత్రవృద్ధు లయిన
తపసు లా జ్ఞానవృద్ధు ప్రాంతమున నిలువ
దివ్విటీ క్రింది దివ్వెల తెన్ను దోఁచె.

ఆ. వె. వానిశాంతమూర్తి వానివైరాగ్యంబు
వాని వదనబ్రహ్మవర్చసంబు
వాని సత్త్వవృత్తిఁ బరికించి భావించి
రా తపస్వి దేవమాత యనుచు.

సీ. శ్రుతిపర్వముగఁ గలశ్రుతు లొనర్చెడు శకుం
తములు గూర్మిని స్వాగతములు సదివె
నెడనీటి కెనయైన కడుఁ దియ్యనీటితోఁ
బఱచు వాగులు నీరువట్టు మాన్చె
నారఁబండియు నేల కంటుకొమ్మలు గల్గు
వసుధారుహంబులు పండ్లొసంగె
నల్లిబిల్లిగఁ దీగలల్లి చల్లనినీడ
లిడుచున్న పొదరిండ్లు విడుదు లొసంగె

గీ. కార్మకంబులు వచ్చి సఖ్యం బొనర్చె;
బాఁప మొత్తంబు పడగల వ్రాల్చి కొలిచె;
రాలురప్పలు ముండ్లు మార్దవముఁబూని
యడుగు లొత్తుచు నేవించె నా మునీంద్రు.

౩౮

అ. వె. చిగురు దొడిగె మ్రోడుచెట్లు దట్టంబుగా ;
వంజమాఁకు లెల్లఁ బండ్లుగాచె ;
జ్వరజలము మధురజలమయ్యెఁ బేయమై ;
యా వనంబు నందు నతని రాక.

౩౯

క. నడివేసఁగి మిడియెండను,
గడితంబుగఁ గుంభవృష్టి గల తొలకరినిఁ,
వడఁకించెడు చలితఱి, నా
తఁడు బయలనె గోచివెట్టి తప మొనరించుఁ.

౪౦

గీ. అహరహము సాయములయందు నాశ్రమంబు
నారుబయలునఁ గూర్చుండి యట మునీంద్ర
బాలికాళికి ధర్మముల్ వక్కణించు
నా యమీంద్రుడు మధురవాక్యమృతమున.

౪౧

గీ. దురవగాహంబులై చిక్కువఱచుచున్న
తత్త్వ శాస్త్రార్థముల నద్భుతముగఁ దెలుపు
నరఁటిపం దొల్చిపెట్టిన కరణి నతఁడు
దీర్ఘ కాలానుభవము సాధించినట్లు.

౪౨

క. పలుశాస్త్రంబులు సదివినఁ
గలుగంటో దనుభవం బొకని; కొక్కనికిఁ
గలుగును జదువకయున్నను
బలితం బగు పూర్వజన్మ వాసన కతనఁ.

౪౩

“గీ. తన్నుఁ బరులు కొట్టుచున్నఁ దిట్టుచు నున్నఁ
జంపుచున్న నరుఁడు ఔంతివిడక
రాతిగుండెయైన ద్రవియించి యేలులై
పఱచునట్లు నేయవలయుఁగాదె !

చ. ఒఱపిడినైన ఔంతిఁ గొనియుంటనె రత్నము ప్రోజ్వలించుఁ; దఱ
నఱకిన వానికిం దరువు నైకముగా ఫలపుష్ప శాఖలఱ
గరుణవహించి యిచ్చుఁ గొని ఔంతియె; కొంచక తన్నుఁ ద్రొక్కినఱ
ధరణి వహించు జంతుతతిఁ దాల్చియె ఔంతి నిరంతరంబుగఱ.”

క. శాంతియు దాంతియు ఔంతియు
గొంతైనను దొణఁకనీయఁ గూడ దవియె య
శ్రాంతము విశ్రాంతిని మన
స్వాంతంబున కొసఁగి మోక్షసాధకము లగుఱ.”

ఆ. వె. అనుచు ఔంతిఁబూని యదె ధర్మసారమం
చన్యులకును గఱపు నాచరించు
ఔంతివాది యంచు సార్థకనామంబుఁ
దాల్చియుండె నతఁడు దానఁ జేసి.

శా. ఆతం డచ్చటనున్న నాటఁగొలెఁ బుణ్యక్షేత్ర కల్పంబుగా
భ్యాతింగొన్న తదాశ్రమంబునకు నా యా యాత్రికుల్ పోవుచుఱ
ధాతం బోలిన యా మహామునిని సందర్శించి సద్భక్తిమై
పూతత్వంబు వహించు చుందు రనిశంబుం బ్రీతచిత్తంబునఱ.

చ. జరపుచునుండఁ గాలము ప్రశాంతముగా మునిచంద్రుఁ డీ గతిం
దరులకు వన్నెదిద్దుచు, లతాతతికిఱ రమణీయ నాట్యముల్
కఱపుచు శ్రోత్రపేయముగ గానము నేర్పుచుఁ గోకిలాళికిఱ
సరస కళాప్రపూర్ణుఁడు వసంతుఁడు చక్కఁగ డిగ్గె భూమికిఱ.

క. తరువులు సృజింపఁ దొడఁగెను

స్మరునకుఁ గావలయు నిశితశరజాలం బ

త్తఱి నా వసంతు నాజ్ఞను

మరంద దుర్విషహ విష నిమగ్నంబులుగాఁ.

౫౦

అ. వె. ముడిఁచి యొడలు చలికి మూఁడంకెగాఁ బండి

నిదురఁ గూరుచున్న మదనుఁ డపుడు

కనులు నులుముకొనుచుఁ గాల్సేతులను సాఁగఁ

దీసికొనుచుఁ బాన్పు దిగెను మెల్ల.

౫౧

క. తరుణీతరుణుల మనములఁ

బెరపెర ప్రారంభమయ్యెఁ బెద్దగ నా క్రొ

వ్విరి విల్లుఁ డమ్ము దొడుగఁగఁ

జెఱకునఁ జుఱుకెక్కి మెల్ల సీతువు దొలఁగఁ.

౫౨

మ. వలపుర్ చిమ్ముచుఁ బువ్వుగుత్తుల మనః పర్వంబు గావించు దీ

వలు పేతెత్తిన లజ్జఁ దూఁగుచుఁ దరువ్రాతంబు పైవ్రాలుఁ; గొఁ

గిలికిఁలాగును లాఁతి తీవియలనుఁ గ్రేకొట్టు మోహంబునఁ;

గిలిగింతల్ పచరించు గండశిలలం గ్రేళ్లుబ్బు నెయ్యంబునఁ.

౫౩

అ. వె. తపనతాప మదన తాపంబు లొందొండు

తీసిపోక రెచ్చ దినదినంబు

యువతి యువకజనము లుత్సాహమొందిరి

గృహసరోవరములఁ గ్రీడలాడ.

౫౪

క. అత్తఱి నా దేశపు రా

జ్ఞోత్తముఁడు వధూశతంబు నొగి జలకేళి

చిత్తుం డయి కొని యా ముని

సత్తము వన మంటియున్న సరసున కరిగెఁ.

౫౫

క. విడియించి యా మనోహర

తడాగతట మందుఁ గల లతాగృహముల న
య్యొడయఁడు తన శుద్ధాంతపుఁ
బడఁతుల క్రీడలకుఁ జిక్కి వర్తిలుచుండెన్.

క. కుతిదీఱక యొకరూపున

శతావతారములు దాల్చి చరియిందెడినో
రతి పువ్విల్తునిఁ గలియఁగ
క్షితి నన యువతీజనంబు గెరలుచు నుండెన్.

మ. లలనల్ మన్మథపూజ నేయుచు, సముల్లాసంబుగాఁ బాడుచున్
గలకంఠమ్ములఁ గమ్మఁదేనియలవాఁకల్ పాఱ, మంజీరమం
జుల నాదంబు లెసంగ లాస్యములు మెచ్చుల్ పుట్టఁ గావించు చు
య్యెలలం దూఁగుచు సంచరించి రచటన్ హృద్యంబుగా తేనికిన్.

క. పువ్వులబంతులఁ బ్రియుపై

ఱువ్వుచు నెల జవ్వనంపుఁ గ్రొవ్వనఁ దమపై
ఱువ్వింతుకొనఁగఁ దరుణులు
నవ్వుచుఁ గవ్వించి రతని నానాగతులన్.

క. కలకంఠుల గానముఁ గో

కిలనాదముఁ గలియఁబడగఁ గీరరుతంబుల్
పలుకులు సరిపడ నరపతి
తెలియక తబ్బిబ్బు గొనె మదిన్ నవ్వఁ జెలుల్.

చ. తడఁబడుచున్న మాటలు, నితాంతము బిత్తరిచూపు, మెల్లనై
చిడిముడిగొన్న నెన్నడలు, చెల్వము దోఁచుట మోముదామరన్
బడఁతులకున్ స్వభావ మెలప్రాయమునం దిఁక మద్యపాన మి
బ్బడిగ నొనర్చె నత్తటి నృపాలుని డెందము చిందులాడఁగన్,

సీ. రమణీయకేశపాశము విప్పి విరియించి

నెమిలిరూపమునఁ గాన్పించె నొకతె

పలువర్ణభూషణాంబరములం గొని పంచ

వన్నె చిల్కగను గన్నట్టె నొకతె

తరళదృక్కులు పర్వఁ బఱతెంచు చట్టిట్టు

బాలకురంగినఁ గ్రాలె నొకతె

మిసమిసలాడుమైపస నింపు నింపుచుఁ

బూవుదీవియవోలెఁ బొలిచె నొకతె

గీ. ఆయ్యయి పదార్థముల కడ నయ్యయిగతిఁ

గానిపించుచు నెకిమీని మానసంబు

నలరుఁబోండ్లు హరింపఁగా నహమహమికఁ

బూని నడయాడఁ దొడఁగి రా పువ్వుఁదోఁట.

౬౨

క. పౌలయలుకఁ దీర్చు చొక చెలి,

కులికించునుఁ జిలిపి పనుల నొక యువతినిఁ, గో

యిలఁ బోలె నొకతె నెగచుచుఁ,

బలువిధముల రాజు రాణివాస మలరెప్పె.

౬౩

క. కరిణీయూధము తోడం

గరీంద్రుఁడుం బలె వధూటికాతతితోడన్

ధరణీపాలోత్తముఁడు వి

హరించుచు మునింగి తేలె నానందాబ్ధి.

౬౪

ఆ. వె. సలిపి సలిలకేళి స్మరకేళి సవరించి

యా నరేంద్రచంద్రుఁ డలఁతఁగాంచి

పొదరుటీరమందుఁ బూపాన్పుపైఁ బండి

నిదురవోయె హాయి గదుర మదికి.

౬౫

క. అలసట నడంచు ;దుఃఖం

బుల నిర్మూలించు నూఁచముట్టుగ; సంప

న్నులను దరిద్రుల సరిగా

వలచిన చెలి నిద్ర దానివంటిది గలదే ?

క. వనరామణీయకమునకుఁ

దనియక పతి నిద్రగొంట దరిసించి విలా

సిను లెల్ల రా ప్రదేశముఁ

గనువేడ్డుక వెల్లివిరియఁగా నరిగి రొగిన్.

గీ. వయసురానట్టి పడుచుల వరుసఁ గొన్ని

వయసువచ్చిన యువతుల పగిదిఁ గొన్ని

వయసుదీరిన కాంతల పగిదిఁ గొన్ని

వృక్షములు తద్వనమునఁ గన్విందు నేయు.

చ. మును గననట్టి వృక్షములఁ బువ్వులఁ గాయలఁ బండ్లఁ గాంచుచున్

మును విననట్టి శ్రావ్యమగు పుల్గుల కూఁతల కొగ్గుచుం జెవుల్,

మును విహరింపనట్టి పొదమొత్తముఁ దూఱుచు విశ్రమించుచున్

మునుఁగుచు హర్షవార్ధిఁ బువ్వుబోండ్లు విహార మొనర్చి రవ్వనిన్.

సీ. తన రమ్యకరపాదతలములం బగఁగొన్న

గతిఁబొల్పు చిగురాకు గములఁ జిదిమి

తనదు సుందరపయోధరముల కెనవచ్చు

తోరంపుఁ బువ్వుగుత్తులను గోసి

తనదు కోమలగాత్రమును ముట్టి యెదిరించు

మవ్వంపుఁ దీవెల మలయఁజేసి

తన మృదుకంఠగీతంబు విడంబింప

నరుదెంచు కోయిల నదలఁజేసి

గీ. తనదు నెమ్మేని కమ్మవాసనల సురభి
కుసుమములఁజేసి నిర్గంధకుసుమములను
వనరమకుఁ దద్దఁ దనచక్కఁదనపు తీవిఁ
జూపుచుఁ జరించె నట నొక సొబగులాఁడి.

౭౦

చ. రమణులు మోముదమ్మిపయి వ్రాలెడు తేంట్లను ద్రోలు చోష్ట బిం
బము పయి మూఁగు చిల్కలను బాఱఁగఁజేయుచు, నాత్మశాఖలన్
దమకముగొన్న చందమునఁ దమ్ముఁ గనుంగొని కంటకావనీ
జములు చెఱంగు లాగఁ బెలుచన్ వదలించుచుఁ బోయి రయ్యెడన్.

౭౧

క. తలవని తలఁపుగ వృక్షం
బులు పెక్కు వికాసమొందెఁ బూవుంటోడుల్
కలకల నవ్వఁగఁ దాఁకఁగఁ
బలుకఁగ నర్మోక్తు లాటపాట లొనర్పన్.

౭౨

ఉ. ఈ తలిరాకు లీ సుమము లీ ఫలముల్ సరిక్రొత్త లివ్వి భూ
నేత కుపాయనంబుగను నేన యొసంగుదు మెప్పుఁగొందుఁ ద
త్ప్రీతికిఁ బాత్రురాల నయి వెల్గుదు నంచుఁ దలంచి కోసి తన్
లాఁతులు చూడనట్టులు చలమ్మునఁ దాఁచె నొకొక్క చెల్వయున్.

౭౩

మ. చిటునవ్వుల్ విరిమొత్తమై తరులతాశ్రేణిన్ వెలింగింపఁగా,
సరసోక్తుల్ మధుధారలై వనమునం జాల్వారఁగా, వీక్షణో
త్కరముల్ తోరణగట్టఁ జక్కఁగ దిశాకాండంబునన్ మెట్టతా
మరలన్ సృష్టినినర్పఁ బాదములు కొమ్మల్ పోయి రా తోటలోన్.

౭౪

ఆ. వె. ముద్దుముచ్చటాడు పులుఁగుల జంటల
మరులు రేఁగి యాలుఁ దఱియు తేటిఁ
జక్కఁగొగిలించు జక్కవకవఁ గాంచి
నవ్వుకొనుచుఁ జనిరి పువ్వుఁబోండ్లు.

౭౫

గీ. మరులుఁదీఁగెను ద్రొక్కిన మాద్రది వారు
మఱచి పతిమాట విడిదికి మఱలుబాట
ముగ్ధలై యా వనంబు నపూర్వశోభ
గమ్య మెఱుఁగక యేగిరి కడిఁదిదవ్వు.

౭౬

గీ. అరిగియరిగి వార లా మౌనిచంద్రుని
యాశ్రమంబు డాయ నాదరించి
స్వాగతం బొసంగె ఛాత్రబృందమువోలె
శుకపికాదిసకలశకునికులము.

౭౭

ఉ. డాసిరి వారు మెల్లఁగ నెడందఁ గుతూహల మొప్ప బద్ధవీ
రాసనుఁడై ప్రశాంతవిషయస్పృహఁడై వినిమీలితాక్షుఁడై
భాసుర బ్రహ్మతేజుఁడయి భస్మమయాంగకుఁడై మనోజ్ఞుడ
ర్భాసనవర్తియై పొలుచు నా యమిసత్తము బోధిసత్త్వనిఁ.

౭౮

చ. చిలుకను ద్రోలి యా చెఱకుసింగిణి వ్రయ్యలు నేసి, త్రుంచి పూ
ములుకులు మూలముట్టు రతిమోహముఁ గోసియు సన్న్యసించి నా
రలు ధరియించి. ద్వంద్వముల రాయడి నైఁచి తపం బొనర్చు పు
వ్విలుతుఁడనంగ నొప్పె మునిముఖ్యుఁ డటన్ నవకోమలాంగతన్.

౭౯

క. కని యతని శాంతరూపం
బును మంత్రము చేతఁ బోలెఁ బూవుంబోఁడుల్
తనువిభ్రమములు తక్కఁగఁ
బ్రణత లయిరి శిరసు వ్రాల్చి పాదద్వయికిన్.

౮౦

గీ. భక్తిరస మొల్కుచున్న హృత్పంకజంబు
హస్తపాదాబ్జములును నేత్రాంబుజములు
గలిపి దండగ గ్రుచ్చి యా చెలులు నేసి
రా మునీంద్రుని దివ్య పాదార్చనంబు.

౮౧

క. చెలువుని కొసంగ నెయ్యం
బొలుకంగాఁ దారు కోసియును దాఁచిన యా
ఫలపత్త్రపుష్పతతి ని
ర్మలభక్తిని నాతనికి సమర్పించి రొగిన్.

క. పతగతతి మొదలునేసిన
యతిథిస్వాగతసపర్య యాయతి మృదుఖ
షితములతోడన సంఘా
ర్జితఁ బడయుట సతులమనము ప్రమదం బొందెన్.

ఉ. వారల యప్పనంబులఁ దపస్వివరుం డెద నాదరించి వి
స్ఫారవిలోచనంబులఁ గృపారసపూరము జాలువాఱఁగా
వారల రత్నభూషణును వారి యమూల్యదుకూలవేషముల్
వారలతమ్మలంబు తెలుపంగఁ దదైహిక తత్పరత్వమున్.

క. బలిత మగు నేవగొనియున్
గలఁగక దాంతాత్ముఁడగుటఁ గనికరమున వా
రల నుద్ధరింపఁగా నీ
పొలుపున ధర్మోపదేశముల నొనరించెన్.

గీ. “తఱచుగా జీవి జీవయాత్రా స్రవంతి
నింద్రియావర్త బృందంబునందుఁ జిక్కి
వాని త్రిప్పులఁ దిరుగుచు వశము దప్పి
మజ్జనోన్మజ్జనంబుల మ్రందుచుండు.

క. పురుగయి పులుఁగయి పశువై
పరస్పహస్రంబు లయిన బాములు గొని యి
ద్ధరఁ దుదికి జీవి వడయును
నరయోనిం బుణ్యలవమునన్ జననంబున్.

క. సుకృతోత్సేకముకతనన

సకలేంద్రియవత్త్వ గాత్రచారుత్వ ధని

త్వకులీనత్వ మహత్త్వా

దికసంపద మానవునకుఁ దేజిలుచుండున్.

౮౮

మ. నరజన్మంబు వహించినాఁడనని యానందంబునన్ వీఁగుచుం
బురుషుం డక్కట ; యుత్తరోత్తర శుభంబుల్ పొందు నాలోచనం
బు రహిం జేయక చేతఁజిక్కిన ధనంబున్ గ్రుడ్డివాటంపు దూ
బు గావించి యధోగతింగొను నవిద్వాంసుం డగుం బో! తుదిన్.

౮౯

ఉ. “ఉత్తరకాలమం దిటులె యుత్తమజన్మముఁ బొందఁ జేయ నే
సత్తప మెట్టి హీనమగు జన్మము కల్గునొ ? యింక నాకు” నం
చుత్తలపాటుతో హృదయ మాటఁ గాంచక మానవుండు వె
ట్టెత్తిరిరితి నేడ్చుఁ గడ కెక్కుడుగా ననుతాప మొందుచున్.

౯౦

గీ. తలఁచు నొక్కండు కడలి కేతాము నెత్త;

నెంచు నింగికి నిచ్చెన నెత్త నొకఁడు;

పృథివిఁ దలక్రిందు నేయ భావించు నొకఁడు;

తనదు వాసన లార్పంగఁ దలఁపఁ డెవఁడు.

౯౧

క. ధనకనకవస్తువాహన

తనయకళత్రములు దుఃఖదంబులు; తనతోఁ

జనుదేరవు; సద్ధర్మమె

మనుజుని వెనుకొనుచు సుఖనిమగ్ను నొనర్చున్.

౯౨

గీ. బుద్ధుదప్రాయమగు ప్రాయమును, దటిత్స

మాన మగు సంపదను నమ్మి మానవుండు

కట్ట! శ్వాపుచ్ఛముం గొని గంగ నీఁదు

వానిగతిఁ జెందుఁ గోరి నిర్వాణపథము.

౯౩

క. సుకృతోత్సేకముకతనన

సకలేంద్రియవత్త్వ గాత్రచారుత్వ ధని

త్వకులీనత్వ మహత్త్వా

దికసంపద మానవునకుఁ దేజిలుచుండున్.

౮౮

మ. నరజన్మంబు వహించినాఁడనని యానందంబునన్ వీఁగుచుం
బురుషుం డక్కట ; యుత్తరోత్తర శుభంబుల్ పొందు నాలోచనం
బు రహిం జేయక చేతఁజిక్కిన ధనంబున్ గ్రుడ్డివాటంపు దూ
బు గావించి యధోగతింగొను నవిద్వాంసుం డగుం బో! తుదిన్.

౮౯

ఉ. “ఉత్తరకాలమం దిటులె యుత్తమజన్మముఁ బొందఁ జేయ నే
సత్తప మెట్టి హీనమగు జన్మము కల్గునొ ? యింక నాకు” నం
చుత్తలపాటుతో హృదయ మాటఁ గాంచక మానవుండు వె
ట్టెత్తిరితి నేడ్చుఁ గడ కెక్కుడుగా ననుతాప మొందుచున్.

౯౦

గీ. తలఁచు నొక్కండు కడలి కేతాము నెత్త;

నెంచు నింగికి నిచ్చెన నెత్త నొకఁడు;

పృథివిఁ దలక్రిందు నేయ భావించు నొకఁడు;

తనదు వాసన లార్పంగఁ దలఁపఁ డెవఁడు.

౯౧

క. ధనకనకవస్తువాహన

తనయకళత్రములు దుఃఖదంబులు; తనతోఁ

జనుదేరవు; సద్ధర్మమె

మనుజుని వెనుకొనుచు సుఖనిమగ్ను నొనర్చున్.

౯౨

గీ. బుద్ధుదప్రాయమగు ప్రాయమును, దటిత్స

మాన మగు సంపదను నమ్మి మానవుండు

కట్ట! శ్వాపుచ్ఛముం గొని గంగ నీఁదు

వానిగతిఁ జెందుఁ గోరి నిర్వాణపథము.

౯౩

శా. “కేళాకూళుల నాడుచుండిరో జలక్రీడల్, తగం, దూఁగుట
య్యాలల్ దూఁగుచునుండిరో ? పొదల లాస్యం బాడుచున్నారలో ?
లీలాద్యూతము లాడుచుండిరో ? సుమాళిం గోయుచున్నారలో ?
కాలం బెంత గతించెనో ? తెలియ కిక్కంతామణుల్ తోటలోఁ.” ౧౦౦

క. సరసగల పొదరుటిండ్లను
దరుణులు నిదురించుచుండ్రు దప్ప”దటంచుఁ
బిరబిర చని పరికించుచు
నరపతి భగ్నాశ మగు మనంబున నులికెఁ.” ౧౦౧

సీ. “ఏ యైంద్రజాలికుండేని నీ కొమ్మల
జిగురుఁగొమ్మలుగాఁగఁ జేసెనొక్కొ ?
ఏ మాంత్రికుం డేని నీ లతాతన్వుల
నలరుఁదీవియలుగాఁ జలిపె నొక్కొ ?
ఏ మునిశాపమే నీ కురంగాక్షుల
లేడిమందలుగఁ గల్పించె నొక్కొ ?
ఏ వనదేవతయేని నీ చిలుకల
కొలుకులఁ జిలుకలఁ జలిపె నొక్కొ ?

గీ. ప్రాతగిలు పూవుటమ్ములఁ బాఱవైచి
యా యనంగుండె తూణీరమందు సిడెనొ ?
నాదు రతనంపు బొమ్మల నాదుమోహ
దేవతలఁ గేళికాకామధేనువులను.” ౧౦౨

క. అని తర్కించుచు నవ్వని
మును గాంచిన యా ప్రదేశముల బల్మిఱుఁ గాం
చును ; బతి తోపక కాలా
లిన పిల్లియనంగఁ గళవళించు నెడందఁ.” ౧౦౩

శా. “కేళాకూళుల నాడుచుండిరో జలక్రీడల్, తగం, దూఁగుట
య్యాలల్ దూఁగుచునుండిరో ? పొదల లాస్యం బాడుచున్నారలో ?
లీలాద్యూతము లాడుచుండిరో ? సుమాళిం గోయుచున్నారలో ?
కాలం బెంత గతించెనో ? తెలియ కిక్కంతామణుల్ తోటలోఁ.” ౧౦౦

క. సరసగల పొదరుటిండ్లను
దరుణులు నిదురించుచుండ్రు దప్ప”దటంచుఁ
బిరబిర చని పరికించుచు
నరపతి భగ్నాశ మగు మనంబున నులికెఁ.” ౧౦౧

సీ. “ఏ యైంద్రజాలికుండేని నీ కొమ్మల
జిగురుఁగొమ్మలుగాఁగఁ జేసెనొక్కొక్క ?
ఏ మాంత్రికుం డేని నీ లతాతన్వుల
నలరుఁదీవియలుగాఁ జలిపె నొక్కొక్క ?
ఏ మునిశాపమే నీ కురంగాక్షుల
లేడిమందలుగఁ గల్పించె నొక్కొక్క ?
ఏ వనదేవతయేని నీ చిలుకల
కొలుకులఁ జిలుకలఁ జలిపె నొక్కొక్క ?

గీ. ప్రాతగిలు పూవుటమ్ములఁ బాఱవైచి
యా యనంగుండె తూణీరమందు సిడెనొ ?
నాదు రతనంపు బొమ్మల నాదుమోహ
దేవతలఁ గేళికాకామధేనువులను.” ౧౦౨

క. అని తర్కించుచు నవ్వని
మును గాంచిన యా ప్రదేశముల బల్మిఱుఁ గాం
చును ; బతి తోపక కాలా
లిన పిల్లియనంగఁ గళవళించు నెడందఁ.” ౧౦౩

క. కాంతుని కన్యనితోఁ దన

కాంతామణి యేకతమునఁ గానంబడినన్

స్వాంతము రగులదె ? కన్నుల

సంతమసము గ్రమ్ముకొనదె ? శాంతి దొలఁగదే ?

౧౧౦

గీ. మూటగట్టి నిజేంద్రియంబులను భక్తి

నతని కప్పన నేయుట నతివ లటకు

వచ్చి నిలుచున్న తమ భర్తవంకఁ గనరు

వినరు నాతని దగు పదధ్వనినినేని.

౧౧౧

క. తనయానతి లేకయ యి

చ్చను విహరింపంగ వెడలు చంద్రాస్యలపైఁ

గొనియున్న బిట్టుకినుకను

మునిపైఁ దీర్పంగఁ బోయె భూపతి మొఱుకై .

౧౧౨

క. మొదలనె మోహగ్రస్తుఁడు :

తదుపరి సుమహాప్రభుత్వ దర్పద్ధతుఁ ; డా

పిదప నవివేకి ప్రకృతిని ;

మది ధర్మాధర్మములను స్మరియించు నెటుల్ ?

౧౧౩

క. “ఈ మిండతపసి యెవ్వం ?

డీ మునిముచ్చెవ్వ ? డిట్టు లీ గతి నాకాం

తామణుల వశము నేకొని

కామోద్రేకమునఁ గన్నుఁగానక యుండెన్.

౧౧౪

మ. తరుణీబృందము విశ్వసింపఁగ బకధ్యానంబుఁ గావించుచున్

దఱియన్ రాఁగను మంత్రతంత్రవిధులన్ వశ్యౌషధ ప్రక్రియన్

మఱవం జేయుచుఁ గ్రీతదాసులనుగా మారించి స్వేచ్ఛాగతిం

జరియిం త్రీదృశతాపసబ్రువులు నానా మన్మథ క్రీడలన్.

౧౧౫

క. కాంతుని కన్యనితోఁ దన

కాంతామణి యేకతమునఁ గానంబడినఁ

స్వాంతము రగులదె ? కన్నుల

సంతమసము గ్రమ్ముకొనదె ? శాంతి దొలఁగదె ?

౧౧౦

గీ. మూటగట్టి నిజేంద్రియంబులను భక్తి

నతని కప్పన నేయుట నతివ లటకు

వచ్చి నిలుచున్న తమ భర్తవంకఁ గనరు

వినరు నాతని దగు పదధ్వనినినేని.

౧౧౧

క. తనయానతి లేకయ యి

చ్చను విహరింపంగ వెడలు చంద్రాస్యలపైఁ

గొనియున్న బిట్టుకినుకను

మునిపైఁ దీర్పంగఁ బోయె భూపతి మొఱుకై .

౧౧౨

క. మొదలనె మోహగ్రస్తుఁడు ;

తదుపరి సుమహాప్రభుత్వ దర్శోద్ధతుఁ ; డా

పిదప నవివేకి ప్రకృతిని ;

మది ధర్మాధర్మములను స్మరియించు నెటుల్ ?

౧౧౩

క. "ఈ మిండతపసి యెవ్వం ?

దీ మునిముచ్చెవ్వ ? డిట్టు లీ గతి నాకాం

తామణుల వశము నేకొని

కామోద్రేకమునఁ గన్నుఁగానక యుండెఁ.

౧౧౪

మ. తరుణీబృందము విశ్వసింపఁగ బకధ్యానంబుఁ గావించుచుఁ

దఱియఁ రాఁగను మంత్రతంత్రవిధులఁ వశ్యౌషధ ప్రక్రియఁ

మఱవం జేయుచుఁ గ్రీతదాసులనుగా మారించి స్వేచ్ఛాగతిం

జరియిం త్రీదృశతాపసబ్రువులు నానా మన్మథ క్రీడలన్.

౧౧౫

క. పరపరన పండ్లు గొలుకుచు

నొరనుండియు సురియఁ బెఱికి యులుముచును గడున్

మెఱుఁగుం దాల్చిన మేఘము

తెఱుఁగున వాచంయమేంద్రు దెసకుం బఱచెన్.

౧౨౨

శా. సింగంబో ? పులియో ? యెలుంగో ? పజతెంచెన్ మీదికంచున్ మదిం

గంగారుంగొని పెల్లు చెల్లచెదరై నానాదిశల్ పర్వ సా

రంగుల్ వోలెఁ బడంతు లయ్యతిథిఁ గ్రూరస్వాంతు నా మౌని న

ర్చం గావింపఁగ నర్ఘ్యపాద్యముల సంరంభించె శాంతాకృతిన్.

౧౨౩

ఉ స్వాగత మాదరింపక నృపాలుఁడు త్రోసి తదర్ఘ్య పాద్యముల్

నాగమువోలెఁ జుట్టి యమినాథు వధింపఁగఁ గత్తి నెత్తఁగా,

డాఁగి భయంబునం గుఱగటం గల రాణులు కాంచి కాంతునిన్

మ్రోఁగఁగఁ గంకణంబులను నూపురముల్ మణిమేఖలల్ వడిన్.

౧౨౪

క. అరుదెంచి నిరపరాధినిఁ

బరత త్తజ్ఞుని మహాత్ము వ్యర్థముగఁ గటా !

పరిపూతగోవునుం బలెఁ

బరిమార్పఁ దలంచు నాత్మ పతి వారింపన్.

౧౨౫

క. వినతోత్తమాంగలయి యా

వనితారత్నములు డాసి పాణిద్వంద్వం

బును గీలించి శిరస్సుల

నని రమృతంబొలుక నిట్టు లతిభక్తిమెయిన్.

౧౨౬

క. “అబ్రహ్మణ్యము నాథా !

ఈ బ్రహ్మిష్ఠావతంసు నేల వధింపన్ ?

గోబ్రాహ్మణ హితుఁడవు క

ట్టా ! బ్రహ్మవధం బొనర్చు టర్హం బగునే ?

౧౨౭

క. పరపరన పండ్లు గొలుకుచు

నొరనుండియు సురియఁ బెఱికి యులుముచును గడున్

మెఱుఁగుం దాల్చిన మేఘము

తెఱుఁగున వాచంయమేంద్రు దెసకుం బఱచెన్.

౧౨౨

శా. సింగంబో ? పులియో ? యెలుంగో ? పజతెంచెన్ మీదికంచున్ మదిం

గంగారుంగొని పెల్లు చెల్లచెదరై నానాదిశల్ పర్వ సా

రంగుల్ వోలెఁ బడంతు లయ్యతిథిఁ గ్రూరస్వాంతు నా మౌని న

ర్పం గావింపఁగ నర్హ్యపాద్యముల సంరంభించె శాంతాకృతిన్.

౧౨౩

ఉ స్వాగత మాదరింపక నృపాలుఁడు త్రోసి తదర్హ్య పాద్యముల్

నాగమువోలెఁ జుట్టి యమినాథు వధింపఁగఁ గత్తి నెత్తఁగా,

డాఁగి భయంబునం గుఱగటం గల రాణులు కాంచి కాంతునిన్

మ్రోఁగఁగఁ గంకణంబులను నూపురముల్ మణిమేఖలల్ వడిన్.

౧౨౪

క. అరుదెంచి నిరపరాధినిఁ

బరత త్తజ్ఞుని మహాత్ము వ్యర్థముగఁ గటా !

పరిపూతగోవునుం బలెఁ

బరిమార్పఁ దలంచు నాత్మ పతి వారింపన్.

౧౨౫

క. వినతోత్తమాంగలయి యా

వనితారత్నములు డాసి పాణిద్వంద్వం

బును గీలించి శిరస్సుల

నని రమృతంబొలుక నిట్టు లతిభక్తిమెయిన్.

౧౨౬

క. “అబ్రహ్మణ్యము నాథా !

ఈ బ్రహ్మిష్ఠావతంసు నేల వధింపన్ ?

గోబ్రాహ్మణ హితుఁడవు క

ట్టా ! బ్రహ్మవధం బొనర్చు టర్హం బగునే ?

౧౨౭

సీ. సప్తజిహ్వలు సాచి జగమేర్చు కార్చిచ్చు
 కడనున్న పెనుమంచుగడ్డ యనఁగ
 మిట్ట వేసఁగి నెండబెట్ట విశ్వము మాడ్చు
 రవియొద్దనున్న చంద్రముఁ డనంగ
 బడగల విసముఁ గ్రక్కెడు కాలసర్పంబు
 కడనున్న పీయూషఘట మనంగ
 నల్లకల్లోలమై యాభీల మగు నబ్ధి
 దరిఁగ్రాలెడు ప్రళాంతసరసనంగఁ

గీ. ఆకృతిం గొన్న రౌద్రమై యడలు గొలుపు
 తేనికడ నిల్చియుఁడె నిర్భీకుఁడగుచు
 రూపముంగొన్న శాంతినాఁ దాపసుండు
 కదలఁ బాటని యంతరంగంబుతోడ.

౧౩౪

అ. వె. కాంచి యవ్విధంబు జ్ఞాంతివాది మునీంద్రుఁ
 డాత్మశాంతి వదల కాదరించి
 భూపు నర్ఘ్య పాద్యములను గ్రమ్మఱఁ బూజ
 సలుపనెత్తి యిట్లు పలికె మెల్ల.

౧౩౫

చ. “క్షితి జనియించినట్టి ప్రతిజీవియుఁ బాయును నేఁడొ ! రేపొ ! జీ
 వితముల, దీనికై పరితపింపసుమీ ! లవరేశమేని నో
 క్షితిప ! మదాశ్రమంబు దయనేసిన నీ విట నా యొనర్చు స్వా
 గతము గ్రహింపవైతి వని కాల్చు విచారపు టగ్గి నా మదిన్.

౧౩౬

ఉ. కంచెయె చేని మేసిన ప్రకారమునన్ భువి దుష్టకోటి శి
 క్షించఁగ శిష్టకోటిఁ బరికింపఁగఁ ప్రాపయి యున్న త్వాదృశా
 భ్యంచిత పుణ్యమూర్తులె తపస్విజనంబు వధింపఁబూనఁ బ్రా
 పంచిక ధర్మముల్ నిలుపు వా రెవరయ్య ! తలంచి చూడుమా !

౧౩౭

సీ. సప్తజిహ్వలు సాచి జగమేర్చు కార్చిచ్చు
 కడనున్న పెనుమంచుగడ్డ యనంగ
 మిట్ట వేసంగి నెండబెట్ట విశ్వము మాడ్చు
 రవియొద్దనున్న చంద్రముఁ డనంగ
 బడగల విసముఁ గ్రక్కెడు కాలసర్పంబు
 కడనున్న పీయూషఘట మనంగ
 నల్లకల్లోలమై యాభీల మగు నబ్ధి
 దరిఁగ్రాలెడు ప్రళాంతసరసనంగఁ

గీ. ఆకృతిం గొన్న రౌద్రమై యడలు గొలుపు
 తేనికడ నిల్చియుండె నిర్భీకుఁడగుచు
 రూపముంగొన్న శాంతినాఁ దాపసుండు
 కదలఁ బాఱని యంతరంగంబుతోడ.

౧౩౪

అ. వె. కాంచి యవ్విధంబు జ్ఞాంతివాది మునీంద్రుఁ
 డాత్మశాంతి వదల కాదరించి
 భూపు నర్హ్య పాద్యములను గ్రమ్మఱఁ బూజ
 నలుపనెత్తి యిట్లు పలికె మెల్ల.

౧౩౫

చ. “క్షితి జనియించినట్టి ప్రతిజీవియుఁ బాయును నేఁడొ ! రేపొ ! జీ
 వితముల, దీనికై పరితపింపసుమీ ! లవరేశమేని నో
 క్షితిప ! మదాశ్రమంబు దయనేసిన నీ విట నా యొనర్చు స్వా
 గతము గ్రహింపవైతి వని కాల్చు విచారపు టగ్గి నా మదిన్.

౧౩౬

ఉ. కంచెయె చేని మేసిన ప్రకారమునన్ భువి దుష్టకోటి శి
 క్షించఁగ శిష్టకోటిఁ బరికింపఁగఁ ప్రాపయి యున్న త్వాదృశా
 భ్యంచిత పుణ్యమూర్తులె తపస్విజనంబు వధింపఁబూనఁ బ్రా
 పంచిక ధర్మముల్ నిలుపు వా రెవరయ్య ! తలంచి చూడుమా !

౧౩౭

గీ. శత్రునిగ్రహణక్రియాశక్తి కన్న
జ్ఞాంతినిర్వహణక్రియాశక్తి మేలు;
దాన రాజర్షిపదము సార్థకము తేని;
కన్యమున నాతని నృశంసుఁ డండ్రు ప్రజలు.

౧౪౪

మ. పలుశాస్త్రంబులు వేదముల్ సదివినఁ వాతాశనాధారుడై
తలక్రిందై తప మాచరించినఁ గడుఁ ధర్మోత్తరుండైన భూ
తల మవ్వని ననార్యుగాఁ దలఁచు “శాంతం భూషణ” మ్మన్న పె
ద్దల వాక్యంబు నెవండు శాసనముగా ధ్యానించి పాలింపఁదో ?

౧౪౫

చ. అనెడి హితోక్తి కా నరవరాధముఁ డల్కను బేర్చి బిట్టు, పా
లను విస మెక్కు పామువలె “లావువిరాగము నాటుకొన్న నీ
మనసున నేల? నన్ను బతిమాలుదు వీ గతిఁ బ్రాణరక్షణం
బునకయి దీనదీనముగ మూఢునిరీతి” నటంచుఁ బల్కినఁ.

౧౪౬

మ. యతిచంద్రుండు వచించె నిప్పగిది నిఁ యాచింపఁగా లేద జ్ఞా
పతిచూడామణి ! నశ్వరంబయిన నా ప్రాణంబుపైఁ దీపిచే
జీతి నిర్దోషిని బీదసాదుని వధించెన్ భూవరుం డన్న శా
శ్వత దుష్కీర్తివహింతు వీ వనుచు నా స్వాంతంబు పొక్కుం గడుఁ.

౧౪౭

క. నా యట్టి యభాగ్యుం డొకఁ
దీ యిలఁ జన్మించుకతన నీదృగ్గతి నీ
కీ యపకీర్తి ఘటిల్లును
గా ! యని నా యెద సహస్రఖండంబు లగుఁ.

౧౪౮

క. కయిజాతినఁ గాల్జాతినఁ
బయినిం జేయంగఁ దగ్గ పని యున్నదె ? తె
స్సయుఁ దొల్త విచారింపని
క్రియ కుట్టుచునుండు మదిని వృశ్చిక మనఁగఁ.

౧౪౯

గీ. శత్రునిగ్రహణక్రియాశక్తి కన్న
జ్ఞాంతినిర్వహణక్రియాశక్తి మేలు;
దాన రాజర్షిపదము సార్థకము తేని;
కన్యమున నాతని నృశంసుఁ డండ్రు ప్రజలు.

౧౪౪

మ. పలుశాస్త్రంబులు వేదముల్ సదివినఁ వాతాశనాధారుడై
తలక్రిందై తప మాచరించినఁ గడుఁ ధర్మోత్తరుండైన భూ
తల మవ్వని ననార్యుగాఁ దలఁచు “శాంతం భూషణ” మ్మన్న పె
ద్దల వాక్యంబు నెవండు శాసనముగా ధ్యానించి పాలింపఁదో?”

౧౪౫

చ. అనెడి హితోక్తి కా నరవరాధముఁ డల్కను బేర్చి బిట్టు, పా
లను విస మెక్కు పామువలె “లావువిరాగము నాటుకొన్న నీ
మనసున నేల? నన్ను బతిమాలుదు వీ గతిఁ బ్రాణరక్షణం
బునకయి దీనదీనముగ మూఢునిరీతి” నటంచుఁ బల్కినఁ.

౧౪౬

మ. యతిచంద్రుండు వచించె నిప్పగిది నిఁ యాచింపఁగా లేద జ్ఞ
పతిచూడామణి ! నశ్వరంబయిన నా ప్రాణంబుపైఁ దీపిచే
జీతి నిర్దోషిని బీదసాదుని వధించెన్ భూవరుం డన్న శా
శ్వత దుష్కీర్తివహింతు వీ వనుచు నా స్వాంతంబు పొక్కుం గడుఁ.

౧౪౭

క. నా యట్టి యభాగ్యుం డొకఁ
దీ యిలఁ జన్మించుకతన నీదృగ్గతి నీ
కీ యపకీర్తి ఘటిల్లును
గా ! యని నా యెద సహస్రఖండంబు లగుఁ.

౧౪౮

క. కయిజాతినఁ గాల్జాతినఁ
బయినిం జేయంగఁ దగ్గ పని యున్నదె ? తె
స్సయుఁ దొల్త విచారింపని
క్రియ కుట్టుచునుండు మదిని వృశ్చిక మనఁగఁ.

౧౪౯

క. “ఓ కపటయోగి ! చూడుము
నీ కథ సాంతంబొనర్తు నిమిషార్థములో ;
నా కత్తి చూడకటిని నీ
మైకండలఁ దీర్చ సంభ్రమంపడుచుండెన్.

౧౫౬

మ. ఇదె! నీ దంభము వెల్లడింతు”నని భూమీశాధముం దున్నత
ప్రదరాఘాతముచేత మౌనిజనరాధ్వాహాలతం ద్రుంచె బె
ట్టిదపున్ రక్తయురుల్ సిరావితతి నుండిన్ మీఁదికిం జిందఁగా;
హృదయంబుం బగిలించుఁ జూపఱకు నా దృశ్యంబు దుష్ప్రేక్ష్యమై.

౧౫౭

మ. చలియింపండు మనంబునందు; వదనచ్ఛాయంబుఁ గోల్పోడు; గ
న్నుల రానీడు విషాద బాష్పలవమున్; దూషింపఁడా దుష్ప్రభున్;
దలఁపం దెట్టి ప్రతిక్రియం గడిఁది బాధం బొందుచున్; గాని యు
త్తలమొందున్ ముని తేని దుర్యశముకై తప్తాంతరంగంబునన్.

౧౫౮

క. గఱుల న్నఱకఁగ రాఁగాఁ
బురందరుం దేఁడు సంద్రముల డాఁగిన య
గ్గిరులెల్ల నీ మునీంద్రుని
చరితకుఁ దల వాంచుకొనవె ? సత్యముగ వినన్.

౧౫౯

క. మిను విఱిగిపడ్డఁ, బిడుగులు
దనపైఁ బదివేలు పడ్డఁ దపియింపం డా
త్మను వీరుఁడు తనకొఱకయి;
వనటం గొనుఁ గాంచి పరులపాటున కెడఁదన్.

౧౬౦

ఉ. “కిమ్మనఁ డీతఁ డిప్పగిదిఁ గేల్దెగి రక్తము పాఱుచున్న నా
శమ్ముల; మాఱకుండె ముఖలక్షణ మల్పముఁ; గానరాదు కో
పమ్మును నా పయిన్” సవి నృపాలకుఁ డక్కజమొంది క్రూరకా
ర్య మొనరించినాడనొ? మహాత్ముఁడొ యీతఁడు! పాపిన్దై తినో!

౧౬౧

క. “ఓ కపటయోగి ! చూడుము
నీ కథ సాంతంబొనర్తు నిమిషార్థములో ;
నా కత్తి చూడకటిని నీ
మైకండలఁ దీర్చ సంభ్రమంపడుచుండెన్.

౧౫౬

మ. ఇదె! నీ దంభము వెల్లడింతు”నని భూమీశాధముం దున్నత
ప్రదరాఘాతముచేత మౌనిజనరాధ్వాహాలతం ద్రుంచె బె
ట్టిదపున్ రక్తరురుల్ సిరావితతి నుండిన్ మీఁదికిం జిందఁగా;
హృదయంబుం బగిలించుఁ జూపఱకు నా దృశ్యంబు దుష్ప్రేక్ష్యమై.

౧౫౭

మ. చలియింపండు మనంబునందు; వదనచ్ఛాయంబుఁ గోల్పోడు; గ
న్నుల రానీడు విషాద బాష్పలవమున్; దూషింపఁడా దుష్ప్రభున్;
దలఁపం దెట్టి ప్రతిక్రియం గడిఁది బాధం బొందుచున్; గాని యు
త్తలమొందున్ ముని తేని దుర్యశముకై తప్తాంతరంగంబునన్.

౧౫౮

క. గఱుల న్నఱకఁగ రాఁగాఁ
బురందరుం దేఁడు సంద్రముల డాఁగిన య
గ్గిరులెల్ల నీ మునీంద్రుని
చరితకుఁ దల వాంచుకొనవె ? సత్యముగ వినన్.

౧౫౯

క. మిను విఱిగిపడ్డఁ, బిడుగులు
దనపైఁ బదివేలు పడ్డఁ దపియింపం దా
త్మను వీరుఁడు తనకొఱకయి;
వనటం గొనుఁ గాంచి పరులపాటున కెడఁదన్.

౧౬౦

ఉ. “కిమ్మనఁ డీతఁ డిప్పగిదిఁ గేల్దెగి రక్తము పాఱుచున్న నా
శమ్ముల; మాఱకుండె ముఖలక్షణ మల్పముఁ; గానరాదు కో
పమ్మును నా పయిన్” సవి నృపాలకుఁ డక్కజమొంది క్రూరకా
ర్య మొనరించినాడనొ; మహాత్ముఁడొ యీతఁడు; పాపిన్నై తినో;

౧౬౧

ఉ. ఆ నరపాలు నంగముల నత్తటి వృశ్చికకోటి కట్టు చం
దానను, గాల్చి కఱ్ఱలను దద్దయు వాతలు పెట్టు రీతినికా
బూనిక గ్రుచ్చునట్లు కొఱవల్ గొని, రంధ్రములం దొలంచు న
ట్లూనఁగ రానిబాధ యొకఁ డుద్భవమయ్యె క్షణక్షణోగ్రమై.

౧౬౮

చ. నిలువఁగఁ జాల కాతఁడవనింబడి పొర్లును, గాలునేతులకా
విలవిలఁ దన్నుకొంచుఁ బలవించును ; బారలు సాఁచి నాల్గు ది
క్కుల శరణార్థియై పఱచు ; ఘోరపుభూతముఁ గాంచుచున్న య
ట్టులు నెలుఁగెత్తి యేడ్చును గడుంగడుఁ ; పాపఫలంబుగా నిసీ !

మ. విసముం గ్రక్కుచుఁ బెద్దవిప్పి పడగల్ విచ్చేయుఁ బెన్నాగముల్ ;
గ్రసియింగంపను నోరువిచ్చి పయికికా లంఘించు శార్దూలముల్ ;
ముసలాద్యాయుధ పాణియై పొడువ నాలోకించు సై న్యంబు ; న
లైసలం బాపము చుట్టుకొన్నగతి ధాత్రీనాథునిం గన్నదెకా.

౧౬౯

క. బొమముడి బిగించి యులుముచు
ధుమధుమలాడుచును నెదుటఁ దోఁచి రనేకుల్
యమదూతలు; పిల్చిరి తమ
సమీపమున కరుగుదేర క్షౌపతిఁ బితరుల్.

౧౭౦

క. గిరగిరఁ దిరుగుచుఁ బెనుసుర
కరువలి వలె వశముదప్పి గాత్రంబువదెకా
బటియలువాటిన భూగ
హ్వారమునఁ దలక్రిందుగా లతాంగుల యెదుటన్.

౧౭౧

క. తన కండకావరంబున
ధనాంధకారమున సద్ధితంబులు వెగటై
మునులకుఁ జెనంటి గూర్చెడి
జనునకుఁ గా కిట్టి గతులు సద్గతు లున్నే ?

౧౭౨

ఉ. ఆ నరపాలు నంగముల నత్తటి వృశ్చికకోటి కట్టు చం
దానను, గాల్చి కఱ్ఱలను దద్దయు వాతలు పెట్టు రీతినికా
బూనిక గ్రుచ్చునట్లు కొఱవల్ గొని, రంధ్రములం దొలంచు న
ట్లునఁగ రానిబాధ యొకఁ డుద్భవమయ్యె క్షణక్షణోగ్రమై.

౧౬౮

చ. నిలువఁగఁ జాల కాతఁడవనింబడి పొర్లును, గాలునేతులకా
విలవిలఁ దన్నుకొంచుఁ బలవించును ; బారలు సాఁచి నాల్గు ది
క్కుల శరణార్థియై పఱచు ; ఘోరపుభూతముఁ గాంచుచున్న య
ట్టులు నెలుఁగెత్తి యేడ్చును గడుంగడుఁ ; పాపఫలంబుగా నిసీ !

మ. విసముం గ్రక్కుచుఁ బెద్దవిప్పి పడగల్ విచ్చేయుఁ బెన్నాగముల్ ;
గ్రసియింగంపను నోరువిచ్చి పయికికా లంఘించు శార్దూలముల్ ;
ముసలాద్యాయుధ పాణియై పొడువ నాలోకించు సై న్యంబు ; న
లైసలం బాపము చుట్టుకొన్నగతి ధాత్రీనాథునిం గన్నదెకా.

౧౬౯

క. బొమముడి బిగించి యులుముచు
ధుమధుమలాడుచును నెదుటఁ దోఁచి రనేకుల్
యమదూతలు; పిల్చిరి తమ
సమీపమున కరుగుదేర క్షౌపతిఁ బితరుల్.

౧౭౦

క. గిరగిరఁ దిరుగుచుఁ బెనుసుర
కరువలి వలె వశముదప్పి గాత్రంబువదెకా
బటియలువాటిన భూగ
హ్వారమునఁ దలక్రిందుగా లతాంగుల యెదుటన్.

౧౭౧

క. తన కండకావరంబున
ధనాంధకారమున సద్ధితంబులు వెగపై
మునులకుఁ జెనంటి గూర్చెడి
జనునకుఁ గా కిట్టి గతులు సద్గతు లున్నే ?

౧౭౨

క. బ్రతికింపుము మా ప్రభువును

బ్రతికింపు కృపార్ద్రమతిని రాణుల మమ్ముకా

బ్రతికింపు మరాజకమున

యతినాథ : క్షమించి తొంటి యపచారంబుల్.”

౧౮౦

మ. అని ప్రార్థింపఁగ జెంతివాది యను “నేలా మీరు భీతిల్ల? నె
వ్వని పాపం బతనిం దినుకా; భయమెదకా వర్జింపుఁడీ : చచ్చిపో
యిన వారెవ్వరు లేచివచ్చి రిపుడె స్లేతెంత్రు మీవారు? వ
చ్చిన మీకన్నను నేన హెచ్చుగను హర్షింతుకా మనస్ఫూర్తిగకా.

౧౮౧

క. తరువుశాఖను బలెఁ గేలు దరుగుచున్న

వానిపయి లేని యలుక మీ పైని నేల?

మరచిపోతిని గోపమ న్మాట యెపుడో?

ఇత్తఱిం గ్రొత్తగ క్షమింప నేమిగలదు?

౧౮౨

చ. అవని యరాజకం బగు నటంచు భయంపడకుండు; మీదు భూ
ధవుని సమీపబంధుసముదాయమునన్ శుభలక్షణాఢ్యుడై
ప్రవిమల వృత్తుడై పరగు బాలకు నొడలఁ గట్టి పట్టమున్
భువి కభిషిక్తుఁజేసి కొలువుం డతనిం దలవించి భక్తిమై.

౧౮౩

క. ఈ చోటియందుఁ గల ధ

ర్మాచరణ పరాయణాత్ముఁ డయి చతురుండో

వాచంయమేంద్రుఁడు గురుం

డై చదువఁగఁ జేయు నతని నాహ్వానంబుల్.

౧౮౪

క. వరవడి దిద్దింపుం డా

చిఱుతుకచే జెంతిముఖవిశిష్టగుణంబుల్

స్థిరముగ నదుకుఁ ‘డహింసా

పరమోధర్మ’ యను సూక్తి వాని యెడందన్.”

౧౮౫

క. అని యాదేశసమానము

ముని యుపదేశం బొనర్చి మూసెను గన్నుల్
కననియు విననియు తేజము
జను లబ్బురపడఁగ వెడలె శమిగాత్రంబున్.

క. కన్నుల వ్రేఁగయ్యుఁ దుదిం

గన్నులకుం బండు వగుచుఁ గానంబడె న
భృన్నత మగు మునిదృశ్యము
మన్నింపఁగఁ బదియు నాల్గు మండలము లొగిన్.

ఉ. ఆ మహనీయు నాశ్రమమునందు వసించు పిపీలికాది నా
నా మృగపక్షి బృందము ఘనంబగు భక్తినిఁ జేరవచ్చి యా
శ్రీమృతకాయముం గని భజించిరి తద్దయు జాలువాఱగా
మోములబాష్పపూరము 'నమోనమ' యంచును వ్రాల్చి యొడలల్.

ఉ. ఆ నృపమంత్రు లాత్మహృదయంబులు గండిపడంగ నశ్రుసం
తానము కాల్యగట్టుచు వనస్థల మంతయుఁ జెమ్మగిల్లఁగా
మౌనిని జందనాగరు సమంచితకాష్టచితి న్నమర్చి యెం
తేనియునూర్పులన్ వినరు చెట్లొ? దహింపఁగఁ జేసి రయ్యెడన్.

క. ప్రోవిడి యస్థి చయం బా

తావునఁ గల్పించి శిల్పితండంబులచేఁ
గోవెలఁ జెక్కించిరి ముని
దేవుని యీ కథను దేటతెల్లముగాఁగన్.

ఉ. ఆతని కూరుచున్న తరు, వాతని నిత్యము స్నానమాడు రే,
వాతని పూలుగోయు లత, లాతని పండెడు రాతి సెజ్జయున్
ఙ్మితటిఁ బుణ్యతీర్థములుగా గణించుచుఁ బోవు యాత్రిక
వ్రాతము నిచ్చ లతస్సవపరంపర లచ్చట నొప్పు నేటికిన్.

జాతక కథా గుచ్ఛము

చ. పరమపవిత్రమైన మునివర్య చితాభసితంబు నొక్కొరొ
క్కరె గ్రహియించి దోసిటను గండ్లకు నద్దుచుఁ బోదు రిండ్లకున్
జ్వరితులకుం బిశాచగణ బాధితకోటికి నౌషధంబుగా
ధరణిని వాడుకొండ్రు సతతం బటకుం జనుచున్న యాత్రికుల్.

౧౯౨



జాతక కథా గుచ్ఛము

ప్రథమ భాగము

వ్యాఘ్ర జాతకము

చ. ఒకపరి బోధిసత్తుఁడు మహాన్నత ధర్మపథావలంబియై
అకలుషితస్వభావుఁ డయి యార్యచరిత్రకుఁడై బుధావతం
సక మయి వంశరత్న మయి సర్వజనస్పృహణీయభాగ్యుఁడై
ప్రటకతఁ గొన్న భూమిసురవర్యునకుం బ్రభవించెఁ బుత్తుఁడై

అ. వె. కామధేనువునకు గలిగెను నందిని;
వ్యాసమునికి శుకుఁడు ప్రభవ మొందె;
నరణి యందు నగ్ని యావిర్భవించెఁబో!
యనుచు నెల్ల రనిరి యతనిఁగాంచి.

క. పువు పుట్టంగనె పట్టును
భువిఁ బరిమళ మన్న చందమున సద్విద్యా
నివహంబు వానితో ను
దృవమై తద్రసన యందుఁ దాండవ మాడెన్.

అ. వె. సర్వవేదములను సర్వశాస్త్రంబులఁ
బెక్కుకళల నతఁడు పుక్కిలించె
నబ్ధిసప్తకంబు నాపోశనముఁ బట్టు
నా యగస్త్యమౌని యవ్విధమున.

క. అనుకంప కిచ్చె హృదయముఁ;
దను వొసఁగె సురూపమునకు; దానంబునకుం
దన చేయిడె; నీతఁడు లే
దన కడుగుపె తడవుగా సమస్తం బొసఁగెన్.

క. ధర నతఁడు మించ ధర్మా
చరణంబున శమదమాదిసంపదఁ దన తం
డిరి నటఁ “బుత్తా” దిచ్చే
త్పరాజయ”మ్మనెడు సూక్తి తథ్యంబయ్యెన్.

సీ. పండ్లతోటల వ్రాలు పక్షిబృందంబుపై
నొడినెల గుఱినేయ నోర్వఁ డతఁడు
పంటచేలకుఁ బాటు పసులమొత్తము నాఁచు
పలుముండ్ల కంచె నోపం డతండు
తన పశ్చెరంబునఁ దిను బిడాలంబును
దొలకై నను నెట్టఁజాలఁ డతఁడు
తన్ను భక్షింపంగఁ దఱియు బెబ్బలి నైనఁ
గత్తికి నెరనేయఁ గడఁగఁ డతఁడు.

గీ. ‘ఆత్మవ త్సర్వభూతాని’ యన్న శ్రుతికి
‘ఆత్మవ న్మన్యతే జగ’ త్తనెడి నుడికిఁ
దన చరిత్రము వ్యాఖ్యానమునుగఁ జేసి
మూర్త మగు భూతదయ నాఁగఁ బొలుచు నతఁడు.

సీ. పట్టి పుర్వులపిండు భక్షించు తొండలన్
బల్లులం గని మోము పుల్లసిల్లు
విషము గ్రక్కెడు పాముఁ గసిమసంగుచు నున్న
ముంగిసం గనుఁగొన్న మూతిఁ ద్రిప్పుఁ
బడి కాలిక్రిందట మడిసెడు క్రిమికీట
సంతతిఁ గాంచి బాష్పములు రాల్చు
మృగయామిషంబున మృగబృందము వదించు
బోయలం గని కన్ను పొడుచుకొనును

గీ. తనదు ప్రాణంబు లై నను వినిమయించి
ప్రాణముం బోసి బ్రదికింప వాని నెల్ల
పాట్లు వడుచుండుఁ బాప మా బాలయోగి
తన యశక్తతఁ గని డెందమునఁ గలంగు.

క. బాలుఁ డగు నతని సద్గుణ
జాలము మేల్బుంతి గాఁగ శ్రద్ధాశుత వృ
ద్ధాశులు వరవడి వ్రాసినఁ
జాలరు పడయంగ వాని సాదృశ్యంబున్.

గీ. పయసు మీఱిన పాండితీవైభవమున
విషయనైస్పృహ్యమున సద్వివేకమునను
ధర్మకార్యైకదీక్ష నాతండు బొలిచెఁ
చిన్న యయును బెద్దయై పెద్దలందు.

సీ. చికిలి నేసిన కాము చిగురుఁగోలలఁబోని
చెలువల ముండ్లకొమ్మలుగ రోయు
వెలగట్టఁగా రాని పెనురత్నరాసులఁ
గొఱగాని గాజుపెంకులుగఁ ద్రోయు
జిలుగు బంగారు దువ్వలువమొత్తంబు దు
ర్లలితకంటకపత్తములుగఁ దెగడు
వసిఁడియందలములుఁ బలుపుపాన్పులపిండు
బలితంపు టంపశయ్యలుగ నెట్టు

గీ. కావిపుట్టంబుఁ దాల్చంగఁ గానలందుఁ
గోనలందును వసియింపఁ బూన జడలు
తత్త్వము గ్రహింపఁ బ్రజకు బోధం బొనర్ప
యౌవనారంభమున నతం డభిలషించె.

ఉ. ఆతని వంకఁ గాంచు జలజాక్షి కటాక్షము మొక్కవోవుఁ బెన్
రాతినిఁ దాఁకు నారస మనంగఁ; దదీయతనూవిలాసముల్
బ్రాఁతిగ నొడ్డుఁదాఁకియు నివర్తిలు చున్న నదీతరంగ సం
ఘాతము తోడఁబుట్టువులుగాఁ దలఁపించును జూచువారికిన్.

౧౨

గీ. వాయువుం బోలె జలమునువలెను దుర్వ
శ్రేఁద్రియంబుల బంధించి తృష్ణ గెలిచి
శాంతిసాగరమున మానసంబు నెపుడు
నోలలాడించు చుండు నయ్యోగివరుఁడు.

౧౩

క. కని కొందఱు, విని కొందఱు,
ఘనభక్తిశ్రద్ధ లుఱలఁగా జనుదురు త
మ్మని దర్శింప నిసుక రా
లనివిధమున, నేల యీనులాగున సతమున్.

౧౪

క. తన కడకు నేఁగుదెంచెడి
జనసంచయమున కహర్నిశముఁ గావించున్
ఘనతర ధర్మప్రవచన
మును బీయూషరసవర్షమును బోలె నిటుల్.

౧౫

గీ. “ఆవగింజంతయైన సౌఖ్యంబు కొఱకుఁ
బర్వతం బంత దుఃఖంబు వడుచు నుండ్రు
రాలు మోయుదు రొక కొన్ని పాలకొఱకు
సార మెఱుఁగక జనులు సంసారమందు.

౧౬

ఉ. కొంచినదెల్లఁ గావలయుఁ గావలె నంచు నిరంతరంబు వే
ధించుచునుండఁ జిత్తము పదింబదిగా నరుఁ దెల్లవాని సా
ధించఁగ రేబవల్ తినఁగఁ దీఱక కంటికిఁ గూర్కు రాక దుః
ఖించుచునుండ నాతని సుఖిత్వ మదెంద సుఖిత్వ మిస్సిరో.

౧౭

చ. పెను గుదిబండ కుత్తికకుఁ బెండ్లము ; బిడ్డలు కాలిబందముల్ ;
ధనతతి కేలిసంకెలలు ; తన్నివి యెల్లయు ముంచుచుండ జీ
వననదిఁ ; బోవుచుండఁగను బ్రాణము లుక్కిరి బిక్కి రొచు నే
జనుఁడు ప్రశాంత చిత్తుఁడయి సత్య సుఖంబు వహించుఁ జెప్పుఁడి. ౧౮

క. తన చొడ్డి వేల్పుగిడ్డియు,
తన ముంగిట వేల్పుఁజెట్లుఁ, దనగృహమునఁ గాం
చనశైలముఁ జింతామణి
యును వెలిసిన నరుని కామ ముడుగదు లవముఁ.

క. కామోపభోగతతిచేఁ
గామము శాంతిల్ల దండ్రు కణమైన హవి
స్తోమమున నగ్నియుం బరె
నేమమునఁ ద్యజింప నదియు నిక్కం బడఁగుఁ.

శా. ఈ సంసారము పెద్ద కారడివియం, చీదేహ మిల్లంచుఁ, బె
బ్రాసంబుం గొని కాలచోరుఁ డట దూఱం జూచు నం చంత నా
శ్వాసాంతం బగు నంచు ఘోషిలును శాస్త్రవ్రాతముల్ ; కాన ద
త్వాసిం బూని శమాది నైనికుల సాహాయ్యంబుతో నుండుఁడి. ౨౦

ఉ. ఈహాలు సాగరోర్ము లన నెత్తటి లేవ సమూల మెట్టు లీ
యైహిక దుఃఖ నాశ మగు ? నైంద్రియవృత్తుల నిగ్రహించి, స్త్రీ
మోహము దాటి, శాంతమతిఁ బూని విరాగము, వాసనాక్షతిఁ
దేహవిముక్తిఁ బొందుటకు దేహి ప్రయత్న మొనర్పఁగావలెఁ. ౨౧

క. అని యిహదుఃఖముఁ దత్కా
రణముఁ దదుత్పాటనాచరణమార్గంబుఁ
ఘనుఁ డతఁ డుపన్యసించును
వినువారికి వింతమార్పు వెలయఁగ నెదలఁ.

సీ. నిండుజవ్వనము జన్నియవట్టి తపియించు

చున్న లేజవ్వని నుజ్జగించి

కనువేఁదుఱునఁ దన్నుఁ గొఁగిలింపఁగఁ బాఱు

తెంచు రాలచ్చి విదిల్చి కొట్టి

తన్ను భవాంబోధి దాటించు తెప్పగా

భావించు నధికారపదవిఁ బాసి

స్మరకామధేనువై సరవిఁ గోర్కులఁ బిండు

భోగినీమణి పేర బొమ్మఁగట్టి

గీ. మంత్రతంత్రంబులకుఁ బోలె మదులు దిరుగ

నతని ధర్మోపదేశ వాక్యముల కలరి

కాంక్ష నేయుచు శిష్యతీకంబు మెల్ల

యువకు లొక్కొక్కరుగ వచ్చుచుండ్రు గొలువ.

౨౪

గీ. ఉదుకుఁ గావుల నొక్కరుం; డూడ్చి కనవుఁ

జల్లుఁ గలయంపి నొక్కఁ డాశ్రమము ముందు ;

కందమూలఫలాదు లొక్కండు తెచ్చు ;

మెత్తపఱచును వానికి బత్తి నొకఁడు.

౨౫

ఉ. తల్లిని మూఁగు పిల్లల విధంబునఁ గూరిమి మక్షికావళుల్

బెల్లము నొద్ద వ్రాలు సరవిఁ, విరిదమ్మినిఁ జుట్టు తేంట్లునా

నుల్లము లుల్లసిల్లఁగ సమూహములై జను లేగుదెంచి యా

బల్లిదు తత్త్వవాక్సుధ లవారిగఁ గ్రోలుచు నుండ్రు భక్తిమై.

౨౬

క. తనదేహ మాదిఁ బెను బం

ధన మనుచుఁ దృణీకరింపఁ దలఁచెడి శమికిఁ

దను దర్శింపఁగ వచ్చిన

మనుజావళి యొసఁగు పసిఁడి మాడ లవేలా ?

౨౭

క. ఆతని ద్వేషించెడి వాఁ

డాతనిపై మరులుగొన్న యతివయు శిష్య

వ్రాతమున గలిసి పోవుదు

రాతని కనుచూడ్కి పడిన యా నిముసమునఁ.

సీ. అలరువిల్తుని మోహనాస్త్ర సందోహంబు

తళతళల్ కోల్పోయి చిలుమువట్టె ;

తరుణదంపతుల నర్తనశాలలై వెల్గు

శృంగారవనులు నిద్రించు చుండె ;

పానగోష్ఠి ప్రసంగానుకూలములై న

వెన్నెలరాతిరుల్ చిన్నవోయె ;

మృదువైన తాఁకుల మెయి హోయిఁ గదిరించు

జిలుఁగు దువ్వల్వలఁ జెదలు మేనె ;

గీ. ప్రమద మిడు కేళకూశులు వట్టిపోయెఁ ;

జెలువు వెలియయ్యె నిసుకతిన్నెల బయళ్ళ

బోధిసత్త్వని ధార్మిక బోధఁ బ్రజలు

జ్ఞాన వైరాగ్య సంపన్ను లైన కతన.

క. అహరహము జ్ఞాన బోధల

బహుకాలము గడపి యదియు బంధముకాఁగా

గృహముం ద్యజించి శిష్యులు

సహాయులై రాఁగ నతఁడు చనె వనమునకుఁ.

మ. తరుషండంబు వసంతు నాగమము చేతం బోలె నా మౌనిశే

ఖరు రాకం జిగురించి పల్లవతతిం గన్విందుఁ గల్పించె ; ని

ర్మర పూరంబు లగస్తిరాకను బలెఁ స్వచ్ఛంబులై పాటె ; నే

దైః గప్రంబునఁ బోలె సౌరభము నిండెం దత్ప్రదేశంబునఁ.

గీ. కడచుచుండంగఁ గాల మాతఁడు తలంచె
“జనుఁడు వేయేండ్లు బ్రదికినం జావకున్నె ?
చావు దప్పనిచో నేల జడియు నతఁడు
విశ్లేషరీరబంధుఁడై పేరు విన్న.

32

క. మంచపుఁ దొడుగఱయై జీ
విండుచు మలమూత్రరాశి వెతగొను కన్నఁ
బ్రాంచితము గాదె ? యొడ ల
ర్పించి పరార్థంబు జనుఁడు మృతిఁబొందు టిలఁ.

33

సీ. అసలాహుతి నొనెర్చె నాత్మదేహము దీర్చ
బోయ యాఁకటినిఁ గపోత మొకడు
తన మేని కండలు తఱిగి త్రాసునఁ బెట్టి
శ్యేనంబుఁ దూఁచె రాజేంద్రుఁ దొకడు
శక్రుండు గోర నిశ్శంకంబుగా నిచ్చెఁ
దనదు వెన్నెముకను ముని యొకండు
తన రక్తమాంసముల్ తనివి దీఱ నొసంగె
వైనతేయున కొక్క పావనుండు

గీ. అన్యదీయంబు న్యాస మీ యంగకంబు
కాద యాత్మీయ మెవరి కే షణము నందు
వలయువారికి నర్పింప వలయుఁ గాని
గాఁపురము నేత దూష్యంబు తథ్యముగను.

34

క. తన చర్మ మొలిచి యిచ్చును
వెనుకాడక తరువు; వ్రీలి బీజ మొసంగున్
ఘన ఫలవృక్షంబు నచే
తనములును బరార్థ మాత్మతనువుఁ ద్యజించున్.

35

గీ. ప్రాణి జీవంబుఁ గావ నా ప్రాణ మొసఁగు
భాగ్య మున్నదె? యెంతటి వారి కద్ది ?
నాకు రాఁబోవు నెల్ల జన్మముల యందు
నట్టి పుణ్యంబు పుట్టంగ నఖిలషింతు.”

36

మ. అని కాంక్షించుచు నా మునీశ్వరుఁడు యోగాభ్యాస యోగ్యస్థలం
బును శోధింప సశిష్యుఁడై గిరిదరుల్ పూవుంబొదల్ లోయలున్
వనముల్ వాఁగులు వంకలుం గనుచుఁ బోవం బోవ సద్యఃప్రసూ
త నిజాపత్యము మ్రింగు నాడుపులి ప్రాంతం బందుఁ గానంబడెన్.

37

మ. కని యా దృశ్యము కాలుసాఁగక పయిన్ ఖండింపఁగా బద్ధ రీ
తిని, నిర్వాతము వచ్చి పైఁబడిన భాతిన్ నిల్చె నిశ్చేష్టుఁడై;
కనులన్ నిండఁగ బాష్పముల్, చుది కఱంగన్ వెన్నయుం బోలె, నో
ట నొకండైనను మాట రాక ముని దట్టంబైన దుఃఖంబునన్.

38

ఆ. వె. ముడుచుకొనును మోము; మూయును గనుదోయి;
యేవగించు; మఱియు నెడఁదఁ బొక్కుఁ;
జూడలేక త్రిష్ఠుఁ జూడ్కులం బ్రక్కకు
మునియుఁ జీత్కరించుకొనుఁ కడింది.

39

క. ఇంచుక డెందము సంబా
ళించుక తన శిష్యమండలిం గనుఁగొని వీ
క్షించితిరే? యీ దృశ్యము
చించెడు హిమవర్ష మనఁగఁ జిత్తాంబుజముఁ.

40

ఉ. “క్రమ్మఁగ లెస్స చీకటులు కన్గవ గాన్పునఁ జేసి, మండఁ దీ
క్షమ్మగ జాతరాగ్ని, చనఁజాలక బెబ్బలి మేత కన్య దే
శమ్మునకుఁ, స్వసంతతిని నైఁపక మ్రింగఁ దొడంగెఁ గన్న మో
హ మ్మయినం దలంపకయు, స్వార్థపరత్వ మనంగ నెట్టిదో.

41

గీ. ప్రాణీ జీవంబుఁ గావ నా ప్రాణ మొసఁగు
భాగ్య మున్నదె? యెంతటి వారి కద్ది ?
నాకు రాఁబోవు నెల్ల జన్మముల యందు
నట్టి పుణ్యంబు పుట్టంగ నభిలషింతు.”

౩౬

మ. అని కాంక్షించుచు నా మునీశ్వరుఁడు యోగాభ్యాస యోగ్యస్థలం
బును శోధింప సశిష్యుఁడై గిరిదరుల్ పూవుంబొదల్ లోయలున్
వనముల్ వాఁగులు వంకలుం గనుచుఁ బోవం బోవ సద్యఃప్రసూ
త నిజాపత్యము మ్రింగు నాడుపులి ప్రాంతం బందుఁ గానంబడెన్.

౩౭

మ. కని యా దృశ్యము కాలుసాఁగక పయిన్ ఖండింపఁగా బద్ధ రీ
తిని, నిర్హతము వచ్చి పైఁబడిన భాతిన్ నిల్చె నిశ్చేష్టుఁడై ;
కనులన్ నిండఁగ బాష్పముల్, మది కఱంగన్ వెన్నయుం బోలె, నో
ట నొకఁడై నను మాట రాక ముని దట్టంబై న దుఃఖంబునన్.

౩౮

ఆ. వె. ముడుచుకొనును మోము; మూయును గనుదోయి;
యేవగించు; మఱియు నెడఁదఁ బొక్కుఁ;
జూడలేక త్రిప్పుఁ జూడ్కులం బ్రక్కకు
మునియుఁ జీత్కరించుకొనుఁ కడింది.

౩౯

క. ఇంచుక డెందము సంబా
ళించుక తన శిష్యమండలిం గనుఁగొని వీ
క్షించితిరే? యీ దృశ్యము
చించెడు హిమవర్ష మనఁగఁ జిత్తాంబుజమున్.

౪౦

ఉ. “క్రమ్మఁగ లెస్స చీకటులు కన్గవ గాన్పునఁ జేసి, మండఁ దీ
క్షమ్ముగ జాఠరాగ్ని, చనఁజాలక బెబ్బలి మేత కన్య దే
శమ్మునకున్, స్వసంతతిని నైఁపక మ్రింగఁ దొడంగఁ గన్న మో
హ మ్మయినం దలంపకయు, స్వార్థపరత్వ మనంగ నెట్టిదో.

౪౧

క. తమ బిడ్డల బ్రదికింపఁగఁ
దమ ప్రాణము ధారవోయఁ దలఁతురు తల్లుల్;
తమ బ్రదుకు కొఱకు బిడ్డల
నమాంతముగ మెసఁగు టిది మహాశ్చర్య మగున్.

ఆ. వె. విప్పుకొనక కంటి రెప్పలతోఁ గుయి
కుంయి మనుచు, నెక్కి కొనుచు మీఁద
ద్రొక్కుకొనుచు, నెల్ల ప్రక్కలం బ్రాఁకుచు,
నున్న సిసులఁ దినుచు నుండె లాఁగి.

మ. మలభాండం బగు నీ శరీరమును బెంపన్ నంజుడుల్ మేఁపి ప
క్షిల నానామృగసంతతిం జిదుముచున్ గ్రూరాత్ములై యుండ మ
ర్త్యులు విజ్ఞానులు మూఢజంతువుల రీతుల్ తెల్పఁగా నేల? చిం
తిల దోసాలకుఁ బెద్ద బుంగ యగుఁబో దేహాభిమానం బిలన్.

క. తన కలిమినిఁ దెలవాటును;
దన లేమిని ముచ్చముడుఁగు ధారుణి తమ మం
దని తలఁచు జనుఁడు తన కో
డినిఁ గూఱిచి యవ్వ యుగ్గడించిన కరణిన్.

క. విషసంవృద్ధికె యాశీ
విషమునకుం బాలువోయు విధమున భువి మా
నుషు లొడలు మేఁపుదురు కి
ల్బిష వర్ధనముకె జంతు పిశితంబులచేన్.

క. మూలము సంసారం బు
త్తాలపు దేహాభిమాన తరువున కది ని
ర్మూలింపవలయుఁ జుఁడి త
త్త్వాలంబనమున జితేంద్రియత్వము చేతన్.

గీ. అదను గా దిది తడయంగ మొదల మీరు
వేగి కాహారమును వేగ వెదకి తెండు
మృత మృగంబులు లభించు నిందు ననుడు
నలుపురును గాననలువలంకులకుఁ జనిరి.

౪౮

ఉ. వా రటువో నొక్కొక్కటిగ వ్యాఘ్రశిశుల్ కడతేలుచుండ నా
హారము కోసమై యరిగినట్టి స్వశిష్యులు రామిఁ బిల్చుఁ బ
ల్మారులు; సంకటంపడుఁ; గలంగును; బేరెమువాలు నల్దెసల్;
తేఱక చేతులం బిసుకు; దెల్ల మొగంబును వేయఁజూచుచున్.

౪౯

చ. అతఁ డిటు కొంత నే పెడఁద నాదర బాదరఁ బొంది యెద్దియో
మతిని స్ఫురింపఁగా వదనమండల మందుఁ బ్రమోద రేఖ యం
చితముగఁ బిల్ల లిక్కరణిఁ జెల్లుడు శిష్యులు వచ్చినన్ వృథా
గతజలనేతుబంధనము గాదెయగున్ సవి కాంచి స్వాంగమున్.

౫౦

క. పరమేశ్వరుఁ డిచ్చిన యీ
శరీరమునఁ బులిని మేఁపి సంరక్షింపన్
పర మీ నెత్తురుగందులఁ
బరోపకారమున కన్న భాగ్యం బున్నే ?

౫౧

అ. వె. ఎండి పుల్లవిటిగి యెన్నఁదో పడి కూలు
తరువు కరణి నున్న తనువు నందు
వెసఁ బరోపకారపీయూషమును జల్లి
యమరముగ నొనర్చు టర్హమగును.

౫౨

క. మలినంబై నిర్గుణమై
పలు రోగంబులకు నాటపట్టగు నొడలిన్
బలియిచ్చి పరప్రాణం
బులఁ గాపాడుట యఖండ పుణ్యము గాదే !

౫౩

ఉ. చాలియు నన్యజంతువుల సంకటముల్ తొలఁగింప కున్నచోఁ;
జాలియు బీదసాదలను సాఁకక యుండినఁ గూడు గుడ్డలఁ;
జాలియుఁ గావఁగా విడిచినఁ శరణార్థిని; వాని జీవితం
బేల ? ధనంబులేల ? చదువేల ? మహాఘము వానిఁజుట్టదే !

గీ. ఆత్మసుఖముల కంతరాయం బటంచుఁ
బరులఁ దుఃఖంబు దీర్చని వారి కెట్లు
పట్టునో నిద్ర ? యన్న మెప్పగిదిఁ బోవు ?
బెట్టిదంబుగ హృదయంబు కుట్ట దేమొ ?

మ. చిరకాలంబున నుండి చిత్తమునఁ గాంక్షింతుఁ మదీయాంగ మె
త్తతీయందేనిఁ బరోపకారమునకై త్యాగంబు గావించునా ?
ధర నా కంతటి భాగ్య మున్నె ? యనుచుఁ దై వానుకూల్యంబుచే
కుఱుటఁ నేఁటికి లభ్యమయ్యె నది నాకుఁ నేఁడు పర్వం బగుఁ.

క. శతజన్మంబులకును నీ
గతి నా దేహము పరోపకారార్థం బ
ర్పితముగఁ జేసెడి పుణ్యో
న్నతి చేకూరంగ మనసునఁ వాంచింతున్.

మ. అనుచుం గూనల కోసమై తడవు నావ్యాఘ్రాంగనోత్సంగ మం
దున నిశ్చంకగఁ గూరుచుండ మునిశార్దూలంబు దై వంబు నా
కనుకంపామతి నీ పదార్థమును బధ్యార్థంబుగాఁ బంపె మే
లనుచుఁ వాని యొడల్ తినందొడఁగె నాప్యాయంబుగా నత్తఱిఁ.

గీ. వాఁడికోఱలఁ జీల్చుచుఁ బదును గోళ్ల
జించుచు సిరాముఖంబులఁ జిందుచున్న
నెత్రుఁ బీల్చుచుఁ గండలఁ మెసపు నతని
బడుగు దేహంబు పులకింప వ్యాఘ్రఘాత.

క. తనివొంది నా కృశాంగం

బున నాకలిఁదేటి శాబములఁ బులి తిన మా

నునొ ? లేదో యని పొగులును

ముని; తన బాధకు లవంబుఁ బొగులఁ డెడందఱ.

౬౦

క. తన యొక్కొక్కవయవమును

దినఁ బులి కందించుచుండెఁ; దిని యదియును ద్రే

న్నెను తెన్నగ; నది విని యమి

యును గన్నులుమూసెఁ బెద్ద యూర్పుచు నెలమిన్.

౬౧

చ. పులి కెరఁదేర దవ్వలకుఁ బోయిన శిష్యులు కాన నాల్గిమూ

లలఁ బరికించి యామిషము లబ్ధము గామి లవంబు నొక్కెడన్

గలఁగుచు రిక్త హస్తములఁ గ్రమ్మటి వచ్చిరి నెమ్మొగంబులన్

వెలవెల పాటు తోఁప నల వేఁగి కుఱంగటికిన్ గురున్ గనన్.

౬౨

క. అరుదెంచి గురునిఁ గానక

పరిసరమునఁ బడిన కావివలువను గిండిన్

గుఱుతించి మృగము చెంగటఁ

బరికించియు నెంపప్రోవు వ్యథ గడలుకొనన్.

౬౩

గీ. “రాహుముఖగహ్వరంబున రాజు వోలె

బోధిసత్త్వండు శార్దూల ముఖముఁ జొచ్చె

రాజు క్రుమ్మఱు; మా గురురాజు రాఁడు

పూర్వ దేహంబుతోడ నీ పుడమి పైకి.

౬౪

క. మా దేవుఁడు; మా మిత్రుఁడు;

మా దేశికసత్తముండు; మా బంధువు; మా

సోదర్యుఁడు; మాతండ్రియు

మేదిని రవిసరవి నస్తమించెం గట్టా !

౬౫

అ. వె. లోకదీప మాతె; లోకేశ్వరుఁ డడంగెఁ;
 గల్పవృక్షకంబు కాలిపోయెఁ;
 బాలకడలి యొందె; భాండారము హరించె;
 వ్యర్థమైన బ్రదుకు బ్రదుక వలనె.”

మ. అని దుఃఖించుచు వాని కావికుబుసం, బాగిండి, నా శల్యపుం
 దునుకల్ కన్నుల కద్దుకొంచు శిరమందుందాల్చుచుఁ భక్తిమైఁ
 జని స్వీయాశ్రమ మధ్యభాగమున సంస్థాపించి యవ్వాని మీఁ
 దను నిర్మించిరి దేవళం బొకఁడు భక్తశ్రేణి పూజింపఁగఁ.

క. నలువురుశిష్యులు నలునెఱఁ
 గులభువిఁ గ్రుమ్మలుచు దేశికుని తత్త్వసుధల్
 చిలుకుచు లోకులపై న
 గ్గలమగు గురుఋణము దీర్పఁగాఁగడఁగి రొగిఁ.



జాతక కథా గుచ్ఛము

ప్రథమ భాగము

శిబి జాతకము

క. తొలి బోధిసత్తుఁ డొకమా
రలశిబిదేశాధినాథు నాత్మజుఁడై క
ల్వలవిందై కడుఁ బున్నెం
బులపంపై ప్రజకు, జన్మమును వహియించెన్.

ఆ. వె. కురిసెఁ బూలవాన సురరాజు ; మనరాజు
పసిఁడివాన గురిసెఁ బ్రజలపైని ;
నర్థికోటి కెల్ల నాటె నాకలిదప్పు,
లతని జన్మ వార్త నాలకింప.

క. కుసుమాస్త్రిని చుట్టంబన,
వసంతునిసగోత్రుఁ డనఁగఁ బరికింప జయం
తు సజాతీయుం డన నా
రసాతలాధీశు తనయరత్నం బొప్పెన్.

సీ. బాలరంభాస్తంభజాలసౌభాగ్యంపు
మొత్తంబు గరఁగించి పోసినట్లు
కమనీయమల్లికాసుమపరీమళరేఖ
బిట్టు పేర్కొని గడ్డకట్టినట్లు
మానిత హైయంగవీనమార్దవభూతి
చెన్నాటఁగా బ్రోగుగొన్నయట్లు
సలలితమాకందఫలరససంపత్తి
మధురరూపంబుగా మాతినట్లు

గీ. కరుడుగట్టిన మీఁగడతరంగ యనంగ
నమృతరసపక్వ మైన భక్ష్యం బనంగ
సుందరం బయి హృద్యమై శోభనమయి
చేసె నేత్రోత్సవంబు నా శిశువు ప్రజకు.

గీ. వదలి సురలోకమును వేల్పుమొదపు వచ్చె ;
వెడలి నందన మరుదెంచెఁ బుడుఁకుఁమాఁకు ;
తలఁపుమానిక మతని సౌధంబు సొచ్చె ;
గోశమును వీడి యా బాలుకౌలు వొనర్చు.

సీ. పులకండములకుఁ దోఁబుట్టువు లనఁ జెల్లు
జిలిబిలిపలుకులఁ బలుకుచుండు ;
జలదంబు మఱువడ్డ శశితమ్ముఁ డనఁగ న
వ్వచు మోము మూసి దోబూచులాడు
నమృతవారాన్నిధి యలల సైదోండ్లన
లలితంపుఁ జిలిపిచేతల నొనర్చు
వెలిదమ్ములను నల్ల కలువలన్ విరజిమ్ము
గతిఁ జూపుమొత్తంబుఁ గడల వినరు

గీ. ముంగురులతేంట్లమొత్తంబు మూఁగుచుండ
మోముదామర నత్యంత మోహనముగఁ
బండువులపైనిఁ బండువుల్ వలెను వాని
శైశవక్రీడ లలరించె జనుల నెల్ల.

క. అవయవములతో సద్గుణ
నివహంబుఁ, దదీయసుగుణనివహముతోడం
దవు విశ్వావై భవమును
బ్రవర్ధిలెఁ గ్రమక్రమముగఁ బైఁబడ నేఁడుల్.

క. నెలకయి వెన్నెలపులుగుల
వలెఁ బూర్ణ ప్రాయుడైన వానికొఱకు న
ర్థులు గడుఁ దపింప నాతం
డెలజవ్వన మొందె బాల్య మెడలి ఫలముగన్.

౮

క. కొలువరులను, వికలాంగుల,
బలితపుఁబేదటిమి నార్తిఁ బడు సాధువులఁ,
అలరించును స్వీయాంగం
బులవలె నతఁ డన్నవస్త్రముల నిడి సతముఁ.

౯

సీ. పచ్చగడ్డియును మొల్వని చొటిపఱులు
ముక్కారుఁ బండు భూములుగ మాతె;
వట్టిపోయిన యట్టి వారిదశ్రేణులు
కుంభవర్షంబులు గురియుచుండె;
నెండిపోయిన యాలపిండు పొదుంగులు
బానల నిండుగాఁ బాలొసంగె;
మహిఁ బుల్లవిజీగిన మ్రాఁకులమొత్తంబు
బండ్లకొలందిగాఁ బండ్లుగాచె;
అ. వె. పరిమళింపఁ దొడఁగె స్వర్ణంబు కమ్మఁగాఁ;
బ్రథితలవణవార్ధి స్వాద్య మయ్యెఁ;
బండుచుండె నేల బంగారపుంబంట;
యౌవరాజ్య మంది యాతఁ డేల.

౧౦

క. పురవీధుల నొకపరి సం
చరించుచు నిగూఢవృత్తి జ్ఞాపతిపుత్రుం
డరనెను దరిద్రజనముల
పరిస్థితు లెడంద గండివడ దుఃఖమునఁ.

౧౧

జాతక కథా గుచ్ఛము

సీ. “తల దాచుకొనఁగ నియ్యిలఁ బూరిగుడిసెయుఁ
గనక కొందఱు కడగండ్లు గుడువఁ
గడుపుఁజిచ్చార్ప గ్రుక్కెడు గంజినీళ్లును
దొరకక పెక్కండ్లు దురపిలంగఁ
గట్టుపాఁతకు మాఱు చుట్టి మేనికిఁ జాఁవ
మానరక్షణముఁ బెన్నందిసేయ
బలపాలు గట్టఁ గాళులు డాసి యిల్లిలు
పలువురు బికిరంబు వడయ కేడ్వఁ

గీ. బసిఁడిమిదైలు గట్టుచుఁ బంచపక్వ
ముల భుజించుచుఁ హొంబట్టుపుట్టములను
దాల్చుచు వ్యయించుచును వినోదముల కొఱకు
బ్రదుకువా రెంతటి పరార్థపరులు దలఁప ?

౧౨

క. తన విషయభోగములకుం,
దనదు దురభ్యాసములకుఁ, దనవేషార్థం
బును గడియించును మనుజుఁడు
ధనంబు; మఱిగాదు దానధర్మంబులకుఁ.

౧౩

క. తిందురొ ? పస్తు పరుందురొ ?
ఎందఱు భూమండలమున నిట్టి దరిద్రుల్
వందురు చుందురొ ? యెఱుఁగరు
కొందఱు మానవులు; తెలిసికొనఁ బూనరిసీ.

౧౪

క. కలవాఁడు లేనివాఁడును
గలవానికె యిత్తు కట్క కాన్కలు విందుల్;
దులపం బోవరు వారెం
గిలి చేయియు శోచ్యు లగు నకించనతతికిఁ.

౧౫

క. జనులకు లభింపఁ బుణ్యా

ర్జనావకాశంబు పద్మజాతుఁడు లోకం

బున దుర్గతులను సృజియిం

చెనొ ? యది కాకున్న సరిగ సృష్టింపందే ?”

౧౬

మ. అని చింతించుచు మంత్రులం బిలిచి నాఁ డాజ్ఞప్తిఁ గావించె “భో

జనసత్రంబులు, వస్త్రశాలలు, నివాసస్థానముల్, నాదు ప

త్తన మం దేర్పఱపుం డొసంగుఁడు దరిద్రశ్రేణి వాంచింపు వ

స్తునికాయం బదియెల్ల లేదనక సంతోషింపఁగా రేబవల్.”

౧౭

క. అని పలికి మూఁడుప్రౌద్దులు

సని తన్నిర్మితము ధర్మసత్రములకు వ

చ్చిన యర్థు లడుగు దానికి

నినుమడి ముమ్మడిగ నిచ్చు నెద లుప్పొంగన్.

౧౮

సీ. తనదు గంపెఁడు పిల్లలును వెంటఁబడి యేడ్వ

క్షుద్బాధపడుచు నొక్కొక్క వచ్చుఁ;

గనులు బొత్తలుపడి కనరామిఁ జేకోలఁ

దడవుకొంచును దారిఁ దరియు నొకఁడు;

చలికిఁ దాళక కప్పు సాలక యొడలెల్ల

ముడిచి మూటగ నొక్క బుడుత డాయు;

నడువఁజాలక నేలఁ బడి దేఁకియుం బ్రాఁకి

వచ్చుఁ గుందుచు నొక్క పిచ్చుగుంటు;

గీ. తన మనోవ్యథ నెఱిఁగింపఁ దరముగాక

మూకుఁ దొకఁ దేగు మోఁదుచు మొగముఁ గడుపుఁ;

దమదు చిన్నమ్మ పుత్రుని దర్మశాల

కిట్లు పెద్దమ్మపుత్రకు లేగుచుండ్రు.

౧౯

చ. తలఁచు మహాపకారముగ దానపరిగ్రహణంబు; యాచకా
వళి యిలువేల్పు లంచు నెద భావనసేయుఁ; గృతార్థమయ్యె నా
కలిమియు నాదుజన్మ మని జ్ఞాపతిసూనుఁడు పొందుచుండెఁ బే
రెలమిని నేలయీను గతి నెత్తటి నర్థుల రాకఁగోరుచున్.

౨౦

గీ. పంచభజ్యెన్నములను భుజించుచున్నఁ
గడుపునిండక యుండెను బుడమితేని
కర్థిముఖదైన్య మెడలి దీవ్యద్వికాస
మొందుటను గాంచకున్న దై నందినంబు.

౨౧

క. దాత యగు నతని కర్థి
వ్రాతంబునకుం దగం గరంబులు రెండే
దాత యొసంగి కటకటా !
తాతకుఁ గల మందబుద్ధితం బ్రకటించెన్.

౨౨

క. తన ధర్మశాల కాతఁడు
చనఁగా నొకనాఁడు తొంటిచందమున నటన్
గనఁబడకుండెను యాచక
జనుఁ డొక్కండైనఁ బెద్దశాపమునఁ బలెన్.

౨౩

ఉ. “ఎంత యదృష్టహీనుఁడనొ ? యే; నిది యెంతటి దుర్దినంబొ ? నే
నెంతటిపాపినో ? యకట ! యేలొకొ యాచకుఁ డొక్కరుండు నా
చెంతకు నొట్టుపెట్టి ప్రతిషేధ మొనర్చిన రీతి రాఁడు; మ
త్స్వంతము తప్పొనర్చిన విధంబున సిగ్గిలుచుండె” నంచొగిన్.

౨౪

క. కుడువఁడు; దొడుగఁడు; బూయఁడు;
బడుకొనఁడు; స్వరాజ్యకార్యపరతంత్రుఁడు గాఁ
దొడయఁడు; పొగులుచు నివ్విధిఁ
బడి దానవ్యసనమందు భావము గ్రుంగన్.

౨౫

క. మఱునాఁడు మంత్రపరిజన
పరీవృతుండై ప్రభుండు ప్రాతఃకాలా
చరణీయదానములకై
యరుదెంచెను శాల కలజయధ్వను లొలయన్ .

సీ. కుప్పనఁగూరలై కోటానకోటులై
పడియుండె నొక్కట వలువపిండు;
నిలువెత్తురాసులై వెలుఁగొందె నొకవంక
నానావిధములై న నాణకములు;
లక్షోపలక్షలై లలినొప్పె నొకక్రేవ
స్వర్ణ రాజతతామ్రపాత్రగణము;
గుట్టలుగుట్టలై కొమరారె నొకమూల
ధాన్యాదినకలపదార్థచయము;

గీ. “ప్రభువు విచ్చేసియున్నాఁడు వచ్చి మీరు
వాంఛితంబులు వడయుండు వరుస” ననుచుఁ
బరిజనులు చాటుచుండిరి ద్వారముకడఁ
గాని యొక్కండు మందునకైన రాఁడు.

గీ. “నిన్నఁటిదినంబు చందాన నేఁడుగూడ
దుర్దినం బొక్కొ ? యొకరుండుఁ దోఁపఁడేల ?
యాచకుం” డని యెకిమీఁడు వ్యాకులింపఁ
జీఁకుమానిసి యొకఁడు విచ్చేసె నటకు.

ఉ. కన్నులు గానరావు; సరిగా వినిపింపవు వీనులేనియుం;
దిన్నఁగ నేల నూఁదుకొని నిల్వఁగఁజాలవు కాళ్లు; బిట్టువం
గెన్నడు; మెల్లు రాల్పడె నొగిన్; దడఁబాటుగ మాటలాడు నా
పన్నుఁ డతండు; లేరు భగవంతుఁడు దక్కఁ బరాయిచుట్టముల్.

ఆ. వె. చివికి చివికి చినిగి చెడుగౌలు గొట్టెడి
గుడ్డపాత, యొక్క కుండబొచ్చె,
పుచ్చియున్న వెదురుబొంగుచేకట్టెయు,
నతని యొద్ద నున్న యావదాస్తి.

౩౦

ఉ. కాశులు తొట్రువాటు వడఁగాఁ దల యూఁగ, నొడల్ వడంకఁగాఁ
దూలుచు సోలుచుం బుడమి ధూళిని బ్రుంగుచుఁ దట్టుకొంచుఁ జే
కోలను నేల, నా కొలువుకూటము వాకిటి కేగుదెంచి పెన్
జాలినిఁ గొల్పుచుం గరమునం గొని మూకుటిచిప్ప నిట్లనున్.

౩౧

క. “జయ ! జయ ! యేలినవాఁడా !

జయ ! జయ ! మానోముపంట ! జయ ! జయ ! సామీ !

జయ ! జయ ! పేదలపెన్నిధి !

జయ ! జయ ! మారాజుబిడ్డ ! చల్లఁగ మనుమీ !”

౩౨

గీ. అనుచు దీవింప రాజభటాళి వచ్చి

“యయ్య ! ధనధాన్యకనకవస్త్రాదివస్తు

గణము తందోపతండంబు గలదు కాన

వలయునది యెల్లఁ గొంచక వచ్చి కొనుము.”

౩౩

క. అనఁగా విని యావృద్ధుం

“డనఘా ! యివియేల ? వలవ; దడిగిన దెల్లన్

వెనుకాడక యొసఁగెద వని

విని వచ్చితి గంపెఁదాస పెట్టుక యిటకున్.”

౩౪

మ. అని చేయెత్తి నమస్కరింప విని బ్రహ్మానందుఁడై రాజు “నన్
దనియింపం జనుదెంచె దైవ” మనుచున్ దానై సమీపించి యా
తని “వేయేల ? త్వదీప్సితం బడుగు; మద్గాత్రంబు తొట్టెల్లయున్
అనుమానింపక యిత్తు; నా బ్రదుకు ధన్యంబయ్యె” నం చాడినన్.

౩౫

క. కొతుకుచు నుండఁగఁ దెలుపక

బతిమాలం దొడఁగె నృపతి; వార కతఁడు “నీ

ప్రతినం జెల్లింతే”యన

బతి పిఱుదివియకయుఁ బెక్కు బాసలు వలికెన్.

౩౬

క. “నయనిధి ! సర్వేంద్రియముల

నయనంబు ప్రధానమండ్రు; నా కది శూన్యం

బయినది; ప్రాగ్జని పాప

క్రియాఫలము దాఁటఁగలఁడె షీతి నింద్రుండేన్.

౩౭

క. ఒకతల లాఁతిబెడందలు;

ఒకతల యీగ్రుడ్డితన మయో ! దేవర ! మా

మకజీవితంబు పెనునా

రకమై నన్నలఁచు; మేలు ప్రాణము వోవన్.

౩౮

క. పాతాళంబును జొచ్చిన

భాతిని, గిరిగహ్వరమున వసియించు క్రియన్,

బ్రాతిగ లోకాలోకము

నాతలఁ దిరుగాడు చున్న యట్లుంటిఁ బ్రభూ !

౩౯

ఉ. కావున నేల నాకుఁ గనకప్రముఖం బగు వస్తుజాత మో

ధీవర ! నీ ప్రతిజ్ఞ వెనుదీయక చెల్లఁగఁ జేయఁ బూనియు

న్నావని నిశ్చయించి నయన మొక టిమ్మని కోరుచుంటి వా

పోవుచు నేకనేత్రుఁ డయి పోవుదువే యనియుం గడుంగడున్.”

౪౦

మ. అని యయ్యంధుఁడు వల్క తేఁడు గొని రోమాంచంబు, “నంగంబు లె

ల్లను నర్పింపఁ దలంచు నాకు నిది స్వల్పంబైన దానంబ; యై

నను నే యాచకుకోర్కి కిబ్బడిగ దానం బిచ్చ మర్యాద నుం

టిని; గానం గొనుమయ్య ! యిచ్చెదను మన్నేత్రద్వయం బాఁదటన్.

౪౧

గీ. నేడు సుప్రాత; మీ నాడు నిక్కమైన
పర్వ; మీ ప్రొద్దు నాకు దివ్య మగు పుణ్య
దివసము; భవాదృశునకు నాతిథ్య మొసఁగు
భాగ్య మొదవుట నిం కేమి వలయు నాకు? "

౪౨

చ. అని తన కన్నులం బెఱికి యందుని బొత్తల నుంచు మంచు వై
ద్యుని నొడువంగఁ జెంత సచివోత్తము లా ప్రభు సాహసోక్తులన్
విని "యిది యేటిదానము ? వివేకివి ! కన్నులు లేనివారిటుల్
కనులకు నేడ్వ, నీవు వెఱుకం దలపెట్టితె యున్న కన్నులన్.

౪౩

క. తమ కేడుగడయు సఖుఁడును
దమ మువ్వున కాఁదుకొనెడు ధర్మప్రభువున్
దమ పెన్నిదానమును, స
త్యముగా నని నిన్నుఁ దలఁచు ప్రజ యెట్లు మనున్.

౪౪

క. మడులో ? మాన్యములో ? కడు
విడిముడియో ? చెల్లు దానవిధి; కదియైనం
గడిఁది సుతి మీఱరా దె
ప్పుడునుం; దనుమాలు ధర్మమునఁ గీడొదవున్.

౪౫

ఉ. ఈతఁడు బిచ్చగాఁ డగునయేని ధనంబులుఁ దొట్టి వస్తునం
ఘాతముఁ గోర కిప్పగిదిఁ గంటినిఁ గోరునొకో ? విచారముల్
లోఁతుగఁ జేయవైతివి; ఖలుల్ పొనరించిన వంచనంబొ ? యు
ర్వీతలనాథ ! దైవమె పరీక్ష యొనర్పఁగ వేస మూనెనో ?

౪౬

గీ. కాఁటికినిఁ జాఁచుకొని కాళ్ళు కాలమునకు
నెదురు సూచుచు నున్న యీ ముదుకవాని
కెట్టి లాభంబు సిద్ధించు నిట్టి కోర్కెఁ
గాన మా మాట నిది మాను కనికరించి."

౪౭

క. అని మందలింప మెల్లన
విని యేలిక లేతనవ్వు విరియఁగ మొగమం
దున ననుఁ “బ్రతిశ్రుతార్థము
జనుఁ డొసఁగమి నరకమునకుఁ జను నంద్రు బుధుల్.

౪౮

క. పరు లర్థించిన దీయక
కొఱగాని దొసంగు దాతకు ఫలం బున్నే ?
ధరణిం బ్రతిగ్రహీతయుఁ
బరలాభము దాన దాత వలెఁ బొంద నగున్.

౪౯

మ. అదియుం గా కిల నెండుటాకు వలె దేహం బెన్నఁదో రాలు; సం
పదలుం గ్రొమ్మెఱుగుల్ వలెం జపలముల్; భార్యాసుతాదుల్ తనుం
గదియం జాలరు; ధర్మ మొక్కఁడె సుఁడీ ! కల్యాణసంధాయకం;
బదె సంసారమహాబ్ధిమగ్నులకు సాయం బిచ్చుఁబో ! నావనాన్.

౫౦

క. స్వయముగ నరపతి ధర్మ
క్రియాకలాపంబు లాచరింపని యెడ నె
మ్మెయిఁ జేయు లాఁతిజన మో
జ “యథా రాజా తథా ప్రజా” యన వినరే ?

౫౧

క. శ్రుతులును స్మృతులును ధర్మము
స్తుతి నేయును బహువిధములఁ; దొల్లిట శిబిభూ
పతిముఖ్యులు ‘ధర్మో ర
క్షతి’ ‘ధర్మం చర’ యటన్న చదువుఁ జదువరే ?

౫౨

ఉ. దైవమె యీతఁ దైనఁ గడు ధన్యతముండను జీవకోటిలో;
జ్ఞేవలయంబు నం దొకఁడు శాత్రువు పేరిటి వాఁడు నాకు ను
న్నే ? వెనుదీయ నీయ నొడలేనియు మా శిబివంశకీర్తి ను
ర్వీవలయంబునన్ నిలువఁ బెట్టని నన్ను సురల్ శపింపరే ?

౫౩

క. వెన్నెముక నిచ్చె నొకముని ;
మన్నీఁ డొకఁ డిచ్చె నొడలి మాంసంబెల్లన్ ;
గన్నిచ్చుట ఘనకార్యమె ?
యెన్నఁగ ; నేకాంశమైన నేఁ జాలుదునే ?

ఉ. కాన ననుగ్రహించి ననుఁ గాదని యడ్డక నా యొనర్చు నీ
దానము నేయ నిచ్చి సుకృతంబును గట్టుకొనుం ; డితండు జా
గైన గ్రహింప కేగెడినొ? యాత్మఁగలంగుచు; నేఁడు నిన్నచం
దాన నపుణ్యవర్తన మనన్ వలెనో గద! డెప్పరంబుగన్.”

క. అని పలికి వెజ్జుచేఁ దన
కనుగవఁ దీయించి బిచ్చగాఁ డొక్కటి చా
లున యన్నను నదికించెను
దన కేల్గవ పులకరింపఁ దద్వదనమునన్.

క. పెఱకుచు నుండఁ గనుల్ చూ
పఱు నైఁపక కడిఁది బాధపడ నా లోకో
త్తరచారితుఁడు సమ్మద
భరితాంతఃకరణుఁ డగుచు స్వస్థత నిలిచెన్.

ఆ. వె. పుడికి పుచ్చుకొన్న వడుపున స్వర్గంబుఁ,
బిడికిలించి నట్లు విశ్వసుఖముఁ,
బురులు గట్టినట్లు పుణ్యసర్వస్వంబు,
క్షీతివరుండు సంతసిల్లు చుండె.

చ. ముదుకఁడు మెచ్చుచున్ మదిని భూవరచంద్రు నఖండదాన సం
పదఁ, గురియించుచున్ జలముఁ బ్రావృషికాంబుద మట్లు దీవనల్,
పదఁపడి మ్రొక్కి యాజ్ఞఁగొని వచ్చినదారినిఁ బట్టి పోయె బె
ట్టిద మగు కింకతో మొరకటించి మొగంబులు సూడఁ జూపఱుల్.

క. అలవోక వచ్చె నల మా
తలిచోదిత మగు మహారథంబున వేగ
న్నులదొర వేలుపుఁబూమా
లలవలపు గుబుల్కొనం గెలంకుల నటకుఁ.

౬౦

ఆ. వె. వారిదంబు లేని వర్షంబు వడువునఁ,
బూవులేని కమ్మతావివోలెఁ
జూలు లేక కలుగు సుతునిచందంబున,
వేల్పుటేని రాక వింతగొలిపె.

౬౧

చ. ముకుళితహస్తులై సచివముఖ్యజనుల్ నిలుచుండ భూమిపా
లకమణి యా హాశాహళికలఁ విని తత్ప్రతిబోధనంబులఁ
మొక మటు త్రిప్పి బత్తిమెయి మ్రొగ్గతిలం బడి తత్పదాబ్జయు
గ్మకమును సమ్మదాశ్రువులఁ గడ్డి పొనర్చె నెడందఁ బూజయుఁ.

౬౨

చ. సురపతి లేవనెత్తి శిరసుఁ స్పృశియించుచు “రాజ ! నీమహా
త్తర మగు త్యాగబుద్ధికి ముదంబు వహించితి; సర్వథా శిఖీ
శ్వరకులధర్మముఁ నిలిపి శాశ్వతకీర్తి వహించినా విగో
వరమును గోరు మిత్తు” నన వాంచి తలఁ. నుతులఁ నృపుం డనుఁ.

౬౩

చ. “కృతయుగమందుఁ బోలె సుసమ్మద్ధిగ దున్నక పండుచుండె సా
ర్థతఁ గొని రత్నగర్భ; యమృతంబు లొసంగుచు నుండె నంబుద
ప్రతతి; నిరీతులై ప్రజలు బాసట సేతురు నాకుఁ బుణ్యస
మ్మతపథగాములై; కొఱతమాలి సుఖించెడుఁ దిర్యగాదులుఁ.

౬౪

ఆ. వె. ఆగజాంతమైన యైశ్వర్య మున్నది;
కలనునేని నాకు వెలితి లేదు;
భవదనుగ్రహమున; వర మేమి వాంఛింతు ?
నయినఁ జేతు నొక్క ప్రార్థనంబు.

౬౫

ఆ. వె. ముదితయాచకాళి ముఖవికాసపుఁ గాన్పు
 లోచనములు లేమి లుప్తమయ్యె ;
 బ్రదుకఁజాల నయ్య : యది వెలిగా దేవ !
 కాన మరణ మిమ్ము ! కనికరించి.”

౬౬

చ. అని వచియింప నవ్వి యమరాధిపుఁ డిట్లను “నిట్లు బెట్టిదం
 బున నినుఁ బ్రాణముల్ కొఱుకు మ్రుక్కడు లర్థులు కారె ? వారిపై
 గనికర మేల యిప్పటికి? క్షౌవర !” నావుడు తోడు వల్కు నో
 “యనఘ ! మదీయజీవితము కన్నఁ బ్రിയం డగు నర్థి యెట్టిఁడు.”

౬౭

ఉ. యాచకుఁ జూడరామి హృదయంబునఁ బొక్కుచు రేఖవల్ మహా
 నీచపు జీవయాత్రఁ బయనించుచుఁ బెన్ యమబాధఁ బొందుచున్
 గాచిన మడ్డునన్ మునుఁగు నాయమునన్ మనుకన్న స్వర్పతీ !
 తోచు మృతించు ట్లర్థమని; దుఃఖహరౌషధ మన్య మున్నదే;

౬౮

క. ఆ మాటకు వాసపుఁ డ
 త్యామోదాయ త్తచిత్తుడై యిట్లను “నో
 భూమిప ! యాచించియు ని
 న్నా మెయిఁ బీడించి నట్టి యంధుఁడ నేనే.

౬౯

మ. నను మన్నింపుము ! తావకం బగు వదాన్యత్వంబు దర్శింప వ
 చ్చినవాఁడం గొనుమా ! త్వదీయ మగు నక్షిద్వంద్వ” మంచున్ స్పృశిం
 చెను భూకాంతు ముఖారవిందమును ; పిచ్చెన్ రేకులో నాఁగ నా
 తని కన్నుల్ ; పడెఁ బూలవాన ; కొనె నంతర్దాన మింద్రుం డొగిన్.

౭౦



జాతక కథా గుచ్ఛము

ప్రథమ భాగము

విశ్వంతర జాతకము

- గీ. మున్నొకప్పుడు విశ్వ విద్యనుతుండు
విక్రమకళాప్రహర్ణుండు వీర్యధనుఁడు
జ్ఞావరోత్తంసుఁడై తగు సంజయునకుఁ
బుత్త్రుకుం డయి బోధిసత్త్వండు వుట్టె.
- క. పుత్రోత్సవంబుఁ బంచఁడు
ధాత్రీనాథుండు ; సమ్మదంబునఁ బ్రకృతుల్
నేత్రోత్సవం బొనర్చుచుఁ
జిత్రముగ వసంత మందుఁ జెరలాడరునున్.
- క. పలువురు పోవుటఁ గొమరుఁడు
గలిగినఁ జేయకయు నామకరణం బెకిమీఁ
డిల బ్రదుకె భాగ్య మనుచుం
దలఁచుచు విశ్వంతరాభిధం బిల్చెఁ దుదిఁ.
- క. ధరఁ బూజ్యుఁ డనంగ నిర
క్షరకుక్షి యటన్న కరణి జనములు విశ్వం
తరుఁ డన నవివేకి యటం
చరుదారఁగ వ్యవహరింతు రక్కాలమునన్.
- గీ. ఇల హరిశ్చంద్రుఁ డను పేరఁ బొలుచు జనుఁడు
పెద్ద కల్లరి గావచ్చుఁ; బిచ్చి పేరి
నరుఁడు గావచ్చు విద్వాంసుఁ; డరయఁ గలవె
సార్థతానర్థతలు పూరుషాశిపేశ్శు.

క. పంచప్రాణంబులఁ బ్రే
మించుచుఁ దలి దండ్రు లతని మేకొని నేలన్
డించక పువ్వుం బోలె స
మంచితగతిఁ దాల్చు శిరసునందె సతంబున్.

సీ. భావించు వరవడి వ్రాయంగఁ దాత తం
డ్రులయు నవ్వారి పూర్వులయుఁ గీర్తిఁ;
బరియించును వదాన్యవరులైన శిబి దధీ
చ్యాది పూజ్యుల దివ్యమైన కథలు;
స్థాపింపఁ దలపెట్టు దానంపు లక్ష్మి ప్రా
సాద నిర్మితికిఁ బునాదిరాయి;
అనుకరింపంగఁ బ్రయత్నించు చుండు స్వా
ర్థత్యాగు లగు ధరారమణమణుల;
గీ. వామి వేయంగ సద్గుణవర్గ మెంచు;
గాదెలం బోయఁ బుణ్యంబుఁ గడఁగుచుండుఁ;
బాఁతటికిఁ గొల్వ యశము భావమునఁ బూను;
బాల్యమున రాసుతుండు విశ్వంతరుండు.

ఆ. వె. మొలకలైన లోనితలఁపులు మెలమెల్ల
ననలుగొనలు వేసికొనుచుఁ బెరిగి
మ్రానుగట్టఁదొడఁగె మహికాంతుసూనుండు
దినదినాభివృద్ధిఁ గనుచు నుండ.

ఉ. చందురమామలోని రుచిజాలమునందలి తీఁపి, మల్లికా
బృందములోని స్వచ్ఛత, శిరీషములోని మృదుత్వ సంపదల్,
చందనచర్చనస్థమగు శైత్యముఁ జేరిచి రాకుమారు నా
డెందము నేతలు నుడులు దెప్పర మొప్పుఁగ నల్ప చేసెఁబో!

సీ. కట్టియున్నాఁ డాత్మకరసంకజంబునఁ
 గానంబడని దానకంకణంబు;
 నిర్మించి యున్నాఁడు నేల నల్చెఱఁగులఁ
 బాత్రులకయి ధర్మసత్రములను;
 వహియించియున్నాఁడు ప్రత్యహం బాసక్తి
 నఖిలదీనోద్ధారయజ్ఞదీక్ష;
 గ్రహియించియున్నాఁడు కమనీయ రమణీయ
 మగు కీర్తికన్యాకరాంబుజంబు

గీ. ప్రజలు మేలన, నొనన బంధువితతి
 బళిబళి యని మెచ్చంగఁ జెలిమికాండ్రు,
 చిన్నయయ్యను సద్గుణశ్రీకుఁ డగుటఁ
 బెద్దయై జవ్వనంబున వెలిఁగె నతఁడు.

౧౦

క. తలఁచుచుఁ జుట్టంబులుగాఁ
 జెలికాండ్రుగ దైవములుగ షీతిపతితనయుం
 డల మందిరాగతాభ్య
 ర్థల సంతసపఱచు నీవిఁ బ్రొద్దులు మూఁటక.

౧౧

మ. వలువల్దాల్చుచు దక్షిణల్ వడయుచుకా భక్త్యప్రపూర్ణాన్న మా
 గళ మాప్యాయిత నారగించి వికలాంగశ్రేణి నిత్యంబుఁ ద్రేఁ
 పులనుం ద్రేన్చుచు నాశిషంబుల నిడుం బుంఖానుపుంఖంబుగాఁ
 గలుగకా శ్రీయుఁ జిరాయురున్నతియు సత్కల్యాణసంపత్తియుకా.

౧౨

గీ. తనయుఁడై రామచంద్రుండు దశరథునకుఁ
 గొమరుఁడై ధర్మజుఁడు పాండుకుతలపతికి
 సంజయమహీశ్వరునకు విశ్వంతరుండు
 పుత్రుఁడై పేరు నిలిపె నీ భూతలమున.

౧౩

క. తన జన్మదినోత్సవమున
మనుజేశ్వరసుతుఁడు దివ్యమంగళభూషా
తనుఁడై పట్టపుతేనుం
గును నెక్కి పురంబు వెడలెఁ గొలువ మెఱవడుల్.

౧౪

క. కొనుచుం గాన్కలు నీరా
జనములు మ్రొక్కులును వందిజనముల స్తోత్రం
బును సాహోనాదంబులు
జనసంకులమైన నగరసరణిం జనియెన్.

౧౫

క. చని దానపుఁజావడికడఁ
దన పట్టపుతేన్గు డిగ్గి తనకై యమరిం
చిన రత్నకంబళంబున
జనపతిసూనుం దొగిన్ నిషణ్ణుం డయ్యెన్.

౧౬

సీ. అందదుకులపాఁత నతికించి మేన న
గ్నప్రాయయై బిచ్చకత్తె యొకతె
ఎడనెడఁ దూలుచుఁ బుడమి మెల్లఁగ నీచ
కా శ్శీడ్చు చొక మూఁడుకాళ్లముసలి
దినదిన మేకాదశినిఁ జేసి శోషిల్లి
నడపీనుఁగైన మానవుఁ దొకండు
కాలునేతులులేమిఁ గావడిమూటయై
మోయంగఁ బడుచున్న పురుషుఁ దొకఁడు
గీ. మూఁకుటిం గొని యొకరుండు, ముంతఁబట్టి
యొకఁడు, చిల్లిచిప్పను బూని యొండుఁ జనిరి
జ్ఞాపరేంద్రుని సుతు దానమంటపమున
కెలమిఁ బూఁదోట కేగు తేటలను బోలి.

౧౭

చ. వలసిన యెల్లవస్తువుల వారల కిచ్చి ముదంబుఁ గూర్చి రా
 ట్టిలకుఁడు పంప, నొక్క షీతిదేవకుమారుఁడు చచ్చి యక్షతల్
 ఫలము లొసంగి దీవనములం బొనరింపఁగ వేదమంత్రవా
 క్కులఁ, బరితుష్టుఁడై ప్రభువు గొబ్బిన వానికి మోఁకఱిల్లుచున్.

౧౮

సీ. “మూర్తిఁ గైకొన్న విజ్ఞానభూతి యనఁగ
 నాకృతి వహించియున్న బ్రాహ్మ్యం బనంగఁ
 దనరు నీరాక నాయెల్లు ధన్యమయ్యె
 భవదభీష్టంబుఁ దెలుపుము తవిలి తీర్తు.”

౧౯

క. అని విన్నవింప బ్రాహ్మణుఁ
 డను “నెఱదాతవు నృపాల! యడిగిన దెల్లకా
 వెనుదీయ కిత్తు వను చెద
 జనియింపఁ గుతూహలంబు సనుదెంచితిఁ జూ!”

౨౦

ఉ. నావుడు “నిన్ను బోటి సుమనస్కుని కిచ్చుటఁజేసి కాదె నా
 జీవిత మర్థవంతమగు; జెప్పఁగఁ దొట్రువపా టదేల?” నా
 భూవరచంద్రుఁ; డిట్లడిగె భూసురపుత్రుఁడు సందు సూచి యో
 “జ్ఞావర! నీదు పట్టపుగజంబును నాకు ననుగ్రహింపవే!”

౨౧

క. అనుటయె తడవుగ నరవర
 తనయుఁడు దన పట్టపేర్గు దానం బీయం
 గను బూన మంత్రముఖ్యులు
 “జనపతి! యీ దానసాహస మనుచితమగుకా.

౨౨

సీ. మాళవనాథుండు మటుమాయమై పోయెఁ
 బికపికలై న నైనికులతోడ
 నంగాధిపతి పలాయనమంత్రము పఠించె
 సకుటుంబముగ వింధ్యశైలమునకు

నుత్కలపతి ప్రదీనోద్దీనసందీన
 గతులభేదంబులఁ గఱవఁ దొడఁగెఁ
 గేరళాధీశుండు కేల జాఱఁగఁ గత్తి
 ముచ్చెమ్మటలు వోసి మూర్ఛవోయె

గీ. వరగ నీ పట్టపేనుంగుపైని నెక్కి
 సమరయాత్రకు నడవ మీ జనకుడైన
 సంజయుం; డిది జయరమాశ్రయము; ధరణి
 నాథ! విడవకు తాతలనాటి దీని.

౨౩

చ. ఇది శుభలక్షణాఢ్య మగు నేన్గు సుమీ! తెకతెంపులేని సం
 పద లిది వేలుపుందొడుకుభాతి నొసంగును; దీన నెట్టి బె
 ట్టిదములు రాజ్యలక్ష్మికి ఘటిల్లవు; ధర్మపథావలంబమున్
 వదలక యుండ్రు పండుగులపైఁ దగఁ బండుగులెల్లరుం బ్రజల్.

౨౪

క. రతనంబు రాతివలె, దే
 వతాప్రతిమ మట్టిబొమ్మవలెఁ ద్రోయకుమీ
 మతిఁ దలఁచి; కలిమిచెలువను
 బ్రతిరోధింపకుము మూసి ద్వారం బధిపా!

౨౫

క. విజితారిబృంద మీ య
 క్కజమగు గజ మపహరింపఁగాఁ దలఁచి యెదన్
 నిజ మీ కుట్రను బన్నిరి;
 గజ మేటికి బ్రాహ్మణునకుఁ గాకున్నఁ బ్రభూ!

౨౬

క. పిచ్చెత్తింపఁగఁ బూనిరి;
 చచ్చుటకై యిడిరి మందు శాత్రవతతి; మే
 మెచ్చరికపడి ప్రతిక్రియఁ
 జెచ్చెరఁ గావింపకున్నఁ జెడియుందుమ మున్.

౨౭

గీ. మహిని నీ దానలక్ష్మి కీ మాన్యమైన
వారణమె విశ్వసింపుము కారణ మని
యమరవృక్షంబు నటకకు మయ్య ! తలఁపు
మానికంబును జిదికింపఁ బూనకయ్య.

౨౮

క. ఒక్కనికి దీని నిచ్చినఁ
దక్కినవారల గతేమి ? తలఁపవు రాజా !
పెక్కండ్రు కడుపుఁ గాలుచుఁ
బొక్కఁగ నుచితంబె ? యొకనిఁ బోషింపంగఁ.

౨౯

క. అని యూఁది దంతిదానం
బు నిషేధింపఁగ నమాత్యముఖులు జనరా
ట్టనయుండు నవ్వుకొని తన
మనమునఁ బ్రత్యుత్తరించె మాహాత్యమునఁ.

౩౦

శా. “ఈ దంతావళ ముత్తమోత్తమముగా నీరల్ ప్రళంసించి న
న్నీ దానంబును మానుమం చనెద రొనే యిద్ది ? సర్వోత్తమం
బై దీపించెడు వస్తుదానమునఁ గాదా ? పుణ్యమౌ నంచు శా
స్త్రాదుల్ ఘోషిలుచుండఁ గక్కుటితి నేయం జెల్లునే యిమ్మెయిన్ ?”

౩౧

క. అని పలికి సచివులను, వా
రణదాన మొనర్చెఁ బ్రభువు బ్రాహ్మణునకు వ
ద్దని చేయి పట్టుకొన్నను ;
నని రత్తటి “హా హతాః స్మ”యని కలఁగి ప్రజల్.

౩౨

మ. ప్రకృతుల్ క్షోభము వొంది సంజయ మహీపాలాగ్రణిన్ దాసి “పు
త్త్రుకు దానవ్యసనంబు మాన్పుమని నిన్ బ్రార్థించినన్ మాదు మా
టకు రవ్వంతయు లక్ష్మ్యపెట్టమి నిరాటంకంబుగా నేఁ డన
ర్థకముల్ పై పడుచుండె ద్వారము సముద్భవించిన ట్లుగ్రతన్.

౩౩

సీ. ఇగిరిపోయెను నీశు లెండలు మెండయి

కాసారములను జుక్కయును లేక

అప్రతీకారంబులైన తెగుళ్ళచేఁ

బంటలు మొదలంట మంటఁ గలిసె

మారి మసంగిన మాద్రుఁ గారైకములు

వెఱవట్ట నూళ్ళపై కుఱుకు చుండె

నేల యీనినరీతి నెగడి తెక్కలికాండ్రు

ప్రజలఁ బీడింతురు బాహిరముగ

గీ. దైర్యకవచంబుఁ దొడిగి శాత్రవనృపాళి

బద్ధపరికరబంధులై యుద్ధములకుఁ

గత్తి నూఱుచు నున్నారు ఔవరేంద్ర !

శాంతమగు వారినిధిఁ బ్రభంజనము రేఁగె.

౩౪

క. మన పట్టపుతేనుఁగు నీ

తనయుఁడు దానం బొనర్చె దానఫలము మీ

మ్మును మమ్ముఁ గుడుపఁ దొడఁగెను

జనవర ! మే మెచటి కేనిఁ జనియెద మింకన్.

౩౫

క. త్యజియింపుము నీ పుత్రుని

గజమును రప్పింపఁ జూడు క్రమ్మఱ నీ యా

త్మజు వెడలింపని యెడలను

నిజమిదె ! వందనము నీకు నీ కొల్వునకున్."

౩౬

గీ. అని యేకగ్రీవంబుగ

జనములు శరియించి నడవ జతన మొనర్పన్

జనపాలాగ్రణి చింతిలి

యనునయ వాక్యముల నిట్లు లనె వారలకున్.

౩౭

చ. “తనయులఁ గన్న వారలు గదా ! తమ రందఱు తప్పొనర్చినఁ
జనకుఁడు పుత్రు వెల్వఱచు చందముఁ గంటిరె ? నైఁచుగాని నా
తనయుఁడు పుణ్యుఁ; డెల్ల బెడఁదల్ తొలఁగింతును నేన వచ్చి యీ
క్షణమున; నేకపుత్రకుఁడఁ గావున నన్ను ననుగ్రహింపుఁడీ !”

౩౮

క. అనినను మూర్ఖించిన యా
జనములు దయమాలి యాత్మజాతుని విడు మం
చును గడు బలాత్కరించిరి
జనపతిఁ; బామరులు వట్టి చలమరులుగదా !

౩౯

క. ప్రకృతిక్షోభ మొకటఁ బు
త్త్రకమోహం బొకట మనసుఁ ద్రచ్చఁగ క్షితిపా
లకుఁడు వచింపఁడు మూఢా
త్మకుఁడై ‘యిదమిత్థ’ మని సమాధానంబుఁ.

౪౦

క. విని కర్ణాకర్ణిగ న
జ్జనపతిసూనుండు ప్రకృతిజనశాసనముం
దన తండ్రికార్యమూఢత
మనమునఁ దలఁకకయ లేశమాత్రముఁ దలఁచెఁ.

౪౧

శా. “పుత్రస్నేహము వీడి కానలకు “నఁ బొ” మ్మంచు భాషించునే ?
గోత్రనాథుఁడు; కాక యెవ్విధిని మూర్ఖుల్ లోకు లాపోదు ? రీ
గాత్రం బాదిగ నెల్ల దానమిడ సంకల్పించు నాకేల యీ
ధాత్రీరాజ్యము ? నీ తురంగభటమాతంగాదు లీ తేరులుఁ ?

౪౨

ఉ. కోరిన మేర కీవి యిడఁ గూడును గాని స్వలాభ సంపదం
గూటిచి చింతనేసి కొని కోవిదు డిచ్చునె ? ధర్మువౌనె ? యీ
తీరున నున్న మూఢవితతిం బరిపాలనముం బొనర్పఁగా
నోరువ; రద్దొనర్చిన నిజోక్తినిఁ, గ్రమ్మఱ వచ్చివేఁడినఁ.

౪౩

క. కుడి యెడమ భేద మెఱుంగని

జడమతు లయిరేల నా ప్రజాసంతతి యి

వ్వడువున ? వీరలు ప్రాజ్ఞత

వడయఁగ నేనయి చరింతు వనమునఁ దపమున్.

౪౪

క. షీతి నేకక్రియ కార్య

ద్వితయమును ఫలించు నట్లు తిరముగ నీ నా

దు తపంబు ప్రకృతిశాంతికిఁ

దత ప్రజామూర్ఖతావదానమున కగున్."

౪౫

చ. అని యెద నిశ్చయించుకొని యాదర మొప్పఁగ ధర్మపత్నినిం

గనుఁగొన రాణివాసమునకై చని దానముఁ దొట్టి లోకశా

సన పితృసంకట స్థితులు శాంతముగా వినిపించి "యెల్లి ప్రొ

ద్దునఁ బయనింతుఁ గానలకుఁ దోయరుహానన ! తెల్పు వచ్చితిన్.

౪౬

చ. అడిగిన లేదు నాక యధికాధికదానములం బొనర్పు నీ

కడఁ గల వట్టుఁబుట్టములుఁ గాంచనభూషణ సంచయంబు; నో

పడఁతుక ! యత్తమామల సపర్య మెలంగుము జాగరూకవై

బుడుతల సేమ మారయుచుఁ బుణ్యపథంబునఁ బొమ్ము ! నిచ్చలున్.

౪౭

సీ. అన్వర్థనాముల నాచరింపఁగఁ జూడు

శిబి దధీ చ్యాహ్వాయ శిశు యుగంబు

మన కన్నబిడ్డల మాద్రీఁ బ్రేమింపుము

సకలదాసీదాస సంచయంబు

ఆనంద పడుచు సమర్పింపు కొదుకక

యన్యోపకారార్థ మంగకంబు

ఆగ్రహింపకయు మర్యాద నీక్షింపుము

నను రాష్ట్రము వెలార్చు జనచయంబు

గీ. వ్రతము లొనరింపుమీ! యీతిబాధ లడఁగి
సర్వ జనములు సుఖియింప సంతతంబు
పుట్టి మెట్టిన యిండ్ల కపూర్వశోభఁ
దెమ్మ! యిదె పోయివత్తు సాధ్వీలలామ !”

౪౮

క. అని పాపల చెక్కిళ్లను
దనియఁగ ముద్దాడి వెడలఁ దలఁచెడు భర్తం
గనుఁగొని నయభయభక్తులు
మనమున ముప్పిరిగొనంగ మానిని వలికెన్.

౪౯

ఆ. వె. “వెంబడించుఁగాదె! వెన్నెల జాబిల్లిఁ;
బరగు మెఱుఁగుదీఁగ వారిధరముఁ;
బువ్వుఁ దొడిమె; గంధము సరోరుహంబును
నిన్ను విడువ నాకుఁ జన్నె నాథ !

౫౦

చ. నిలువను జీడపుర్వ నయి నీ వ్రతపత్త్రవినాశకంబుగన్;
మెలఁగఁ బ్రకంపనం బగుచు నీదు ప్రశాంత మనోవనంబునన్;
గలఁపను మంథశైల మనఁగా భవదీయ తపస్సముద్రమున్;
గొలుతును నీదుపాదము లకుంతిత భక్తిని శిష్యురాలనై .

౫౧

సీ. అలికి మ్రుగ్గులు దీర్చి యద్దంబువలెఁ జేతుఁ
బ్రాహ్మంబు నందు నాశ్రమతలంబుఁ
గొనివత్తు వనమందుఁ గ్రుమ్మటి జల ఫల
పుష్పంబులను గందమూలములను
బదిలపర్చుచు నుందు నుదికి నిర్మలముగా
బొంత గంతలఁ గావిపుట్టములను
వర్తింతు నౌషధప్రాయనై వహియింప
నొడలు తపంబున బడలికలను

గీ. నీడనై యెల్ల వెంటల నిలుతు నీకుఁ
గనుచు నీ దివ్యమంగళాననశశాంకు
హృదయ శోకాంధకారంబు చెదిరి పోవ
వత్తుఁ బ్రాణేశః నే నిన్నుఁ బాయఁ జాల.

౫౨

క. నీ చరణసేవ యెడపడ
దోచును సురలోక మేని దుర్నరకముగా;
శోచిష్కేశుఁడు చల్లఁగఁ
దోచును నీకడ వసింపఁ దొలఁగక నాథా!”

౫౩

చ. అని వరవుళ్ళ బిల్చి కనకాభరణాదులఁ దీసి పంచి యె
ల్లను ధరియించి వల్కలములన్, మొగ మందలి బొట్టు వేయిభూ
షణముల పెట్టుగాఁ, జరణసారస భాస్వదలక్తకం బొగిం
దన యసమానపుణ్యవనితాత్వము జాటఁగ, నిల్చె ముంగటన్.

౫౪

చ. వల దనఁ జాల కా నృపుఁడు పైనపు సన్నహనంబుతోఁ బుర
స్థలమున నిల్చియున్న తన సాధ్వినీ మేకొని యెట్టకేని, “వ్యా
కులపడు బిట్టు నాదు జనకుండు సమగ్రము నా యుదంతముం
దెలుపఁగఁ జేయు విఘ్నముఁ దుదిం బ్రకృతీష్టుఁడు గామిఁ గీడగున్.

౫౫

క. కావున నా పితృపాదుల
శ్రీవర పాదముల కెరఁగి దృఢమగు భక్తిన్
భావమున, నెలవుఁ గొందును
దైవము గాకతఁడు వట్టి తండ్రీయె నాకున్ ?”

౫౬

గీ. తలఁచి యీగతి నర్థరాత్రమునఁ దమ్ముఁ
బ్రకృతియైనను గనక నిద్రాసమాధి
మగ్న మయియుండ, విపిన సీమమున కరిగె
నతఁడు సకుటుంబముగ నెక్కి యరదమందు.

౫౭

మ. మఱునాఁ డెప్పటియట్ల ప్రొద్దుటఁ బ్రణామం బాచరింపంగ ద
గ్గఱకుం బుత్రుని రాని కారణ మెఱుంగం గోరి పంపంగఁ గిం
కరు తెచ్చో యువరాజు, రాణి, శిశువుల్ కాన్పింపమిం జూచి తె
ల్పిరి; తత్సేవకు వల్ల విన్న కథయున్ వినిపించి రా పిమ్మటన్.

౫౮

క. పిడుగడఁచిన వడువున న

య్యొడయఁడు మూర్ఛిల్లి పెద్దయుం గాలం బా
కొడుకున కేడ్చుచు మంచవుఁ
దొడుగఱయై కడిఁదిఁ గ్రుస్సి దుస్సియు నుండెన్.

౫౯

క. “తరిఁ ద్రొక్కి యున్న నన్నుం

బరికింపక యొక్కపలుకుఁ బలుకక చనితే ?
గురుభక్తి వదలి” యనుచుం
బరిపరివిధముల రుదించు స్వప్నములందున్.

౬౦

క. “బ్రతుకక బ్రతుకక యొక్కఁడు

బ్రతుక సుతుం డతఁడె నాకు రక్షకుఁ డనుచున్
మతి నమ్మినాఁడ; నేత
ద్గతి దేశత్యాగి యయ్యెఁగా !” యని పొగులున్.

౬౧

క. “క్షితి ‘ధర్మో రక్షతి ర

క్షిత’ యను నభియుక్తి విశ్వసింపుమి ! యా దే
వతలె త్వదీయుల మం”త్రని
హితపండితు లూఱడించి రిత్తటి టేనిన్.

౬౨

మ. సకుటుంబంబుగఁ దద్వనిన్ నవనవజ్మజాతముల్ నూత్నవ
ల్లకలున్ నవ్యమనోజ్ఞపుష్పవితతుల్ వీక్షించుచున్ నిర్ఘరో
దకముల్ పక్వఫలంబులుం దమకు ఊద్బాధ న్నివారింప భూ
పకుమారుండు రథాధిరూఢుఁ డయి పోవం బోవఁగా నచ్చటన్.

౬౩

క. ఒక్కెడఁ బాటుఁడు పురపురఁ
బొక్కుచు వెంటాడు దారపుత్రులతోడన్
ఒక్కం దెదురై రాసుతు
చక్కటి కేతెంచి పలికె 'శరణం' బనుచున్.

౬౪

క. "శరణార్థి కథయ మిచ్చితి
శరీరముం దొట్టి నాదు సర్వం బిదిగో !
వెఱవకు మర్పింతున" యన
ధరావరుఁడు, జన్నిగట్టు తగ నిట్లనియెన్.

"క. మా పాలి ఖాగ్యదేవత
నీపేరిట వచ్చెఁగాక నిర్జనమయి యీ
శ్వాపదబహుళం బగు వని
కే పురుషుం దేని వచ్చునే తలపోయన్ ?

౬౬

ఉ. 'దేవర : యాత్రకై బయలు దేఱితిఁ దోడ్కొని యాలు బిడ్డలఁకా;
బోవుచు నుండ నీ విపినభూమినిఁ గేసరిగర్జనంబు భీ
త్యావహమై వినం బడఁగఁ ద్రాళ్ళను ద్రెంచుక మా రథాశ్వముల్
జేవఁ దొలంగి పర్విడె; వచిందెడి దేమిఁక మాదు దుర్గతిఁకా.

౬౭

చ. వెదకితిఁ గాన నెల్లఁ గనిపింపవ యెయ్యెడఁ దేరివార్వముల్;
గొదగొని మూఁడు నాళ్ళ గొలెఁ గూటికి నీటికి వాచి యిందు నం
గదఁ బడుచున్న వారలము గావున నిమ్ము ! భవత్తురంగముల్
పదిలముగాఁ దరింపఁగల వారల మివ్వని నీకుఁ బుణ్యమా."

౬౮

క. అనుచుం బ్రార్థింపఁగ నా
జనవరసుతుఁ డాడి తప్పు జాల్ముఁడు గామిఁకా
దనగతినిఁ జూచుకొనకయుఁ
బనిచెం బాపని కొసంగి వారువము లొగిఁకా.

౬౯

గీ. ఆలుబిడ్డలు గలరు ; కారడవి వలదె ;
తనకు వలె తేని ? కనుకోక కొనియె హరుల
పరసుఖవిచార మొందునే స్వార్థపరుడు ?
కత్తిఁ దాల్చుని నూనరి కాఁడె యతఁడు ?

౭౦

క. తన బ్రదిమి కొఱకు నన్యుల
తనుమాంసం బొలువఁ దలఁచుఁ ; దనమాంసం బీ
యను దలఁచు బరుల బ్రదిమికి
ననయము భువిఁ ఋణ్యజనుల స్వార్థపరార్థుల్.

౭౧

క. తురగములఁ బన్ని బ్రాహ్మణుఁ
డరదమునకుఁ బిల్ల జెల్ల లందఱు నెక్కన్
అరనిముసంబున దాఁటెను
మరలింపక దృష్టి నేని మహినాథు దెసన్.

౭౨

ఉ. అంతటఁ దేరు డిగ్గి హృదయంబునఁ గొందల మొందఁ బోక వి
శ్వంతరుఁడుం గళత్రమును న్యందన మీడ్చుచు మెల్లఁగా నర
ణ్యాంతరసీమఁ గంటకమయంబు శిలామయమైన బాట న
త్యంతముఁ బాదముల్ రుధిర ధారలుఁ గ్రక్కఁగ నేఁగు చుండఁగన్.

౭౩

క. అరుదెంచి బాడబులు నలు
వురు తేరిని లాగువారిఁ బొడఁగని మోదాం
కుర మెడఁద బొటమరింపఁగ
నరణ్యరోదనము సఫలమయ్యె నటంచున్.

౭౪

చ. “వెడలుచు నున్న వారలము బిడ్డల పెండ్లికి; నేఁడు మూర్త; మి
క్కడ నడురేయి గర్తమున గాఢతమంబునఁ దల్ల క్రిందుగాఁ
బడె నరదంబు; చక్రములు భగ్నము లయ్యె; నొడళ్లు నుగ్గుగాఁ
బడితిమి చావు దప్పి యిటు బైటను బ్రాక్తన పుణ్య సంపదన్.

౭౫

గీ. ఓ మహాభాగ : కడచిన నీ ముహూర్త
మింక నేడాది దనుక లే దీదృశంబు
అక్కటికఁ బూని మాకు నీ యరదమిమ్ము
నెగడుఁ బెండ్లొనరించు పున్నెంబు నీకు.”

౭౬

క. ఈ గతి నభ్యర్థింపఁగ
నా గోత్రావరకుమారుఁ డవ్వారి యవ
స్థాగతిఁ గని జాలిం బడి
వీఁగఁగఁ దన డెంద మిచ్చివేసె రథంబున్.

౭౭

క. నడువఁగఁ జాలని యా పసి
బుడుతల నిరువురినిఁ జంకఁ బుచ్చుకొనియు నె
క్కిడుకొని వీపుల బుజములఁ
గడుఁగడుఁ దొడిఁబడుచుఁ జనిరి కారడవిఁబడిన్.

౭౮

మ. తరువుల్ రాజకుటుంబకంబునకు ఛత్రవ్రాతముం బట్టె; జా
మరముల్ తీవలు వైచె; హెచ్చరికలం బల్కెం బికశ్రేణి; య
క్కఱమై మంగళ వాద్యముల్ పతగ సంఘాతంబు మ్రోగించె భూ
వరు మాహాత్మ్య మెఱిఁగి నట్టు; లవి నేవల్ నేయునే కానిచోన్.

౭౯

చ. మొకములు ద్రిప్పి చూడకయుఁ బోవుచు నుండెను బజ్జనుండి కా
రైకములు, ద్రోవకుం దొలఁగి క్రేవకు గండశిలాతతుల్ చనెన్;
సకు లన ముండ్ల మొత్తములు శాతతఁ బాసి మృదుత్వ మొందె; దీ
వ్రకరుఁడు సూపె మిత్రతను రాజకుటుంబము పోవునత్తఱిన్.

౮౦

చ. చనిచని వారు కన్గొనిరి శైలము నొక్కఁడు, దాని నంటి ప్ర
క్కనె ప్రవహించు నిర్ఘరనికాయముఁ, దన్నికటంబునందుఁ జ
క్కని పొదరిండ్లు, స్నిగ్ధ తరుకాండము, నచ్చటఁ గ్రేళ్లువాఱుచుం
గనులకు విందు నేయు హరిణముల, గొండ్లి నొనర్చు నెమ్ములన్.

౮౧

సీ. భక్తియు క్తంబుగాఁ బాద్యంబు నర్పించు
 నెల్లప్పు డా నెలయేళ్ల జాళ్లు
 హృదయపూర్వకముగా నిచ్చు నర్ఘ్యంబును
 దినదినం బా పూవుఁదీవగములు
 ఆప్యాయనమ్ముగా నాహార మర్పించుఁ
 జేతికి నా పండ్లచెట్లపిండు
 ఆర్ద్రచిత్తంబుతో నడుగు నేమంబును
 గలకలకూయు నా పులుఁగుతండ

గీ. మన్నిటికి మిన్న యేమన నచట వెలసి
 యున్న శ్రీశాంతిదేవి మహోత్సవమున
 నమృతవాక్కుల దీవించు నరుగు దెంచు
 నతిథిబృందంబునకు మహోన్నతి ఘటింప.

౮౨

సీ. తాపనేంద్రులకు నిత్యమును శుశ్రూషింపఁ
 గ వసంతలక్ష్మి మేల్కాంచి యుండు
 మునిపుత్రికలు గాత్రముల నెత్తి పాడఁ బో
 గండుఁగోయిల శ్రుతిఁ గలుపు చుండు
 బ్రహ్మచారుల వేదపాఠంబులోఁ గీర
 వరశారికాళి కవళ్లు దిద్దు
 సామగానమునకు శైలంబు హృదయంబు
 కరఁగి నిర్దురములై పఱచుచుండు

గీ. నకృతక మనోహరములై న యచటి యుటజ
 కంబు లానందరాజ్య శృంగాటకములు
 ఋషిజనైక తపోధన క్రీతమైన
 యా ప్రపంచంబు స్వర్గమర్త్యములసంధి.

౮౩

జాతక కథా గుచ్ఛము

క. కనులకు, వీనుల, కొడలికి,
మనంబునకు, ఘ్రాణమునకు, మరి జిహ్వాకు, విం
దొనరించెడు నా కోనను
జనవరుఁడు వసింపఁ దలఁచె సకుటుంబముగఁ.

౮౪

క. తమకై వనదేవత సి
ద్ధము నేసిన కరణి రమ్యతరమైన కుటీ
రమునందు విడిసి యటఁ గం
దమూలఫలభోక్త యగుచుఁ దప మొనరించెఁ.

౮౫

క. అలరుంగొమ్మలఁ గొమ్మలు,
నలహరిణార్చకములందు హరిణార్చకముల్,
చిలుకలలోపలఁ జిలుకల
వలెనై విహరింతు రచట బాలు రిరువురుఁ.

౮౬

క. రాజుల రా జత్తటి ముని
రాజై తృష్ణాక్షయంబుఁ గ్రమమునఁ గొని నీ
రేజదళవారిబిందువు
నోజను సంస్మృతినిఁ దాఁకియుం దాఁకఁ దొగిఁ.

౮౭

సీ. మీమాంసకమతంబు మేకొని వాదించు
నొకకర్మతుండు మహోన్నతముగఁ
గాణాదమతము వక్కాణించు లెస్సగా
నొక సంయమీశ్వరుం డుజ్జ్వలముగ
సాంఖ్యగమమతంబుఁ జర్చించు వీఁకమై
యొక్క తత్త్వజ్ఞాని మిక్కుటముగ
అద్వైతమతము సిద్ధాంతించి భాషించు
నొక పారకాంక్షి సయుక్తికముగ

గీ. న్యాయ యోగమతంబుల నాశ్రయించి
వాద మొనరింతు కొంద తా సాదుదోడఁ
దనదు మతధర్మము లతండు తఱచి తెలుప
స్వమతమును వీడి వారు తచ్చాత్రు లయిరి.

౮౮

క. మొదలం బ్రకృతుల మూర్ఖత
వదలింపం దలఁచి యా తపశ్చర్యఁ గొనెన్
తుది నది యతనికి నిర్వా
ణదమై యిటు ద్వ్యర్థసాధనంబుగ నయ్యెన్.

౮౯

క. వ్యసనంబుల నన్నింటినిఁ
గసిమసఁగెను మూలముట్టు; కానీ దాన
వ్యసనము విడదయ్యెను మా
నస మింగువకట్టుగుడ్డ నాఁగ నతనికిన్.

౯౦

చ. అతఁడు తపఃక్రియా వ్యవసితాత్మకుడై పరమార్థచింతనా
యుతుడయి ప్రౌద్ధులం గడుపుచుండఁగ నీక్రియ నొక్క బ్రాహ్మణుం
డతిగమన ప్రయాస శిథిలాంగుఁడు స్విన్నకృశాననుండునై
అతిథిగ వచ్చె నొక్క దినమందున బ్రాహ్మణి వెంట నంటఁగన్.

౯౧

గీ. వచ్చుచుండిన విప్రదంపతులఁ గాంచి
భక్తి నెదురేఁగి రాజర్షి వారిఁ దెచ్చి
యర్ఘ్య పాద్యంబుల నొసంగి స్వాగతంబు
నర్పణముసేసెఁ దనడెంద మలర నెలమి.

౯౨

క. మరియుం బల్కెను “గౌరీ
పరమేశ్వరు లట్లు మీరు వచ్చుట మే మె
ల్లరముఁ గృతార్థుల మైతిమి
పరఁగన్ మా యాశ్రమంబు పావన మయ్యెన్.

౯౩

జాతక కథా గుచ్ఛము

క. భవదీప్సిత మెయ్యదియో ?

వివరింపుఁడు కొదుకు వదలి పిలువీకను నా

సవిధమున నున్న సర్వం

బవుఁ గాదన కిచ్చువాఁడ నభ్యర్థులకుఁ.

౯౪

మ. బహుకాలంబుననుండి యాచకులు మా ప్రాంతంబు రాకుంట దు
స్సహ సంతాపమునందు మ్రగ్గెడిని మత్స్వంతంబు కట్టా ! సుదు
స్సహపాపంబు శిరంబునం బడిన యోజక బిట్టు చింతింతు సం
స్పృహణీయం బగు పర్వవాసరముగా నీ నాఁడు నే నెంచెదఁ.

౯౫

క. అని వినయవిధేయతలను

గనఁబఱచెడి తేనిఁ గాంచి క్షౌసురుఁడు మదిన్

వెనుకాడుఁ; గొదుకుఁ; జూచును

దన బ్రాహ్మణి మొగము; గద్గదత్వము నొందున్.

౯౬

క. సవరించుకొనుచు గొంతుక

నవనీపతితోడఁ బలుకు “నార్యా ! నేత్రో

త్సవముగ నీ క్రీడించెడు

భవత్సుతుల” ననియుఁ బలుకఁ బైపలు కోడెన్.

౯౭

గీ. మరలఁ గొంచె మాఁగి మజ్జిగకై వచ్చి

ముంత దాఁచుకొన్న పోల్కి గాదె !

హృదయ వాంఛితంబు నెఱిఁగింప కుండుట

యనుచుఁ దెలుపఁ దొడఁగె మనసు మాట.

౯౮

చ. “పలువుర బిడ్డలం గనెను బ్రాహ్మణి మాదృశ మందభాగ్యు లి
క్కలియుగమందుఁ బుట్టరును గాంచగ నోచము వారి ముద్దుమో
ములుఁ గడుఁ దియ్యఁబల్కులును ముచ్చటలచ్చట లాటపాట లా
ఖలుఁడు యముండు మా కనులుగప్పి హరించెను వారి నందఱన్.

౯౯

క. భవదీప్సిత మెయ్యదియో ?

వివరింపుఁడు కొదుకు వదలి పిలువీకను నా

సవిధమున నున్న సర్వం

బవుఁ గాదన కిచ్చువాఁడ నభ్యర్థులకుఁ.

౯౪

మ. బహుకాలంబుననుండి యాచకులు మా ప్రాంతంబు రాకుంట దు
స్సహ సంతాపమునందు మ్రగ్గెడిని మత్స్వంతంబు కట్టా ! సుదు
స్సహపాపంబు శిరంబునం బడిన యోజక బిట్టు చింతింతు సం
స్పృహణీయం బగు పర్వవాసరముగా నీ నాఁడు నే నెంచెదఁ.

౯౫

క. అని వినయవిధేయతలను

గనఁబఱచెడి తేనిఁ గాంచి క్షౌసురుఁడు మదిన్

వెనుకాడుఁ; గొదుకుఁ; జూచును

దన బ్రాహ్మణి మొగము; గద్గదత్వము నొందున్.

౯౬

క. సవరించుకొనుచు గొంతుక

నవనీపతితోడఁ బలుకు “నార్యా ! నేత్రో

త్సవముగ నీ క్రీడించెడు

భవత్సుతుల” ననియుఁ బలుకఁ బైపలు కోడెన్.

౯౭

గీ. మరలఁ గొంచె మాఁగి మజ్జిగకై వచ్చి

ముంత దాఁచుకొన్న పోల్కి గాదె !

హృదయ వాంచితంబు నెఱిఁగింప కుండుట

యనుచుఁ దెలుపఁ దొడఁగె మనసు మాట.

౯౮

చ. “పలువుర బిడ్డలం గనెను బ్రాహ్మణి మాదృశ మందభాగ్యు లి
క్కలియుగమందుఁ బుట్టరును గాంచగ నోచము వారి ముద్దుమో
ములుఁ గడుఁ దియ్యఁబల్కులును ముచ్చటలచ్చట లాటపాట లా
ఖలుఁడు యముండు మా కనులుగప్పి హరించెను వారి నందఱన్.

౯౯

జాతక కథా గుచ్ఛము

ఉ. ఇవ్విధిఁ గోర విప్రుఁడు, మహిపతియుం ద్రుటికాల మాతృలో
నెవ్వగఁబొంది వాసనలు నిర్విషయం బయి డిందియున్న నా
మవ్వపు ముద్దుమూర్తులను మానికముల్వలె వెల్గు బాలురన్
దువ్వుచు మూరుకొంచుఁదలఁ దోచక నిల్చెను గాంచు చాసలన్.

౧౦౪

క. అటులున్న తేనిఁ గని యి

చ్చట నస్మద్వాంఛితంబు సఫలంబగు ము

చ్చట కన్నడ దని పాఱుఁడు

కటకటపడు; నీరుఁగ్రుక్కుఁ గన్నులఁ; బొగులన్.

౧౦౫

క. పరికించి విప్రుడైనయము

ధరావరుఁడు “త్వాదృశులకు దానపునేతన్

దరియింతును ముమ్మాటికి

ధరామరా ! సంశయింతుఁ దగ నొక్కటికిన్.

౧౦౬

చ. చనియెను గందమూలఫలజాలముఁ దేరఁగ వీరితల్లి కా
ననమున; కింతవచ్చును; క్షణంబు సహింపుఁడు విశ్రమింపుఁ డ
జ్ఞననియుఁ గూర్మిఁగాంచి కడసారిగ మూర్కొని మోముదమ్ము ల
ప్పనమొనరించు; నర్థమగు స్వత్త్వము తల్లిదిగాదె ? బిడ్డలన్.

౧౦౭

క. నవమాసంబులు మోచియుఁ

గవుఁగిట నలారుముద్దుగాఁ బెంచిన త

ల్లి విలాపింపదె ? చూపమి

నవనీసుర ! నేఁ గృతఘ్నుఁ డగుదు నిజముగన్.”

౧౦౮

గీ. అనుడుఁ బెదవిని విఱిచి బ్రాహ్మణుఁడు వలుకు

“మొలకనవ్వులఁ గాయు మోముల వెలుంగు

మోహనాకారులైన యీ బుడుతవాండ్రఁ

జేతులారంగఁ దల్లి మా చేతి కిడునె ?

౧౦౯

క. ఈ నెపమునఁ దప్పింపఁగఁ
బూనితె ? నీ మాట నోట బొంకక” యన్నఁ
వీనులను మూసి సిగ్గున
నాననమును వాంచి భూవరాగ్రణి వలికెఁ.

౧౧౦

క. “ధరణీసురేంద్ర ! విశ్వం
తరుని కళత్రంబు భిన్నతఁ నొడువు నెడఁ
బరమార్థం బిది శశిభా
స్కరులగతుల్ తప్పు; నారసన యూడిపడుఁ.

౧౧౧

క. తలఁపుం బలుకుం జేతలుఁ
బలుతెఱఁగులఁ గానఁబఱచు పలువను గా నో
జలజాసనగర్భాన్వయ !
పలుకులు వేయేల ? యిత్తు బాలుర నిదిగో !

౧౧౨

క. కొను” మని తన ప్రాంతంబున
వినోదముగ నాడుచున్న బిడ్డ లిరువురిఁ
మనమునఁ ద్యజించి తగులముఁ
దనివొందఁగ బ్రాహ్మణుండు దాన మొనర్చెఁ.

౧౧౩

మ. తన గాత్రంబును దొట్టి యెల్ల యదియుఁ దానంబుఁ గావింపఁ బూ
నిన పుణ్యాత్ముఁడు పుత్రదానమునకుఁ వెన్కాడునే ? స్వార్థసా
ధనమాత్రైకమతిం బరస్పరము సందర్శించుకోసీక బ్రా
హ్మణుఁ డా తల్లిని బిడ్డల న్నెడపి పాపాచారుఁ డయ్యెం దుదిఁ.

౧౧౪

క. పెన్నిధులఁ గన్న పేదల
తెన్నున నా యాల్మగల్ మది మహాముద్వా
రాన్నిధి మునుంగఁ గొని యా
పిన్నలఁ జని రేడ్వ వారు బిక్కమొగములఁ.

౧౧౫

చ. కళకళలాడు ముద్దులమొగంబుల విన్నదనంబు దోఁప న
శ్రుల జడిఁ జేసి యెఱ్ఱవడఁ జూపులు వాచి రుదింత్రు; తండ్రి వై
పుల కలకేలు సాఁచుదురు పొక్కుచుఁ; జంకలనుండి జొలుచుం
బలుమఱు గింజుకొంద్రు పసిపాపలు; పిల్లు రెలుంగు రాల్పడన్.

౧౧౬

క. ధనమపహరించి చరచర
గనఁబడకయ పాటు చోరుకరణిని వారల్
తనయులఁగొని త్వరితగతిన్
వనతరుషండాంతరమునఁ బడి చని రెటకో ?

౧౧౭

క. చెలియలనఁగ వనలక్ష్మికి
వెలందుకలమానికంబు విశ్వంతరరా
ట్టిలకుని కళత్రము కుసుమ
ఫలపత్రాదుల గ్రహించి వచ్చుచు నుండన్.

౧౧౮

అ. వె. తొట్రుపాటు గదిరి దోసిటి పూదొప్ప
నేలజాతీ రాలెఁ బూలు క్రిందఁ;
గంటకంబు గాఁడెఁ; గాతెను బాషాణ
హతుల జేసి నెత్తు రంఘ్రులందు !

౧౧౯

చ. “చెలువముగ్రుమ్మరింపఁ బెడచిందులు ద్రొక్కుచు మోహనాస్యమం
డలములఁ గుంతలంబు లెలనవ్వు నటింపగ మోవిమూలలం,
బిలుచుచు ‘నమ్మ ! అమ్మ’ యని మీఁదికి సాఁచుచుఁ జిన్ని చేతులన్
లలితవిలాసయానముల నా పసిపాపలు రా రదేలొకో ?

౧౨౦

అ. వె. చిన్నఁబుచ్చుకొన్న తెన్నునఁ దమ చెన్ను
చెదరఁ దోఁచుఁ బూవుఁబొదరుబిండ్లు
ఆశ్రమాంగణంబు నందు బాలకురంగి
కనుల బాష్పములను గార్చుచుండె,

౧౨౧

క. చిలుకలు కూయవు ; కోకిల

ములు పాడవు ; దేంట్లు పుష్పముల వ్రాలవు ; ము

ద్దుల నాదు చక్కనయ్యల

పలుకులు వినఁబడ ; విదేమి పాపమొ ?” యనుచున్.

౧౨౨

అ. వె. డెందమందు బెగ్గడిల్లుచు నయ్యంతి

యాశ్రమంబుఁ జొచ్చి యాత్మజులను

గాంతు చెంత నైనఁ గనక యమంగళ

శ్రవణభీతి నడుగ రాక నిలిచె.

౧౨౩

క. పగలిటి జాబిలి కరణిని

మొగంబు నిష్కళముగాఁగ ముంగటఁగల య

మ్మగువను గని లజ్జించుచు

వగవున క్షణ మూఱకుండెఁ బలుకక పతియున్.

౧౨౪

అ. వె. అడుగఁజాల కాపె నుడువఁజాల కతండు

నొకరు సూచుకొనుచు నొకరిమొగము

గ్రుడ్లనీరు గ్రుక్కుకొనుచు బింబప్రతి

బింబనముల యవ్విధంబుఁ గొనిరి.

౧౨౫

క. కొలఁదితడ విట్లు వారలు

నిలువంబడ మెల్ల మెల్ల నెలఁతకుఁ బతి పి

ల్లలకథ నామూలాగ్రము

తెలిపి క్షమింపుమనె నానతింగొని యీమిన్.

౧౨౬

క. తన పుత్రదానమును విన

వనితామణి మేన గగురుపా టడరెఁ; దదా

ననమునఁ గ్రమక్రమంబునఁ

దనరె సముజ్జ్వలతః సమ్మదంపడెఁ బతియున్.

౧౨౭

క. “మన భాగ్యం బేమందును ?
గనితిమి యాచకునిఁ బెద్దకాలంబున; క
య్యనఘుండు తనివిఁ బొందెను;
మనమునఁ జింతింపనేల మన”కనె సతియుఁ.

౧౨౮

ఆ. వె. సాధువాదములును సంతోషనాదముల్
జయజయారవములు చదలనిండెఁ;
బూలవాన గురినెఁ బుణ్యదంపతులపై;
ముందు నిలిచి దివ్యమూర్తి యొకఁడు.

౧౨౯

క. “మాతలిని నిండ్రసారథిఁ;
బ్రీతుండై మీదు నీవిఁ ద్రిదివంబునకుం
దోతెమ్మనె; నీ యర్థి
వ్రాతము నీ కడ కతండె పంపెను జుమ్మి !

౧౩౦

క. వడఁబోసిన పీయూషము
వడువున, సంత ప్తమైన స్వర్ణంబువలెఁ
గడుఁగడు వెలుంగు చుంటివి
పడి ముక్కాఁకలను రాజ ! వాసవుకతనఁ.

౧౩౧

చ. అనుడు నృపాత్మజుఁ డను “మహామతి ! ఇంద్రుని కాచరించి వం
దనమును నాకు మాఱటఁ గృతజ్ఞతఁ దెల్పుము; నాకు మేలుగాఁ
గనఁబడు స్వర్గలోకమున కన్నను మానవలోక; మిందు యా
చనికులు వత్తు కోర్కి మెయి; స్వర్గనివాసులు పూర్ణకామనుల్.

౧౩౨

గీ. అమరలోకంబు నందు సౌఖ్యములు పెక్కు
లనుభవించుట కన్న నయ్యవసరముల
నొడలు గోసియు నొసఁగుట యుచితతరమ
విబుధనాథున కివ్వార్త విన్నవింపు.”

౧౩౩

చ. పలుకఁగ నీగతిఁ దిరిగిపల్కక వీడ్కొని రాజపుత్రు మా
తలి చనె; నంత స్వప్రజలు తండములై యరుదెంచి “దేవరా !
తెలియక నీకు నీ యపకృతిం బొనరించిన యట్టి పెద్దద్రో
హులము మముఁ డక్షమింపుము మహాన్నతిఁ గైకొనియేలు మిద్ధరఁ. ౧౩౪

క. కొనితెచ్చి యిచ్చి రొక బ్రా
హ్మణదంపతు లెట్లొ నీ కుమారులను భవ
జ్జనకునకు; వార లచ్చటఁ
దనియించుచు నున్నవారు దాతను నవ్వఁ.” ౧౩౫

క. అని విన్నవింప నాతఁడు
తన తపమున జనుల మూర్ఖత నశించెఁగదా !
యనియును బుత్రులు సేమం
బున నున్నారనియుఁ బొంది మోదముఁ బలికెఁ. ౧౩౬

అ. వె. “చింకిపాఁత నట్లు చిలువ సీద్రము నట్లు
పెద్దకాల మయ్యె విడిచి రాజ్య
మతుకుకొనఁగఁ జాల నరుగుఁడీ ! మీ”రని
హితము కఱపి యనిపె నిరవులకును. ౧౩౭

క. అమృతం బాప్లం బగు; ర
త్నము మసిబొగ్గొను; నందనము జీర్ణార
ణ్యమగును; రాజ్యము మలకూ
పమ; తృష్ణాక్షయసుఖంబు వడసిన మదికిఁ. ౧౩౮



జాతక కథా గుచ్ఛము

ప్రథమ భాగము

శుద్ధబోధి జాతకము

క. తరతరముల నుండి మహా

త్తరమై వహ్నివలెఁ బూతతరమై ధర్మో
త్తరమై పుణ్యక్షేత్రము
కరణిని నొక విప్రకులము గలదు ధరిత్రిన్.

౧

ఆ. వె. పాలసంద్ర మందుఁ బ్రభవించి యున్నఁ జం
ద్రుం డిసీ : కళంకదూష్యుఁ డయ్యె;
బ్రాహ్మణాన్వయమునఁ బ్రభవించి మన బోధి
సత్త్వఁ డత్యుదారచరితుఁ డయ్యె.

౨

క. చదువుల సరస్వతియుఁ, బ

ల్లిద మగు గొనములకుఁ గూడలి, యశోలతకుం
గుదు, రక్తోధనుఁ, డట్టిం
డుదయింపఁడు ప్రాయికముగ నుర్విని నెపుడున్.

౩

క. ప్రేయస్త్వము, సత్పురుష

జ్యాయస్త్వము, శేముషీమహత్త్వముఁ, గరుణా
భూయస్త్వము; విద్వజ్జన
గేయత్వము వడసి యతఁడు షీతిఁ బెంపుగొనెన్.

౪

గీ. ధర్మదేవత మంత్రిపదంబు నొందెఁ

దత్త్వబోధంబు తగు కార్యదర్శి యయ్యె
సత్త్వసామగ్రి మిత్రరాజముగ నయ్యెఁ
బ్రాయమును బొందియున్న యా బ్రాహ్మణునకు.

౫

క. తన తాతలు ముత్తాతలు
జనకుండును దన కొసంగు జ్ఞానక్షేత్రం
బును నేద్యం బొనరిచి వి
న్ననువుగఁ దా శుద్ధబోధినామము వడనెఁ.

౬

గీ. సాఖిలాషంబు చారుదృశ్యమును గనఁడు;
ఆలకింపండు శ్రావ్యపికారవంబు;
మూర్ఖానంబోఁడు సురభిశపుష్ప మేని
నిండు జవ్వన మందుఁ గన్పించు నతఁడు.

౭

గీ. కొలిచి కూఁకట్లు పెండిలి సలిపియున్న
కొమ్మ బంగారుబొమ్మయై చిమ్మ మరులు
ప్రళయ పవనాక్షుభితవార్ధి పగిది నతఁడు
కదలబాటని యంతరంగమునఁ గ్రాలె

౮

ఆ. వె. కత్తిపైని సాముఁ గావించు వడుపున
బావియొడ్డునందుఁ బండినట్లు
చిచ్చు నొద్దఁ జిన్నచితు కున్నగతి వాని
యువతి తోడి మనికి యొప్పుచుండె.

౯

క. ఘనతర నితంబసింహా
సనమున స్మిత మనెడి ఛత్రచామరములతో
స్తనకనకకలశములతో
మనోజు రాజ్యరమ నాఁగ మగువ వెలింగెన్.

౧౦

గీ. ఆ తరుణి నూఁదుకొని మీనకేతనుండు
నిలిచి ముక్కంటిగాఁ బతిం దలఁచి యెడఁద
నిట్టనిలువున నీటయి నేలజాట.
వాఁడి చేముల్కి యూఁడనిఁబాడె దవ్వు.

౧౧

జాతక కథా గుచ్ఛము

సీ. తన మనోహరుని సుందర వక్త్రాబింబంబు
నాదర్శ ఫలకంబుగాఁ దలంచుఁ
తన కాంతు లలితముగ్ధకటాక్షవితతిని
సర్వాంగములకు భూషలుగఁ దాల్చుఁ
దన నాథు సద్గుణతండంబు సామ్రాజ్య
విభవలాభముగ భావించుకొనును
దన ప్రాణపతి యశ స్తరుణీలలామంబుఁ
జెలిమిక త్తియనుగా సలుపుకొనును
గీ. పతిహితాచారముం బూని భవ్యమైన
భర్తృవల్లభ్య మార్జింపఁ బ్రయతపడును
అల శశాంకుని రోహిణి వలెను గొలుచు
నలఁతి దవ్వల వసియించు చతని వెలఁది.

౧౨

సీ. సతి శిష్యురాలయి సవరింప శుశ్రూషఁ
బతి దేశికుఁడయి తత్త్వంబుఁగఱపు
సతి పెద్దవరవుడై సలుప నూడిగములఁ
బతి స్వామియై ప్రసన్నత వహించు
నెచ్చెలియై సతి నెనరుఁ జూపఁ గడింది
పతి చెలికాఁడయి పఱపు నెనరు
గృహలక్ష్మియై సతి యెలయింప సతతంబు
గృహవిష్ణువై పతి యెలయఁ జేయు
ఆ. వె. నిండుజవ్వనమున నుండియు వృద్ధుల
యవ్వధమున వదలి యైహికేచ్ఛ
బ్రహ్మచర్యదీక్షఁ బాటించు దంపతుల్
వితపడుచుఁ గాంచ విబుధవరులు.

౧౩

సీ. పతి వల్కలముఁ దాల్చి సతి వల్కలముఁ దాల్చుఁ
బతి భస్మ మలఁదిన సతియు నలఁదుఁ
బతి జడల్ దాల్చిన సతి జడల్ తాల్చును
బతి స్నానమాదిన సతియు నాడు

పతి యుపాసం బున్న సతి యుపాసం బుండుఁ

బతి పూజనేసిన సతియుఁ జేయు

పతి వల్కకుండిన సతి వల్కకుండును

పతి వల్కరించిన సతియుఁ బల్కు

ఆ. వె. పతి కనంగఁ దన్ను సతి కాంచుఁ బతివంకఁ

బతి తపం బొనర్చ సతి యొనర్చు

నీడ వోలెఁ బతికి నెలఁతలమానికం

బెల్ల పెంట లందు నెలయఁజేసె.

౧౪

క. శ్రుతి గలిసిన పాటవలెన్

రతనంబును గూడుకొన్న రతనంబు వలెన్

క్షితి విధియుఁత యగు శ్రద్ధయు

గతినిఁ దదర్థాంగి యుచితగతిఁ దనరారెన్.

౧౫

చ. తరుణి తపోంతరాయ మని తత్సహవాసము రోసి కాననాం

తరమున నాడుపుర్వయినఁ దారని తావునఁ గాపురింతు కొం

దలు మును; లిమ్మహాత్మునకుఁ దత్సహవాసమే దోహదంబుగా

బరఁగ నిరంతరాయ మయి వర్తిలుచుండెఁ దపఃక్రియల్ తగన్.

౧౬

క. అనురూప, మనుప్రాయం,

బనుగుణ, మనువర్తనంబు, ననుభావంబై,

తనరుచు నా దాంపత్యము

కనువిందును జెవులవిందుఁ గావించె భువిన్.

౧౭

క. రతిమన్మథుల ట్లా దం

పతు లాకర్షక సురూపవైభవు లయ్యున్

వితత ప్రణయులు నయ్యున్

జితేంద్రియత నొంది వారు నెలఁగుదు రెపుడున్.

౧౮

జాతక కథా గుచ్ఛము

ఆ. వె. సతియె మేలుబంతి పతి కందు రా జంట;
బతియె మేలుబంతి సతి కంటండ్రు;
సత్యదానశౌచశమదమాదుల స్పర్థ
గొనినరీతిఁ గూర్చికొనిరి వారు.

౧౯

క. ఆతఁడు వసిష్ఠుఁ డని సా
ధ్వీతిలకము దా నరుంధతీ దేవియుఁగా
బ్రీతినిఁ దత్కాలజన
వ్రాతము గొల్వఁ దొడంగె వారి నిరువురిన్.

౨౦

గీ. అలరుచున్నను వారు గృహస్థవృత్తి
వెలయుచుండ్రు వానప్రస్థవృత్తి యందె
వనమునందున్న గృహమున వాసమున్న
నిర్విశేషంబ యీదృజ్మనీషులకును.

౨౧

క. ప్రతిబంధ శూన్యమగు జీ
విత మింటను గడపుచున్న వృత్తికి సంపూ
ర్ణత రాదని కాఁబోలును
సతితో నతఁ డాశ్రయించెఁ జని యొక్కడవిన్.

౨౨

సీ. ఉన్నతికిం బోవు చున్న గొబ్బిండుల
చెట్లమొత్తంబు నీక్షించుచున్నఁ
బండుల బరువుచే నిండి నేలకు వంగు
కొమ్మలుగల వృక్షకోటిఁ గన్నఁ
బరులకోసంబె జీవనములఁ దాల్చుచు
ననయంబు పాటు వాహినులఁ గన్నఁ
గంటకాదులు దమ్ముఁ గాడిన నిశ్చల
త్వమును మానని శిలాతతులఁ గన్న

గీ. మానవుని చిత్తమందు నే మాత్రమైన
జ్ఞానముండిన యెడల నశంకితముగ
సడలిపోదె ? తనంత దోషప్రవృత్తి
పరులు బోధింప నక్కఱపట్ట కచట.



చ. వలదనుమాట లే దెవరు వచ్చిన; నెన్ని దినంబు లున్న నో,
బలికెడువారు లే; రొకరివస్తు లివ్వను మాట లేద; య
న్నలుఁ జెలియండ్రుఁ దండ్రులు జనంబు లటన్ వసియించువార; లు
జ్వలముగ నందు దైవియగు సంపద తాండవమాడు నిచ్చలున్.

ఉ. కొయలఁ, గందమాల ఫలకాండములన్ భుజియించుచుం దరు
చ్ఛాయలయందుఁ గాపురము సల్పుచుఁ దాల్చియు జీర్ణమైన కా
షాయపటంబు, ద్వంద్వముల నైఁచియు నీ యువమౌని దంపతుల్
నేయఁ దొడంగి రయ్యెడఁ బ్రసీస్థితులై తపముం ద్రిసంధ్యలన్.

ఆ. వె. చక్రవాకయుగము సరణి నన్యోన్యంబుఁ
బాసిపోక రేయుఁ బవలు వారు
యోగసాధనానుయోగతపఃక్రియా
చరణములను బ్రొద్దు జరుపుచుండ్రు.

క. పసుపాడియొక్కనాఁ డిం
పెసఁగంగా మడుఁగుఁ దాల్చి యెప్పటివలె నా
త్మ సమీపారణ్యమునకుఁ
గుసుమాపచయార్థ మరిగెఁ గోమలియుఁ దగన్.

క. ధనబలసురూప నవయౌ
వనమదముల మూసపోసె బ్రహ్మయనంగాఁ
జనుదెంచెను దగి యొక్కఁడు
జననాథసుతుండు యువతినహితుం డటకున్.

జాతక కథాగోచ్యము

గీ. అతఁడు దశవత్సప్రాయ మందె మరగెఁ
జుంబనాలింగనక్రియాసుఖ మొసంగు
బాలికలఁ; గన్ను గీతెను బానిసలను;
దరుణఁడగు వాని సంగతిఁ దడవనేల ?

౨౯

క. సందుల, గొందులఁ, జల్లని
పందిళ్ళను, బూవుఁబొదల, వాపీవితతిఁ
సుందరులఁగూడి యాతఁడు
కందర్పారాధనంబుఁ గావించుఁ గడుఁ.

౩౦

క. సుదతి యొకతె వాయింపఁగ
మృదంగ, మొక్కరితె వీణ మీటఁగ, లయయుఁ
మదిరాక్షి యొకతె వేయఁగ
ముదిత యొకతె నేయ లాస్యము నతం డలరుఁ.

౩౧

సీ. పురుషవేషముఁ దాల్చి పొలఁతి యొక్కతె కూడు
యువతివేషముఁ దాల్చి యున్న పతిని
సవతివేసం బూని పువుఁబోణి యొకరిత
చెలుపునిఁ గవయు మచ్చిక తొనర్చి
పందెంబు గెలిచి సపత్నులు తెల్లబోఁ
గొని చనుఁ బతి నొక్క కోమలాంగి
ఆర్తిని నటియించి యనుసరింపఁగ భర్త
యేకాంతమున కేగు నింతి యొకతె
అ. వె. ఒకరి మెఱఁగి యొక్క, రొకరినిఁ గిడురించి
యొకరు, మోసపుచ్చి యొకరి నొకరు,
అలరుఁబోండ్లమొత్త మహామహామికఁ గూడి
తనిసి రతుల నతనిఁ దనువుచుండు.

౩౨

ఆ. వె. మదిరఁ బుక్కిలించు మదిరాక్షి యొకతె; భూ
విభుఁడు దేవురించు; వెలఁది యొసఁగ;
దడిగినట్టి నిముసమందె యొసంగిన
వస్తువునకు గౌరవంబు గలదె ?

౩౩

సీ. “నిన్నుఁ బ్రతీక్షించుచున్నది సూ! ఋతు
స్నాతయై కుంతలనాథుకన్య
కొంచుచున్నది గవాక్షమునుండి మార్గంబు
వార మౌట నవంతిపతి తనూజ
నిర్బంధపఱచుఁ బన్నిదము గెల్పుటఁజేసి
యంగదేశాధీశు ననుఁగుబిడ్డ
విడియంబుఁ బంపించి వేచియున్నది నీదు
రాకకై యుత్కలరాజకన్య”

ఆ. వె. అనుచు దాసి సేయు మనవుల నాలించి
ధూర్తుఁడయి యొక్కొక్క తోయజాక్షిఁ
గవసి సాఁకుఁ బన్ని కంఠగ్రహ మెడల్చి
దుస్సిపోవు నతఁడు దూరమునకు.

౩౪

క. తెగఁద్రావును; ద్రాగించును;
మగువలఁ దేలించు రతుల; మరిఁ దాఁ దేలుకా;
బగ లనక సంజ యనకయు
వెగటుగొనక యతఁడు మరుల వెట్టెత్తంగకా.

౩౫

క. కనకనలాడుచు మోహం
బనలం బనఁ గ్రొత్తక్రొత్తయంగన లను నిం
ధనముల వెదకుచునుండును
దనిపింగొని చల్లఁబడద తగ నాతనికిన్.

౩౬

ఆ. వె. మచ్చుమందు సల్లి, యిచ్చకంబులఁ బల్కి,
కాంచనాంబరాశఁ గలుగఁజేసి,
యభినవాంగనాళి నర్పింతు తారుపు
కత్తియలు తదంతికమున సతము.

౩౭

క. లలనాసముదాయమునకుఁ
తలదువ్వను; బూలుముడుచుఁ; దమిమెయి దిద్దుం
దిలక; మలందును గందము;
బులియు నతఁడు సందుసూచి ముద్దులుగొనుచున్.

౩౮

గీ. అట్టిశృంగారి వసుధాధిపాత్మజుండు
వచ్చి పరివారనిర్మితపటకుటీర
కముల విడియించి రాణివాసమును, వెడలెఁ
దద్వనంబున విహరింపఁ దలఁపువుట్టి.

౩౯

గీ. పువ్వులం గోయుచున్న యా పుణ్యయువతి
కపుడు దక్షిణలోచనం బదరఁదొడఁగెఁ;
బెల్లిదంబుగఁ జిత్త ముద్విగ్నమయ్యెఁ;
జాతెఁ బువ్వులపుటిక హస్తమున నుండి

౪౦

క. పయనపుబడలిక లడఁగఁగ
దయితామణులెల్ల గాఢతను నిద్రింపం
బ్రియల దిగనాడి యాతఁడు
బయలువెడలె వనము శోభఁ బరికింపంగన్.

౪౧

సీ. అపాదమస్తకం బల్లి పాదపముల
రమణీయముగఁ దోచు వ్రతతివితతిఁ
గొమ్మలం గూర్చుండి కొఱుకుచుఁ దత్ఫల
రసములఁ గ్రోలు కీరవ్రజంబు

నెయ్యంపుటలుకఁ బూనిన పెంటిపావురం

బును వెంటనంటు కపోతకంబు

సరసను ముద్దుముచ్చట లాడుకొనుచు మ

రంద మాస్వాదించు భ్రమరయుగము

గీ. ఆత్మవృత్తంబు నటియించినట్లు దోచి

కనులపండువుఁ గావింపఁ గాంచి యతఁడు

కొలఁది నేపటి కుత్కంఠగొని కడింది

వచ్చుచుండెను దనరాణివాసమునకు.

౪౨

ఉ. అత్తఱి దార్పుకత్తై తగ నాతని డగ్గటి కాలు మ్రొక్కి “భూ

భృత్తనయా : త్వదర్థముగ నివ్వనమెల్లను రోసి తెచ్చితిన్

బుత్తడిబొమ్మఁ గాంతలకు మోహము రేగును దానిఁ గాంచ; నే

కోత్తరవృద్ధిగా సిరుల నొందరె ? త్వాదృశపుణ్య లియ్యిలన్.

౪౩

క. చెంపకుఁ జేరెఁడు కన్నులుఁ;

గెంపుల వెదఁజల్లుమోవి, గిరిక్రేపు లనన్

సొంపారు పయోధరములు;

శంపాలతఁబోని మే నెసంగును సతికిన్.

౪౪

క. ప్రాంచద్రుచి శశిని సురా

శించందగు దాని వదనలీలకు; నిరు లా

మించుంబోడి కురుల్; నే

త్రాంచలములు శఫరములకు నన్నాదమ్మల్.

౪౫

క. చిదిపియు దీపము వెట్టం

గఁ దగ్గ పెనుసొగసు వయసు గలిగిన యా చి

న్నది పరిథవిల్లుచున్నది

మదనుండు సవారిగొను హుమాయి యనంగన్.

౪౬

క. తనయతిథి వగుట నీ కీ

వనదేవత యొసఁగఁగా నుపాయనమును ని

వ్వనితామణి సృజియించెనొ ?

యని తలఁతును; గాక కాన నతివ కలుగునే ?

౪౭

క. త్రైలోక్య మెన్నితడవలు

గాలించిన దానిఁ బోని కామిని గనరా

దేలా ? తినఁబోవుచు భూ

పాలక ! రుచి యడుగవలయుఁ బద ! చూపింతున్.”

౪౮

క. అని విన్నవింప నతని వ

దనంబు చేటంతగాఁగఁ దన కరవలయం

బును బారితోషికం బిడి

చనియెను వెన్నంటి యువతి సందర్శింపన్.

౪౯

శా. వ్యాకీర్ణంబగు కేశపాశము నితంబాభోగముం గప్ప, న

స్తోకశ్రీ వెదఁజల్లఁగా వదనచంద్రుం, డంగలావణ్య మా

హా కల్గింపఁగ దాగురింతలకు లోనై కావిపుట్టంబునం,

దా కాంతామణి కోయుచుండె నటఁ బూజార్థంబు పుష్పంబులన్.

౫౦

క. ఆ నెలఁత విని పదధ్వని

స్థానప్రత్యయముఁజేసి తలఁగక నిలువన్

భూనాథుఁడు దగ్గఱి తన

చే నవలాచిగురుఁగేలు నేకొనఁబోయెన్.

౫౧

గీ. వాని ఘనసారవీటికాపరిమళంబు

వాని గళపుష్పమాలల వాసనలును

వాని మైఘాఁతగందంపు వలపుపిండుఁ

గ్రమ్మ వెఱఁగంది మొగమెత్తి కొమ్మ గాంచె.

౫౨

క. కని యలికి స్వచిత్తాందో

శనమున కీ బెడఁదయే ఫలంబొకొ ? యనుచు

జనియెఁ బరాజ్ఞుఖి యయి పొద

వెనుకకుఁ బులిఁ గన్న లేడిపిల్లవలె వెసన్.

ఆ. వె. తారసించి యంతఁ దారుపుఁగత్తెయు

నాపె యడుగుఁ దమ్ములందు వ్రాలి

“పడఁతి ! వీని చెట్టవట్టుము రాణివై

నేల నాల్గునెఱఁగు లేలఁగలవు.

క. అడవిం గాచిన వెన్నెల

వడువున నీ చక్కఁదనము వమ్మువఱుప కీ

యొడయని నగ రలరింపుము !

చెడిపోవక సార్థకంబు నేయుము బ్రదుకున్.

క. గనిలోఁ బుట్టిన రత్నము

జననాథునిశిరసు నెక్కు సరణినిఁ దరుణీ !

వనచరివి నీవు మా రా

త్తనయుని శిర నెక్కి వాని దాస్యముఁ గొనుమీ !

గీ. చిటికెవేసినమాత్ర నీ చెలువుకడకు

వేల్పుజవరాం ద్రహంపూర్వవృత్తి వత్తు;

వీధిఁ జనువేళఁ గిటికీల వీనిఁ గాంచు

యువతులకుఁ బోకము శూడుచుండుసుమ్ము.”

క. నావుడు “చీ చీ ! పోపో !

నీవెవతెవు ? వీఁ డెవండు ? నిప్పులతోడం

గావింపక చర్లాటముఁ

బోవుఁ” డని విదిల్చి త్రిప్పి మొగ మావలకున్.

క. బ్రతుకాస యున్న నీ పొల
మతివేగము విడిచి దొల కరుగుఁడు; కడు ని
ద్రితభుజగము మేల్కొలుపక
వ్యతిక్రమముచేత శాస్త్రీయగు నిక్కముగన్.”

౫౯

క. అని కన్ను లెఱ్ఱవడ మన
మునఁ దనదగు నందచందములపై నేవం
గొని ధాతఁ బ్రువ్వఁదిట్టుచు
వనితామణి యుటజమునకుఁ బయనింపంగన్.

౬౦

ఆ. వె. ఒడుపుదప్పి వెడఁదపడగెత్తి బుసకొట్టి
పఱచు నురగి వెంటఁబడిన పగిది
మానభంగపడియు మానవేంద్రసుతుండు
వెలఁదిమానికంబు వెంటఁ దగిలె.

౬౧

క. శాపోపహతుని సలుపక
యా పావని దయ దలంప నాయమఁ దగిలెన్
బాపాచారుఁడు, మోహో
త్తాపావిష్టుఁడు గృతజ్ఞతాబద్ధులొకో!

౬౨

గీ. తనదు మంత్రంబు పాఠమిఁ దార్చుకత్తె
యెఱిఁగి యే పుట్టి మునుఁగునో? యిచటనున్న
ననుచుఁ బాటుత కంటికెంపునకు నళికి
యింద్రజాలాంగనయనా నదృశ్యయయ్యె.

౬౩

క. శ్వేనంబు కపోతినివలె,
శ్వానంబు కురంగిఁబోలె, సర్పిని శిఖిచం
దానను, దద్యువతీమణిఁ
బూనిక వెంటాడె నా ప్రభుబ్రువుఁ డచటఁ.

౬౪

క. పులిసోరికండ వడువున

వెలఁదుక యా బారినుండి విడివడి తమ యా
కులగుడిసె దూటి పతికడ

నిలిచెను దలఁ దడుముకొనుచు నిట్టూ ర్పెగయన్.

౬౫

ఆ. వె. అడుగులోన వచ్చి యొడయందు రోజుచుఁ

దడక విఱుఁగఁదన్ని గుడిసెఁ జొఱఁగ

నట సమాధి వదలి యార్చుచుఁ గనుతెప్ప

లాసనము సడల్చు నతఁడు దోచె.

౬౬

చ. తనకడ కేగుదెంచు జనతాహృదయస్థతమం బడంపఁగాఁ

గనుఁగవనుండి వెల్వడెడు కాంతులమొత్తము, బ్రహ్మతేజ మా

ననమునఁ దాండవింపఁగ వినములఁ జేయుచు నుద్ధతాళి, నా

జనవరు ముంగలం బరమశాంతుఁడు బ్రహ్మవరుండు గన్పడెన్.

౬౭

క. నరపతి రభసాగమనముఁ,

దరుణీతనూకంప ముఖవిధంబులఁ గని భూ

సురవరుఁడు తద్రహస్యము

స్ఫురింపఁ గీనియకయు సౌమ్యముగ తేనిఁ గనెన్.

౬౮

క. పరిమాటిచి యా విప్రునిఁ

దరుణీరత్నము హరింపఁదలఁచి ధరిత్రీ

శ్వరసుతుఁడు లాగి యెత్తియుఁ

గరాచురిని దుముకఁబోయెఁ గరిపై హరినాన్.

౬౯

క. అడుగు రవంతయుఁ గదలద;

కడించి మిఱుమిట్లు గొనెను గనుదోయియుఁ; దుం

దుడుకొందఁగ డెందం బొడ

యఁడు చిత్తరుబొమ్మవోలె నచటనె నిలిచెన్.

౭౦

క. కళ దప్పుచుండె మొగమునఁ;
గళవళ మెడ నతిశయించెఁ; గంపమొదవెఁ గా
శుల; వాగ్బంధన మయ్యెను;
బులినింగనుగాన్న మేఁకపోతునకు వలెన్.

౭౧

క. అలుగఁడు, కలఁగఁడు, పలుకం,
డల పాఱుఁడు; రాకుమారుఁ డనలంబుకడఁ
గల తృణకణంబుగతి మదిఁ
దలడిల్లును మృత్యుముఖముఁ దరిసితి ననుచున్.

౭౨

క. పులుఁగులరాయనిఁ గాంచిన
చిలువకువలె వ్రాలె నృపతిశీర్షము నేలన్
మెలమెల్ల; శ్లాఘంగుండయి
తెలియక యసి జాఱ మ్రొగ్గతిల్లె నతనికిన్.

౭౩

గీ. పదియునాలుగు లోకముల్ భస్మరాశి
సలుపు కొశికు దివ్యాస్త్రసంచయంబు
పెంపడఁగి మోకటిల్లె నిర్వీర్యమగుచు
బ్రాహ్మ్యతేజంబు నెవ్వఁడు ప్రతిఘటించు ?

౭౪

క. మృదువు సుతీక్ష్ణం బనుటకు
నుదాహరణ మిదియె; మౌని యురుశీతలదృ
ష్టి దహింపఁజేయఁ దొడఁగెను
గదా ! ప్రతాపతపనుఁ డగు క్షౌవరతనయున్.

౭౫

క. మరలను మొగమెత్తంగనె
తరుణీమణి గోచరించెఁ దల్లివిధముగన్
నరపతిసూనునిడెందము
పరివర్తనమొందె భక్తిపరిపూర్ణంబై.

౭౬

క. స్వాహావై శ్వానరులా ?

అహైమవతీమహేశులా ? గీర్విధులా ?

శ్రీహరిరమలా ? యని సం

దేహించెను విప్రదంపతిని భూపుడొగిన్.

౨౭

గీ. కాదు మంత్రంబు; మాయయుఁగాదు; మందు

ప్రమాఁకులుంఁగావు; హేతు వీ మార్పుదలకు

ముగురుమూర్తులు నెఱుఁగరు ముని నిగూఢ

మగు మహాతేజపుబలంబు నన్యు లెంత ?

౨౮

క. భోగిని దిద్దంజాలును

యోగిగఁ; దామసుని సాత్త్వికోత్తంసునిఁగా;

రాగిని విరాగిగా నిల

నోగును బాగుగఁ దపస్వి యుత్తమదృష్టుల్.

౨౯

క. మౌనమునఁ గఱపుఁ దత్త్వ

జ్ఞానముఁ; బ్రేమమున గెలుచు శాస్త్రవతతిఁ; గ

ల్యాణ మొనర్చును భువి దుః

ఖానుభవంబున; మహాత్ముఁ డతిలోకుఁడకా !

౩౦

క. “అపచారమొనర్చిన నను

శపింప కలుగకయు దృక్ప్రసారముకతనన్

ఉపదేశించెను జ్ఞానముఁ

గృహ” నని కడు లజ్జనొందె నృపవరుఁ డెడఁదన్.

౩౧

క. ఆతనికథ యిట్లుండగ

నా తారుపుకత్తెవల్ల నలరుంబోం డ్లు

ర్వీతలపతివృత్తము విని

భీతమతిన్ వచ్చిరటకె వెదకుచుఁ ద్రోవల్.

౩౨

క. సురతటిసీతీరములనఁ

బరమపవిత్రులయి పుణ్యవంతులయిన భూ
సురదంపతులను, బజ్జను
బరికించిరి ప్రతిశయానుఁ బతిని వెలందుల్.

౮౩

క. అతికాముకు నత్యుద్ధతు

నతియౌవనరూపబలమదాయత్తుని నీ
గతి నిస్తేజు నొనర్చిన
క్షీతిసురు మహిమకు వణంకి చేసిరి వినతుల్.

౮౪

క. మరియును విషదాశంకను

గరంబులను మొగిచి “తప్పుఁ గాఁచి యొసఁగుఁడీ
కరుణఁ బతిభిక్ష మా” కని
చెఱఁగులు సాఁచిరి మొగంబు జిగి మాయంగఱ.

౮౫

క. చల్లనిచూపుల వారల

యల్లంబులు పల్లవింప నొగి నమృతంబుం
జల్లుచు, మాటలఁదేనెల
జల్లులఁ గురియించు చిట్లు సల్లాపించెన్.

౮౬

క. “పురుషార్థంబుల మోక్షము

చరమము; ధర్మార్థకామ సామంజస్యా
చరణంబున లభ్యంబగుఁ
బరమం బగు లక్ష్య మదియె ప్రాణులకెల్లన్.

౮౭

గీ. బహుముఖంబుల ధర్మంబు పరిధవిల్లు

సత్యదానతపశ్శౌచశాంతిదాంతు
లనఁగ ఋజువృత్తితోడ వీనిని నడపుట
భవ్యమోక్షంపుఁ బ్రథమసోపానమండ్రు.

౮౮

క. తను నాశము నేసినవా

నిని నాశము నేయుఁ; దను మనిచినయతని మ
న్చు నటంచు శ్రుతిస్మృతు లె
ల్లను ఘోషిలు వేయినోకులన్ ధర్మంబున్.

౮౯

క. సతతంబు జనుఁడు ధర్మ్యపుఁ

గృతిచే ద్రవ్యముగడించి క్షితి నది ధర్మో
న్నతికయి వినియోగించుట
ద్వితీయసోపానమండ్రు దీనినిఁ బెద్దల్.

౯౦

క. ధనదాసుండయి పురుషుఁడు

పొనరించును ధర్మదూరముగఁ జేతలు; దా
నను లక్ష్యమైన మోక్షము
గనిపింపద చాయయేనిఁ గనుచూపులకున్.

౯౧

క. ప్రతిరుద్ధేంద్రియవేగత

సతినిన్ ధర్మార్జనంపుసాధనమును గా
మతిఁ దలఁచి కాపురించుట
తృతీయసోపానమండ్రు దీనిని విబుధుల్.

౯౨

క. తఱియం జాలఁడు మోక్షముఁ

దరుణీదాసుఁడగు నరుఁడు ధర్మార్థంబుల్
నిరసించి ప్రవర్తించుట
దురితావహకార్య మందుఁ దూర్చి మనంబున్.

౯౩

మ. మలభాండంబగు నీ శరీరమును సమ్మానించి కై నేసి భూ

షలఁ జీనాంబరరాశి రేబవ బిదే స్వర్గం బిదేమోక్ష మం

చలరుంబోడులఁ గూడి మానవుఁడు లాస్యంబాడుచుం బాడుచుం

గులుకుం బంగరుతూగులుయ్యెలల దూఁగుం దత్త్వసమ్మాధుఁడై.

౯౪

మ. నరజన్మంబు వహించినాడ నని యానందంబునఁ వీఁగుచుం
బురుషుం డక్కట ! ఉత్తరోత్తరశుభంబుల్ పొందు నాలోచనం
బు రహింజేయక యౌవనంబుఁ జరితంబుఁ వ్రేల్చి కామాగ్నిలో
ధరణిం బొందు నభోగతిం; దుదికి నుత్తామ్యన్మనస్కుండగున్.

౯౫

క. కడవంత కాయయును లోఁ
బడుఁ గత్తికి; శౌర్యధైర్యబలసాహసవం
తుఁడు తేఁ డెంత ? త్రిమూర్తులు
పడిపోవఁగలారు కాలు వదనము నందున్.”

౯౬

క. అని యుపదేశింపఁగ నా
మునీశ్వరుఁ, డపాస్తచిత్తమోహులయి వధూ
జనములు రాకొమరుండును
మనుష్యతను గొంటి మనుచు మతి నలరి రొగిన్.

౯౭

గీ. అమరగంగాంబువుల స్నానమాడినట్లు
కడిఁది శాపావసానంబు వడసినట్లు
మించు సిద్ధాంజనంబు లభించినట్లు
పొలఁతులును తేఁడుఁ దలఁచిరి మోహ మెడల.

౯౮

క. జనపతి పునఃపునర్వం
దనముల నొనరించి క్షమాపణముఁ గోరియుఁ దాఁ
గనుఁగొన్న దృశ్యము సతీ
జనమునకు వచించుకొనుచుఁ జనె నెలవునకున్.

౯౯

క. ఆదర్శప్రాయంబుగ
భూదారసుతుండు రాజ్యమున ధర్మము న
ల్పాదంబుల విహరింపఁగ
జేఁదుగ విషయముల రోసి క్షీతిఁ బాలించెన్.

౧౦౦

జాతక కథా గుచ్ఛము

ద్వితీయ భాగము

బ్రాహ్మణ జాతకము

క. తొలి బోధిసత్త్వఁ దొకపరి

నిలయంబై పుణ్యమున, కనింద్యగుణుండై,

తిలకంబై సజ్జనులకుఁ,

గలిగెను బ్రహ్మన్వయంబు కడు ధన్యముగాఁ.

౧

క. తోఁబుట్టువు ధర్మము; వి

ద్యాబుద్ధులె పెద్దబలఁగ; మార్యచరిత్రం

బే బహు సంపద; విప్రుం

డా బాలకుఁడు శకపురుషుఁ డంటకుఁ దగుఁబో !

౨

క. ఏతఁడు జననం బందుట

జాతి సమున్నతి వహింపఁ జాలును భువియం,

దాతని జన్మమె సఫలము;

లాఁతులుగారే యజాగళస్తన సదృశుల్ ?

౩

క. సుకృతావతారమగు తం

ద్రీకిఁ బుట్టిన సుతుఁడు భిన్నరీతిగఁ దగునే ?

ఒకవిత్తు నాటఁగా వే

తొకమొలక జనించునొక్క యుర్విని నెందుఁ ?

౪

గీ. బీజమున డాఁగిన మహోచ్ఛవృక్షమువలె

బాలకుండైన యాతని వర్తనమున

నిర్వచింపగరాక మనీషిమాత్ర

దృశ్యమానంబు మాహాతమ్య దీప్తి డాఁగె.

౫

క. తన వినయ విధేయతలకా,
 వినీతుల విధేయులుగను బెదపెద్దలఁ జే
 యును దనకు; వెలయును విల
 డ్దణ మగు నతిశయ మొక్కొక్క జనునందు నిలన్.

౯

ఆ. వె. బాలుడైన నతఁడు వందనీయుండయ్యె
 బాలచంద్రుడట్లు ప్రజలకెల్ల;
 దినదినాభివృద్ధిఁ గొనుచున్న యతఁడెంత
 కనులవిందు నేయఁగాఁగలాడొ ?

౧౦

క. ఆందంబునఁ జందంబున,
 నందక వాఙ్మనసముల కుదాహరణంబై
 మందికి, నాతఁడు శై శవ
 మందును సడిసన్నయశము నంది వెలింగెన్.

౧౧

క. షీతి గురువులకు గురుండనఁ,
 బ్రతిభాయుక్తుం డతండు పరగుచు విద్యా
 తతిఁ గఱచె గురుగురుత్వముఁ,
 బ్రతిష్ఠఁ గావింప శిష్యభావాశ్రితుడై.

౧౨

ఆ. జీవరత్నమేని శ్రీ సముజ్జ్వలమౌనె
 సానఁ దీఱకున్న జగమునందు ?
 ఉజ్జ్వలించునే గురూపదేశము లేని
 చదువు సద్వివేకశాలికై న ?

౧౩

గీ. ఆ కుశాగ్రీయబుద్ధి విద్యాచయంబు
 నేకసంధాప్రతిగ్రాహి యగుచు నేర్చి
 ప్రాగ్రసరుడై సమస్తకలార్థితతికి
 గురుని మించిన శిష్యుడై వరలె నోలి,

౧౪

క. నేలయును విత్తనంబులు
మేలివియగు నేనిఁ బంట మేల్మేలగు; నా
చాలునఁ దెలివియుఁ గఱపులు
మేలివిగలవాఁడు గొనఁడె మేలగు విద్దెల్ ? ౧౨

గీ. తెలివితేటలు, వినయవిధేయతలును,
ధర్మమార్గానువృత్తి, యుదారవృత్తి
కలుగు నాతండు శిష్యుండుగా లభింపఁ
బూజ్యుఁడగుఁగాదె ముల్లోకముల గురుండు. ౧౩

క. ఒకపరి శిష్యుల కధ్యా
పకుండు బోధించి వలయు పాఠంబుల, వా
రికిఁ గల ధర్మారూఢినిఁ
బ్రకటింపఁ దలంచి యిట్లు పలికెను గూర్మిన్. ౧౪

క. “ఉప్పుండినఁ బప్పుండక
పప్పుండిన నుప్పులేక పడుచుంటిఁగదా !
తిప్పలు మీర లెఱుంగరె ?
చెప్పంగా నేల యింటిస్థితి యెల్లదియున్. ౧౫

చ. నలుగురిలోని కేగుటకు నాన యగుంగద ! యట్టి చింకి పాఁ
తలు ధరియించి; యుండ నుచితంబగు నిల్లును బండ మంచముం
దెలియదె నాకు లేనికత ? తెల్లము మీకును నాదు వంటపా
త్రలు మరిఁగుండబొచ్చెలుగదా ! వచియింపఁగ నేల నా సిరిన్. ౧౬

క. నగనాణ్యంబుల కోసము
మగువయు బిడ్డలు నొనర్తు మా రామును రేఁ
బగళులను శిష్యులారా !
మగనాండ్రకుఁ గలదె జాలి మగవాండ్రపయిన్ ? ౧౭

గీ. సరిగఁ బ్రతిపూట కెన్ని విస్తళ్ళు లేచు ?
నెన్ని యుడుకును బియ్యం ? బిదెల్ల మీకుఁ
జదివి వినుచుట చర్వితచర్వణంబు
కలదొక్కో మీ రెఱుంగని కత యొకండు ?

౧౮

క. తరమే ? విస్తరివంపును
మరి సంసారంపువంపు మానవతతికిఁ
సరిదిద్దఁగ ? నైనను బ్రతి
నరుఁడు యథాశక్తి ప్రయతనము నేయవలెన్.

౧౯

క. తలక్రిందఁ గొండయుండఁగ
నిల రాలకు వెదకు విధిని; నీరుండఁగ శి
ఘ్యులరై ధనార్థముగ వా
రల వీరల దేబిరించు క్రమ ముచితంబే ?

౨౦

ఆ. ఇంటికొక్క పోఁగు నిచ్చిన నిల్లాలి
కగును జీరటందు రవ్విధమున
సాయపడఁగ మీరు నా యిల్లు నిండదే ?
యగును మీకు దాన నభ్యుదయము.

౨౧

క. గురుదక్షిణ నర్పింపగఁ
బరధనముల నపహరింపవచ్చును; దానన్
దురితంబు రాదు; కావున
నరుగుఁడు ! కొనితేరుఁ ! డోపినట్లు ధనంబుల్.

౨౨

గీ. చూచిరమ్మన్నఁ గాల్చివచ్చుదురు మీర
లొక్కొక్కరు, నీమి నేయుటకుఁ దగరు ?
పెద్ద తడవులనుండి యీ విషయ మెల్లఁ
గడఁగియుం దెల్పు సంశయపడుచునుంటి.

౨౩

ఆ. మీరు సుతులవంటివారలు కావుట

వెళ్ళఁబోసికొంటి వెతల నిట్లు

తండ్రి కష్టములకుఁ దనయులుగా కెవ్వ

రాదుకొందు రన్యు ? లయ్యలార !”

౨౪

క. అని తన దారిద్ర్యవృథ

వినిపింపఁగ దేశికుండు, విద్యార్థులకుఁ

మనమున శూలాఘాతము

లన నొక్కొకనుడియు వ్రణములం గల్పించెఁ.

౨౫

చ. గురువులు వారి పేదటిమిఁ గూర్చి గడుంగడు సంతపించుచుఁ

ద్వరితగతిఁ దిశాతతికిఁ బైన మొనర్పఁగ శిష్యులెల్ల ని

ల్చిరి కొనితెచ్చి మ్రుచ్చిలియుఁ జేలములఁ ధనధాన్యరాశ్యలం

కరణగణం బహంప్రథమికన్ గురుభక్తిని వెల్లడింపఁగఁ.

౨౬

క. దురితం బుపదేశించిన

గురువులతో గ్రుద్దులాడఁ గూడునుగానీ

దురితక్రియ కురరీకృతి

గురుభక్తి యనంగఁ దగునొకో ప్రాజ్ఞునకున్ ?

౨౭

క. పలుమఱులు “పరద్రవ్యా

ణి లోప్తవ” త్తనుచుఁ గఱపి నీతులు పెక్కుల్

తలక్రిందుగ నేఁ డీతఁడు

వలకఁగ నేలంచు వారు భావింప రిసీ !

౨౮

క. స్త్రేయంబుఁ గఱపిన యుపా

ధ్యాయుని పలు కాలకించి తన డెందమునఁ

రోయుచుఁ గడు గురుదూషణ

హేయం బని బోధిసత్త్వుఁ డేడ్చుచు నిలిచెఁ.

౨౯

క. వంచినతల యెత్తఁడు “వీ
క్షించం డాచార్యు” నన్యశిష్యుల ననువ
ర్తించఁదలంపఁడు; విద్యా
చంచువు మదివెఱచి కిల్బిషం బొనరింపఁ.

30

క. “రావేటి?” కనుచు మిత్రులుఁ
“బోవేటి?” కటంచు గురువుఁ బోర్వెట్టిన నా
ధీవరుఁడు బోధిసత్త్వుఁడు
వావిడిచి వచింపఁ డయ్యెఁ బ్రత్యుత్తరముఁ.

31

ఉ. ఇంగితవేదియైన గురు వీతని పాపవిదూరచిత్త వృ
త్తిం గనిపెట్టి శిష్యులకుఁ దెల్లముగా గుణపాఠ మొండు నే
ర్పంగను బోధిసత్త్వుఁ గని పల్కెని“బోగురుభక్తిశూన్య ! ని
న్నుం గఠినుండవంచుఁ గృపణుండ వటంచు నెఱుంగ నింతకుఁ.

32

ఆ. చీమకుట్టినంత చేయకున్నది నీకు
నింత వినుచుకొన్న నింటిగోడు ;
ఒకని కడుపుమంట నొకఁ డేమెఱుంగు ? శు
ష్కప్రియంబు లాడు జాణవీవు.”

33

మ. అని పల్కెఁ గురుభక్తిశూన్యుఁ డను పల్కాలించి యాతండు గ్ర
న్ననఁ “బాపంబుశమించుఁ గాత” మనుచుఁ గర్ణంబులఁ మూసికొం
చును “నా యీ యపచారముఁ సయివుఁ”డంచుం బాదపద్మంబులం
బ్రణమించుఁ రుదియించు నశ్రువుల జొల్వాఱంగ నేత్రంబులఁ.

34

క. “అనరాదుగాని మీరలు
పనిచిన కార్యంబు ధర్మబద్ధము గాదం
చును బోధించుచు నున్నది
యనయము నా యంతరాత్మ యత్యంతంబుఁ.

35

గీ. అంతరాత్మ విరుద్ధకార్యానువృత్తి
కొప్పకున్నది; వెనుదీయుచుంటిదాన;
నాకు నిక్కంపు గురుభక్తి లేకకాదు;
నాకు మిత్రులపైఁ గూర్చి లేక కాదు.

౩౬

క. ప్రవచించి ధర్మమార్గము
స్వవచోవ్యాఘాతముగను 'జౌర్యము ధర్మ్యం'
బవునని మీరలు గఱపిన
నవుగా దనఁగ మొకమోట మందుచునుంటి.

౩౭

గీ. అకట ! 'దండ్యుండు గురువు శిష్యాపరాధ
మున'నటందురుగద ! మిమ్ముబోటిబుధులు
నాకతన మీకు నెట్టి దండంబు వచ్చు
నో ? యటంచును బరితాప మొందుచుంటి.

౩౮

క. చౌర్యము ధర్మ్యంబని యా
చార్యుం డెవ్వండు వలుకు ? నది నేయునొకో
ఆర్యమనస్కుండు ? భవ
చ్ఛర్య మముఁ బరీక్షణంబు నలుపుటకేమో ?

౩౯

క. ఆఁకలి యసహ్య మగునెడ
నాకలముల మేసి బ్రదుకు టర్హముగానీ
యీ కరణి దుష్కృతంబున
కూకొట్టుట సముచితంబొకో మనుజులకున్ ?”

౪౦

క. అని ధర్మబద్ధముగ నిటు
జనవంద్యుండైన బోధిసత్త్వుఁడు వలుకన్
విని హర్ష బాష్పముల నా
తనిఁ గౌఁగిలిఁగొని గురుండు దగ ని ట్లనియెన్.

౪౧

క. “అక్షత్రంబున బీజము

ప్రక్షిప్తంబై నశించు; ఫలియించుఁగదా !

సుక్షత్రంబున నయ్యది;

దక్షిండవు ధర్మముల ముదంబును గొంటిన్.

౪౨

క. ఉపధాశుద్ధుండవు ! నా

యుపదేశము నాటె నీకు యుక్తముగ; మహిన్

సుపురుషులు భవాదృశు లుం

ద్రపురూపుగ; నాదుగురుత సార్థతఁ గాంచెన్.”

౪౩

క. అని మెచ్చి బోధిసత్త్వనిఁ,

గనుంగొనుచు నన్యశిష్యగణముం బలికెన్

“సునయజ్ఞుండగు నీతని

ననువర్తింపుండు ధర్మ మారాధింపన్.”

౪౪

క. అని యుపదేశం బొనరిచి

యనేకముల నాశిష్యముల నర్పించియు నం

పినఁ, బోయి బోధిసత్త్వఁడు

తనయింటికిఁ, గడపె జీవితము ధర్మరతిన్.

౪౫



జాతక కథా గుచ్ఛము

ద్వితీయ భాగము

బిసజాతకము

క. పావనముఁ బుణ్యతమమును

సౌవర్గ్యరంబు పగిది, జ్ఞానమునకుఁ బా

రావారము, సత్త్వమునకుఁ

దావును నగు బ్రహ్మకులము దగు నొకటి భువిన్.

క. జనవంద్యం బగు తత్కుల

మున నేడ్వరుసోదరులును బొరి నొక చెలియల్

జనియింప బోధిసత్త్వఁడు

దనరెన్ జ్యేష్ఠత్వ మొంది తద్వర్గమునన్.

క. శ్రేష్ఠులు విద్యల, గుణభూ

యిష్ఠులు, నిత్యముఁ బవిత్రు లివ్వసుమతిపై

గోష్ఠంబులకరణి, వయో

జ్యేష్ఠకనిష్ఠతలె వారియెడ నంతరముల్.

గీ. మావిచెట్టున జనియించు మావిపండ్ల;

రతనముల సంభవించును రతనపుగనిఁ;

బాలసంద్రంబున జనించుఁ బాలయలల;

తత్కులోద్భవు లెల్లరుఁ దత్త్వవిదుల.

క. గురుశుశ్రూషాదిక మ

క్కుఱగొన కుద్బుద్ధ మయ్యె జ్ఞానం బా సో

దరసమితి; కిప్పపువ్వులు

పరిమళమున కెవరినేనిఁ బ్రార్థించెడినే ?

క. కలదు కుడియెడమలకువలె
నలంతిభేదంబు పెద్దయన్నకుఁ, దక్కుం
గల యెల్లసోదరులకును
బలువురి కది కానఁబడద వారికిఁ దక్కున్.

౬

సీ. అహరహంబును బ్రాహ్మమందు మేల్కొని పోయి
పాదాభివందనవ్రత మొనర్తు
పరమభాగ్యంబకా భావించి యనుదినం
బొగిఁ గావీసీరల నుదుకుచుండ్రు;
సాయాహ్నములయందు సరవి నొక్కెడఁ జేరి
తత్త్వగోష్ఠీ భాషితముల విండ్రు;
కనుదమ్ములకు నద్దుకొని రాతిరులఁ బాద
సంవాహనాదులు సలుపుచుండ్రు;
గీ. అడుగులకు నెల్లవేళల మడుగు లొత్తు
చాదిదంపతులంబోలె నవిరతంబుఁ
గొలఁదిమీఱిన బత్తిమైఁ గొలుచుచుండ్రు
తల్లిదండ్రులఁ బుణ్యసోదరగణంబు.

౭

క. పితృమాతృదేవతలు నా
క్షీతినిం బ్రత్యక్షమైన జేజేలు సుఁదీ :
ఇతరసురుల్ కా రిట్టిరు;
పితృనేవాపరులు బహుపవిత్రులుఁ బుణ్యుల్.

౮

క. కాలక్రమంబునం ద్రిద
శాలయము నలంకరింప నా పితరులు శ్ర
ద్ధాభుతఁ బితృమేధము నా
బాలురు నేసిరి పితృణభారము దొలఁగన్.

౯

క. పరిణతమతు లయ్యును బిత్త
మరణజ నవశోకవివశమానసు లగుటన్
జిఱుతలు వార లొనర్తురు
కరుణాక్రందనము; మ్రింగఁగల రెవరు వెతన్.

౧౦

క. ఒకనాఁ డాతఁడు తమ్ముల

నికటమునకుఁ బిల్చి దాంతినిష్కతఁ జూపిం

పక బాష్పస్తంభనమును

మొకమున, వారికి వచించె బుజ్జవములతోఁ.

౧౧

క. 'మరణంబె ప్రకృతి జీవుల ;

కరయఁగ జీవితమె వికృతి' యను విబుధోక్తిఁ

స్మరియించుచు మీమది సో

దరులారా ! పితృమరణజతాపము విడుఁడీ !

౧౨

క. ఋణవశమున సంయోగము,

ఋణక్షయంబున వియోగ మెనయుచును దరం

గిణిఁబడ్డ కాష్టములనం

బ్రణయంబును ద్రుంచి ప్రాణివర్గము పఱచుఁ.

౧౩

క. చెఱనుండి ముక్తిఁగాంచిన

నరుగతి నీ దేహబంధనము వీడి మహా

త్తరగతిఁ బొందెడి జీవుల

కొఱకై చింతింప బద్ధకోటికిఁ దగునే ?

౧౪

క. "జనియించుసర్వజంతువు

ననిత్యతయె వోలె నంకంబునఁ జే

ర్పును మొదట; దాదివలెఁ ద

జ్జననియుఁ బిమ్మట"నటన్న సత్యము వినరే !

౧౫

క. ఎవఁ డేకరసముగా మది

నవలోకమునేయు సంపదాపద లతఁడే

సువివేకి; విషామృతముల

చవి సమముగఁగొన్న హరుని చందమున ధరఁ.

౧౬

క. పొలియ ఫలోన్ముఖవృక్షం

బిలఁ జెల్లును జింతిలంగ; నెండిన ముది మ్రాఁ
కులకై వగతురె ? ధరఁ బె
ద్దలమరణము పెండ్లిసాటిఁ దలఁతురు విబుధుల్.

౧౭

క. అని యూఱడించి జననీ

జనకులు లేనట్టి వెలితి స్వాంతమున నతం
డణుమాత్రఁ దోఁపనట్టులు
తనతమ్ములఁ జూచుచుండెఁ దత్పరమతియై.

౧౮

క. ఎఱకలను గప్పి పిల్లలఁ

బరిరక్షించెడి పులుంగువలె నతఁడు స్వస్థో
దరులను గడుపున నిడుకొని
కరళతములఁగప్పి ప్రేమఁగాచుచు నుండెన్.

౧౯

క. మతినిన్ “జ్యేష్ఠోభ్రాతా

పితృసమ” యను సూక్తిఁదలఁచి పెద్దన్నను బూ
జితుఁజేయఁ దమ్ము, లాతఁడు
సుతులనువలె స్వాంగకముల చొప్పునఁ జూచెన్.

౨౦

క. ఆతఁడె తల్లియుఁ దండ్రీయు;

నాతఁడె దేశికుఁడు, చుట్టు మాతఁడె; మిత్రుం
డాతఁడె తమ్ముల కందఱి;
కాతఁడె త్రైలోక్యనాథుఁ డది యిది యేలా ?

౨౧

ఆ. వె. వాని సద్గుణాళి, వాని చారిత్రంబుఁ

గడిఁది మేలుబంతిగాఁ దలంచి

వ్రాయు నొరవడులను భ్రాతృవర్గము, కొల్చుఁ
దత్పదముల దేవతలను బోరె.

౨౨

- క. ఆతనిగృహంబు పుణ్య
క్షేత్రం బని, వాని నొక్క సిద్ధం డనియున్,
జేతమునఁ దలఁచి తమ్ముం
బూతమ్మన్యులుగఁ దలఁచిపోవుదు రతిథుల్. ౨౩
- క. తమ్ముల నందఱి నొకదివ
సమ్మన జ్యేష్ఠుండు పిలిచి సన్నిధికి, స్వచి
త్తమ్మున వేర్గొన్న రహ
స్యమ్మగు ఛావమ్ముఁ దెలుప సంకల్పించెన్. ౨౪
- క. “పునరుక్తియుఁ జర్వితచ
ర్వణంబు నగుఁగాదె ! యెల్లప్రాణుల వ్యథలన్
గనుచుఁ గరామలకంబుగ
మనస్సు లయియున్న మీకు మరలన్ నొడువన్. ౨౫
- క. జననము; మరణము; గ్రమ్మఱ
జననము; మరణంబు; మరల జననమరణముల్;
గొనుచున్ భ్రమించు జీవుం
డనేకశం బాత్మకర్మలనుభోగింపన్. ౨౬
- క. సతముఁ దరంగాఘాత
ప్రతిఘాతంబులకుఁ జిక్కువడి యురువాతా
హతిఁ దలక్రిందగు నోడకుఁ
బ్రతి గాఁడే గేస్తు సంసరణదుంభహతిన్ ? ౨౭
- క. మీసాలతేనె నాఁ దగు
నీ సంసృతి సుఖముకొఱకు గృహమేధము గో
చీ సంరక్షింపఁగ స
న్న్యాసి పటాబోప మట్టు లర్థింతు జనుల్. ౨౮

క. కూపస్థమండుకమువలెఁ
బాపము : గృహమేది యీ ప్రపంచముకన్నఁ
బ్రాపింపఁదగిన దేదియుఁ
బైపై లేదనుచు నటనె భ్రమియించుఁ గడున్.

౨౯

క. వాసనల నుద్భవిల్లును
నీసాంసారికవిమోహః; మిది పురుషుం డ
భ్యాసమున జితేంద్రియుఁ డయి
దాసుఁడయి విరాగమునకుఁ దగ నార్పవలెన్.

౩౦

క. బహుమానలేశమును నా
కిహజీవితమందు లేమి నేను దపమునన్
అహములు ద్రోచుచు శమిన్
మహీయ మగు మోక్షమొంద మదినిఁ దలంతున్.

౩౧

క. చదివితిరి సర్వవిద్యలఁ;
బొదలితిరి వివేకభూతిఁ; బూర్ణప్రాయం
బొదవినది మీకు; నియ్యది
యదను గృహస్థాశ్రమంబునం దడుగిడఁగన్.

౩౨

క. కులవతు లగు యువతులఁ బెం
డిలియాడుఁడు; పూన్కి ధర్మనిష్ఠ మెలఁగుడీ :
చెలియలికిఁ బెండ్లి నేయుఁడు;
నిలుపుఁడు కులగౌరవం బనింద్యచరిత్రన్.

౩౩

చ. అతిథిసపర్య నేయుఁడు; దయామతి వర్ణవివక్ష మాని; యు
చ్ఛతయును నీచభావమును జాతిగతంబులుగావు వర్తనా
గతములు; హింసకంబులగు కర్మలు వేదహితంబులైన దు
ష్కృతముల సుండు! గైకొనుఁడు శ్రేష్ఠసనాతనధర్మముల్ తగన్.

౩౪

అ. వె. కాకదంతగణనకై కడంగుటగాదె
బ్రహ్మమును గుఱించి ప్రశ్న నేత ?
ఉన్ననతఁడు లేకయున్నను శమదమా
దులను నేకరింపఁ దొడఁగవలయు.”

౩౫

క. అని యుపదేశింపఁగ నా
యనుజయు ననుజన్ములెల్ల రానతముఖులై
యని రేకగ్రీవంబుగ
మును దీర్మానించుకొన్న పొలుపున నిట్టుల్.

౩౬

క. “ఎది నీకు హేయ మయ్యెనొ ?
యది సముపాదేయ మెట్టులన్నా ! మాకుఁ ?
ఇదియేటి ప్రతీపత ? య
స్మదీయ మపరాధ మేమి ? మము విడిచెదవే ?

౩౭

క. అడుగిడుచు నీదునడుగులఁ
బడి నీతోపాటు మోక్షపదముం దఱియఁ
ఎడఁదం దలంచు మమ్ముం
గడువెనుకకు నెట్టి పఱవగా నెంచితివే ?

౩౮

అ. వె. ‘విందు మాకు మీకు మం’ దన్న చందాన
నాశ్రయించి శ్రేయమైనపదము
హేయమైనపదము నిట్లు తెల్పితి మాకు
నేల ప్రాతికూల్య మిట్లు గొంటి ?

౩౯

క. తన్నాశ్రయించు తరువులఁ
దన్నుంబోనివిగ గంధతరు వొనరించుఁ
నిన్నాశ్రయించు తమ్ముల
నన్నా ! యిటుమైలద్రోచు” టర్హ మె ? నీకుఁ.

౪౦

క. అని పలికి తమ్ము వెంటం
గొనిపోమ్మని మరలమరలఁ గోరు చడుగులం
దున వ్రాలి లేవకుండిన
యనుజులఁ గొని యాతఁ డడవి కరిగెఁ దపముకై.

౪౦

ఆ. వె. వీరియింట బ్రదికి పెద్దకాలమునుండి
పిల్లలయిన వీరినెల్లఁ బెంచి
పెద్దలుగ నొనర్చు వృద్ధుదాసి యొకర్తు
వెడలె నీడవోలె వెంబడించి.

౪౧

క. పరిశుద్ధమధురజలములఁ,
బరిమళిత ప్రసవ వితతిఁ బాద్యార్ఘ్యము లా
దరముగ నిడి వనదేవత
వరివస్యంజేయు నతిథివర్గమున కటకా.

౪౨

క. తమ్మికొలంకులఁ, బూటీ
రమ్ములు, ఫలతరుగణంబుఁ, బ్రాణప్రియులై
తమ్ముం గొలువఁగ భ్రాతృచ
య మ్మాకాంక్షించె నచట నావాసింపకా.

౪౩

క. పిడిది నికుంజాంతరములఁ,
బడక శిలాతలములందుఁ, బ్రాశము బిసముల్,
మడుగులు నారలు కాఁగా
గడఁగిరి తపమునకు నియతగతి నా భ్రాతల్.

౪౪

క. ఎడనుండి విషయమలములఁ
గడిగిరి; చంపిరి సమూలఘాతము తృష్ణకా;
బుడమి న్నిరాశ్రయము లయి
యడుగులఁబడి వీరి యాశ్రయముఁ గొనె గుణముల్.

౪౫

శా. సాయాహ్నంబులఁ దమ్ములంద తొక వృక్షచ్ఛాయఁ గూర్చుండఁగాఁ
 బ్రేయశ్రేయములం గుఱించి యతిగంభీరం బుపన్యాసముం
 జేయుం; దేల్చును దారతమ్యమును దజ్జ్యేష్ఠుండు; వారెల్లరుం
 బీయాషంబును గ్రోలు చందమునఁ దృప్తింబొంది హర్షింపఁగన్.

౪౭

క. కర్మగతిగుఱిఁచి యొకపరి

ధర్మంబునుగూర్చి యొక్కతఱి యందా యం
 తర్ముఖుఁడటఁ బ్రవచించును
 నిర్మోహము నొంద వినెడి నీడజతతియున్.

౪౮

క. ప్రతిదిన మధ్యాహ్నములం

దతిమృదుమధురంబు ధౌతమగు బిసఖండ
 ప్రతతిని దాస్యర్పితమును
 స్థితకై సంకేతగము భుజింతురు వారల్.

౪౯

క. తమభాగము జ్యేష్ఠాను

క్రమముగ నేతెంచి వారు కైకొను టాచా
 రము; కాని యొకపరి నిజాం
 శము కానంబడమి నుఱక చనె జ్యేష్ఠుఁ డొగిన్.

౫౦

క. తెలియదు తమ్ముల కియ్యది;

తెలియదు దాసికి; నతండు దెలుపఁడు పెఱవా
 రల కిట్లు; కడఁచె బదిదిన
 ములు జరుగుచునుండె ధర్మబోధలు దినముల్.

౫౧

క. దివసక్రమమున ధర్మ

ప్రవచనశక్తియు నడంగె భ్రాతలు తద్దే
 తువుదెలియక సంకటపడి
 చివరికిఁ బ్రశ్నించి రతఁడు చెప్పెనిజంబున్.

౫౨

ఆ. వె. దాని విన్నమాత్రఁ దమ్ములుం జెలియలు
నొకరుసూచుకొనిరి యొకరి మొగముఁ
దన్నుదోషి యంచుఁ దలఁతురో లాఁతులం
చెల్లవారి మోము పుల్లసిల్లె.

౫౩

క. తదుపరి యెల్లరు వినఁగం
బెదతమ్ముం డాత్మశుద్ధి వెలయింపఁగ బె
ట్టిద మగు శపథ మొనర్చెను
దదగ్రజుని చరణములను దాఁకుచు నిట్టుల్.

౫౪

ఉ. ఏతఁడు నీతిమాలి హరియింనెనొ నీ బిసఖండ భోజనం ?
బాతఁడు పుత్రపౌత్రులు, మహాధనధాన్యపశూచ్ఛయంబుఁ, గాం
తాతతి, వస్తువాహన వితానముఁ, బొంది సుఖించుఁగాత ను
ర్వీతలమందు శక్రపదవిం దలఁదన్నెడు వైభవంబుతోఁ.

౫౫

క. పిమ్మట నిది విని రెండవ
తమ్ముఁడు దనయన్న యడుగుఁదమ్ములకుఁ బ్రణా
మమ్మిడి కావించెను శప
థమ్మిట్లు నిజాకశంకతం బ్రకటింపఁ.

౫౬

క. “ధర నీ బిసశకలంబుల
హరియించిన పుణ్యశాలి యవనీపతియై
తరుణీశతపరివృతుడై
విరివిగ భోగించుఁగాక విషయసుఖంబుల్.”

౫౭

క. నతినేసి యగ్రజునకుం
దృతీయుఁ డనుజుండు బాసతినె నీ పగిదిఁ
“క్షీతి నీ మృణాశచోరుఁడు
సతతము సురసతులఁగూడి సౌఖ్యము వడయుఁ.”

౫౮

క. ఈ సరణినెల్ల తమ్ములు
బాసాడగ నొక్కరొకరు వాని కెరగుచు
దాసి యనె నిట్లు “లీ పని
చేసినయది బ్రతుకుఁగాక ఊతి వేయఁడుల్.”

౫౯

ఆ. వె. అంత వచ్చి చెలియ లన్నకు సాగిలి
“నీదు కడుపుఁగొట్టు నీచురాలు
పడయుఁగాక రాజుపట్టపురాణియై
ప్రాజ్యరాజ్యసుఖము”లంచుఁ బలికె.

౬౦

క. మఱియును ధర్మశ్రవణము
కొఱకై యచ్చటికి వచ్చి కూర్చుండిన కొం
దఱు యక్షులు శపథించిరి
“సిరితోఁ దులఁదూఁగుగాక స్తేనుం”డనుచున్.

౬౧

క. విని ప్రతి న లిట్లు జ్యేష్ఠుం
డను “సోదరులార ! యీ బిసాపహృతికి మి
మ్మనుమానించితి నేనిం
జనియింతు గృహస్థ నగుచు శతజన్మంబుల్”

౬౨

క. సురపతి విని శపథంబులఁ
దిరస్కరిణిఁ ద్రోసి యెదుట దీపింపఁగ సో
దరు లెల్లరు సాగిలి మ్రొ
క్కిరి వినయవిధేయతలు ప్రకీర్తితములుగాన్.

౬౩

గీ. “అపహరించితి మీ బిసాహార మేనె
తావకమనఃపరీక్షకై తత్పరమతిఁ
బిన్నలయ్యును గార్హస్థ్యవిముఖు లై న
మిమ్ముఁ జూడంగ నా కక్కజమ్ము దోచు.

౬౪

క. ఇదిగో ! బిసతతి; మత్కృత
కదర్ధన క్షమింపుమయ్య ! ఘనమతి ! నాతోఁ
ద్రదివమునకు నేతేరుము
మదీయరథ మెక్కి యనుజమండలితోడఁ.

౬౫

క. అని పలుకు వేల్పుతేనిం
గనుఁగొని పెద్దన్న బత్తిఁ గైమోడిచి యి
ట్లనె; “నీదు ప్రసాదంబును
గొనమికిఁ గినియకుము మమ్ము గోత్రధ్వంసీ !

౬౬

శా. ఆ నాకంబున నప్పరశ్శతముతో నా నందనోద్యానమం
దానర్తించుచుఁ బుష్పకుంజమృదుపర్యంకంబులఁ సీధుపా
నానందంబున సంప్రవర్ధితరతివ్యామోహముగ్ధాత్మతఁ
నానాక్రీడలఁ దేలుచుంట బుధగణ్యం బైన కార్యంబొకో ?

౬౭

గీ. స్వర్గమైన మహేంద్ర ! నశ్వరమె కాని
శాశ్వతముగాద; మాకు శాశ్వతికసుఖము
వాంఛనీయంబు; కావున వలదు పొమ్ము !
ఇవ్విధంబున వేధింప కింకఁ బొమ్ము!

౬౮

గీ. అమరలోకాధివాసంబు న్నభిలషించు
వారి శోధింపఁగఁ బ్రయాసపఱపఁ జెల్లు;
శ్రేష్ఠనిర్వాణపదముఁ గాంక్షించియున్న
వారి రిత్తగఁ బీడింపఁ బాడియగునె ?”

౬౯

క. అనుటయు నా పురుహూతుఁడు
చనె లజ్జానతముఖాంబుజాతుం డయి మె
ల్లన; నా సోదరగణమొం
దెను వాసన లార్పి తుదికి నిర్వాణంబుఁ.

౭౦

జాతక కథా గుచ్ఛము

ద్వితీయ భాగము

మహాకవి జాతకము

- సీ. స్మరణమాత్రన సర్వదురితముల్ ఊళించు
నమరస్రవంతి యెం దవతరించె;
ముక్కంటి ముంగిటిముత్యమైన భవాని
ఘనమైన యెవ్వాని కడుపుపంట;
దివ్యతీర్థంబు సిద్ధిక్షేత్రము నటంచు
సప్తర్షి బృంద మెచ్చటఁ దపించు;
నమరలోకాధివాసము రోసి నిర్జరుల్
కాంక్షింతు రెయ్యెడఁ గాపురింపఁ;
- గీ. గాక యత్యుచ్ఛశృంగసంఘాతముననె
యాభిజాత్యసమృద్ధిఁ, బుణ్యానుభావ
సంపదలచే, మహోన్నతస్థాన మొంది
యా హిమాలయపర్వతం బలరుఁ బుడమి.
- క. మన బోధిసత్త్వుఁ డొకపరి
ఘనప్రమాణంబు గలుగు కపిరూపమునఁ
జనియించి యా తుషారా
ద్రిని వాసము నేయు నొక్కవృక్షమునందుఁ.
- క. నరులకు నబ్బని గుణములుఁ
జరిత్రముఁ దితిక్ష గలిగి జగతి గురులకుఁ
గురువై యుండందగె; వా
నరుడే యాతండు ? మౌనినాథుఁడు గాడే ?
- క. ఆ వానరేంద్రునడుగుల
నేవించి తరింపఁ దలఁచి చిన్నలుఁ బెద్దల్
వేవేలు వన్యజంతువు
లా వృక్షప్రాంతమందె యావాసించుఁ.

క. ఆ వనమందలి క్రూరమృ
గావళి హింసితనుబాసి యతిసాధువులై
గోవులవలె, గొట్టెలవలె
నై వర్తించును దదీయ మగు బోధములన్.

౫

క. ధరియించి మృగాకృతులను
జరియించు తపస్విగణము సరణిని మృగముల్
పరమప్రశాంతమూర్తులు
నిరస్తమాంసాశనులుగ నెగడెను శుచులై.

౬

గీ. ప్రత్యుషంబున నందలి వన్యమృగము
లమరగంగాంబువుల స్నానమాడి వచ్చి
పండి రాలిన తియ్యనిపండ్లఁ దెచ్చి
పేర్కొ గురుదక్షిణగ సమర్పించుఁ గపికి.

౭

క. సతతం బయాచితోప
స్థితమగు ఫలమూలకందతీర్థంబుల జీ
వితమును నిలుపుచుఁ గర్మ
క్షతికాలం బెదురుసూచు గతి నతఁ డుండెన్.

౮

క. ఒకదినమున నచ్చోటికి
నికటంబునఁ బటపటధ్వనివిమిశ్రితమై
“అకటకటా ! చచ్చితి”నం
చొకకూయి వినంగఁబడియె నుచ్చైస్స్వరమై.

౯

క. ఆ యార్తాలాపము విని
యీ యార్తత్రాత వానరేంద్రుఁ డాచుచున్
“ఓయీ ! వచ్చితి నిదె” యని
యా యాశకుఁ బలుగువాటె నతివేగగతిన్.

౧౦

చ. ప్రపతితజీర్ణపర్ణమయి పంకిలమై క్రిమికీట పూర్ణమై
ఉపగతదుష్టగంధమయి యుగ్ర మగాధము నైన యొక్కగ
ర్తపు సలిలంబులకా విధివిధానమునం బడియున్న మానిసికా
గపి కరుణాతరంగితమనస్కృతఁ గాంచె నటకా సబాష్పుడై.

౧౧

క. ధర నరుఁడు బ్రదుకు ధాత్రీ
ధరంబుపైనుండి పడినఁ; దక్షకుఁడేనిం
గఱచిన “ఆయు ర్మర్మా
ణి రక్షతి”యటంచు విబుధనివహము వలుకుకా.

౧౨

గీ. నరకకూపంబుఁబోని యా ముఱికికూప
మున మునుంగుచుఁ దేలుచుఁ బుణ్యవశతఁ
గాలిఁ దాఁకిన పాషాణ ఖండకంబు
నాఁదుకొని నిల్చె నతఁ డలసాంగకముల.

౧౩

గీ. శోచ్యదశ నున్న యాతనిం జూడఁ గపికి
నైదుప్రాణంబులును బోయినట్టు లయ్యెఁ,
గపినిఁ గాంచిన యతనికి గతములైన
ప్రాణములు వచ్చిన ట్లయ్యె వాస్తవముగ.

౧౪

క. మరియును గపినిం గని యా
పురుషుం డిట్లనియె “నేను భూసురుఁడను నీ
గిరిఁ దిరుగుచు హృతధేనువు
కొఱకై మూన్నాళ్ళనుండి కూడొదవమినికా.

౧౫

క. ఈ కూపతీరజాత మ
నోకహ మెక్కితినిఁ బండ్లను భుజింపఁగ న
ఱ్ఱాఁకట మాడుచు; దుర్విధి
యీ కరణినిఁ ద్రోసె నన్ను నీ గర్తమునకా.

౧౬

గీ. విఱుగఁ దరుశాఖ, పడి క్రింద శిరసు చిదుకఁ
జీలి కత్తులబోనోని రాలరాసి
యొడఁగా నెత్తు వజదలై యొడలినుండి
యవశగతి దొర్లిపడితి గర్తాంతరమున.

౧౭

క. ఏదేవుఁ డంపెనో నిను ?
నే దేవుఁడవో ? యిఁకేల ? యీ దుర్గతునిఁ
జేఁదుదువో యొడ్డునకుం ?
గాదందువో ? యగతికులకు గతి దైవమెకా !

౧౮

క. ఏ పాపఫలమొ ? యీ మల
కూపంబునఁ గూలఁబడితి; ఘోరమయిన యిం
కే పాప మనుభవింపఁగ
నీ పగిదిని బ్రదికినానొ ? యెఱుఁగఁగనైతిఁ.

౧౯

క. సిరి పోయి చీడ వట్టిన
కరణిని హృతమయ్యెగోవు; గలిగెను నాకీ
దురవస్థ; యనర్థంబులు
పరంపరగ వచ్చుఁగద ! విపత్కాలమునఁ.”

౨౦

క. అనుచును వాపోవు మను
ష్యుని దీనావస్థఁ గాంచి యుఱికెను గర్తం
బున కతని నెత్తఁగాఁ గపి;
ఘనుఁ డార్తత్రాత; లెక్కఁగా గొనఁ దొడలిఁ.

౨౧

క. దుమికియు వానిని స్వస్కం
ధముపైఁ గూర్చుండఁబెట్టి తగ నెగిరి యమాం
తముగాఁ దెచ్చె వెలి; కసా
ధ్యము గలదే హనుమదన్వయప్రభవులకుఁ ?

౨౨

క. ఆతనినిఁ దెచ్చి యొక చ

ట్రాతిపయిం బండఁబెట్టి ప్రాశింప ఫల

వ్రాత మిడి మానిచెను ఊత

గాత్రంబు వనౌషధిప్రకాండము వలనఁ.

౨౩

క. దూరాపాతజమైన శ

రీరవ్యధ యుపశమిల్లఁ బ్రదులంగా త్తు

ద్వారము కరాపస్మతమగు

తీరున నతఁ డొంది యొడలు దెలియని నిద్రఁ.

౨౪

క. తెలివొంది రెప్ప కంటిని

వలెఁ దన్నుం గాచుచున్న పార్శ్వస్థునిఁ గ్రోఁ

తులతేనిఁ గాంచి “సఖుడా :

అలసితి ననుమోసి నిద్ర నందుమ !” యనియెఁ.

౨౫

గీ. బడలియుంట నొడలు వానరనాథుండుఁ

గొలఁదితడవుఁ దానుఁ గూర్కఁదలఁచి

యావులించుకొనుచు నాకేకరాక్షుఁడై

కనులు మూసి నిద్రఁ గొనియెఁ బజ్జ.

౨౬

మ. నిదురం జెందిన యా ప్లవంగముని సాన్నిధ్యంబునం గూరుచుం

డ దురూహంబు జనించె బ్రాహ్మణుని డెందంబందు “నీ క్రోఁతి క్రొ

వ్వి దృఢాంగంబయియుండె; దీనియొడలిఁ భేదించి మూన్నాళ్ళయం

గద దీఱంగ భుజించి మాంసమును నేగం జెల్లు” నం చిస్సిరో :

౨౭

క. అకృతజ్ఞము గద లోకం;

బొకఁ డన్నం బిడ్డ దాత కొగి నిడు సున్నం;

బొకరుఁడు నది దాఁటిన తె

ప్పకు నిప్పంటించి పోవుఁ బాపాత్మకుఁడై .

౨౮

ఆ. వె. బ్రాహ్మణాపసదుఁడు భావించి పైగతి
దానిమేలు మఱచి దయను విఱచి
వంశకీర్తిఁ జెఱచి పాపకవాటంబుఁ
దెఱచె నచట దాని యెఱచికొఱకు.

౨౯

క. పెనురాతిబండ నొకదా
నినిఁ గైకొని వాఁడు క్రోఁతి నెత్తిని విసరెన్
గనికరమును గొని దూరం
బునఁ బడి యది దానిప్రాణములఁ గాపాడెన్.

౩౦

గీ. ఆ శిలాఘాతజాత మహారవమునఁ
గ్రోఁతి మేల్కొంచెఁ; జచ్చె విప్రుండు సగము
తా నొకండు దలంపంగ దైవ మొకటి
తలఁచు ననియును దుష్టుండు దలఁపఁ డకట !

౩౧

గీ. అడుగకయుఁ గ్రోఁతి యా బ్రాహ్మణాపసదుని
యాశ్రయమున వ్రేలుచున్న పాపాక్షరములఁ
జదువుకొని, రాయి నొడువు సాక్ష్యంబు వినియుఁ,
దెలిసికొనెఁ దత్కృతఘ్నత కలఁతవడక.

౩౨

క. చచ్చినవానిం జంపుట
మెచ్చిన పని గాదటంచు మెదలక కపి వా
విచ్చక చూచుచు నిలిచెను;
ఎచ్చటి చూపో! దహించె నీ బ్రాహ్మణునిన్.

౩౩

గీ. సాధువుల చల్లచూపె యసాధువులను
నిట్టనిలువునఁ గాల్చును నీ తొనర్ప
కవనిని “మృదు స్ఫుటీక్ష” యటన్నసూక్తి
యర్థమయ్యె నటంచు బ్రాహ్మణుఁడు వగచె.

౩౪

శా. అంతం బల్కెను వానరుం డీటులు విప్రా ! పొందఁగాఁ బోకుమీ !
స్వాంతంబందు భయంబు నా వలన; నీ శైలంబునం దున్న యీ
జంతువ్రాతము విన్న నీ చెనఁటిచేష్టఁ నైఁప; దిక్కాన దా
టింతుఁ రమ్మని యావనాంతమున విడ్చెం దెచ్చి వానిం దయఁ.

౩౫

గీ. పుచ్చె నొడ నెల్ల; నా పాదమూర్థముగను
ముసరె నీఁగలు; క్రుశ్కెను బురుగులు వడె;
బటవఁదొడఁగెను జీమునెత్తురులు సతత
మచిరకాలంబుననె బ్రాహ్మణాధమునకు.

౩౬

క. ఇలు వెడలించిరి బిడ్డలు;
తొలఁగిరి చుట్టములు; స్నేహితులు పెడమోమై
తలఁగిరి; దేశబహిష్కృతి
గలిగెఁ గృతఘ్నతఫలంబుగాఁ గుష్టగుటఁ.

౩౭

క. చూడంగఁ జుట్టంబును
వేడంగ వేలుపేని వెలయకయు రుజా
వీడితుడై తను రోయుచుఁ
గాడుపడు చతండు పోయెఁ గారడవిఁబడిఁ.

౩౮

క. ఇడవయ్యెఁ దరులు ఫలముల;
నిడవయ్యెను నీళు లేళు; లిరవైనను దా
మిడవయ్యె గుహలు వానికిఁ;
జెడుగునకు సహాయపడ దచేతనతతియుఁ.

౩౯

క. తుదికి మహాప్రస్థానము
మది సలువఁగ నిశ్చయించి మఱలక చనుచుఁ
ఎదురైన యెరగలిం బడె
“నిదె ! ప్రాయశ్చిత్త” మనుచు నీ దొసఁగునకుఁ.

౪౦

★

జాతక కథా గుచ్ఛము

ద్వితీయ భాగము

శ్రేష్ఠ జాతకము

క. జనియించె బోధిసత్త్వం

డనవద్యుఁడు ఊతిఁ దృతీయమగు వంశమునకా

ధనకనకవస్తువాహన

సనాథమై నాటఁగొలెఁ బ్రశస్తి నది కొనెకా.

౧

క. సిరియు సరస్వతియుఁ బర

స్పరప్రతిస్పర్ధఁ బూని సతతముఁ దత్సం

దరిలోచనవదనంబుల

గురుబలమున నాక్రమించికొనియుండి రొగిన్.

౨

క. జనరత్నం బగు నాతని

వనితారత్నంబు చెట్టవట్టెను; “రత్నం

బును గూడును రత్నం” బను

జనవాక్యము రిత్తవోక సార్థతఁ గాంచెన్.

౩

క. నిరతంబును “ధర్మస్య

త్వరితాగతి” యన్న లోకవాచోయుక్తిన్

స్మరియుంచుచు నా వైశ్యుఁడు

జరియించుచు నుండుఁ బుణ్యసంగ్రహపరుడై.

౪

క. మహి వెలుఁగు ద్వికరుఁ డాతఁడు

సహస్రకరుఁ డగుచు దానసమయములందున్

బహుధా ద్వినేత్రుఁడయ్యును

సహస్రనేత్రుఁ డగు నర్థిసంతతిఁ గాంచన్.

౫

క. ఇలఁ దార్త్రీయాకం బగు

కులమున జన్మించియున్న, గొనములచేతన్

జెలువొందె నాతఁడగ్రిమ

కులమున కగ్రిముఁ డటంచుఁ గొని పెనుకీర్తిన్.

క. కులధనము పదాన్యత్వము,

కులవ్రతము సత్యసూక్తి, కులదేవతని

ర్మల మగు ధర్మము, మన యీ

కులీనవైశ్యునకు నతని కులయువతికినిన్.

క. ధర్మార్జితస్వవీర్తము

ధర్మరాధనముకొఱకె తా నర్పించున్

ధర్మజ్ఞుం డగు నాతఁడు

నిర్మోహముఁ గొనక విషయనివహమునందున్.

గీ. వినుట “నన్యగత స్వయం విష్ణు” వనియు

“నతిధిదేవోభవ” యటన్న యార్షసూక్తి

నతఁడు చీరికిఁ గొనక ప్రాణాత్యయంబు

నహరహంబును గావించు నతిధిపూజ.

క. అడిగిన మేరకు దానం

బిడుచున్నను యాచకాళి కీతని కోశం

బిడుచుండె నక్షయంబుగ

విడిముడి ! వర్షించునో ? కుబేరుఁడు కూర్మిన్.

గీ. అతఁ డొకదినంబునను దేవతార్చనంబు

దీపధూప నైవేద్యముల్ దీఱిచికొని

యన్నపరిషేచనంబు నేయందలంచి

యాఁగె నొకత్రుటి పత్తురో ! యతిధు లనుచు.

క. అదనున “భవతీ భిక్షం
దదా”తనెడు నుడిని శ్రేష్ఠితనయుఁడు విని త
త్సుదతీమణికి వచించెను
“దదీప్సిత మొనర్పు” మనుచు దయ దశుకొత్తఁ.

౧౨

క. శిరసావహించుకొని యా
తరుణీమణి ధవునియాజ్ఞఁ, ద్వరగా నరిగెఁ
బరిపూర్ణ భక్ష్యభోజ్యం
బరివాణంబును గ్రహించి యతిథి కొసంగఁ.

౧౩

గీ. కడచి కక్ష్యంతరంబు లా పడఁతిమిన్న
నడచుచుండంగ నట్టింటినడిమి నిలిచె
నిడుదకోటలు, మిడిగ్రుడ్లు, వెడఁదనోరు
కారుమేనును బెన్నదం గల యొకండు.

౧౪

గీ. దయ్యమొ ? పిశాచకంబొ ? ప్రేతంబొ ? యనుచు
దరుణి భయమొంది వెనుకకుఁ దిరిగివచ్చె;
నతిథిపూజకుఁ గలిగిన యంతరాయ
మునకుఁ బొగులుచుఁ దన దెందమునఁ గడింది.

౧౫

క. ఒనరింప కతిథిపూజను
జనుదెంచిన సతినిఁ, దద్వచస్సంభ్రమముఁ,
విని యచ్చెరువడి యాచెలి
మనోభయం బుడిపి శ్రేష్ఠిమణి మదిఁదలఁచెఁ.

౧౬

క. “భూతప్రేతపిశాచ
వ్రాతము నాయెల్లు చొచ్చి వర్తించుట కే
హేతువు ? మదీయ మగు పా
పాతిశయము నేఁడు బ్రద్ద లయ్యెనొ యిట్టుల్ ?”

౧౭

క. అని వగచి భక్ష్యపూర్ణం
బును బాత్రం బతిధికొసఁగఁ బోయెను దానై;
కనఁబడె నా నడిచావడి
మునుపటి భూతంబు ఘోరమూర్తి భయదమై.

క. మరియుం గనఁబడె నయ్యెడ
దురధిగమము నరకమొకటి; దోఁచిరచటఁ గిం
కరు లాయుధపాణులు ము
ష్కరు లగు జీవులను బాధ సలుపు చనేకుల్.

క. కలయో ? నిజమో ? మాయా
విలాసమో ? తాను దానో ? పెరియో ? యెదియుం
దెలియక, పాపము ! వైశ్యుఁడు
కళవళపాటును వహించి కడు నట నిలిచెన్.

ఆ. వె. అక్కజంబు వడుచు నా శ్రేష్ఠి కనుచుండ
నా సుదీర్ఘదంష్ట్రుఁ డా విరూపుఁ
డా కరాళమూర్తి యట్టహాస మొనర్చి
వాని డగ్గఱించి పలికె నిట్లు.

క. “ఎఱుఁగుదువా ? లేదొ ? చూడుము
నరకం బీ దృశ్య; మేను నరకాధిపతిన్
గఱచుచుఁ బొగడ్త లాత్మం
భరు లగు నర్థులును దానపరు లుందు రిటన్.

క. కనుమీ ! పూర్వార్జిత మగు
ధనంబు వ్యయపఱచి త్వద్విధంబున నరకం
బున మ్రగ్గు వదాన్యులను; మ
హిని ‘అతి సర్వత్ర వర్జయే’త్తని వినవే ?

క. మునువెనుకలఁ గనకయుఁ దల
మునకలుగా నున్న ద్రవ్యమును జలమువలెన్
దినమిటు వెచ్చించుట నీ
యనంతరీయులను బెద్ద యలఁచుట గాదే !

౨౪

గీ. తన్నుమాలిన ధర్మంబు దగదుసుమ్ము
మొదలు చెడునట్టి బేరంబు పొదలునోయి ?
కట్ట ! త్వదనంతరీయులఁ గడుపుమాడ్చి
యే మహాపుణ్య మార్జింతు విట్టికృతుల ?

౨౫

గీ. కాన నీవెట్టిదానంబుఁ గట్టిపెట్టి
మరలి పోపొమ్ము ! వచ్చిన మార్గముఁబడి
అప్తవాక్యంబు గైకొమి ననుభవింతు
వా ఫలం” బని బెదరించె నా యముండు.

౨౬

గీ. ఆ యధర్మోపదేశంబు నాలకించి
శ్రేష్ఠిపుత్రుండు వొంది యచ్చెరువుఁ బలికె
“విశ్వమున ధర్మరాజున్న పేరిఁగొనియు
నేతిబీరను జేసికొంటివె ? మహాత్మా !

౨౭

క. నరకంబు దానఫల మని
యెఱిఁగించితి వీ వొకండ విట్లంటివి; మా
గురుదేవుఁ డెఱింగించిన
తెఱఁగున వర్తింతు; మంచిది యదే నాకున్.

౨౮

క. సుమతులు బుధులర్థో మూ
ల మనర్థానామటం ద్రిలాతలమున దా
నము వెలి యగు ద్రవ్యము భో
గ్యము గాదుగదా ! యగంధ మగు సుమమువలెన్.

౨౯

క. అతిథులె నాకుం బరదే

వత; అతిథిసపర్య నాకుఁ బ్రాణముకన్నన్

సతతముఁ బ్రియతర మగు; దు

ష్కృతమైనను దానినిం ద్యజింప మహాత్మా !

౩౦

క. మును దానంబు లొనర్చిన

ఘను లొందిన ఘోరనారకమె వచ్చుత నా

కును; గాలవిశంబము నైఁ

పను నాతిథ్యమున" కనుచు వైశ్యుఁడు వడిగఱ.

౩౧

క. పిలుదివియక చొరఁబడి యా

నరకంబున యుద్ధమల్లు నాయంబునఁ జె

చ్చెరఁ జనుచుండంగాఁ ద

న్నరకముఁ గింకరు లదృశ్యతంగనె యముఁడుఁ.

౩౨

క. చని శ్రేష్ఠి యతిథి కర్పిం

చిన నా మధురాన్నపాత్రఁ జేకొని యతఁ డా

త్మను మోదపడుచుఁ బలు దీ

వన లర్పించుచును వైశ్యవరునకుఁ జనియెన్.

౩౩



జాతక కథా గుచ్ఛము

ద్వితీయభాగము

రురుజాతకము

సీ. కనికరంబునఁ గాచుఁ గడుపున నిడుకొని

శరణుఁ జొచ్చిన ఊద్రజంతువులను

ద్యాగం బొనర్చును దన జీవనంబెల్లఁ

బాదాశ్రయముగొన్న ప్రాణులకును

దన కౌఁగిటికిఁ దార్చి తనుపుచుండును దన్నుఁ

గాల్పంగ వచ్చిన కారుచిచ్చు

నర్పించి సంజీవనౌషధులను మన్ను

నఖిలకాలం బామయాతురులను

గీ. విడుదు లర్పించును మహర్షి బృందమునకు

గగనచరులైన వేలుపుగమిని గనుచు

సతముఁ బైకెత్తి శృంగహస్తముల మ్రొక్కు

నొక్క శైలంబు పుణ్య సముజ్జ్వలంబు.

౧

క. ఆ గిరిని నానుకొన్న మ

హాగహనమునందుఁ దన్మృగావళి పుణ్య

శ్రీగురుఫల మన రురువై

యోగీంద్రుఁడు బోధిసత్త్వుఁ డుదితుం డయ్యెన్.

౨

ఆ. వె. పంచవన్నె చిలుక వలె, రంగురంగుల

పూలరాసి చందమునను, మరీయు

మాయితాప్రహీణ మారీచు విధమునఁ

గరగె రురువు చిత్రవర్ణ మగుచు.

౩

క. ప్రభుశక్తి గలదు తద్వా

గ్విభవంబునఁ గాకయున్నఁ బెద పెద్ద లటఁ

ఇభహరిముఖసత్త్వంబులు

స్వభావ ఘాతుకత మాని చరియించునొకో !

౪

క. కనుఁగవ, మొగమున, నెమ్మొయి

ననన్య సాధారణము మహాతిశయముఁ గ

న్గొని యన్య వన్యమృగములు

వినీతతను రురువు గురువు పేర్మినిఁ గొలుచుఁ.

౫

గీ. ప్రాయమునఁ బిన్న ధైర్యదర్పములఁ జిన్న

యయు్య మిన్నయ్యె రురువు మృగావళికిని;

జగతి దివ్యాంశకలితపాషాణకంబు

రాజరాజులకును సమర్చ్యంబుగాదె ?

౬

క. జననాంతరీయ వాసన

లనువృత్తము లగుట నిజము ప్రాణికిఁ; గాకుం

డిన నీ రురు వెక్కరణిని

నను త్రమార్ద్రేయచరిత కాస్పద మయ్యెఁ.

౭

క. ఎర కాశించుచు మృగయుల

యురులందుం జొఱక విడువ కున్నయిరవునుఁ

దఱికిం దొరకిన కొలఁదియు

గఱికవరక లొగిని మేసి కాలముఁ గడపుఁ.

౮

క. ఆ రురు వొకనాఁడు నదీ

తీరంబునకుం బిపాసఁ దీర్పఁగ బోఁగా

దూరమున నీరి నడుమం

బూరుషుఁ డొకఁడగపడియె ముమూర్షావస్థఁ.

౯

చ. మునుఁగుచుఁ దేలుచున్ మరలమున్నుచుఁ దేలుచు నీటి వెల్లువన్
బెనుసుడులన్ భ్రమించుచు శ్రమించుచుఁ గన్నులఁ దేలవై చుచున్
“మనుషుఁడు న”న్నటంచును నమస్సులవేఁడుచుఁ దీరవర్తులన్
మన రురువున్నచోటికిఁ గ్రమంబున వాఁ డరుదెంచె నేటిలోన్.

౧౦

చ. పిలువఁగ నోరురాక పెదవిం గదలించుచు, నశ్రుపూర్ణ దృ
క్కులఁ బ్రసరించుచుం దెసలకుం, గొనయాపిరితోడఁ దన్నదీ
జలములఁ బోవువానిఁ గని సత్వర మా హరిణంబు దూఁకె; దు
ర్బలులయినన్ సహాయపడవత్తు విపన్నులకున్ దయాశువుల్.

౧౧

గీ. దూఁకి రణవీరుఁ డట్లు లీఁదుచును వడిగ
డాసి యవలంబనార్థ మాసాస గొన్న
దీనజనునికిఁ దోఁక నందించి చేతి
కురుతరాయాసమున నీడ్చు చొడ్డుఁజేర్చె.

౧౨

క. ఎక్కడఁ బ్రవాహవేగం ?
బెక్కడ నీ యబలహరిణ మీఁది మనుష్యుం
దక్కించుట ? సాహసమునఁ
బెక్కేటికి ? లక్ష్మి తాండవించునుగాదే ?

౧౩

క. పరమేశ్వరుండె రూపాం
తరమునఁ దన సుకృతలవమునన్ సాయపడున్
ధర నరున; “కనాథో దే
వరక్షిత” యటన్న విబుధవాక్యము సరిరాన్.

౧౪

క. ఆ రురు వీ గతి వానినిఁ
దీరమునకుఁజేర్చి మోసి తెచ్చి స్వకీయా
దూరస్థగృహమునకు, శ్రమఁ
దీటిచి ఫలమూలసంతతినిఁ దిన నొసఁగెన్.

౧౫

క. నాన్నాళు లుంచుకొని తన
సన్నిధి, నాతనికిఁ గూర్చి స్వస్థతఁ బనిచెఁ
“గన్నది విన్నది గాదీ
తె”న్నని యాతండు విస్మితిం గొని యనియెఁ.

ఆ. వె. “నరుఁ డొనర్ప రాని పరమోపకారం బొ
నర్చు నీకు నేమొనర్తుఁ బ్రతిగ
నీ ఋణంబుఁ దీర్ప నేర్తునే ? చచ్చి నీ
కడుపునందుఁ బుట్టుకలను గనియు.

ఉ. వెల్లువయందుఁ గొట్టుకొని వెళ్ళెడి నన్నుఁగొంచు నొడ్డులం
బల్లిదులుఁ ద్రుమంబుల విభాతిని నిల్చిరి కాని కావఁగా
నీళ్ళఁ జొఱం దొకండు; నవనిం బ్రతివానికిఁ దీఁపి ప్రాణముల్
బెల్లముకన్న; నీవొకఁడవే ! విపరీతతఁ దోచి తీగతిఁ.

౧౮

క. కాయ మొనర్చితివి తృణ
ప్రాయంబుగ మనుష నను స్రవంతికినిఁ; దృణ
ప్రాయత ననుఁ దలఁచిరి తమ
తైయన్యులు; దగదె ? నిను మహాత్మా వనంగఁ.”

౧౯

క. అతఁ డిట్టులు శ్లాఘింపఁగ
స్తుతులకుఁ దన శిరసు వ్రాల్చి తోడ్తో రురు పీ
గతిఁబల్కె “నీదు సుకృతమె
బ్రతికించెను; నాదు సాయపాటెంత సఖా !

౨౦

క. నిను వేఁడుదు నే నొక్కటి
యనుగ్రహింపుము ! మదీయమగు నావాసం
బునుగూర్చి నన్నుఁగూర్చియు
జనులకుఁ దెలుపకుము మిగుల సంతోసింతుఁ.

౨౧

క. అనుకొనకు కృతజ్ఞతగా
ననుఁగూర్చి ప్రశంసనేత నలుపురికడ; నా
మనవినిఁ జెల్లించుటయే
యనుకొమ్ము కృతజ్ఞతగఁ ద్వదాత్మమునందున్.

౨౨

క. తమజోలికి రాకున్నను
మముబోంట్లకు నెసరువెట్ట మార్గింతు రర
ణ్యములందుఁ గిరాతులు; పు
ణ్యముఁ బాపములేదు వారి కాత్మలయందున్.

౨౩

క. జనలోభనీయ మగు నా
తనువున కాశించి పట్టఁదలఁతురు తేఁడుల్;
మనియుండి కష్టజీవుల
కును నేవ నొనర్పఁ గలదు కోరికి నాకున్.

౨౪

క. ఒకవేళఁ జంపకయు నను
నికటంబున నుంచుకొన్న, నిజముగ లోకో
పకృతిన్ ఘటింపఁజాలని
స్వకీయ దేహంబు వ్యర్థభర మని తలఁతున్.”

౨౫

క. అతనిని నివ్విధిఁ బలుమఱు
బ్రతిమాలియు రురువు వాని బాసలుగొని న్నే
హితుని గతిన్ వీడ్కొలిపెను
మతిమెచ్చుచు మృగగుణాళి మనుజుం డరిగెన్.

౨౬

క. కలఁగనె నాదేశప్రభు
లలనామణి చిత్రవర్ణలలితంబై క
న్నులవిందుగొలుపు మృగమును
దెలవాటెడి తఱిని నిది గతించిన పిదపన్.

౨౭

క. సుదతియు “నభూతపూర్వం
బద్ధప్త పూర్వంబు మరియు నశ్రుత పూర్వం
బిది”యని మేల్కొని యెడఁదం
దదాశగొని పతిని డాసి తగ నిట్లనియెన్.

౨౮

క. “కలఁగంటి నాథ : తైలముఁ
గలిపినయలవోలెఁ జిత్రకాంతుజ్జ్వలమై
లలితమగుమృగము; దానికిఁ
ద్రులోక సామ్రాజ్యలక్ష్మి దిగదుడుపు సుమీ :

౨౯

క. మన లీలోద్యానంబున
మన యంతఃపురమునందు మనతో విహరిం
చును; నా కల నిక్కల యని
మునుపెఱుఁగవె ? తెమ్ము; దానిఁ బొమ్మని కోరెన్.

౩౦

క. “ఏతాదృశ హరిణము మును
సీతకుఁ దేజాలఁడయ్యె శ్రీరాముఁ; డిగో !
నా తరుణి కిత్తు స్వర్గముఁ
బాతాశము వెదకి” యనుచుఁ బతి శపథించెన్.

౩౧

క. స్వయముగఁ గాంతాప్రీణన
కయి కానుకలిచ్చుచుం ద్రహర్నిశముఁ బతుల్;
ప్రియురాలి కోర్కిఁ దీర్పఁగఁ
బ్రయతింపరె ? యదియు జన్మఫల మనుకొనరే ?

౩౨

చ. పిలువఁగ నంపి యంతఃబృథివీపతి పల్వర వేటకాండ్ర నా
కలఁగనుఁగొన్న వన్నెల మెకంబును గూటిచి తెల్పి “మీరు కా
నల, గిరికందరంబులఁ, దృణస్థలులం, బొదలన్, నదీతటం
బుల వెదకుండు పోయి మృగముంగొనితెండిట కక్షతంబుగాన్.”

౩౩

క. అని పలుక, వారు నలుదెస
లను బరిశీలించి మృగము లక్షింపక తే
నిని డాసి తెలిపి రీ గతి
“నన్మతముగా కెట్లు స్వప్న మగును ఋతముగాఁ.”

౩౪

క. అంతటఁ బోసీయక భూ
కాంతుం “డా మృగముఁ జూపఁగలవానికి న
ర్పింతును మదర్థ రాజ్యము
సంతసముగ” ననుచుఁ బుడమిఁ జాటింపించెఁ.

౩౫

క. క్షీతి మండలి తద్దోషణ
ప్రతిధ్వనించుచును వాడవాడల యందుఁ
మితిఁగడచియు వ్యాపించెను
బ్రతివానికి నాశపుట్ట రాజ్యము వడయఁ.

౩౬

చ. తొలుతట లేడిచే నుపకృతుం డగు మానిసి యీ సువార్త చె
వ్వలఁబడ హర్ష మొందియును పూర్వము దానికిఁ దా నొనర్చు బా
సలను దలంచి పొందు మది సంకటపాటు; వహించు మోమునఁ
వెలవెలపాటు; గాంచుఁ గరణీయము దోఁపక తొట్రుపాటునుఁ.

౩౭

క. వెఱచుచుఁ గళవళపడు చి
క్కరణిని నాతండు కొలఁదికాల, మనుకొనెఁ
“సరి రా మోకా లొడ్డుట
తెఱగే ? యిక ముందు బ్రదుకు తెరు వొకఁ డున్నే ?

౩౮

క. ధనమూలము గద లోకము;
ధనశూన్యుఁడు తృణసముండు; ధనమున సిద్ధిం
చును సర్వకార్యములు; ని
ర్ధనుండు జీవచ్ఛవఁబ ప్రాణులయందుఁ.

౩౯

క. నరకము స్వర్గము నెవ్వరు
పరికించిరి ? దురిత సుకృతఫలము లటంచుం
గఱపెడి కుమతుల నేటికి
సరకుఁగొనఁగఁ? ద్రోసిరాజు సలుపవలవదే !

౪౦

క. చినుకులకుఁ జెఱుపు నిండునె ?
యనయము ధర్మానుబద్ధ మగు నల్పార్థం
బున నరుని కడుపు నిండునె ?
జనుండు సుఖపడ నధర్మచరితంబె తగున్.

౪౧

క. కలుష మొక వేళఁ గలిగిన
నలయిష్టాపూర్తముల సమాచరణమునం
దొలఁగింపవచ్చుఁ 'గర్మం
బులు పాయవె కాంచనమున' భువి జనములకున్ ?"

౪౨

క. అని యెంచి మున్ను లేడికిఁ
దనచేసిన ప్రతిన లెక్కఁ దలఁపక చనియెన్
జనపతికి జాడఁ దెలుపఁగ
ధనలుబ్ధులు లుబ్ధకులకుఁ దాతలు గారే ?

౪౩

క. చని తేనిం గనుఁగొని యా
తనిచేతఁ దదర్థరాజ్యదానంపుఁ బ్రతి
జ్ఞను దృఢపఱిపించుక వా
నినిఁ గొని యా హరిణ మున్న నెలవున కరిగెన్.

౪౪

ఉ. పండెను బాటఁ గొండచిలువల్; పులి మొత్తము బొబ్బరించె; వే
దండము లాచరించె భయదం బగు బృంహితముల్; వరాహపుం
బిందులు ఘుర్గురించె నడవిం బడి వారలు పోవుచుండఁ బో
కుండ నిరోధముం జలుపు నోజను దద్రురు రక్షణార్థమై.

౪౫

జాతక కథా గుచ్ఛము

ఉ. కంటకముల్ పదంబులకుఁ గాఁడుచునుండెను; దాకి గట్టిగా
మంటలు గొల్పె తాలగమి; మార్గము దాగెను గానరాక ము
క్కంటికిఁ; గారుచిచ్చెదురుగాఁ బఱతెంచెను బోవుచున్న చె
న్నంటులకున్ నిరోధము నొనర్చి సహాయ మొనర్ప లేడికిన్.

౪౬

క. వంకలు దొంకలు దాటుచు
సంకటపడు చివ్విధమునఁ జనఁ జన రురుపా
దాంకపరిభ్రాజితమై
శంకాతంకములు లేని స్థాన మగపడెన్.

౪౭

క. అచ్చటి కలంతి దవ్వనఁ
బచ్చిక పట్టునను గసపు పరకలు దినుచున్
విచ్చలవిడిఁ దిరుగుచుఁ గ
న్ముచ్చటగా మృగమొకటి కనుంగొన నయ్యెన్.

౪౮

ఉ. అంతట నా కృతఘ్నుఁడు నృపాగ్రణి కిట్లను “జూడవయ్య ! భూ
కాంత ! విచిత్రవర్ణ మగు కాయము గల్గి సురేంద్రు వింటితోఁ
బంతము లాడు చున్నటులు భాసిలుచున్న కురంగకంబు; నీ
కాంతకు మొన్న స్వప్నమునఁ గన్నడి నట్టిది ! యిట్టిదే కదా !”

౪౯

క. అనుచుం జేయెత్తియుఁ ద
ర్జనిచేఁ జూపించుచున్న సమయముననె యా
తని బాహువు చిన్నంబయి
జనపతి యచ్చెరువడంగ జాతెను నేలన్.

౫౦

క. కా దింద్రజాల మయ్యది;
కాదయ్యది మంత్రశక్తి; కానంబడుఁబో !
మేదిని నత్యుత్కట దురి
తాదుల కుచిత మయిన ఫల మా నిముసమునన్.

౫౧

క. పిమ్మట నెకిమీఁ డా హరి

ణమ్మును బట్టంగఁ దలఁచి నలుదెసలకు నై

న్యమ్మనిపి ముట్టడింప మృ

గమ్మా కోలాహలమ్ముఁ గని వెఱచి మదిఁ.

౫౨

క. నలుఁగడలను నిప్పంటిన

యిలువలె, నల్దిక్కుఁ బొంగు నేళుల నడుమం

గల దీవివోలె నా మృగ

మలజడివడియెం బ్రతిక్రియాశూన్యంబై.

౫౩

౧. “నాకుం గాలము దాఁపురించినది యీనాఁ డెందులకా డాఁగినకా
నా కీ మృత్యువు దప్పునే ? కనుకఁ జింతల్ వంతలుకా మాని ని
ర్భీకత్వంబున డాసి ధర్మపథముకా విన్పింతు” నంచెంచి యా
జ్ఞాకాంతుం బఱతెంచి డగ్గటి కురంగం బి ట్లనెం బిమ్మటకా.

౫౪

క. “మన్నిఁ గొని నన్ను నీవే

పున్నెంబార్జింపఁ జిత్తమునఁ దలచితివో ?

నన్నెవ్వ రెఱింగించిరో ?

అన్నా ! తెలుపవె ?” యటంచు ననె దీనముగకా.

౫౫

క. వెఱగుపడి రురుముఖంబున

నరవాక్యము విని, శరాసనము డించి ధరా

వరుఁ డా ప్రక్కన నిలిచిన

నరుఁజూపు “చితండె నిన్ను నా కెఱిగించెకా.”

౫౬

క. అని మరియేమో పలుకఁగ

జనపతి పూనంగ సరథసంబున మృగమా

మనుజాధమునిఁ, గృతఘ్నునిఁ

గనుఁగొని నిట్టూర్చి “మిత్రఘాతీ !” యనియెకా.

౫౭

క. విని కళవళించెఁ బురుషుఁడు;
జననాథుఁడు తెల్లఁబోయి సరిదికొనియుఁ “గా
రణమేమి యిట్లు లంటకు ?”
నని యడుగఁగ నొడివె హరిణ మాద్యంతకథన్.

౫౮

క. “ఏతాదృశ మగు మృగమును
భూతలమునఁ గనము! వినము! ముని యెవ్వఁడో? యీ
రీతిని జనించె” ననుకొని
చేతులఁబతి మొగిచె; మరి వచించె నరునికిన్.

౫౯

క. “ఓరీ ! మిత్రద్రోహీ !
ఓరీ ! విశ్వాసఘాతి ! ఓరి కృతఘ్నా !
ఓరీ ! పాతకి ! యింతటి
క్రూరుండవె ! నిన్ను మన్నిఁగొన నఘ మున్నే? ”

౬౦

చ. అని చుటక త్తినిం బెఱికి యాతనిపై దుముకంగబోవఁ జ
య్యన హరిణంబు భూపతికి నడ్డము వచ్చి వచించె నిట్లు “లో
జనవర ! యీతఁ డిప్పటికె చచ్చె సగంబు; తెగెం గరంబు; వీ
నిని నిఁకఁ జంప నేల ? దయనీయుఁడు గాఁడె యమూదృశుం డిలన్ ?

౬౧

క. ధనలోభంబునఁ గాఁబో
ఁను వీఁ డొనరింపఁగాఁ గలుషకార్యముఁ బూ
నెను; లోభంబునఁ గొమరుఁడు
జనకుని వధియించుచుంట జగతిం గనమే ?

౬౨

క. బలవత్తరంబు లోభము
బలిఁగొనుఁబో ! యెంత యెంత పండితులను; ని
య్యిల నేటికి నెదురీఁదెడి
బలియుఁడు గోటికి నొకండు పరగునొ ? లేఁడో ?

౬౩

క. వీఁ డేలోభంబున నా
జాడను నీకెఱుకపఱప సాహసపడె వా
యోడక చెల్లింపుము నీ
యాడిన బాసఁ బిలువీఁకు టతిపాప మగున్.

౬౪

క. అతఁ డది విని తల నఱకిన
వితమున, శరధారచేత విదళించిన ప
ద్ధతి, నొందె మర్మవేధను;
క్షీతిఁ గీడుకు మేలునేత శిక్ష యగుఁగదా !

౬౫

క. హరిణోపదేశమున భూ
వరుండు రాజ్యార్థ మొసఁగ వాఁ డర్పించెన్
హరిణమునకు; దానిం గని
నరపతియు స్వరాజ్య మర్పణముఁ గావింపన్.

౬౬

క. “నాకేటికి రాజ్యం బవ
లోకించితిరే? మృగంబు లోకంబున ము
న్నేకడను రాజ్య మేలెనె ?
త్తైకొని మీరాజ్యముల సుఖంబుగ మనుఁడీ !”

౬౭

క. అని హరిణము రాజ్యంబులఁ
బునరర్పణనేయ, స్వార్థమును తేనికి న
ర్పణమును గావించుచుఁ ద
జ్జనుండు మునివృత్తి నుండ సంకల్పించెన్.

౬౮

క. క్షితిపతి కోరెను “నీకుం
బ్రతినిధి నై యేలువాఁడ రాజ్యము; నీవే
గతి నాకు; దేశికుఁడవై
హితోపదేశములు నేయుమీ !” యని బత్తిన్.

౬౯

క. అమ్మాట సమ్మతించు మృ
గమ్మును గూర్చుండఁబెట్టి కనకరథముపై
నమ్మానవపతి గొని రా
జ్యమ్మున సింహాసనమ్ము నందునిచెఁ దగఁ.

౭౦

క. కొలువుం దీర్చిరి పలు పె
ద్దలుఁ బిన్నలుఁ బ్రకృతులుం బ్రధానులు సామం
తులు మిత్రులు మొదలగు వా
రలు మృగబోధశ్రవణపరం బగు నెడఁదఁ.

౭౧

గీ. అంత బోధింపఁ గడఁగె నిట్లా మృగంబు
దివ్యతేజంబు మోమునఁ దేజరిల్ల
“మొదటి పాఠంబు మీకుఁ జెప్పెదను వినుఁడు
“ఆత్మవత్సర్వభూతాని” యన్న సూక్తి.

౭౨

క. అకటా ! వినోదమని వేఁ
టకుఁ జని ప్రజ సత్త్వ సంకటము నేయును; బి
ల్లికి నెది చర్లాటమొ ! యెలు
కకు నయ్యది మృత్యు వంచుఁ గన రెద వారల్.

౭౩

క. తన ప్రాణ మెంత తీపో !
జనులారా ! మానవునకు, జంతువులకు నె
ల్లను గూడ నంత తీఁపని
యనుకొనఁడేలా ? వివేక మన్నది యున్నే ?

౭౪

ఆ. వె. ఈఁగలేని, జీమలేని, దోమలునేని
మానవుండు పట్టఁబూనినంత
ఆత్మరక్షణార్థమై కడంగును లెస్స;
బ్రదుక జీవి యెంత పరితపించు ?”

౭౫

చ. అనుచు హితోపదేశము మృగాగ్రణి యాయఁగ భూమిపాలకా
గ్రణి విని నాటఁగోలెఁ దన రాజ్యమునం గల దిర్యగావళిం
దనయులఁ బోలె, సోదరుల నాయమునన్ గనుఁగొందు నంచు నొ
య్యన శపథం బొనర్చి కఠినాజ్ఞ నొసంగెఁ గిరాతజాతికిన్.

౭౬


క. హరిణంబీగతి ధాత్రీ

శ్వరునకు నుపదేశ మిచ్చి స్వస్థలమునకున్

అరిగె; నృపుం డపు డపు డా

రురువుం దరిసించి వినును గ్రాంగ్రొత్తకథల్.

౭౭



జాతక కథా గుచ్ఛము

ద్వి తీ య భా గ ము

శశజాతకము

క. జనియించె బోధిసత్త్వం

డనఘుఁడు శశరూపియై; నిజాంకముగా దా
నినిఁ దాల్చి విధుఁడు కుటీలుఁ, డ
తనిఁ దాలిచి పశుపతియును దాల్చిరి యశమున్.

౧

క. శశధరవంశజులెల్లరు

విశాల ధర్మైకవృత్తి విశ్రుతయశులై
అశరణశరణ్యులై కడుఁ
బ్రశాంత విషయరతులగుచుఁ బరగిరి భువిపై.

౨

గీ. ఆ మహాశయ ముదయించినట్టి యదను

క్షితి మహోదయమంచుఁ బ్రసిద్ధి నొందె
నది మహాత్తమ పర్వమం చనిరి బుధులు
ఆ పదము నేఁడు భాక్తమై యవనిఁజెల్లు.

౩

గీ. అల్పమయ్యు గుణాళి ననల్పమగుచు

నబల మయ్యు సదాచార సుబలమగుచు
జంతువయ్యు సురశ్లాఘ్య చరిత మగుచు
నా చెవులపోతు భువినిఁ జెన్నాటుచుండె.

౪

క. ఆ కుందేలు వసించిన

యాకుం బొద పూతమనుచు నద్దాని సుమా
నీకంబుఁగోసి సుర పూ
జాకల్పనమును బొనర్తు సంతతము మునుల్.

౫

గీ. ఆ చెవులపల్లి వసియించు నడవియందుఁ
దరులమొత్తంబునకుఁ గాపు దఱుగదెపుడు;
నెండ వయ్యెను నెలయేళు లెండతఱుల;
వసుధ ముక్కూరుఁ బండు నా ప్రాంతమందు

౬

క. లతికలు, సుమంబులును, ఫల
తతులును, దొల్లింటికంటెఁ దగెఁ గ్రొంగ్రొత్తై;
పతగప్రతతి విలక్షణ
రుతములఁ గన్పట్టె మధురరుచులఁ గొలుపుచున్.

౪

౭

క. తనుఁ దగ శుశ్రూషించెడు
వనసత్త్వంబులకుఁ గఱపుఁ బ్రత్యహము నహిం
సన, మతిథినేవ, సద్వ
ర్తన మది ప్రచ్ఛన్నమునివిధంబున ససిగాన్.

౮

క. పులులకు సింగంబుల కే
న్గులకుం బందులకుఁ దోచెను శశంబు గడుం
బలవత్తరం బటంచును
బలిగొనునో తమ్మ టంచు భయ మెద నిండెన్.

౯

అ. వె. ఒక్కనాట శశక మొద్దఁ గూర్చుండిన
ఛాత్రకల్పవన్య జంతువులకుఁ
బెక్కు ధర్మములను వివరించి తెలుపుచుఁ
బలికె ధర్మసార వాక్యమిట్లు.

౧౦

గీ. “బుద్బుదప్రాయ మాయువు పుట్టినట్టి
ప్రాణులకునెల్ల; దయ గానఁబడదు లవముఁ
గాగడాల్వేసి వెదకినం గాలుని మది;
‘వడిగలది ధర్మగతి’ యన్న నుడిని వినరె ?

౧౧

గీ. ధర్మములనెల్లఁ ద్యాగ ముత్తమ మటండ్రు;
త్యాగమునఁ బ్రాణితతి యమృతత్వమొందుఁ;
ద్యాగమున జంతువులు బీదలయ్యు లెస్స;
సానఁ దటిగిన రతనాలు చాల వెలుఁగు.

౧౨

ఆ. వె. త్యాగహీనమైవ ద్రవ్యంబు వర్జ్యంబు
వలపులేని పువ్వుపగిది; నిస్సి
దీఁపిలేని చెఱకుతీరున హేయంబు
విజ్ఞు లెవరు దాని విడువకుండ్రు ?

౧౩

క. న్యాయార్జిత విత్తంబును
జేయుఁడు త్యాగంబుఁ; గాంక్షనేయుఁ డెడందన్
శ్రేయఃప్రాప్తికిఁ; బాప
ప్రాయాచారంబు భువి నవద్యము సుండీ !

౧౪

క. వాడని కూపోదకమున
కీడగుఁబో ! లోభిద్రవ్య మిల దూషితమై;
వాడెడి కూపోదకమున
కీడగుఁబో ! దాత ద్రవ్య మిల భూషితమై.

౧౫

ఆ. వె. ఉర్వి లేరాకో ? “పరోపకారార్థ మి
దం శరీర”మన్న ధర్మసూత్ర
మనుసరించి జన్మమును ధన్యపఱచిన
ఘనులు బుధులు ద్రవ్యకథ యదెంత ?”

౧౬

క. అని లెస్స ధర్మబోధం
బొనరించెడి సమయమందె యొకయతిథి మహా
గ్రనిదాఘగ్లానిం గొని
చనుదెంచెను నడచి నడచి సాంద్రపిపాసన్.

౧౭

గీ. ఆతఁ డిట్లని యజచె “మహాత్ములార !
విప్రుఁడను; వృద్ధ; డప్పికిఁ బీకె యెండెఁ;
గడువు కాలుచునున్న దాకటికిఁ గడిది;
తడఁబడును గాళ్ళు; సత్తువ యడఁగిపోయె.

౧౮

క. పుడినెఁడు జలంబులును గ్రు
క్కెఁడు గంజియు దొరక కకట ! కృశియింపంగా
నొడలు కికారణ్యంబునఁ
బడి తూలుచు సోలు చిట్లు వచ్చుచు నుంటిన్.

౧౯

క. బ్రతికింపుఁడు ! బ్రతికింపుఁడు !
సదయాత్మకులార !” యనుచు శశముండిన యా
పొదముం దతండు కాళ్ళులఁ
గదపంగా రామిఁ గూలఁగాఁబడె నకటా !

౨౦

క. రొప్పుచు రోజుచు బిట్టుగ
రెప్పలఁ దేలంగవై చి మృతకల్పందై
‘యప్పప్ప !’ యని యొగర్చెడి
యప్పాటుని డానె నా శశాదిమృగంబుల్.

౨౧

ఆ. వె. అతనిఁ గాంచి పఱచి యనుకంప దెసలకు
నాహరించి జలము లాకుదొప్పఁ,
గందమూలఫలములం దెచ్చి యర్పించె
నోలి వన్యమృగము లొక్క టొకటి.

౨౨

గీ. ప్రాణములు దేలుకొనిన వాఃపానమునను
గందమూలఫలాదులఁ గనఁడు తృప్తి;
నలఁతఁజాయఁడుఁ; దొంటి స్వాస్థ్యంబుఁ గొనఁడు;
బ్రాహ్మణుండొ ! పరీక్షింపవచ్చు వేల్పొ ?

౨౩

గీ. మరియు నాహారముం దేర నరిగె నవియుఁ
జఱచఱను దిక్కులకు నొక్క శశముదక్క;
ముసలి కావుటఁ జాలక పొగులుచుండె
నయ్యదియుఁ దన్నుఁ దలఁచుచు వ్యర్థమ నని.

౨౪

క. “అతిథిని సేవింపని నా
బ్రతుకేటికి ? నాదు మే నుపాయన మిత్తున్
గొతుకక” యని యయ్యది ని
శ్చితమతియై యతిథితో వచించెను బేర్మికా.

౨౫

క. “మలమల మాడెను దరుగు
లమలతాగణ మీవనమున; మందున కై నన్
ఫలముం గాయయుఁ దోపఁవు;
బలవత్తుద్బాధఁగొంటి పాపము ! కట్టా !

౨౬

క. ఓ యతిథి దేవ ! యన్యో
పాయన మిడ శక్తి లేమి భక్తి నొసఁగుదున్
నాయొడ లిదె ! భుజియింపుము
నీ యాఁకలిఁ దీర్చుకొమ్ము ! నిలుపు ముసురులన్.

౨౭

అ. వె. శాస్త్రములు వచించు “జాతస్య మరణం ద్రు
వ” మ్మటంచు; నింకఁ బరుల కొఱకు
నాత్మ దేహమును సమర్పించి జంతువు
అమరమైన పదము నందుఁగాదె !”

౨౮

క. అని యేతాదృశ భాగ్యము
తనకు లభించుట మహాముదంబునఁ బ్రాంతం
బున నున్న యెరగలింబడ
మన బాపఁడు నిలిచి తత్సమక్షమున ననెన్.

౨౯

క. “పురుహూతుఁడ నేను సినుం
బరీక్షణము సేయు పొంటె వచ్చితి; నాతో
నరుదేరుము స్వర్గమునకు;
సరి యెవ్వరు లోకమందు శశమా ! నీకుఁ.”

౩౦

క. అని పలికి యగ్నితప్తం
బును శశకము నమృతహస్తమునఁ దాకి తగం
బొనరించి సచేతనముగఁ
గొని చనియెఁ స్వర్గమునకుఁ గూరిమి వెలయఁ.

౩౧



జాతక కథా గుచ్ఛము

ద్వితీయభాగము

సుతసోమజాతకము

క. ప్రభవించె బోధిసత్తుడు

శుభసమయమునందు మదనసుందరతనుడై

విభవోజ్జ్వలుడై సాధు

స్వభావుడయి తొలుతఁ గౌరవకులేందుండై.

౧

క. సుగృహీతనాముఁ డగు నా

జగతీపతిపుత్రకుండు జనియించిన దా

దిగఁ దగె నభూతపూర్వం

జుగఁ బండువులపయిఁ బండువులు లోకమునన్.

౨

క. కల్యాణధర్ముఁ, డాతఁడు

బాల్యప్రభృతియు; దిశాయవతితతికి శిరో

మాల్యంబై; భువికి సుధా

కుల్యయయి యతనికిర్తి కొఱలుచునుండున్.

౩

క. ఆనాఁడు, నేఁడు, లేఁడు స

మానస్కంధుడగు నొక్కమానవుఁడు ననూ

చానుండగు నా భూపతి

సూనునకు స్వకీయధర్మసువ్రతనిష్ఠన్.

౪

క. కృతలక్షణుండు, బహువి

శ్రుతుండు, సమ్మాన్యుడతఁడు సుతసోమాఖ్యన్

క్షీతినిం బ్రఖ్యాతిం గొనెఁ;

గృతయుగపురుషుండఁటందు రెల్లరు వానిన్.

౫

క. క్షితివరుఁడు, “యతోధర్మ
స్తతోజయ” యటన్నసూక్తి, “ధర్మంచర” యన్
శ్రుతివచనంబును మది న
ప్రతిమం బగు మంత్రములుగ భావన నేయున్.

౬

గీ. ధర “శరీర మాద్యం భలు ధర్మసాధ
న మ్మను” బుధోక్తి నతఁడు సత్య మొనర్చెఁ
దమకుఁ బ్రత్యక్షదేవుండు ధరణి విభుఁడె
యనుచుఁ బ్రజలెల్లఁ గేల్మోడ్చి రతనిభక్తి.

౭

క. క్షితిదేవి పుణ్యఫలమున
నతండు దగ యౌవరాజ్యమంది వెలింగెన్;
గృతకృత్యతఁ గంటిమి యని
పితరులు ముదమొంద నతని ప్రియులు చెలంగన్.

౮

ఆ. వె. తెలిసికొనుచునుండుఁ దెలిసియే యున్నను
ధర్మములు సుభాషితము లతండు;
వచ్చికఱపుచుండ్రు వానికంతర్ముఖు
లయిన పండితేంద్రు లనుదినంబు.

౯

క. ఒక చెవితోడను విని వే
తొకచెవితో విడుచుచుండు రొకకొందఱు ధ
ర్మకథల్; మన సుతసోముఁడు
సకలము హత్తించి వాని సాధనసేయున్.

౧౦

చ. తమినొకనాఁడు రాసుతుఁడు ధర్మకథాశ్రవణంబు నేయు స
త్సమయమునందుఁ బౌరజనసంతతి సాధ్వససంభ్రమాంగకం
పములఁ గడుం దడంబడుచువచ్చి “నమోనమ” యంచు హస్తయు
గ్మము మొగిడించి మ్రొక్కిరి మొగంబుల దైన్యము వ్రేలుచుండఁగన్ ౧౧

మ. మరియుఁ వారలు వల్కి రివ్విధముగఁ “జ్ఞేనాథపుత్రా ! సుదు
ష్కరుఁడుఁ దుర్దముఁడుఁ సుదాసు సుతుఁడౌ కల్మాషపాదాఘ్యుఁ డా
శరుఁ డొక్కండు ద్వితీయకాలుఁడన బల్శక్తిఁ విజృంభించి యీ
పురవా స్తవ్యులఁ జంపితించిటకు బర్వుల్ వాఱుచున్నాఁడిగో !

౧౨

చ. ఎఱుఁగవె యా సుదాసు ధరణీశు ? నతం దొకతూరి కాననాం
తరమున కేగి వేఁట కట దైవవశంబునఁ జెప్ప సిగ్గగుఁ;
స్మరపరిపీడ్యమానుఁడయి సంగమముం బొనరించె సింగపుం
గరితను ; దాన నయ్యదియు గర్భముఁ దాల్చి కనెం గుమారునిఁ.

౧౩

క. ఆ యర్భకుండు స్వసజా
తీయుఁడు గాదనుచు నది మదిం దలఁచెనొ ? యే
మో ? యచ్చటం ద్యజించియ
పోయెను ; బెంచిరి కిరాతముఖ్యులు చానిఁ.

౧౪

క. తదుపరి కొన్నాళ్ళకు నా
సుదాస ధరణీశ్వరునకు సూనునిఁ బెను సూ
డిదగా శబరు లొసంగిరి;
ముదమునఁ గొని పెంచె నతఁ డపుత్రకుఁ డగుటఁ.

౧౫

క. అయగారిఁ జేయఁబోఁ గ్రోఁ
తయిన విధంబునను బెంచి యాతేఁ డతనిఁ
బ్రియముగ శ్రేష్ఠునిఁ జేయఁగఁ
బ్రయతింపఁగ వాఁడు క్రూర రాక్షసుఁడయ్యెఁ.

౧౬

గీ. బాల్యమున యందు నేత్రోత్సవం బొనర్చె ;
భావికాలానఁ గల్యాణ వర్ధనుఁడు
గాఁగలఁడటంచుఁ దలఁప లోకంబు తుదికి
నయ్యె గుఱ్ఱంబు గాడిదయైన పగిది.

౧౭

క. ప్రకృతి విరుద్ధంబుగ సిం

హికఁ బురుషుఁడు గూఁడె ; విప్రతీపత నది పు

త్త్రీకుఁ గనె ; నతఁడు జగత్కం

టకుఁడగుటకు నక్కజంపడం గా నేలా ?

౧౮

క. ఏఁడులు పైఁబడ వానికిఁ

గీడులు పైఁబడె సుదాసు షీతిజనములకుఁ ;

వీడెను సుతుదుశ్చేష్టలు

చూడంగా లేక పిత యుసురులం దుదికిఁ.

౧౯

క. ఎరగలి వనసత్త్వంబుల

తెఱఁగునఁ, బడబాగ్ని వారిధినిఁ బోలెను, వాఁ

డెరనేసి మ్రింగివేసెను

బురుష స్త్రీ బాల సంఘము స్వరాష్ట్రమునఁ.

౨౦

క. పడి ప్రక్క యూళ్ళపై నా

తఁడు చిచ్చఱపిడుగువోలెఁ దత్తత్సకలం

బడఁచి మన యూరిపై ని

ప్పుడు పడి చేసెడిని బెడిదములు ప్రాణులకుఁ.

౨౧

ఉ. మారి మసంగిన ట్లతఁ డమాంతముగాఁ గనఁబడ్డవారి న

వ్వారిగ గొంతు నుల్మి యకృపామతి నెత్తురుఁ బీల్చి ప్రేఁగులఁ

హారముగా ధరించి పలలౌఘము మ్రింగుచుఁ గ్రాయు చెమ్ములఁ

దారుణచేష్టుఁడై పరువునం జనుదెంచుచునుండె వీఁడిగో !

౨౨

శా. ఒక్కండయ్యను బట్టఁ బగ్గములు లేకోజస్సమృద్ధాంగుఁడై

పెక్కండ్రట్టులు లెక్కకుం గొనక పై విచ్ఛేయు శూరావళిఁ

దృక్కుల్ క్రక్కఁగఁ జండ్ర నిప్పుల నతం డేతెంచు నీ దిక్కుకుఁ

దక్కెఁ నీ దయ మాదు జీవితము లన్నా ! వీనిఁ దున్నాడవే ?

౨౩

గీ. ఔషధము గీడునకుఁ గీడ యగునుగాని
పున్నియపుఁ జేతగాదు సూ : పుడమియందు
నుపకృతుండగు దుష్టైవ్వఁ డుపశమిల్లు ?
“అస్త్ర మస్త్రేణ శామ్యతి” యంట వినవె ?

౨౪

క. అనవుడు సుతసోముం డొ
య్యన నిట్లనియెన్ సుదాసు నాత్మజుఁడే యీ
ఘనుఁ ? డిల బీజంబెట్టిదొ !
జనించు నంకురముఁ దత్సజాతీయంబై .

౨౫

చ. అని వచియించి “మీరు భయమందకుఁ డిచ్చట నుండుఁ డేన యా
తని కడకేగి తెల్పుదును ధర్మకథావళిఁ దత్ప్రవృత్తి మా
ర్తును; బరిమార్తుఁగాని యెడ; దుష్టుఁ డెవండు మనెం జిరంబు ? ధా
త్రిని వినిపాత హేతు వనరే ? యధికోచ్ఛయమున్ బుధోత్తముల్”.

౨౬

క. అని యూఱడించి ప్రకృతుల,
జనవరసుతుఁ డతని డాయఁజనఁ బూనఁగ నా
మనుజాశనుండె కడు రి
వ్వనఁ బెద్ద తుపానుగాడ్చు పోల్కిని వచ్చెన్.

౨౭

ఉ. దారుణకాశరాత్రికినిఁ దమ్ముఁడొ ? యన్నయొ ? నాగ మేను క్రొ
క్కారు మొగిల్వలెం గురియఁగా దెసలన్ బహుశాంధకారముల్
క్రూరత మూర్తినింగొనెనొ ? లోకములం గబళించు శక్తియో ?
చేరువచుట్టమో ? యనఁగఁ జెంగటకుం బఱతెంచె వాఁడొగిన్.

౨౮

క. తమి జనతిమితతి మ్రింగెడు
తిమింగిలం బనఁగఁ బాటుతెంచెడువానిన్
సుమనస్కుఁడు సుతసోముఁడు
తిమింగిలగిలంబువలె నెదిర్చెను గడిమిన్.

౨౯

గీ. భౌషధము గీడునకుఁ గీడ యగునుగాని
పున్నియపుఁ జేతగాదు సూ : పుడమియందు
నుపకృతుండగు దుష్టైవ్వఁ డుపశమిల్లు ?
“అస్త్ర మస్త్రేణ శామ్యతి” యంట వినవె ?

౨౪

క. అనపుడు సుతసోముం డొ
య్యన నిట్లనియెన్ సుదాసు నాత్మజుడే యీ
ఘనుఁ ? డిల బీజంబెట్టిదొ !
జనించు నంకురముఁ దత్పజాతీయంబై .

౨౫

చ. అని వచియించి “మీరు భయమందకుఁ డిచ్చట నుండుఁ డేన యీ
తని కడకేగి తెచ్చుదును ధర్మకథావళిఁ దత్ప్రవృత్తి మా
ర్తును; బరిమార్తుఁగాని యెడ; దుష్టుఁ డెవండు మనెం జిరంబు ? ధా
త్రిని వినిపాత హేతు వనరే ? యధికోఽప్రయమున్ బుధోత్తముల్”.

౨౬

క. అని యూఱడించి ప్రకృతుల,
జనవరసుతుఁ డతని డాయఁజనఁ బూనఁగ నా
మనుజాశనుండె కడు రి
వ్వునఁ బెద్ద తుపానుగాడ్చు పోల్కిని వచ్చెన్.

౨౭

ఉ. దారుణకాళరాత్రికినిఁ దమ్ముడొ ? యన్నయొ ? నాగ మేను క్రొ
క్కారు మొగిల్వలెం గురియఁగా దెసలన్ బహుళాంధకారముల్
క్రూరత మూర్తినింగొనెనొ ? లోకములం గబళించు శక్తియో ?
చేరువచుట్టమో ? యనఁగఁ జెంగటకుం బఱతెంచె వాఁడొగిన్.

౨౮

క. తమి జనతిమితతి మ్రింగెడు
తిమింగిలం బనఁగఁ బాటుతెంచెడువానిన్
సుమనస్కుఁడు సుతసోముఁడు
తిమింగిలగిలంబువలె నెదిరెన్ను గడిమిన్.

౨౯

గీ. అపుడు కల్మాషపాదుం డహంకరించి
యెత్తి ప్రాయంపుబెబ్బలి నేనుపగిది
నిజభుజాస్కంధమునఁ బెట్టి నిట్టలంపు
వడినిఁ బరువెత్తెఁ జూపఱు బెడఁ దవడఁగ

౩౦

క. బెట్టిద మగు నేతత్కథ
పట్టణ మంతయునుఁ బ్రాఁకె; వాని పితృముఖుల్
అట్టుడికినట్టు లుడికిరి;
కట్టా : యని పొగిలెఁ ప్రజయుఁ; గలకల మెగనెన్.

౩౧

క. సుతసోముండు చలింపక
స్మితముఖమునఁ గూరుచుండెఁ జిత్తంబునకున్
దృతిఁ గూర్చు “యతోధర్మ
స్తతోజయ” యిటన్న దివ్యధర్మ మొకటియే.

౩౨

ఉ. వానిని నట్ల మోసికొని పర్విడి యారజసీచరుం డర
జ్యానులఁ బెందటాకనివహంబుల దాటియుఁ, గ్రుళ్ళుకంపునన్
ప్రూణము ప్రయ్యలించు చెముకల్ పునుకల్పడి పెద్దరాసులై
కానఁగవచ్చు నొక్కగిరిగహ్వరసీమకుఁబోయె నుద్ధతిన్.

౩౩

గీ. అచ్చటను డించి వాని స్మితాస్యఁగాంచి
యక్కజంపడి రాక్షసుం డనియె నిట్లు
“ప్రమదపడుదువు పెండ్లికి వచ్చినట్లు
పెద్ద పెండ్లిని నీకుఁ గావించు నిపుడె :

౩౪

క. ఊతిపతులఁ బనులఁగా నిడి
శతయజ్ఞంబుల యజింప సంకల్ప మొన
ర్చితి; దొంబది తొమ్మిదిఁ జే
సితి; నీతోఁ బూర్తియగును శిష్ట మొకటియున్”.

౩౫

క. అనవుడుఁ గఱకుగ, జనపతి
తనయుం డేదో స్మరించి తన కనుదోయిన్
జనియింపఁగ బాష్పంబులు
ఘనశోకముఁ బొందె; నంతఁ గ్రవ్యాదుఁ డనెన్.

౩౬

ఉ. “ధైర్యము సాహసంబు మహితంబనినీయెడ, మొక్కవోని స
ద్వీర్యముఁ గల్గితంచు, మృతి భీతి వహింప వటంచు వింటి నీ
ధుర్యత, కార్య కూరతయు దోచెను రిత్తగ; మేఁకపోతు గాం
భీర్యముఁ జూపఁగల్గిన ప్రవీర శిఖామణి వంట చెల్లెడిన్.”

౩౭

క. అని నవ్వఁగ సుతసోముం
డనె “నాకును మృత్యు భీతి యన్నది లేదో
మనుజాశన ! నే గురుద
క్షిణ నీకేతెంచితి; నది చిత్తముఁ గాల్చున్.

౩౮

క. గురుఋణమును దీర్పమినిన్
దురితం బగు నండ్రు కోవిదులు; కావున నేఁ
బురి కరిగి తీర్చివత్తు న
చిరంబుగఁ గనికరించి నెలవీయఁ గదే !

౩౯

క. జనుషాంధులకును జ్ఞానాం
జనమిడి తెఱపించి కనులు జన్మము సఫలం
బును జేయఁజాలు గురువుల
ఋణంబున కియత్తగలదె ? యిల సత్యముగన్.

౪౦

క. ననుఁ బశువుఁ గనిరి జననీ
జనకులు; డేశికుఁడు ధర్మ సర్వస్వము నా
కును నూతిపోసి చేసెను
మనుజునిఁ; దదృణంబుఁ దీర్చి మగుడన్ వత్తున్.

౪౧

గీ. గురుఋణంబును దీర్చని కొఱతతోడ

మృత్యువుం గాంతునని చిత్త మెరియుచుండెఁ;

దల్లిదండ్రుల దర్శింపఁ దలఁప నైతి;

నాలుబిడ్డలనుం గాంచనైనఁ దలఁప.”

౪౨

మ. అనుడుఁ, రాక్షసుఁ డట్టహాసమున “నౌరా! యెంత మాయావివో

యి! ననుం బుట్టను బెట్టి పోఁదలఁచితే? యింతేల? నీకన్న నే

ర్పున నేఁడాకుల నెక్కుడేఁ జదివితిఁ బో పొమ్ము! నీబోటి వా

రిని వీక్షించితి నూట తొంబదుగురిఁ బృథ్విఁ ననుఁ మింతువే?

౪౩

క. సిలకుం జక్కిలిగింతలు

గలవే? నను మోస పుచ్చఁగలవే నీ మా

యలు? చెప్పువారు చెప్పిన

వలదె వివేకంబు వినెడి వారికి నైనఁ?

౪౪

గీ. నన్ను వంచించి తప్పించుకొన్న నీవు

మరల నేతెఱతు వన్న నమ్మంగ నగునె?

ఉరులఁ దప్పించుకొని చన్న హరిణ మెట్లు

వెదకికొని వచ్చుఁ గ్రమ్మఱ వేటకాని?

౪౫

క. గురుఋణమును దీర్చమినిఁ

దురితం బగు నంచుఁ బల్కుదువు నీ మాయా

దురితముతో నా కేటికిఁ

గరుణింపన; యెద్దువుండు కాకికి ముద్దే?”

౪౬

క. అనవుడు సుతసోముం డి

ట్లను “నోయీ! రాదు కల్లయగు నుడి నా నా

ల్కను గోసిన; నా హృదయం

బును జీలిచి చూచుకొమ్ము! పొరి నమ్మవయేఁ.

౪౭

క. ఈ యల్ప శరీరమునకు
శ్రేయస్కాముం డిసీ : వచించునె కల్లల్ ?
నీ యిష్ట మున్నఁ బంపుము
వేయేటికిఁ ? గాక యున్న విలువుము నన్నున్.

౪౮

క. సత్యమె నా యిలువేలుపు;
సత్యమె నా తోడునీడ; సర్వస్వంబున్;
సత్యవ్రతుండు సతముం
బ్రత్యుత్థానం బొనర్చు మరణంబునకున్.”

౪౯

క. అని నిర్భయముగ నిలిచిన
జనవరసుతుఁ గాంచి రాక్షసవరుం డెద నీ
తని వాక్కకృత్రిమంబుగఁ
గనఁబడుఁ; గంఠంబు మ్రోగుఁగద గంటవలెన్.

౫౦

క. వదలుదుఁ; బరిశీలింతును;
దదీయ సత్యవ్రతిజ్ఞఁ; దప్పినఁ బ్రతినన్
బ్రదికింతునె యీ పలువను ?
జిదుమనె; చేయంగ లేనె చిత్రవధఁ దుదిన్?

౫౧

క. అని తలపోసి నృపాత్మజుఁ
గని “యోయీ ! పోయిరమ్ము ! కడఁకం గనుఁగొం
దును నీదు వాగృజుత్వము”
నని పనుపఁగ వానిఁ బొగడు చాతం డరిగెన్.

౫౨

క. తలిదండ్రు లాలుబిడ్డలుఁ
జెలికాండ్రురు వచ్చినట్టి శ్రీ సుతసోమున్
నలుదెసల మూఁగికొని కౌఁ
గిలికొని కన్నీరు గొనియుఁ గీర్తించి రొగిన్.

౫౩

ఉ. వచ్చిన రాకుమారుఁగని బంధులు రాహుముఖాంతరంబునుం
జొచ్చి బహిర్గతుండయిన సోముఁ డీతం డని, భార్గవోదరం
బుచ్చిన యా కచుండు ననియుఁ, యమునిఁ మెడపట్టి నెట్టి వే
వచ్చు మృకండుజుం డనియుఁ బండుగు చేసిరి సంతసించుచుఁ.

౫౪

క. ప్రతిరోధము నేయుదు రని
క్షీతివరసూనుండు తెలయఁజేయక స్వపున
ర్గతిఁగూఱిచి, కొని ధనసం
తతి నాచార్యున కొసంగి తత్పరమతియై.

౫౫

క. మరియు శుభోదర్శకంబును
గురూపదిష్టమగు ధర్మకోటిని విని ని
ర్భర మగు హర్షంబును గొని
త్వరితగతిని నసురకడకుఁ బయనం బయ్యెఁ.

౫౬

గీ. ప్రాకె నవ్వార్త నగరి నల్వలఁకు లందు
నాలుబిడ్డలుఁ దలిదండ్రు లాది యైన
వార లాబాలవృద్ధంబు పౌరజనులు
పెద్దవెల్లువయై వానివెనుకఁ బఱచి.

౫౭

చ. వల దని కాశ్యకడ్డముగ వత్తురు; చేతులువట్టి లాగుచుం;
ద్రలబలముల్ పొనర్తు; కడుఁ బ్రార్థన నేతురు వెంటఁగూర్చిఁ ద
మ్ములఁగొనిపొమ్మటంచుఁ; దలమోదుక యూర్పుచుఁ బెట్టుచుండు రే
డ్పులుఁ బెడబొబ్బలుఁ; నృపతిపుత్రుఁడు వారికిఁ బల్కెనత్తటిఁ.

౫౮

ఆ. వె. “వత్తు మగుడ ననుచు బాసాడి యసురకు
వచ్చి మాటఁ దప్పఁ బాఁడియగునె ?
నాదుమాట వినుఁడు, నాకుఁ బ్రాణముకన్న
జగతి సత్యసూక్తి చాలఁదీపి.

౫౯

గీ. జ్ఞాజనులు 'నానృతా త్పాతకం పరమ్మ'
టంచు, 'సత్యేన లోకాన్ జయతి' యటంచు
సరవి 'సత్యంవద' యటంచుఁ జదివి తుదికి
నగునె యొజ్జల పుచ్చకాయగ నొనర్ప :

౬౦

క. రా జయి సత్యముఁ దప్పిన
నే జనులద్దాని నిర్వహించెదరు ? 'యథా
రాజా తథా ప్రజా'యను
నోజను మీ రెఱుఁగురే ? బుధోత్తములారా ?

౬౧

క. భయపడవలవదు ధర్మమె
జయమొందును దిరిగివత్తు సరగున మరలన్
బ్రయముగ నను దీవింపుఁడు
పయనింపఁగ నిండ"టంచు వారి కెరగుచున్.

౬౨

క. కనుచుండ వారు బాష్పే
క్షణములను విలాపములను జ్ఞాపతిపుత్రుం
డనుకంపాశూన్యనివలె
వెనుదిరుగక చూడకయును వేవేగఁ జనెన్.

౬౩

క. కనుచూపుమేర నుండియె
కనుఁగొని యా వచ్చుచున్న జ్ఞావరతనయున్
అనిదంపూర్వాద్భుత మిది
యని కరగఁగఁ దొంటిహృదయకార్కశ్య మొగిన్.

౬౪

క. క్రమముగఁ బ్రభాకరోద్గతిఁ
తమము తలఁగునట్లు నృపతితనయుండు సమీ
పమునకు వచ్చిన కొలఁదియు
తమీచరుని మానసోద్ధతత్త్వము తలఁగన్.

౬౫

క. ఎదురేగి మోకటిలి త

త్పదాంబుజంబుల, నతఁడు కృతజ్ఞతఁ బలుకఁ
మొదలిడఁగాఁ నా రక్కసి
మొదటఁ దను క్షమింప దీనముగఁ బ్రార్థించెఁ.

౬౬

క. మరియుం బల్కెను రజనీ

చరుండు “ధన్యుండ నైతి సత్యము; గంగా
ఝరమువలె నన్నుఁ బాపునిఁ
దరియించెను నీదు దివ్యదర్శనము సఖా !

౬౭

క. నినుబోటి సత్యసంధునిఁ

గనియు వినియు నెఱుఁగఁ; బ్రళయకాలసదృశునిఁ
నను డాసితీ ‘మ్రింగుమి’ యని
తృణీకరించియు సిరిం ద్వదీయంబెల్లఁ.

౬౮

క. నీపాద దాసుఁడను; నా

పాపౌఘం బడఁగు నట్టి ప్రాయశ్చిత్తం
బో పుణ్య! తెలుపు పశ్చా
త్తాప దవానలము నన్ను దగ్ధు నొనర్చెఁ.

౬౯

ఉ. క్రుశ్లిన పెంటకుప్పవలె రోతను గొల్పుచు నుండె నాకు నా
యొ శ్మఘపంకిలం బయి; యయో ! హృదయంబున వాడియమ్ములం
బెల్లుగ గ్రుచ్చినట్టులాఁ దపింతు; భ్రమించుచు నుండెఁ గట్ట ! నా
కళ్లును; జావునుం బ్రదుకుఁగాని విధంబున నుంటి నిత్తటిఁ.

౭౦

క. చరితమున జయించితి ననుఁ

గరిశతబలు వజ్రకాయుఁ; గనుఁగొంటిని భూ
వర సుత ! ధర్మబలమునకు
సరిరా దని నిశితవజ్రసముదాయంబుఁ.

౭౧

- క. శరణముఁ గోరితి నిన్నున్ ;
గురుండవై సర్వ ధర్మకోటిని నాకుం
గఱపుము ; జ్ఞాపింపుము త్వ
త్కరుణారసమున మదీయకలుషం బెల్లకా.” ౭౨
- క. అని ప్రార్థింపఁగ నిట్లులు
జనవరపుత్రుండు వలికె “సాఁగింపుము : పూ
నినయజ్ఞ మవిఘ్నంబుగ
మనుజాశన : నీకు ధర్మమార్గ మదేలా !” ౭౩
- క. అనఁ జింతిలి యసురుఁడు చ
చ్చిన నన్నుం జంపఁజన్నె ? క్షితిపతి పుత్రా !
మనుపుము ధర్మాదేశం
బునఁ గాకున్నను ద్యజింతుఁబో ! ప్రాణములకా.” ౭౪
- క. అనవుడు సుతసోముం డా
తనిఁ బశ్చాత్తాపవహ్ని దగ్ధమనస్కుఁ
గనికర మొలికెడు కన్నులఁ
గనుఁగొని ధర్మామృతంబుఁ గడఁగెం జిలుకకా. ౭౫
- క. “మనుజుండవయ్యుఁ గట్టా !
మనుజాశనవృత్తిఁ గొంటి మాతృగుణమునకా ;
విను మో సఖ ! కర్మఫలం
బనుభోగింపక యడంగ దందురు పెద్దల్. ౭౬
- గీ. ధర్మకంచుకసంవృత తనువుఁ బ్రాణిఁ
దాఁకఁజాలదు కర్మసంతతి ఫలంబు
దాన వాసన లడఁగి నిర్వాణమొందు
ధరణి ‘ధర్మం తు చింతయే త్ప్రాజ్ఞ’ యండ్రు. ౭౭

క. ధర్మం బహింస ; సత్యము

ధర్మం ; బస్తేయవృత్తి ధర్మము ; మరియున్

ధర్మం బింద్రియ విజయము ;

ధర్మము శౌచంబు వీనిఁ దాల్పుము సఖుఁడా !

౭౮

క. పరహింసఁ గూర్చు దురితము ;

దురితము నరకమునఁ బ్రాణేఁ ద్రోయును ; వాఁడా

నరకసహస్రంబులలో

దురంతమగు పీడవడుచుఁ దుందుడుకుఁ గొనున్.

౭౯

క. ఇహసుఖలుబ్ధాత్మకునకు

నహి నహి పో ! కర్మవాసనాక్షయము సఖా !

బహుమానింపం డలఁతియు

నిహసౌఖ్యము వాసనాక్షయేచ్ఛు వెడందన్ !

౮౦

క. ఎదురీత సుమ్ము ! ధర్మా

స్పదమగు జీవితము ప్రాణిజాలంబునకున్ ;

వదలుదు రజ్జులు ; ప్రాజ్ఞులు

సదభినివేశమున దాని సాధింతు సుమీ !

౮౧

క. జయభేరిని మ్రోగించిన

క్రియఁ దోచు నధర్మమనెడి తేఁడు మొదట ; నె

మ్మొయినై నఁ దుదికి ధర్మమె

జయించును జయించు శుద్ధసత్య మిది యగున్.

౮౨

క. విత సుమ్ము ! గజస్నానము

వితమునఁ గొందఱకు ధర్మవిద్యా శ్రవణం ;

బతకదు జలాక్షరము వలె ;

క్షితిఁ గొందఱ కెంత మేలొ చేయుఁ జరింపన్.”

౮౩

క. అనుచుఁ మరియును మరియును
వినిపింపఁగ ధర్మములను విని యవధానం
బున రాక్షసుండు పొగడెను;
బ్రణమిల్లె సహస్రశముగ రాట్పుత్రునకుఁ.

౮౪

క. ఇందుగున నీరు దేతిన
చందంబున వాఁడు ధర్మసంశ్రవణమునఁ
డెందము విమలముగాఁగ న
మందానందమున తేని మన్ననసేసెన్.

౮౫

క. సాదరముగ వీడ్కొలుపఁగ
భూదారసుతుండు సనియెఁ బురమున కెలమిఁ;
బ్రాదుర్భూత వివేక
స్వాదుమతిని రాక్షసుండు జన్మముఁ గడపెన్.

౮౬



జాతక కథా గుచ్ఛము

ద్వితీయ భాగము

హంస జాతకము

క. మును బోధిసత్వుఁ డొకపరి

జనించె హంస మయి మానససరోవర మం

దున శుద్ధకీర్తినంచయ

మునఁ దత్ప్రాంతాద్రి శుద్ధమును గావించెన్.

౧

క. అతిపూతము గావుట నా

క్షీతిధరమున నమరనది దిగెన్; శివుఁ డా ప

ర్వతపుత్రిక నర్ధాంగిగఁ

బ్రతిగ్రహముచేసి శుభపరంపరఁ బడసెన్.

౨

గీ. ధరణి నా హంసతెక్కల తాఁకుఁ గొన్న

తమ్మి ధన్యమ్ము; కలుములకొమ్మ యందుఁ

బ్రభవముం గాంచి హరిని వివాహ మాడి

యౌర ! యైశ్వర్యవంతురాలై చెలంగె.

౩

క. పదునాలుఁగు లోకంబులు

వెదకి వెదకి తుదికి వేల్పుఁబెద్దయు సంప

త్ప్రద మని వాహనముగఁ గొనెఁ

దదన్వయజు సృష్టికర్తృతం గొనె దానన్.

౪

క. ఆ పరమహంస లోకముఁ

బాపావిల మనుచు రోసి వలిగుబ్బలినిం

బ్రాపించి మానసంబునఁ

గాపుర ముండెను మృణాలఖండాశనమై.

౫

క. నలుదెసలనుండియు ద్విజా
వళివచ్చి సమాశ్రయించి వరహాంసంబుఁ
జలజాసను బ్రహ్మర్షుల
వలె నుపదేశములఁ గొనుచు వదలక కొలుచుఁ.

౯

గీ. తన్ను నేవించు ద్విజతతిం దన్నుఁ బోని
పరమశుద్ధులఁ గావించెఁ బరమహంస;
యవనియందు స్వయంతీర్థ లయినవారు
పరులను దరింపఁజేయు టచ్చెరువు గాదు.

౧౦

క. వెలిమబ్బుల తునియలవలె,
మలయల్లుని నవ్వువెలుఁగు మాద్రుఁ, దుషారా
చలతటగమునీంద్రుల మది
వెలి కుటికిన సత్త్వరాశివిధిఁ దగె హంసల్.

౧౧

క. ఛాత్రులవలె నా హంసకుఁ,
బుత్రులకరణిం, ద్రిశుద్ధిఁ బొందిన సుమహా
మిత్రులవలెఁ గలిగించుచు
నేత్రానందంబు హంసనివహము చెలఁగుఁ.

౧౨

క. సతతముఁ గొలుచును బింబముఁ
బ్రతిబింబము వోలెఁ బుణ్యవరు నా హంసఁ
ఇతరాండజముల కంటెను
నతివృద్ధం బొక్క మల్లికాక్షము బత్తిఁ.

౧౩

ఆ. వె. బోధిసత్త్వహంసమును వృద్ధహంసంబు
రాజసచివులట్ల, భ్రాత లట్ల
సూర్యచంద్రులట్ల, శోభిల్లె నటఁ బర
స్పరగుణానుబద్ధభావము లయి.

౧౪

క. ఆ వెలిపులుఁగులచరితము

జ్వేవలయమునందుఁ గథలు కథలుగ జనముల్
కావింతు ప్రసంగంబులు
పావనతరమైన భాగవతకథలవలెన్.

౧౨

క. పరగును దత్కాలంబున

ధరణీనాయకుఁడు బ్రహ్మదత్తాఖ్యుం డొ
క్కరువుఁడు వారాణసిఁ; ద
న్నరపతి వినె వీనిఁ గూర్చి నానాకథలన్.

౧౩

క. పలుమఱు వినుకలినిఁ గుతూ

హలపడి చిత్తమునఁ జూడ నా హంసములన్
గొలుపుందీటిచి యొకపరి
పలికెను బ్రెగ్గడల భూమిపాలకుఁ డిట్టుల్.

౧౪

క. “కలవఁట మానససరమున

వెలిపులుఁగులు; వానిఁగూర్చి వినియుందురు మీ
రలు; నందు జంట గలదఁట
కలిగించెడునంట యదియుఁ గన్నులవిందున్.

౧౫

క. కనియును వినియు నెఱుంగని

మనోజ్ఞవిహగంబులంట; మన మెక్కరణిన్
గనఁగలుగుదు మప్పులుఁగుల ?
నొనర్పుఁ డాలోచనంబు నో మంత్రవరుల్ !”

౧౬

క. అని ప్రశ్నింపఁగ సచివులు

క్షణ మాలోచించి యేకకంఠంబుగ ని
ట్లనిరి “మహీపతి ! వింటిమి
మును మేమును బెద్ద హంసములఁ గూర్చి కతల్.

౧౭

గీ. మానససరోవరంబన్న మానసంబు
పొంగిపోవును రాయంచమొత్తమునకు
దానిని నధఃకరించు సౌందర్యము గల
పరసరస్సున్న నవి దాని వదలివచ్చు.

౧౮

గీ. ఉర్వి జంతువులన్నియు నుత్తరోత్త
రాభివర్ధిష్టువైన సౌఖ్యంబుఁ గోరుఁ;
దారతమ్యంబుఁ గని తొంటితావు విడిచి
పరువిడుచునుండుఁ గాదె నన్యస్థలంబు ?

౧౯

గీ. సప్త సంతానములఁ బ్రశస్తము తటాక
సంప్రతిష్ఠయు నద్దాన సంఘటిల్లు
నిహపరంబులుఁ ; గానఁ జేయింపు మట్ల
ధరణి “నేకక్రియా ద్వ్యర్థకరి” యటండ్రు.

౨౦

క. అనవుడు రాజోత్తముఁ డి
ట్లనె ; “మంచిది యట్ల చేయుఁ” డని యాజ్ఞాపిం
చెను ; వెచ్చింతురు ప్రభువులు
వినోదముల కొఱక పిఱుదివియక ధనంబుల్.

౨౧

క. మఱుసటినాఁటికె చక్కని
చెఱువుం ద్రవ్వించి వారు సిద్ధముఁ జేయిం
చిరి ; తేం డ్దాలస్యంబును
భరింపరు స్వకార్య సిద్ధిపట్ల నొకప్పున్.

౨౨

ఆ. వె. బ్రహ్మదత్తు రాజ్యరమ నిల్వటద్దమై
మానసంబుఁ గన్న మాతయయ్యు,
నమృతవార్ధి బిడ్డ యగుచుఁ, గాసారంబు
కలుగఁజేసెఁ బ్రజకుఁ గనుల విందు.

౨౩

క. కలువలతోఁ, దమ్మలతో,
జలవిహగావళి యొనర్చు శ్రావ్యములగు త
త్కలకల నాదంబులతోఁ
గొలంకు దగె నీటి వనమొకో ? యిది యనఁగఁ.

౨౪

క. పలుకులచెలితో ముదుసలి
నలువయు జలకేళికై మనంబునఁ గోరెన్ ;
జలధిం ద్యజించి హరి యీ
కొలఁకున రమతోడఁ బండుకొనఁగాఁ దలఁచెఁ.

౨౫

క. యాతాయాత శకుంత
వ్రాతముచే నాలకించి రాయంచలు త
న్నాతన తటాకశోభను
గొతూహల మొందెఁ గాంచఁగా నద్దానిఁ.

౨౬

క. ఒక తొకటిగ నా హంస
ప్రకరము ప్రార్థించె హంసరాజును మంత్రిఁ
ఒకమారు పోయి రమ్యముఁ
బ్రకటమునగు సరసుఁ జూచివత్తమని తగఁ.

౨౭

క. అనవుడును మంత్రి హంసము
విని, “యాతేదేల కొలఁకు వెలయించె ? బ్రయో
జనము వినా మూఢుండును
బనికిం బూనం డటంచు వచియింతు బుధుల్.

౨౮

క. మతిఁ దలపంగఁ దటాక
ప్రతిష్ఠ యను మిష వహించి, వసతికి రాఁగా
క్షితివరుఁ డస్మాదృశులను
బ్రతిగ్రహింపంగఁ దలఁచువాఁడయి తోఁచుఁ.

౨౯

క. అరయఁగ మన కీ కొలఁకునఁ

గొఱఁ తేమిటి ? యటకుఁ బోవఁ గొప్పేమిటి చే
కుఱు ? కుడిచి, కూరుచుండక
యురుల వెదకికొనుచుఁ బోవు నోజ యిదిసుఁడీ !”

30

క. అని దివ్యదృష్టినిం గాం

చిన గతిఁ బ్రకటిత మొనర్చె షీతిపతి మనముఁ
గణించు నాపులించిన
జనముల ప్రేఁగుల నొకొక్క సచివుండు భువిఁ.

31

క. ఎడఁదకు నప్రియ మగు నా

నుడి విని రాయంచ లిట్లనుం “బెద్దలకుం
బెడతల నుండవె బుద్ధులు ?
అడుగడుగున నిట్లు సంశయంపడఁ దగునే ?

32

క. ఆరుదేరుము నీవో దే

వర ! వినుమీ ! మాదు విన్నపం బితని నుడుల్
సరకుగొననేల ! యీతఁడు
పరికించియుఁ దనదు నీడ భయము వహించుఁ.

33

క. అనుచుఁ బదింబది నభ్య

ర్థనమొనరింపంగ నాశ్రితవిహంగంబుల్
మనబోధిసత్త్వహంసము
కొని మొగమోటంబు నొప్పుకొనె నటకేగఁ.

34

క. వసుధను వివేకు లేనియు

నసదాలోచనము వింద్రు ప్రారబ్ధముచే
వసమటి; “బుద్ధిఃకర్మా
నుసారిణీ” యన్న బుధుల నుడి నిజముగదా !

35

క. పిమ్మట నా హంస సమూ

హమ్మంతయుఁ రాఁగ వృద్ధహంసముఁ దమతో

నిమ్ముగ వింటికి శరద

భ్రమ్ములవలె నెగసి పఱచివ్రాలెఁ గొలఁకునన్.

౩౬

గీ. వ్రాలి రాయంచ లా సరోవరమునందు

నూర్మికాడోలికలయందు నూఁగుకొనుచుఁ

దమ్మి పూఁడేనె లానుచు ముమ్మరముగఁ

గలకలంబు లొనర్చుచుఁ జెలఁగుచుండె.

౩౭

క. త్వరపఱవఁ దొడఁగె మానస

సరోవరంబునకుఁ దిరిగి చనఁగా హంసో

త్కరమును రాజును మంత్రియు

నరిష్టశంకాకులాత్మలై యయ్యదనన్.

౩౮

గీ. మరులుఁదీఁగెను ద్రొక్కిన మాద్రి నకట !

చొక్కుమందు మెసంగిన చోద్యమునను

మఱచెఁ గాణాచికిం బోవుమాట నవియుఁ

గాంచనై నను వానినిఁ గాంచఁబోవు.

౩౯

క. నిజసంశ్రిత వర్గంబును

ద్యజించి చన నిష్టపడక యా హంసంబుల్

గజిబిజినిఁ గొనుచు నొక పం

కజపత్రము నొద్దనిలిచెఁ గడిఁదిఁ బిలుచుచున్.

౪౦

గీ. బ్రహ్మదత్తుండు గాసార రక్షకావ

బుద్ధ హంసాగముం డతఃపూర్వమందె

“వానిఁ గొనితేరుఁడీ : సజీవములఁబట్టి”

యనుచు నానతిసేయ బోయలునెలంగి.

౪౧

క. ఆహమిహమిక నా హంసల

గ్రహించి బహుమాన మందఁగా గొలనికడఁ

విహరించుచుండ నం దొక

మహానిపుణు నురుల నవి ప్రమాదమునఁ బడెఁ.

౪౨

క. వలఁజిక్కిన తముఁ గనుఁగొని

యలబలమొనరింపఁ దొడఁగె హంసద్వయ మ

య్యులివు విని లాఁతిపులుఁగులు

‘కలిగెంబో ! బెడఁద’ యనుచుఁ గలకలకూనెఁ.

౪౩

క. “విన కుంటిమి సచివోక్తులు

మనకతమున నిరువురికిఁ బ్రమాదము కలిగెఁ;

ఒనరించుఁ బాపమొక్కఁడు

గనుఁ దత్ఫల మొక్కఁ డను ప్రకారమునఁ గటా !

౪౪

క. చిరజీవి పాపి; పుణ్యఁడు

తరించు లోకంబు మిగులఁ ద్వరితంబుగ నం

దురు; మన ముంటిమి పాపుల

మరుగుదు రీ పుణ్య లిరువు రమరనగరికిఁ.

౪౫

ఆ. వె. పెద్దవారిబుద్ధి పెడతల మండదే ?

యనుచుఁ దెగడినార మక్కటకట !

పెద్దవారిమాట చద్దిమూట యటంచుఁ

దెలిసె”నంచుఁ దమ్ముఁ దిట్టికొనుచు.

౪౬

క. గుమిగొని యా పెఱపులుఁగులు

దమతేడుం బ్రగడయున్న తావుకుఁ జని నే

త్రములను బాష్పము లొలుకఁగఁ

దమశిరసుల వ్రాల్చి లజ్జితములయి నిలిచెఁ.

౪౭

- క. ధృతిఁగొని గభీరచిత్తత
గతమునకై వగవనేల ? “కానున్నది యె
వ్వితమునను గాకమానద
క్షితి”నని హంసద్వయంబు చెందెను శాంతిన్. ౪౮
- క. పుడమిని వేనిని నిడుమలు
విడుచును? విధిరూపమైన పెనుసుడి యందుం
బడకున్నప్రాణి గానం
బడ దొకటియు; దీని బుధులు పాటింప రెదన్. ౪౯
- క. తము మూఁగుచున్న యా హం
సములను వలఁ జిక్కుకొనక సత్వరముగ దూ
రమునకుఁ బొమ్మని హంసయు
గము కోరిన నవియుఁ బోవకయు నట నిలిచెన్. ౫౦
- క. ఒకరొకరిఁ జూచుకొనుచును
మొకముల వ్రేలించి యంచమొత్తంబుండన్
వికసితచిత్తుండు కిరా
తకుఁ డేతెంచెను గ్రహింపఁ దద్యుగ్మంబున్. ౫౧
- గీ. బోయనుం గాంచి యా వెల్లపులుఁగు లెల్ల
డాసి మెడ లెత్తి చంచూపుటములు సాఁచి
క్రేంకృతి పురస్సరంబుగాఁ గింకఁబూని
పొడవఁగా నల్వలంకుల మూఁగె లెస్స. ౫౨
- గీ. అప్పు డాయంచకవ లాఁతియంచలఁ గని
“వలదు విడువుండు హింసన పద్ధతులను
మనల హింసించు వారినిం గనికరింపుఁ
డపకృతికినిం బ్రతిక్రియ యుపకృతిసుఁడి !” ౫౩

క. అనుచున్ హితోపదేశం

బొనరింపగఁ దొలఁగె నవ్వియుఁ, గిరాతుం డొ
య్యన వానిఁబట్ట డాయఁగ
మనుజోక్తుల హంసయుగము మాటాడె నిటుల్.

౫౪

క. “అన్నా ! కిరాత ! యిదిగో

చెన్నారఁగ స్వాగతంబుఁ జేకొనుమయ్యా !
ఎన్నఁగ నే పురుషార్థము
మన్నింగొని మమ్ముఁ బొంద మదిఁ దలఁచితివో ?

౫౫

క. తడయంగ నేల ? కొని మా

యొడళ్ళు సాధింపుమోయి ! యుత్తమపద; మీ
యొడళ్ళులు చరితార్థములగుఁ;
బుడమిని సఫలంబు మాదుపుట్టువు నగుఁజూ !”

౫౬

క. అని పలుకఁగ నా యెఱుకయు

విని యక్కజమొంది దెసలు వీక్షించియు వే
రినిఁ గనక యకట : “యంచల
తనువుం దాలిచిన దేవతలొ ? వీ”రనుచున్.

౫౭

క. భయపడుఁ బశ్చాత్తాపము

పయికొనఁ బట్టంగ; వెఱచువదలంగ నెదన్
బ్రయతించి డాయకయుఁ దన
మెయి కట్టియవాఱ నతఁడు మెదలక నిలిచెన్.

౫౮

క. నిలిచిన వానిం గని యం

చలకవ యనె “నోయి ! మమ్ముఁ జంపుము చంపం
దలఁచిన వెన; నాలస్యము
కలిమికి నెత్తురు వఱుండ్రుగద ! విబుధేంద్రుల్.”

౫౯

క. నావుడుఁ గిరాతుఁ డిట్లను

“నే వేల్పులొ మీర ? లంచలే ? మిమ్ముల మా
భూవరుఁడు పట్టఁబంపఁగ
నే వచ్చితిఁ బారితోషికేచ్చ జనింపఁ.

౬౦

క. కరుణింపుఁడు నను; వదలుదు

నరుగుండు యథేచ్చ” నన్న హంసయుగ మనెఁ
“సిరి రా మోకా లొడ్డెదె !
దరిద్ర ! కొంపొమ్ము ! వాని దగ్గఱకు మముఁ.

౬౧

క. అని కడు నిర్బంధింపఁగ

ననుకొనె నా బోయ “యీ మహాత్ముల మోయం
గనుటయు భాగ్యం”బనియును
“ననఘతయును నాకుఁ గలుగు”నని యనుకొనుచుఁ.

౬౨

క. ఆవెలిపులుఁగుల జంటను

గావడిఁగొని తఁ బునీతుఁగాఁదలఁచు చెదన్
జ్ఞేవరుఁడు బ్రహ్మదత్తుని
తావుకుఁ గొంపోయెఁ బరపతంగము లటవఁ.

౬౩

క. కని బ్రహ్మదత్త భూపతి

మనమున హర్షించి తన శ్రమంబు ఫలించెఁ
అనుకొని బహుమానించెం
దన తొడవుల నెల్ల నొలిచి తచ్చబరునకున్.

౬౪

గీ. జ్ఞేపతికిఁ దోచె రాయంచజంటయందు

నొక యలొకిక మగు మహాజ్యోతి కనుల
నప్రయత్నంబుగా మోడ్చి హస్తయుగము
మోకటిల్లెను బతి భక్తిపూర్వకముగ.

౬౫

క. అంతట బోయయు యావదు
దంతము వచియింప బ్రహ్మదత్త నృపతి య
త్యంతాశ్చర్య భయంబులు
స్వాంతంబున సందడింప శబరుని కనియెన్.

౬౬

క. “మునులో ? సురలో ? యేకా
రణముననో పుట్టినారు రాయంచలుగఁ ;
గానితిమి తెలియక; సరగునఁ
గాని వీనిని విడిచిరమ్ము కోరినచోటన్”.

౬౭

క. అని నొడివియు నపచారం
బును క్షమియింపంగ హంసములఁ బ్రార్థించెన్
జనవరుఁడు బ్రహ్మదత్తుఁడు
పునఃపునర్వందనములఁ బొనరించె దగన్.

౬౮

క. రాయంచదోయి తేనికి
బోయకు ధర్మైకవృత్తి, భూరిశుభంబుల్,
శ్రీయును, గలుగఁగ దీవన
లాయతముగఁ జేసి చనియె నాత్మేష్టగతిన్.

౬౯

క. జనపతికిఁ, గిరాతునికిం
బునీతచరితమగు హంసముల వరసంద
ర్శన మాదిగఁ గలిగెను శో
భనములపై శోభనములు బహు వత్సరముల్.

౭౦



జాతక కథా గుచ్ఛము

ద్వితీయ భాగము

మైత్రీబల జాతకము

క. ఆవిర్భవించె నొకపరి

క్షౌవర వంశమున బోధిసత్త్వుఁడు దానఁ

బావనమయి తద్వంశము

తావలమయి ధర్మదేవతకు విలసిల్లెఁ.

౧

క. ఆ బోధిసత్త్వుఁ డిల మై

త్రీబలుఁడని పొంది నామధేయంబును బా

హాబల, ధీబల, ధర్మ

ప్రాబల్యములను వహించి పడనెను గీర్తిఁ.

౨

క. తంగేటిజుంటి విధమున,

ముంగిటిము త్తియము చందమునఁ, బెల్లగు ముం

గొంగుంబసిండిరీతిఁ జె

లంగుచుఁ బ్రకృతిష్టుఁడై యిలాపతి యేలెఁ.

౩

క. తరుణులు పాటలను, గవీ

శ్వరులు సుకావ్యముల, బుధులు స్తవములఁ, దగఁ జి

త్తరువులను జిత్రకారులు

విరచించిరి నాఁడు వాని వివిధచరిత్రల్.

౪

ఉ. తల్లులులేనివారలకుఁ దల్లియ తానయి ప్రోవునేయుచుం,

బిల్లులులేనివారలకుఁ బిల్లఁడు దానయి ముద్దుఁ గూర్చుచుం,

గాళ్ళయి కుంటివారలకుఁ, గళ్ళయి గ్రుడ్డులకున్ సతంబు వ

ర్తిలెను రాజచంద్రుఁడు మదీయుఁ డటంచుఁ దలంప నెల్లరుఁ.

౫

క. ఏనుఁగుఁబాఁడియ తద్విభు

దానము, చుట్టాలసురభి ధరణీశుఁ డటం

చానందింతురు లోకులు

భూనాథుం డిట్టిఁ దెపుడుఁ బుట్టఁడు పుడమిన్.

౧

క. ముట్టిన దెల్లయు ముత్యముఁ,

బట్టిన దెల్లయుఁ గడింది బంగారంబై,

తొట్టుకొనఁ బాడిపంటలు

దట్టంబుగ మనిరి ప్రజలు ధర్మబలమునన్.

౨

క. అత్యంతలోకమంగళ

కృత్యాధాయకుఁ డతండు గెరలెను “రాజా

ప్రత్యక్ష దేవతా” యను

నీత్యాలాపంబు నెగడ నిక్కంబగుచున్.

౩

గీ. కలదు చంద్రుని యందైనఁ గళఁకుగాని

యలఁతి కళఁకేనిఁ గానరాదయ్యె నొర !

రాజచంద్రుని దగు చరిత్రంబునందు

నతఁడు జగదేకపూజనీయతఁ గొనందె ?

౪

క. సిరిసంపదలం దన దగు

పురము నతిశయింప వాసపుఁడు దురసూయా

పరుఁడై తద్రాజ్యముపై

ధరేంద్రుపైఁ గన్ను వేసె ధ్వంస మొనర్పన్.

౧౦

క. నహి యంట పరశ్రేయ

స్సహనము స్వర్గపతియైన శక్రునికిని; ని

మ్మహి లాఁతుల కత యేమిటి ?

సహనాదులు లేని సురత స్తవనీయంబే ?

౧౧

క. ఆతనిచేఁ బ్రేరితులగు

దూతలు రూపాంతరంబుతోఁ జని తద్బా

నేతృని రాజ్యముఁ జొరఁబడి

గోతులు ద్రవ్వంగఁ బూనికొనియుండి రటన్.

౧౨

క. పురికొలుపుచుఁ గయ్యంబులఁ

బొరిఁబొరి యొందొరుల జుట్లు ముడివేసి, ప్రజం

బలుపుచు దుర్వ్యసనంబులఁ

జరియింపం గడఁగినారు శక్రుని చారున్.

౧౩

క. దూతలు విషబీజంబుల

జ్వేతలనాయకుని ప్రకృతిజనచిత్తములన్

లోతుగఁ బాఁతిన నంకుర

జాతము మొలకెత్త కందుఁ జచ్చుచునుండెన్.

౧౪

౩. అందఱు రాజభక్తిపరు ; లందఱు సత్యవచఃపరాయణుల్ ;

అందఱు అహింసనవ్రతుల ; అందఱుఁ బుణ్యచరిత్రులౌర ! పౌ

రందర దూతబృంద మెట వ్రాలిన ; గావివి మిన్నగుగ్గిళుల్

అందని యిన్నగుగ్గిళు లటంచుఁ దలంచిరి వార లత్తఱిన్.

౧౫

క. ప్రతికూలవాయువితతియె

ప్రతిదిశ వారలకు వీచెఁ : బాపులు కృతకృ

త్యత సాధింతురె ? మేఘ

ప్రతిరోధము సాగునే తిరంబుగ రవికిన్ ?

౧౬

క. నిష్ఠులకుం జెదలంటని

యప్పగిదిని నెంత యెంతఁ బ్రయతించిన వా

రప్రజలఁ బాపమంటద

యప్పటికిని మానరైరి యా జతనంబున్.

౧౭

క. వారల మాయలు, మంత్రము,

లా రాజ్యప్రజలఁ బాట వని తెలిసి తుదిన్

ఆ తేని కెసరు పెట్ట వి

చారం బొనరించి రొక్క సమయమునందున్.

౧౮

క. 'సలుపుడు ధర్మ భ్రష్టుల

నిలాపతినిఁ బ్రజల మీర; లివ్విది నిశ్శ్రీ

కు లయి చెడుదు'రని యింద్రుడు

పలికెను; వీరెంచి రవనిపతినిం జిదుమన్.

౧౯

అ. వె. ప్రభువు మెచ్చఁజేసి పారితోషిక మొందఁ

బ్రయత పడుచు నుంద్రు రాజభటులు

ఆకుఁ గోయు మన్న నామూలముగ సము

త్పాటనం బొనర్తు ధరణిరుహము.

౨౦

ఉ. పిమ్మట వారు మెత్తికొని వెల్మిడి దట్టముగా మొగంబులన్,

తొమ్మునఁ, గేలుదోయిని, శిరోధినిఁ దావళముల్ ధరించి, శీ

ర్షమ్మునఁ బెంజడల్ గొని, కరంబున గిండి వహించి మౌని వే

షమ్మున నా ధరాధిపతి చక్కటికిం జని రొక్క ప్రొద్దునన్.

౨౧

ఉ. వచ్చిన యా మునిబ్రువులవర్గము బత్తినిఁ గాంచి స్వాగతం

బిచ్చి శుభాసనంబు నిడి యెంచి స్వజన్మము ధన్యమం చెదన్

మెచ్చుచుఁ దన్ను భూపతి యనెన్ “భవదీయ పదాబ్జ దాసుఁడన్

ఇచ్చకు వచ్చినట్లు గ్రహియించి ననుం బనిఁ బెట్టు”డం చొగిన్.

౨౨

క. అనుడుఁ బురందరదూతలు

మనమున శంకించుచున్న మాద్రుఁ బలుకకుం

డినఁ గని తేడనె “దెలుపుడు

వెనుదీయక యిత్తు నొడలి విఱిచియు” ననుచున్.

౨౩

క. అంతట వారనిరి “ధరా

కాంతా ! తిరిగితిమి భూమిఖండము నఖిల
ప్రాంతముల; లేరు సాహస
వంతులు త్వాదృశులు భూమివరులం దొకఁడుఁ.

౨౪

గీ. పాపము లడంచి నిర్వాణపదవిఁ బొంద

సాధ్యపడ దెవ్వనికి నొక్క జన్మమందు;
దాన నజరామరంబైన తనువుఁదాల్చి
సాధ్యమయ్యది యగు నొక్కజన్మమందె.

౨౫

గీ. కాన నజరామరత్వంబు గలుగ నరుల

కొఱకుఁ దపమొనరింప నత్తఱిని మింట
మాకు వినఁబడె “రాడసృజ్మాంసములను
గూర్చి యీ మందు మెసవ మేల్గూలు” ననుచు.

౨౬

క. తెఱవంగ మేము గన్నులఁ

బురస్థలిని నౌషధంపుఁబ్రో వగపడియెఁ;
దిరుగుచునుంటిమి లోకో
ద్ధరణంబునకై తదౌషధము రచియింపఁ.

౨౭

క. లోకోద్ధర్తల మనుచుం

గేకలు వైచెదరు; గాని క్రియ కే రాజుఁ
దూఁకండ; గొడ్డువోయెను;
లోకమునఁ బరోపకారలుబ్ధిత్వ మిసీ !

౨౮

క. వలయును రాజులరక్తముఁ

బలలము; గాకున్న మావి వడి నీయమె ? రా
త్రిలక ! తృణప్రాయము లను
వులు మాదృశులకును వేఁడఁబోదుమె ? పరులఁ.

౨౯

గీ. కాన నీమేనినుండి రక్తమును దీసి
మాంసముంగోసి యీవయ్య ! మందుకొఱకుః
లోకము సముద్ధరించు సుశ్లోకి వీవు
బహువిధంబులఁ బ్రార్థింప వలయు నొక్కొక్క ?”

౩౦

క. అనవుడు భూవరుఁ డిట్లనె;
“మునులారా ! నా శరీరమునఁ గల్గునెడన్
జనములకు మేలు కావల
సిన దున్నదె ? యింతకన్న శ్రేయము గలదే ?

౩౧

క. మున్ను దధీచి యొసంగెను
వెన్నెముక నటంచు నేను విన్నది మొద లా
తెన్నునఁ బోనుంటిసి నా
పున్నెము ఫలియించె; మనసు మునిఁగెం బ్రీతిన్.”

౩౨

క. అని యపుడ పిలిచి వైద్యులఁ
దన యొడలినిఁ గోసి రక్త ధారలు మాంసం
బును వలసినంత యిమ్మని
యనవద్యచరిత్రుఁ డాతఁ డాభాషించెన్.

౩౩

క. విని యేతద్వృత్తాంతముఁ
జనుదెంచి నృపాలుకడకు సచివులుఁ, బ్రకృతుల్
కనుఁగవ స్రవింప నశ్రులు
మనములఁ దెగడుచును మునుల మనవిడి రిట్టుల్.

౩౪

క. “మునిముచ్చుల మాటలు విని
తనువుం గోయించు తేటి ధర్మము ? తనుమా
లిన ధర్మంబును మొదలుచె
డిన బేరం బుండునే ? కడిందిఁ దలఁపుమీ !

౩౫

క. పలుకుటలు గావించుచుఁ

బలువ లెవరొ తిమ్మి బ్రహ్మి బ్రహ్మినిఁ దిమ్మిం
జలుపుచు మన రాజ్యంబును
గలంచుచున్నారు కొంతకాలమునుండిఁ.

౩౬

క. వారే వీరై యుందురొ ?

జ్వేరమణా ! నిగ్రహింపుమా ! యీ పాపా
చారుల, నాపోశింపఁగ
వారలె నీ ప్రాణములను వచ్చిరొ ? యిటకుఁ.

౩౭

క. వినము; నృపరక్త మాంసము

లను మందుం జేయునట్టిలాగు; నబద్ధం
బున కర్థమున్నె ? గ్రుడ్డికిఁ
గనఁగా ముక్కద్ద మున్నె ? జ్వేతలమందుఁ.

౩౮

క. పాపము రాని మోక్ష నృప !

శాపము రానిమ్ము ! మా కొసంగుమి ! యానఁ
బాపంబును గ్రక్కింతుము;
ఊఁపుదు మెల్లరము నాలు గూఁపులు వీరిఁ.

౩౯

క. నావుడు నా మైత్రీబల

భూవరుఁ డిట్లనియెఁ; బుణ్యపురుషులు వీరల్;
ఈ విధి వాగ్దూషణములఁ
గావించినఁ గనులు వోవె ? కడఁగుఁడు కొలువఁ.

౪౦

క. ఇంగల మొసంగి మనుజుఁడు

బంగారముఁ గొన్న పగిది బహుమలమయ మీ
యంగమున నమలకీర్తిఁ గొ
నంగాఁ దగదే ? వివేచనము నేయుఁ డెదఁ.

౪౧

క. పుట్టిన ప్రతివాఁ డెట్టో

గిట్టును ; బున్నెంబుగా దె ఊతిహితముగఁ దాఁ

గిట్టిన ; నట్టి మనుష్యుని

మట్టి మహాతీర్థమృత్యుమం బని తలఁతున్.”

౪౨

చ. అని వచియించి వైద్యునికి స్వాంగమొసంగ, నతండు వాఁడి క
త్తినిఁ గొని మేని కండలను దీయుచుఁ బల్లెమునందు నుంచు ; నిం
చును రుధిరంబు గిన్నియల ; ఊణివిభుండు స్మితాననంబునం
గనుఁగొనుచుండ మంత్రితతి కన్నుల నిండఁగ బాష్పపూరముల్.

౪౩

క. కనఁబడె రక్తాశోకం

బన నాతఁడు రక్తసిక్తుడై యపు డా మూ

ర్ధనఖంబుగ ; నా కృత్రిమ

మునులకుఁ గన్నీరు పొంగి పొరలె నవశమై.

౪౪

క. ఆ రక్త మాంసములఁ గొని

వారలు దీవించి కపట భావంబునఁ ద

ర్భూరమణు సమక్షము విడి

పాటి రదృశ్యత్వ మొంది స్వర్గంబునకున్.

౪౫

క. వారటు వోవఁగ తేని శ

రీరం బక్షతముఁ దొంటిరీతి సుదృఢమున్

సారమునయి తోఁచె సభా

స్తారులకును ధర్మదేవతాకృప కలిమిన్.

౪౬

ఆ. వె. దివ్యదృష్టిఁ గాంచి దేవేంద్రుఁ డిది యెల్ల

వెఱఁగువడుచు ననుతపించి యెడఁద

నీరసంబు వదలి ధారుణీనాథుపైఁ

గురినెఁ బారిజాత కుసుమవృష్టి.

౪౭


క. అతనిం జెఱచును ధర్మం

బెతండు ధర్మమును జెఱచు ; నేతఁడు గాచు

అతనిం గాచును ధర్మము ;

క్షితి నీ యాభాణకంబు సిద్ధముగాదే !

౪౮



జాతక కథా గుచ్ఛము

ద్వితీయ భాగము



మహాబోధి జాతకము

క. మున్నొకపరి ప్రభవించెను
సన్నతగుణశాలి బోధిసత్త్వం దొక సం
పన్నగృహస్థుని కడుపునఁ
బున్నియపుంబంట చందమునఁ బూజ్యుండై.

౧

క. జనియించెఁబో : యతఁడు బొ
డ్డున మాణిక్యంబుతో; నటుల్ కావుట నే
లను దింపక చేతులలోఁ
బెనిచిరి తలిదండ్రు లతనిఁ బేరిమి వెలయన్.

౨

క. జ్ఞానము వచ్చిన దాదిగ
స్వానూనై శ్వర్యభోగ మాశింప కతం
డూనెను సన్న్యాసిత్వము
మాననమునఁ బూర్వపుణ్యమహిమము కతనన్.

౩

క. పంచశరత్ప్రాయమునఁ బ్ర
పంచ క్లేశంబులందుఁ బడక సుఖింపం
బ్రాంచిత మార్గంబు గవే
షించు చతఁడు యతులనేవ నేయం దొడఁగెన్.

౪

గీ. పితరు లాతని బంగారుపిచ్చుకగను
సలిపి యుంచిన వజ్రపంజరమునందు
నతఁడు కాషాయ భస్మంబు లభిలషించె
శైల కాననముల నివాసము వరించె.

౫

క. తొంబది తొమ్మిది యేండ్లు ప
యింబడ్డ జయింపజాల రింద్రియసముదా
యంబును విద్వాంసులు; బా
ల్యంబునన జయించె నీతఁ డనఘఁడుగాఁడే ?

౬

క. ప్రాయంబుతోడ నా య
బ్బాయికి వర్ధిల్లుచుండె వైరాగ్యము; త
త్కాయంబుతోడ సుగుణని
కాయంబు ద్రధిష్ఠమై ప్రకాశించెఁ గడున్.

క. తరుణుం డాతఁడు పీడగఁ
గరపీడన మెంచె; గండకత్తెరగా సుం
దరి; నంపనెజ్జగా నును
విరిపాన్సును దలఁచి రోసివేసెను వీనిన్.

క. మరలింపంగా నీతని
విరాగముఁ బ్రయత్నపడినఁ బితరులు కట్టా !
మరలదు; సికతా నేతువు
నిరోధ మొనరింపఁ జాలునే పెనువరదన్ ?

క. కాలక్రమమునఁ బితరులు
కాలమునేయఁగ నతండు గల ధన మెల్లన్
గాలించి బీదసాదుల
పాలుగ నొనరించి యొక్క వనమున కరిగెన్.

౧౦

క. నెలయేళు తొనఁగెఁబాద్యము;
నలలతికావళి సుమార్ఘ్య మర్పించెఁ; గుజం
బులు ఫలసంతతి నిచ్చెను;
బులుఁగులు స్వాగతముఁ బాడెఁ బొరి నాతనికిన్.

౧౧

ఉ. అయ్యెడ నున్న శైలము బుధోత్తముఁ దీతఁ డటంచుఁ బైఁడికా
శ్శయ్య యటంచుఁ దన్మృదుపదాబ్జరజంబు ధరింపనెంచి పె
న్నెయ్యము వియ్యమున్నెఱపి నిల్చి స్వకీయ గుహాంతరంబునం
దయ్యతిచంద్రుఁ గొల్చెను మృగావళి కింకర పంక్తితోఁ దగఁ.

౧౨

గీ. నాతి వృష్టిక నాత్యుష్ణ నాతి శీత

మై ప్రకల్పించె మునికి సాహ్యాంబు ప్రకృతి :

అతఁడు యోగపరిభ్రష్టుఁ డగుటఁ దొల్లి

శీఘ్రముగనె తపస్సిద్ధిఁ జెందె నేఁడు.

౧౩

క. తనకు లభించిన జ్ఞానం

బను దివ్యామృత మొసంగి యగదంకారుం

డనఁ బాపరుగ్గసంతతి

మనుపఁగ లోకమునఁ దిరుగ మహితుఁడు దలఁచెఁ.

౧౪

క. చలివెలుఁ గవ్యాజ కృప

న్నొలికించి నిజామృతంబు నుర్వీజ లతా

దులను వలె జ్ఞాని లోకం

బుల నప్రార్థితుఁడ జ్ఞానబోధలఁ బ్రోచుఁ.

౧౫

క. కరతలభిక్షల తోడను

దరుతలవాసంబుతో నతఁడు గ్రుమ్మలుచు

బుర నగరంబుల గ్రామై

కరాత్రముగఁ దుదికి డాసె ష్మవరు నొకనిఁ.

౧౬

క. మేరువు దొరకిన కరణిని

భూరమణుం డలరి యా తపోధనముఖ్యుఁ

స్వారామంబున నొక పూ

టీరంబున విడియఁ జేసె నెంతయు బత్తిఁ.

౧౭

క. ఆతఁడు రాట్పార్థితుఁడై
చాతుర్మాస్యమగు దీక్ష సంకల్పించెన్
బ్రాతము మొదల సాయం
జాతతమగు ధర్మములను వ్యాఖ్యానించెన్. ౧౮

క. “ఏదీ నరులకుఁ బసులకు
భేదము ధర్మప్రవృత్తి విడనాడిన నాఁ ?
దేదీ : పండిత పామర
భేదము సత్పుణ్య పాప విజ్ఞత వెలిగాన్ ?” ౧౯

క. అని బహువిధ ధర్మంబుల
వినిపించె నతండు వింత విధములతోడన్
దొనలను దీసియుఁ గరమున
నునిచిన చందమున హృదయ మూటఁ గొనఁగన్. ౨౦

క. జరుగుచునుండఁగ నివ్వీధి
ధరావరుఁడు విడిచి రాజ్య తంత్రంబు యతీ
శ్వరుఁ గొలుచుచుండె ; నమృతము
మఱగిన జిహ్వాకు గుడంబ మధురంబ కదా ! ౨౧

క. కొలువఁడు తొలుతటి గురువులఁ ;
గలియఁడు మున్నింటి చెలిమికాండ్రను ; బోవం
దలఁపఁడు శుద్ధాంతమునకు ;
సలుపుచు మునిపాదనేవ క్షౌపతి యెపుడున్. ౨౨

క. ఏతత్పరాజ్ఞాఖత్వము
చేతస్సహ్యాంబు గామిఁ జేరి యొకట సం
గాతులు, మంత్రులు, గురువులు
క్షౌతలపతినిన్ మరల్చి సలిపిరి కుట్రన్. ౨౩

క. ఒకదినమున నా భూపతి

నికటమునకుఁ బోయి యెదుట నిలిచి ప్రణతితో

మొకముల ముడించి యని రి

“ట్లకటా ! యేమందుమయ్య ! యవనీనాథా !

౨౪

క. పరదేశంబులఁ గ్రుమ్మటి

యరుదెంచిరి నేఁడు వేఁగు ; లయ్యై కథలం

బరికింప గుండె చెదరెడు;

ధరేంద్ర ! నమ్ముదువా ? లేదో ? తగ మా మాటల్.

౨౫

క. మన రాజ్యముఁ గబళింపఁగ

గను వేసియుఁ బగలు చాలఁగాలమునుండిఁ

బనిచిరి యీ సన్నాసిని

మన కనులకుఁ గంతగట్టి మన్నెంబుఁ గొనన్.

౨౬

క. నల్లవి యెల్లను నీశులు

దెల్లవి పాలంచు నమ్మితిమి; యీతనికిఁ

బెల్లెల ? కొక్కు వెట్టమిఁ

దెల్లమ ! మనగోయి మనమ తీయుగతి యగుఁ.

౨౭

క. ఇళఁ దైంద్రజాలికుండఁట;

అతిమాయలమారియంట; యకటా ! శత్రు

క్షితిపతులకు నిన్నిడి పా

రితోషికముఁ బొందునంట రేపో ! మాపో !

౨౮

క. కనుఁగీటుచుండు నిచ్చటి

మనతొత్తుల; నిన్నుఁగాంచి మారాడరు వా

రును; మిండతపసియాతఁడు;

చని రేలఁ దపం బొనర్చు జవరాండ్రకడన్.

౨౯

క. ఈ సన్న్యాసికి నేడే

యాసీమాంతంబుఁ జెప్పి యంపుము రాజా !

ఆ సూర్యచంద్రనభముగ

నీ సర్వంసహను నేలుమీ ! యొడయుఁడవై.

౩౦

క. మాకుందోఁచును మందో ?

ప్రమాఁకో ? యా బోడతపసి జ్ఞాపర ! పెట్టెన్

నీకును; గాకున్నను మ

మ్మికరణి ననాదరించితే ? యెపు డేనిన్.

౩౧

క. తెలిపితిమి తెలిసినట్టిది

“తెలిసియు ముందేల నాకుఁ దెలుప ? “రటంచుం

బలుకుదు వని; దేవా ! చే

తులు గాలుడు నాకుఁ బట్టఁదొడఁగినఁ జన్నే !”

౩౨

౧. ఈ యుపదేశమున్ విని షీతీంద్రుఁడు వారల నంపి చిత్తమం

దా యతి వచ్చునాటఁగొలె నాతని మాటలఁ జేత లందెవో !

చేయఁదొడంగె శంకలను జిత్త మశుద్ధమయేనిఁ దోఁచుఁ బో !

యీ యిలపై విరుద్ధముగ నెల్లదియున్ వచియింప నేటికిన్ ?

౩౩

క. గోరంతలు గొండంతలు

గా రచియించెను; మహాత్ముఁ గపటుం డనుచున్

వారలు వేసిన బీజం

బా రాజు నెడంద నాఁతె నతిగాఢముగన్.

౩౪

క. ఆముని నిశ్వాసంబును

భూమిపతికిఁ దోఁచె మోసముగ; దక్షిణమున్

వామముగఁ గానిపించుఁగ

దా ! మతిపోవుట ఖలోక్తితతిని జనులకున్.

౩౫

చ. ప్రతిదినమందుఁబోలె నరపాలవతంసుఁడు పోక ధర్మసం
శ్రుతికయి, వాని దిక్కుయినఁ జూడక, పంపక భుక్తికై ఫల
ప్రతతియు, మాన్పి తత్సవిధవర్తులఁ గింకరులం గడున్నిరా
దృతి నొతరించె; దిట్టరులు తేఁడు లనుగ్రహనిగ్రహంబులన్.

3౬

గీ. కడదె నొకనాఁడు; రెన్నాళ్ళు గడచె; జరిగె
నిట్లు మూన్నాళ్ళు; గ్రహియించె నెల్లయు యతి
కరతలామలకంబుగా; ధరను ఋషుల
యాంతరం బైన దృష్టికి నడ్డమున్నె ?

3౭

ఉ. అంతట నా యమీంద్రుఁడు మహాత్ముఁడు డగ్గటి శాంతిమై ధరా
కాంతునిఁ “బోయి వత్తును సుఖంబుగ నుండుమి రాజ ! ధర్మమున్
స్వాంతమునుండి వీడక ప్రజాపరిపాలనముం బొనర్పు; దీ
మంతుఁడ వీవు చెప్పఁదగు మాటలు లేవిఁక వేయు నేటికిన్.”

3౮

క. అనుచును వచించి యాతఁడు
చనె వెనుకకుఁ దిరిగి చనక; సజ్జను లెద దూ
షణభూషణముల సమముగ
గణించెదరు; పైకి బల్కుఁగడఁగరు లవమున్.

3౯

క. చనుచున్న మౌనివై ఖరిఁ
గని “యీతఁ డకృత్రిముఁడుగఁ గానంబడుచుం
డెను; మంత్రు లనిరి ‘ధూర్తుం’
డని, తల్లక్షణ మొకండు నగపడకుండెన్.”

౪౦

గీ. అని తలంచెయు బుద్ధిమాంద్యమున మునినిఁ
బనిచి రాజ్య సుఖంబులఁ బడసియుండె;
బాణి యందున్న బెల్లంబుఁ బాఱవైచి
యాకు నాకిన యవివేకి యవ్విధమున.

౪౧

ఉ. ఆ ముని చన్ననాటఁగొలె నా పృథివీపతి రాజ్యమందు ను
గ్రామయ రూపదేవత సహస్రముఖంబుల విప్పి తత్ప్రజా
స్తోమము మ్రింగెడుం; గొలిపి తుందుడుకున్ మది నీతిబాధలుం
దామరతంపరయై చెలఁగి నైకవిధంబుగ నేఁచు భూపతిన్.

౪౨

క. పలువురు తనవలె యతినిం
దొలుతట నేవించు పండితులు, వృద్ధులుఁ, బూ
జ్యులు వచ్చి తేనిముంగల
నిలఁబడి కైమోడ్చి యిట్లనిరి నిశ్చంకన్.

౪౩

క. “వెనుకాడుచున్న వారము
జనవర ! యిన్నాళ్ళనుండి సల్లాపింపం
గను మునిఁగూటిచి; నీ చే
సిన పని గర్వ్యమని సాహసించుము తెలుపన్.

౪౪

క. అసచారం బొనరించితి;
సుపరీక్షితుఁ జేయవైతి; శుద్ధచరిత్రున్
విపరీతుఁ డని వెలార్చితి
విపు డేని యెఱింగినావె యేతత్ఫలమున్ ?

౪౫

క. తమ ప్రాణాపత్యంబును
దమ గౌరవ మడఁగియుంటఁ ద్వత్సచివాదుల్
కుమతులు కుట్రను బన్నిరి;
తమ రెఱుఁగమి యిట్టి యాపద తటస్థించెన్.

౪౬

క. నిలుకడమీఁదను నిక్కము
దెలియు ననియుఁ; ద్రవ్వఁద్రవ్వఁ దేలును దధ్యం
బిల ననియు నంద్రు; పాపము
వెలివిఱియక దాఁగదెపుడుఁ బృథివీనాథా !

౪౭

ఆ. వె. దైవవిగ్రహంబుఁ దలఁచి రాయి యటంచుఁ
ద్రోసిరాజుఁ జేసివేసినావు;
జనుల కెపుడు నచ్చు సదుపదేశము కన్న
దురుపదేశ; మందుఁ దొరఁగుఁదేనె.

౪౮

క. చెప్పందగ్గది తప్పక
చెప్పవలయు ననుచు నీదు శ్రేయోఽర్థులమై
చెప్పితిమి; తలం దఱిగిన
నిప్పుడు సిద్ధముగ నుంటి మేలా పెక్కుల్ ?”

౪౯

క. అని వచియింపఁగ భూపతి
విని సచివులఁ గబురునేసి పిలిపించి నిద
ర్శన మడిగి వారి మోసముఁ
గనుఁగొని దండించి బందిఖానా నునిచెఱా.

౫౦

క. మదిఁగొని పశ్చాత్తాపము
వెదుక దెసల కనిపె తేఁడు వేఁగులవారిఱా
వెదకినఁ గనరాఁ డయ్యెను;
నదుపాజ్ఞల నుందురే మహర్షు లొకయెడఱా ?

౫౧

క. నానామతస్థు లొకపరి
తేనిం దమ మతమునకును ద్రిప్పఁగ నేవే
వో నూతన ధర్మంబులఁ
బూనిరి కఱవఁగ బ్రమాణము లివే యనుచుఱా.

౫౨

క. తలవని తలఁపుగ నా యతి
పొలుపుగ ధర్మప్రచారమునకై నల్ది
క్కులఁ దిరుగుచు నానాఁ డీ
యిలాధిపతి కొలువులోని కేతెంచెఁ దగఱా.

౫౩

క. తన్నవమానించెఁగదా !

ము న్ని మన్నిఁ డటంచుఁ బొందక యలుకఁ

మన్నించివచ్చెఁ గూర్పఁగఁ

బున్నెము; మానావమానములు బుషి కున్నే ?

౫౪

ఉ. వచ్చిన దౌలఁగాంచి నరపాలుఁడు గద్దియ దిగ్గి మౌనికిఁ

నిచ్చలమైన బత్తిమెయినిం జని సన్నిధి కర్ణ్య పాద్యముల్

ఇచ్చి క్షమాపణంబు వచియించియు మ్రొక్కఁగఁ దత్సభాస్థ వి

ద్యచ్ఛయ “మీతఁ డెవ్వఁ”డని వానినిఁ గాంచుచు నిల్చె తీర్చమై.

౫౫

క. పిమ్మట రాజప్రార్థితుఁ

డమ్ముని సభఁగూరుచుండి యచట నుపన్య

స్తమ్ము లగు వివిధబుధ ధ

ర్మమ్ముల నాపాత సుమధురమ్ముల వినియెఁ.

౫౬

ఉ. ఒక్కఁడు సాంఖ్యవాదము, మరొక్కబుధుండు విశేషవాద, మిం

కొక్కఁ డపూర్వవాదము, నహో! మరొకండు స్వభావవాద, మీ

ఘక్కి నఖండచర్చ జరుపంగఁ బ్రతిధ్వని యిచ్చునట్లు న

ర్దిక్కులు బోధిసత్త్వుఁడు తుదిఁ వచియించెను దత్సమాధులఁ.

౫౭

క. ఆతండు మరియు వొడివెను

“శ్రౌతం బగు యజ్ఞకర్మచయము వృథసుఁడీ !

ఘాతుకములు గావే యివి ?

యే తీరున స్వర్గ మబ్బు నీ కర్మములఁ ?

౫౮

క. నరుఁ డజ్ఞానపుఁ బశువుం

బరిమార్చుట కన్న నన్యమఖ మొకఁడున్నే ?

పరమార్థంబు గ్రహింపరు

నరులు గతానుగతికులు మనస్సుల యయ్యున్.

౫౯

క. కలఁడా ? లేఁడా ? యను చ

ర్చలు పరమాత్మం గుఱించి ప్రారంభింపఁ

వలవదు రిత్తఁగ; మీ తృ

ష్ణల నార్పఁగ సలుపుకొనుఁడు జతనము మీరల్".

౬౦

మ. అని నానాగతులఁ న్విధర్మమును వ్యాఖ్యానింప నమ్మొనివ

ర్యుని సాష్టాంగముమ్రొక్కిరా కొలువునం దున్నట్టి యాయాబుఁదుల్;

ముని యాదేశమునఁ నృపుండు వదలెఁ బూర్వంబు గారాగృహం

బున బంధించిన మంత్రిముఖ్యులను సద్బుద్ధిం గొనఁ వారొగిఁ.

౬౧

క. ఆనాటఁగోలె టే డా

మౌనినిఁ గులదేవతగను స్మరియించును; స

మ్మానించు స్వాంతమున; సం

ధానించుఁ దదుక్త పుణ్యధర్మము సతముఁ.

౬౨



జాతక కథా గుచ్ఛము

తృతీయ భాగము

మేషజాతకము

గీ. వారణాసీపురిం దొల్లి బ్రాహ్మణుండు
పావనుఁడు వేదవేదాంగ పారదృశ్య
గలఁ; డతఁడు సల్పఁబూనె యాగంబొకండు
“స్వర్గకామో యజేత”యన్ శ్రౌతవిధిని.

గీ. దేశదేశంబులందు నార్త్విజ్యమందు
నందెవేసినచేతుల నరసి తెచ్చి
యెల్ల యజ్ఞియవస్తువు లేర్చికూర్చి
మంచిమూర్తంబునందు దీక్షించియుండె.

క. కొనితెచ్చి నల్లమేఁకను
ఋసీతమొనరించి మంత్రముల యూపమునం
బనుపడ బంధించియు విశ
సనము సలుప ఋత్విజుండు సన్నద్ధుఁడుగాన్.

క. మరణోన్ముఖమగు నయ్యజ
మరుదుగఁగావించి యట్టహాసంబును, ను
త్తరమగు క్షణముననే బి
గ్గరగాఁ గన్నీరు గాల్వగట్టఁగ నేడ్చెన్.

క. యజమానుండును ఋత్విజు
లజకృతమగు నవ్వు, లేడ్పు లర్థముగా క
క్కజపడి యితకర్తవ్య
త్వజడంబుగ నొందొరువులఁ బరికించిరొగిన్.

గీ. మాని మారణకర్మంబు మౌనమూని
నిలువఁగఁబురోధ, డెందంబుగలఁగఁబాట
గద్గదిక నంత యజ్ఞ చాగంబు నడిగె
“ఎవర ? వీనవ్వు వీ యేడ్పు లేల ? చెపుమ.

౬

గీ. దృష్టచరమేని శ్రుతచరంబేనిఁగాద
నీదుచందంబు, గలిగెఁబో : నింద్యమైన
యంతరాయంబు నీవల్ల;” ననుడు, నజము
మరల నవ్వియు నిట్లని మాటువలికె.

౭

“ఓవిప్రా ! విను ! నేను నీవలెనె మున్నురీవిసుపర్వాన్వవా
యా విర్భావమునొంది కర్మతుఁడనై యజ్ఞంబుఁగావించి సీ :
ఏవంబొందక మాదృశంబు నజమున్ హింసించితిన్; దానికై
గావైతిం జనియించి చాగమయి నైకంబైన జన్మంబులన్.

౮

ఆ. వె. ఐదునూర్లసారు లవని జన్మించితి;
యజ్ఞశుభవనైతి నన్ని సార్లు;
దోసమలఁతిగానె దోచునుగాని కొ
లందియున్నె ? తత్ఫలంబు గుడువ.

౯

కం. ఇది నా తుదిజన్మము సూ !
వదలును నీదయను నాదు పాపంబని స
మ్మదమొంది పెద్దనవ్వితి;
ముదమొదవదె ? బరువుదీటిపోవుచునున్నన్.

౧౦

గీ. పాప ! మయ్యయ్యో ! నావలెఁ బలుతడవలు
మేషమయి నీవు జన్మించి మేదినిపయి
యాగపశువౌదువంచు నీయార్తిఁదలఁచి
యెడఁద వగులంగ నట్లు బిట్టేడ్చియుంటి.”

౧౧

కం. అనవుడునయ్యజమానుడు
మనసుఁ గుదించుకొని దానిమ్రందింపక ని
ల్చినఁగాంచి మేఁకవలికెను
“ననుఁజంపక యీవిలంబనంబేల ? బుధా !

౧౨

గీ. తమకపడుచుంటిని నికృష్టతనువు విడిచి
ముక్తిఁబొందంగ; నాలస్యమునకు నైఁపఁ;
జంపు ! చంపుమ”యని పెద్దసాఁచిమెడను
విడిచి యూపంబు నాతనికడకుఁ బఱచె.

౧౩

ఆ. వె. మేఁకడాయు కొలఁది మేదిసీదేవుండు
వెనుకవెనుక కడుగు వేయఁదొడఁగెఁ;
‘జంపు’మను నజంబు; ‘చంప’నంచు వచించుఁ
బాఁబీతివుట్ట బ్రాహ్మణుండు.

౧౪

గీ. తలవనితలంపుగావచ్చి ధర్మమూర్తి
యచ్చటికి బోధిసత్త్వఁడత్యాదరమున
వారిచే సత్కృతుం డయి వారి కథలు
విని వచించెను భూసురేంద్రునికిఁ బ్రీతి

గీ. “ఓయి ! నీవెంటగొని దీని నుర్వియెల్ల
సంచరించుచు యాజ్ఞిక సంచయమున
కుచితబోధలు గడిఁది నేయుచును, మాన్పి
జీవహింసను బుణ్యమార్జించికొమ్ము.”

౧౬



జాతక కథా గుచ్ఛము

తృతీయ భాగము

రాజవాద జాతకము

గీ. బ్రహ్మదత్తుండు గాశికా పత్తనంబుఁ
బాలనము నేయు తఱి వాని పట్టమహిషి
గర్భమున బోధిసత్వుఁ డావిర్భవించె
సర్వకల్యాణగుణసముచ్ఛయముతోడ.

౧

అ. వె. దినదినాభివృద్ధిఁ గనుచు నా బాలుండు
శుక్లపక్షచంద్రు శోభనొంది
కరముఁ బ్రకృతితఱికిఁ గనువిందు, నెవివిందు
సలిపెఁ దనదు నందచందములను.

౨

గీ. ఒక్కనాఁ డక్కరంబుల గ్రుక్కఁబట్టి,
గుణితముల నొక్కనాఁడు మూర్ఖొని, యతండు
పాఠ్య పుస్తకముల నొక్క పాటఁబాడి
కొలఁదినాశులఁ జదువులకొలఁదులంటె.

౩

గీ. సకలకళలందు సర్వశాస్త్రములయందు
రాజ్యతంత్రంబున నతండు రాసికెక్కె
శైశవమునందె ప్రాపించి కౌశలంబు
పిల్లమిరియం బితండని యెల్లరాడ.

౪

మ. పితృపైతామహమైన రాజ్యమది ప్రాప్తింపంగఁ బట్టాభిషి
క్తత యుక్తంబగు కాలమందెనసి సద్ధర్మంబు లోకంబునం
జతురంశంబుల జాగరూకమయి మించంజూచుచు భాగ్య దే
వత రూపొందె నటంచు స్వప్రజ నుతింపంబొల్చె వాడున్నతిన్.

౫

శ. న్యాయస్థానములెల్ల శూన్యములుగా నయ్యెన్ సమస్తప్రజల్
న్యాయాధీశులు, సర్వగేహములు న్యాయస్థానముల్ కావుటన్ ;
అయుర్వీశుఁడు విష్ణుఁ; డా జనులమర్యాదంబు, వైకుంఠ మో
హో ! యా భూపతిదైన రాజ్యమును వేయుంజెప్పగా నేటికిన్ ?

౬

గీ. కబ్బములనల్లి పాటలుగా రచించి,
కథలుగా గ్రుచ్చి, తగనాటకములు వ్రాసి,
యా మహీపతి చారిత్ర్య మహారహంబుఁ
బ్రీతి దశకొత్త బుధులు వర్ణించుచుండ్రు.

౭

సీ. రచ్చల లోకాభిరామాయణంబుల

నాడు చిల్లరమూఁకఁ గూడి మాడుఁ;
గడిఁది విస్రబ్ధంబుగా మంతనములాడు
పెద్దలతో వాడుపెట్టి యాడుఁ
బరిషత్తులకుఁజొచ్చి పార్షదులకుఁ బ్రతి
ధ్వందివియై చర్చలం బాలుగొనును;
బానశాలల నసంబద్ధ ప్రలాపముల్
వదరు నున్మత్తుల పలుకులు విను ;

గీ. దినదినము నొక్క యవతారమును ధరించి
యా ప్రభుండు భ్రమించు నహర్దీవంబు
నేలనాలుగు నెఱుగుల నిష్ఠమెయిని
స్వీయ దోషంబులను గవేషింపఁదలఁచి.

౮

మ. అతఁ డట్టుల్ చరియించుచుం గని స్వరాజ్యక్షోణిపారంబు, హ
ర్షితుఁడై యాత్మగుణప్రశంస, మరలం జేరంగ స్వగ్రామ మే
గుతటిన్ గోసలరాజు సద్గుణ సమగ్రుండీ నృపుండల్ల, స్వ
క్షితి రాజ్యంబున యందుఁ గ్రుమ్మలుచు వచ్చెన్ మెల్ల నచ్చోటికిన్.

౯

జాతక కథా గుచ్ఛము

క. ఎదురయ్యె వారి యరదము ;

లది యిటుకగు బాట యగుట నవకాశము లే

దొదిఁగిచన; సూతు లిరువురుఁ

గొదికిరి తమ తేర్ల వెనుకకును నడిపింపన్.

౧౦

గీ. అలఁతి తడవఁజై నిలిచి కోసలమహీంద్రు

సారథి వచించెఁ గాశీశు సారథికినిఁ

“ద్రిష్టుమా ! వెన్కదెసకు నీ తేరు వెసను

సార్వభౌముం డితండు కౌసలుఁడు సుమ్ము !

౧౧

గీ. అంతఁ గాశీశ్వరుని సూతుఁ డాడె నిట్లు

“సార్వభౌముండు గాశి భూజాని యితఁడు”

నీదు నరదంబె వెనుకకు నెట్టవోయి !

ఇప్పటికె చాలఁ బ్రౌద్ధయ్యె నేగవలయు”

౧౨

గీ, ఇట్లు లిరువురు నీవునీవంచుఁ గొంత

తడవు వాదాడి తుదికిట్లు ధర్మ నిర్ణ

యం బొనర్చిరి; “ఇర్వురియందుఁ బిన్న

బాట నొసంగంగవలెఁ బెద్దవాని” కనుచు.

౧౩

చ. అరయఁగ వారియిర్వరి వయస్సు సమానమెయ్యెఁ; బెద్ద రా

చటికముఁబట్టి తేల్చఁదలఁచం దులఁదూగిరి వారు; వంశపుం

గరిమముఁ బేర్కొనఁ నృపయుగంబు సరాసరియంచుఁ దేలె; నె

క్కరణిని ధర్మనిర్ణయము గావలెనో కద ! యిట్టి పట్టునఁ.

౧౪

గీ. అంతఁ జోదకు లిద్ద తొక్కింత తిరిగి

కలిసి యోజించి గుణ్యుండె గణ్యుఁడిలను;

గాదు ప్రాయంబు; రాచటికంబుగాదు;

వంశ గౌరవ మేనియుఁ గాదుగాదె !

౧౫

గీ. కాన గుణవంతుడైన క్షౌజాని కిచట
దారి నొసఁగుట యుక్తియుక్తం బటంచు
నిశ్చయించిరి; కోసల నేతృసూతుఁ
డోలిఁ దనతేని గొనము లిట్లుగడించె.

౧౬

శా. “దండించుం గడు దండులన్ జముని చందంబున్ విడంబించు చు
ద్దండుండై; తగఁబ్రోచు సాధుజన బృందంబున్ దయాంభోధి వి
ష్ణుం డట్టుల్; ప్రజలొజ్జుగాఁ దలఁచి రాజున్ మెత్తవానిం జెవుల్
పిండుం; గావున నాతికర్కశతఁ జూపించున్ మనోవాక్కులన్.

౧౭

క. అరులకు సింహస్వప్నము;
సరసుఁడు; చుట్టాల సురభి; సజ్జనతతి కె
త్తటి ముంగొంగుఁ బసిఁడి మా
ధరావరుఁడు; కాన మాకు దారిని నిమ్మా!”

౧౮

ఆ. వె. అనుడుఁ గాశిరాజు యంత కోసలరాజు
తేరిఁ దోలువాని దెసకుఁ దిరిగి
నిరసనంబుఁ దెలుపు చిటునవ్వు నవ్వుచుఁ
దనదుతేని వృత్తమును వచించె.

౧౯

సీ. “దండింపఁడ యవశ్య దండుల నేనియు
జ్ఞాంతిమైఁ దద్బుద్ధి సంస్కరించుఁ;
దనదు వాఙ్మనసంబు లనయంబు నవనీత
రచితంబులట్ల మార్దవముఁ బూను
మహిత సత్త్వస్ఫూర్తి నహిత బృందం బాత్మ
హితబృందముగఁ బరిణతమొనర్చుఁ
దనవారు లాఁతివారను భేదమెఱుఁగని
చేతన్నరములేని దాతృతఁదగుఁ

గీ. గోప మెఱుగఁడు ; నెవియొగ్గి కొండియములు
వినఁడు; సత్యవ్రతంబును విడువఁ దెపుడు
తేండ్లపై తేఁడు ; భృత్యుల భృత్యతరుఁడు
మా ప్రభూత్తంసుఁడిమ్మోయి ! మాకు దారి.”

౨౦

ఆ. వె. ధర్మపరుఁడు మీదు ధరణీవిభుండు ; స
ద్ధర్మపరుఁడు మాదు ధరణీవిభుఁడు
ఆడరు నిరువురందుఁ గుడి యెడమల భేద ;
మిదియ నిర్ణయించు హెచ్చుఁ దచ్చు.


౨౧

శా. కాశీ భూపతి చారుచర్యను సమాకర్ణించి యా కోసల
క్షేత్రానుం డట సూతుతో దిగి రథం, బేతెంచి పెఱబత్తిఁగా
శీశాంఘ్రిద్వయి వ్రాలి, “నా కితఁడు లక్ష్మీభూతుఁ”డం చెంచి వీ
తాశంకం దనతేరునెట్టుమనియెఱ యంతఱ వడిఱ వెన్కకుఱ.

౨౨

క. వరవడిగాఁ గైకొని త
చ్చరితముఁ గోసల మహీశచంద్రుఁడు లోకో
త్తరుఁడగు కాశీవసుధా
పురందరునకుఁ బ్రతిబింబముగ నయ్యెఁ దుదిఱ.

౨౩



జాతక కథా గుచ్ఛము

తృతీయ భాగము

గజజాతకము

క. ఒకతూరి బోధినత్వం

దొకానొక యరణ్యమందు నుదయించి గజా
ర్భకమై క్రమముగఁ బెద్దై
యకశంకచరిత్ర వడసి యౌవన మొందెన్.

౧

ఆ. వె. కండక్రొవ్వుదేటి గాత్రంబు చతురస్ర

శోభియగుటఁ గడిదిఁజూచి వలచి
దాని దెందమెక్కి ధర్మదేవత నిల్చె
రమణివోలె నిండుప్రాయమందు.

౨

క. కలియదు మత్తగజంబుల;

మలీమసపువ్పత్తిఁ బోదు; మౌనివితమునన్
గొలఁకుల నీరాడుచు నా
కులుమేయుచుఁ జెట్లనీడఁ గ్రుమ్మఱుచుండెన్.

౩

సీ. జవసత్త్వము లడంగి ససిదప్పి యెత్తువ

డ్డట్టి జంతువుల నర్హముగఁ గొలుచుఁ ;
దమతల్లికై తప్పి తారాడు బిడ్డలఁ
గనికరంబు వహించి జననిఁగూర్చు;
జ్ఞత్తిపాసార్తియై క్షోభిల్లు మృగపంక్తి
కామిషాంబువుల బిట్టరసి తెచ్చుఁ;
దనదు ప్రాణంబుల వినిమయం బొనరించి
మృతజంతువులఁగావ మతిఁ దలంచు;

ఆ. వె. ప్రాణితతికి మేలు పచరించుతటి స్వీయ
గాత్రయష్టి సురభిగంధి యట్ల
కానివేళఁ బూతిగంధి యట్ల తలంచి
యెదురుసూచుఁ బరుల గొదలు దీర్చు.

౪

క. తన యందచందములఁ గని
తను నహమహమికను వలచి దర్శితేకం
బున వచ్చు కరేణూతతిఁ
గని యయువగజము రాతిగతిఁ గలఁగదెదన్.

౫

క. కని దాని యను తమ వృ
త్తిని నవ్వనమృగములెల్ల దివ్యగజమకాఁ
గొని మది నభిషేకింపం
గను దమ యూధాధినాథుగా నున్నంతన్.

౬

గీ. అక్కరీంద్రుండు పసివట్టి యవ్వితంబు
నిస్సిరో ! నాకు నీ పీడయేటి ? కనుచు
వీడి యచ్చోటు దెలుపక వేరితోడ
దూరమందున్న యొక్క యెడారిఁజేరె.

౭

సీ. తొలి యగస్త్యుఁడు నీరు చుళుకించి త్రావంగ
బయలైన కంధ్యదోభాగ మట్లు
ఇనుపగజైలతల్లి యేకాతపత్రయై
శాసించుచున్న రాజ్యంబు నట్లు
పఱతెంచి మును గిరుల్ గఱులతో వ్రాలిపోఁ
బెంపెల్ల నడఁగిన పేటయట్లు
ప్రళయంబునందెల్ల ప్రాణిబృందము నూర్చు
కటికకాలుని పెద్దకళ్ళమట్లు

గీ. పేర్మివెలియైన శుష్కజీవితము నట్లు
నైదువతనంబు దొలగిన యవని యట్లు
ధరగృతఘ్ను నసారచిత్తంబు నట్లు
నకట ! మది కేవలబుట్టించు నయ్యెడారి.

౮

క. అడుగులు దిగఁబడి సాగవు
నడకలు; సుడిగాలి పిండునకు నయ్యెడ నే
ర్పడు మేటియిసుకవాముల
నడంగుఁ బయనించు ప్రాణి యమ్మరుభూమిన్.

౯

శా. ఆనిప్పచ్చర మేలుచున్న భువియం దాహస్తి కాఁపుండి య
ద్దానిం దాఁటఁగరాక కస్తిపడు తత్తజ్జంతుజాలంబునుం
బైనెని దాలిచి మోయు; దూప నుడుపున్ వార్ధారలం దెచ్చి తొం
డానన్; గ్రాసమొసంగు నెట్టో! దయదొట్టన్ బిట్టు డెందంబునన్.

౧౦

క. దొరకఁదిను నింత రొడ్డను
దొరకనియెడఁ బస్తువడియుఁ దూలుచును గడుం
దటితో దగ్గటి లగ్గుగఁ
బరిచర్య తొనర్చుఁ బ్రాణివర్గంబునకున్.

౧౧

చ. ప్రతిదినమందుఁ బోలె గజరాజ మెడారిఁ జరించుచొక్కనాఁ
డతితమమైనయార్తరవ మక్కట ! యొక్కటి నాలకించి య
ద్భుతపడి దానితత్త్వ మెదఁదోఁపక దిక్కులు సూచుచుండ దు
ర్గతులయి వచ్చు దీనజనకాండము గన్నదె దవ్వుదవ్వులన్.

౧౨

క. కని యేయుత్పాతము గ
లెనొ ? కట్టా! యెల్లవారికి ? నటంచు మదిన్
వనరుచు “వీరల నేవిం
చిననె కృతార్థంబు నాదు జీవిత” మనుచున్.

౧౩

క. ఎదురుగఁబోవుచు నుండఁగ

సుదూరమున గజముఁ గాంచి చొప్పటి యెంతే

నదవదపడి నలుదెసలకు

యథాయథలునయ్య నంగలార్చుచు వారల్.

౧౪

క. “ముంగల నుయ్యియు నిఁక వెను

కంగొయ్యియు ; నెచటి కేగఁగల ? మక్కట ! కీ

డుం గీడు వెంటనంటెను

ముంగటి మన యెల్లపాపము ఫలించె నిటుల్.”

౧౫

క. అని యితక ర్తవ్యతదోఁ

పని చిత్తముతోడ, విన్నఁబాటెంతయు నొం

దిన మోముతోడఁ, జిడిముడి

గొను నడుగులతోడ, గోడు గుడుచుచునున్నన్.

౧౬

మ. తన తొండంబును బైకి నెత్తియుఁ గరీంద్రం బివ్విధిన్ మర్త్యభా

షను వాక్రచ్చె “భయంబుఁ బొందకుఁడు లేశంబేని; మీ కూర్చువాఁ

డను ముమ్మాటికి నమ్ముఁ; డీ రెవ ? రనిష్టంబేమి ? మీ రిట్లు క్రం

దనముల్ నేతురు; మీ ప్రయాణ మెట ? కింతం గూర్చిమైఁ దెల్పుఁడి !

౧౭

క. మిముఁ గొలుతు యథాశక్తిగ;

స్వమిత్రుఁగాఁ దలఁచి నన్ను భవదాపదలన్

సమముగ భాగం బొసఁగుఁడు ;

భ్రమింపకుఁడు మిమ్ము మ్రింగు రాక్షసి నంచున్.

౧౮

క. అను నయ్యేనిక పలుకులు

జనులందఱు నాలకించి శాంతంబగు రూ

పును గని విస్రంభంబును

గొని యొక్కొక్కరుగ వచ్చి కూడిరి దానిన్.

౧౯

గీ. అంత నా బాటసారులయం దొకండు

నొడివె నా దంతితోడ “మా పుడమియొడయఁ
డకట ! మమ్ముఁ బ్రభుద్రోహులనుచుఁ గినిసి
పాఱఁదోలించె నీ పెన్నెడారి కిపుడు.

౨౦

మ. చెవిఁబెట్టండు జనార్తనాదముఁ ; బ్రజాక్షేమంబుఁ బాటింపఁ; డు
క్కివులై బీదల రక్తమాంసములఁ గుషీన్నింపు నుద్యోగులన్
అవలంబించి ప్రభుత్వము న్నెఱపు మర్యాదన్ విలంఘించి; యీ
భువి గావించిన పాపమేమొ కద ! భూపుల్కల్గ నేతాదృశుల్ ?

౨౧

క. నెఱవాఁడిముల్లు పైఁబడి

చెఱచునొ ? తమ్మంచు దరికిఁ జేరక మనున
య్యరఁటాకుల వడువున మా
దొర దృష్టిఁ దొలంగి బ్రదుకుదుము మే మెపుడున్.

౨౨

శా. ఏకగ్రీవముగాఁ బ్రభుం దఱిసి మా యిక్కట్లుఁ, జక్కట్లు, మా
మా కైకట్లును విన్నవించుకొనఁ బో క్కొనాథుఁ డీక్షించి మా
రాకం “గట్టిరి కత్తి నా పయిని వీరల్; వీర్పభుద్రోహు; లీ
మూఁకన్ సర్వరథంబుఁ దోఁచుకొని పోమొత్తుండు దౌదొలకున్.”

౨౩

క. అని రూక్షకంఠమున దు

ర్జనుఁ డాతఁడు నొడువ భటులు సర్వస్వంబుం
గొని మమ్ముఁ దోలి రచటికిఁ
దిని ధూళిని, ద్రావి గాలి దిక్కటి చావన్.

౨౪

గీ. ఆకలంబులు మేయుచు నచ్చటచటఁ

బడియనీరాని చట్రాలఁ బండుకొనుచు
నిట్లు మున్నాళ్లనుండి మేమిందఱమును
బయన మొనరించుచుంటిమి బడలివడలి.

౨౫

గీ. తిండియుందీర్థ మొదవమి, నెండఁ గడుపు,
పచ్చిపుండయి కాకులు నొచ్చుచుండ,
నకట : కదలంగ మెదలంగ ననువుగాక
బ్రదికియుంటిమి జీవచ్ఛవంబు లట్లు.

౨౬

మ. తినఁగా నాకులుఁ, ద్రావఁగా జలము, మధ్యేమార్గ మొక్కొక్కచోఁ
గనరామిన్ వడదాఁకి కొందఱు అడవిం గారాకులై ; రెండఱో
పెనుకార్చిచ్చున మ్రగ్గి; రేమిటులు బెంబేల్పోవుచున్నాము; మా
జన మేనూఱపు; డిప్పుడుంటిమి దశాంశంబందుఁ; జూడంగదే !

౨౭

క. నినుఁ గని యమదూతనుగా
మనంబు వెఱపొందె మొదట; మా చెవుల సుధల్
చినికినపలుకులచొప్పును
విని మా యిలువేల్పువంచుఁ బేర్కొంటిమి నిఱ.

౨౮

అ. వె. నీదు బుజ్జవముల, నీ కృపాదృష్టుల
మాదు దుఃఖమెల్ల మఱచినాము;
నవ్యమైన చేతనత్వంబు సమకూరె;
సగము బలము గాదె సంతసంబు ?

౨౯

క. డస్సితి మాఁకలిదప్పలఁ
గ్రుస్సితి; మియ్యెడల మాకుఁ గ్రోలఁగ నీరుక
లెస్సగఁ, దిండియుఁ జూపుము;
నిస్సీమపుఁ బున్నెమబ్బు నీ కనఘమతీ !

౩౦

శా. ఆ మూలాగ్రముగాఁ దదీయమగు వృత్తాంతంబు నాలించి భూ
స్వామిక్రోధదవానలంబునఁ దృణప్రాయంబుగా మ్రగ్గు త
త్సేమంబుం బ్రదికించుటె ? ట్లని కృపాచుంచుండు వాపోవు చా
భూమీశాధముఁ దూఱు బొక్కతృటినేపుం బుచ్చి నెయ్యంబునన్.

౩౧

మ. తన తుండాగ్రము నెత్తిచూపుచు “నిగో ! దర్శింపుఁడీ ! దవ్వలన్
ఘనమై కన్నడు చెట్లపిండునడుమం గాసారమొందుండెఁ; ది
య్యని యా చల్లనినీరు గ్రోలి గురుమార్గాయాస మాటంగఁ గై
కొని విశ్రాంతి ముహూర్త, మాపయిని సాఁగుండోర్మి నల్లలనన్.

౩౨

గీ. నాతిదూరంబునందె కన్నడును మీకు
నేనుఁగుకళేబరం; బది యీ దినంబె
కొండపైనుండి పడి చచ్చియుండె; దాని
పలలము భుజించి ప్రాణముల్ నిలుపుకొనుఁడు.

౩౩

క. అది మీకుఁ జాలుఁజుండీ !
పదిదినముల దాఁకఁ బొండి ! వైశమ” యనుచు
సదయతఁ బలికి గజేంద్రము
గదలి చనెను వారి ననిపి కనఁబడ కెటకో ?

౩౪

క. కరి చూపిన త్రోవంబడి
కర మసురసురగుచు నెట్లొ ? కాళ్ళీడ్చుచు వా
రరిగి సరస్సును బొడగని
కరపుటముల జలముఁ గ్రోలి కడుపారంగఁ.

౩౫

క. మును విన్న గుఱుతుగొని యా
జనంబు పయనంబు ముందు సాఁగింపఁగ డా
పున నొక యేనుఁగుపీనుఁగు
కనఁబడెఁ దమదారికెలనఁగల గండశిలఁ.

౩౬

శా. తెప్పల్ వాల్చక దానినిం గనుచుఁ జిత్రీభూతులై నిల్చి వా
రప్పద్మిం దమ యాప్తబాంధవునిగా నల్లల గుర్తించి “యె
ల్లెప్పుణ్యాత్ముఁడు గూలెఁ? గ్రూరతములై హింసించిరే పాపపుం
గుప్పల్ దీనిని ? నీని చావునకు మాకుం దోచదేహేతువుఁ.

౩౭

మ. అని కంటం దడిపెట్టు కొంచెవియో ? యూహోపోహముల్ సేయుచుం
గొన కూహించిరి “యిత్తటిన్ మన బుభుక్షుత్వంబు మాన్పంగ నె
య్యనువుం గానక యీ క్రమంబునఁ దనుత్యాగంబు గావించి యుం
డును; తోకంబున మున్నమూదృశులు పుణ్యుల్ కల్గిరే?” యంచెదన్.

౩౮

అ. వె. వారు గుంపుగూడి ప్రణమిల్లి దానికిఁ
దినఁగనోడి తలఁప వెనుక కరుగఁ
బలికె నివ్వితమున వయసున, విద్దియ,
వారియందుఁ బెద్దవాఁ డొకండు.

౩౯

క. “మనకై యిక్కరి మరణిం
చెను; దీనిం దినకయున్న జీవించునె ? వె
న్నొనఁబోక తింద; మప్పుడె
తనియుఁ దదాత్మయును; బడయు దానఫలంబున్.”

౪౦

క. అనవుడు జనులెల్లరు మది
వెనుకాడుచు దానిడాసి పెనుజతనముతోఁ
దినవెఱచియుఁ దిని రెట్లో !
కనుఁగవకద్దుచు నొక్కొక్కకండయు బత్తిన్.

౪౧



జాతక కథా గుచ్ఛము

తృతీయ భాగము

సన్న్యాసి జాతకము

క. మునుబ్రహ్మదత్తుఁ డను నొక
జనపతి కాశీపురంబు శాసించుచు నుం
డెను; వానికొక్క కొమరుఁడు
జనియించెను బ్రజల పాపసంచయఫలమై.

౧

సీ. తనతోడఁ గ్రీడింపఁ జనుదెంచు బాలుర
నడఁచెడు పిల్లలపిడు గతండు;
కూడు గుడ్చెడు నేవకుల కంచముల నింత
దుమ్మువోనెడు పెద్దతుంటరతఁడు;
బికిరంబునకు వచ్చు బీదసాదులపైకిఁ
గుక్కల నుసిగొల్పు కూశ యతఁడు;
చదివించు నొజ్జనెజ్జను వాఁడిముండ్లను
గ్రుచ్చిపోయెడు దుండగుం డతఁడు;

ఆ. వె. వెనుకనుండి వినరుఁ బెద్దలపై రాళ్లు;
దాఁగి పైని నుమిసిదాటు; నిట్లు
కొతుకంబుఁ గాంచె లాఁతి పీడల శైశ.
వమున నా పిశాచ బాలకుండు.

౨

ఆ. వె. బాల్యమెడలి లేతప్రాయంబు మెలమెల్ల
వాని మెయిని నెరువుభాతి నలమ
సరవి దుడుకుదనము శాఖోపశాఖలై
యవని నాల్గు నెఱుగు లల్లుకొనియె.

౩

క. నెఱవాఁడి తేలుకొండికిఁ

బరమాప్తుఁడు; ప్రాణసఖుఁడు పాముపడగ; క
క్కఱవాఁడు మిత్తికోఱకు;
ధర నత్యాచారుఁ గనము తాదృశు నన్యుఁ.

క. గొఱెపిల్ల పైనిఁ దోడేల్

కరణిని నిర్దోషియందుఁ గఱకటియై క
న్నఱచుచు దోసము శిక్షకు
గుఱినేయును; బలుకనేలొకో ? దోషికతల్.

క. పరులేడ్వ నా నికృష్టుం

డరుసంబునఁ దాండవించు నత్యంతము; ని
స్సిరో ? యయ్యధమాధము దు
శ్చరితము దురితమునుగూర్చు సాంతము విన్నఁ.

మ. ఒకనాఁ డాతఁడు కొల్వరుల్ కొలువ బాహ్యోద్యానముం జొచ్చి యు
త్సుకుఁడై యాడుఁచు బాడుచుండఁ బెనువాతూలంబు జృంభించి మీఁ
దికిఁ గెంధూళులురేపి ముంచఁగను దద్దేహంబు నాపాదమ
స్తకముం, జచ్చిన చావుగా మనె నెటో! తత్కింకరశ్రేణితోఁ.

అ. వె. బడలి మైలయెల్లఁ గడిగి తానఁబాడి

యేఁగఁదలఁచి తన్ను నేటికడకుఁ
జేర్పుఁడంచు బలుక నేవకుల్ కొంపోయి
నిలిపి రొమ్ముబంటి జలములందు.

అ. వె. సందు చిక్కెనంచు నందఱు నాచెట్ట

మట్టు బెట్టఁదలఁచి చుట్టుముట్టి
కొట్టి జుట్టువట్టుకొని ముంచి పల్మాఱు
“చావు”మంచుఁ దిట్టి చనిరి త్రోసి.

చ. చని తగ బ్రహ్మదత్తుఁ గని “జ్ఞావర ! నీ కొమరుండు తోటకుం
జని యట నాటలాడుకొని స్నాన మొనర్చెదనంచు వంకలో
మునిఁగెను; దేలఁ; దెవ్వరదఁ బోయెనొ ? యే మొసలేని మ్రింగెనో ?
కనుఁగొనమైతి; మింతదనుకన్” సవి పల్కిరి దుఃఖితుల్వలెన్.

౧౦

క. తనయుని వృత్తాంతము విని

జనకుం డెరగలినిఁ బడ్డ సరణిని బిట్టే

డెచ్చి; నరాధముఁడే పో ! పృ

థ్విని సుతు మృతి కన్నకడుపుఁ దెగఁగోయదొకో ?

౧౧

గీ. భటులు దన్నట్లు నట్టేటఁ బట్టిద్రోయ

జ్ఞావర సుతుండు మజ్జనోన్మజ్జనములు

మాటిమాటి కొనర్చుచు నీటి వడికి

బ్రదుకు చావులఁ దేలుచుఁ బఱచుచుండ.

౧౨

చ. తరఁగలఁ గోయఁగాఁబడిన తత్తటమందలి పెద్దవృక్ష మొ

క్కరువుఁడు నీటఁ గూలి భుజకాండము నూతగఁ జొచినట్లు భూ

వరసుతు చేతికిం దొరకఁ, బట్టుగ దానినిఁ బూని పోవు చే

డైఱ బ్రదికెం; జిరాయువు గదే ! భువిఁ బాపుఁడు చెప్ప నేటికిన్ ?

౧౩

క. తడవులఁ బడి యయ్యాపగ

కడఁగల వల్మీకమందుఁ గాఁపుండిన యొ

క్కఁడు నిడువండా వెల్లువఁ

బడి యురవడివచ్చి దానిఁ బట్టుక నిలిచెన్.

౧౪

గీ. ఆ నదికి లోదరింగల యట్టిలాఁగఁ

గాఁ పురం బున్న యొక మూషికంబు తనదు

కలుగు మునుఁగంగ బఱతెంచి జలములఁ బడి

కొట్టుకొనివచ్చి యా కొమ్మఁ బట్టుకొనియె.

౧౫

గీ. ఆశ్రయించిన తన కులాయంబుతోడఁ
బూవుఁబొద గూల నొక చిల్కబోద యకట !
సుళ్ళఁ దిరుగుచుఁ దిరుగుచు మెల్లమెల్ల
వచ్చి యా వృక్షశాఖ నుపాశ్రయించె.

౧౬

క. తావలమై పున్నియమున
కా వాఁగున కానుకొన్న యాశ్రమమున భూ
దేవుఁడయి బోధిసత్త్వం
డావాస మొనర్చుచుండె నక్కాలమునఁ.

౧౭

ఉ. ఆతఁడు నిండుజవ్వనమునందు జితేంద్రియవృత్తియై ధన
వ్రాతము, దారపుత్త్రపరివారము సర్వము రొచ్చుగుంటగాఁ
జేతమునందు రోసి, నివసించుచు దుఃఖిత లోకనేవనం
బే తన ముఖ్యలక్ష్యముగ నెంచుచుఁ బుచ్చుచునుండెఁ గాలమున్.

౧౮

క. ఆతఁడు యాదృచ్ఛికముగ
నాతటినీతీరమునకు నరుగఁగఁ దరుశా
ఖాతతి నాసత్త్వంబులు
ప్రేతంబులరీతి గోచరింప నదయుఁడై.

౧౯

క. “బ్రతికింతుఁగాక నా జీ
వితమును వ్యయపఱచి యేని వీని” ననుచు నా
క్షీతిసురుఁడు దూఁకివాఁకను
క్షీతిరుహ మెదురీఁదిపోయి చెచ్చెరఁబట్టెన్.

౨౦

క. తన బాహోబలమున దా
నినిఁ దీరంబునకు లాగి నిపుణంబుగ దా
నను వ్రేలుచున్న ప్రాణుల
గనికరమున నొక్క బొకటిగాఁ జేర్చితటిఁ.

౨౧

చ. చితుకులు ప్రోగునేసి వడిఁ జిచ్చిడి లెస్సగ మంటఁజేసి పె
ద్దతడవు నీటనుంటఁ జలిదాఁకి కడుంగడు ముద్దలై విజీ
వితముల పోల్కినున్న పృథివీపతి పుత్రక ముఖ్యజంతు సం
తతిఁ గొనితెచ్చి నిల్చి సవిధంబునఁ గాఁచెను దెప్పిటిల్లఁగఁ.

౨౨

ఆ. వె. అంత వెచ్చదాఁకి యాయెల్లజీవులు
మెల్లమెల్లఁ దేటి మేనదల్చి
కన్ను లలఁతివిప్పి కాంచి నిట్టూర్చుచు
నీరసమునఁ బలుకనేరకున్న

౨౩

కం. వలసినవగు నాహారం
బుల సంపాదించితెచ్చి పొలుపుగఁ దనచే
తులవానినిఁ దినిపించుచు
నలుపుర నొకచందమున ఘృణామతిఁ బ్రోచెఁ.

౨౪

గీ. వాని ప్రాపును బ్రోపునుం బడసి, మెల్ల
మెలఁగ, రెక్కొని రెక్కొర్చు బలమునొంది
తొంటి జవసత్త్వములను జంతువులు వొందె
నమృతమయమైన యౌషధం బానినట్ల

౨౫

కం. తమతమ తావులకుం బో
సమకూరఁగ శక్తి మౌనిచంద్రునికా స
ర్పమును, శుకమూషికంబులు
నమస్యలిడి, నెలవడిగి చనం, బలికె నిటుల్.

౨౬

కం. “బ్రతికితి స్వామీ! నీదయఁ;
గృతజ్ఞుఁడను విషధరుండనేనియు; నా ర
క్షితమగు పాఁతుల నీకిడి
కృతకృత్యుఁడనై తరింతు నీ జన్మంబుఁ.

౨౭

మ. తొలిజన్మంబునఁ గాళ్ళఁజేతులను హద్దుంబద్దు లేకుండ మీ
క్కిలి రొక్కంబు గడించి కాసయిన భోగింపంగఁబో, కీయక
న్యూలకుఁ నేలను బూడ్చితిం; దుది గతాయుష్కుండనై దానిపైఁ
గల మోహంబునఁ బుట్టి యిప్పుడహినై కాపాడుచుంటిఁ నిధిఁ.

౨౮

గీ. తండ్రీ ! నీకిత్తు నాకున్న ధనమదెల్ల
లోక కళ్యాణమున కీవు స్వీకరింపు
క్షీతిని నాత్మంభరులచేతఁ జిక్కునొ ? యని
కడువగచు చుంటి నూటటఁగంటి నిపుడు

౨౯

గీ. వరదఁ బడి కొట్టుకొనుచట్లు వచ్చువేళఁ
గొంప మునిఁగినదని పెద్ద కుందియుంటి;
దానఁగద ! కల్గె నీపుణ్య దర్శనంబు
మేళ్ళకేవచ్చు నందురు కీళ్ళొకప్పు.”

౩౦

కం. అని పాము విన్నవింపఁగ
వినయంబున మూషకంబు పెల్లిదమగు బ
త్తిని వాచయమిపతితోఁ
దనదు కృతజ్ఞతను దెలుపఁ దగనిటు వలికెఁ.

౩౧

కం. “మన్నీని మందిరమునకుఁ
గన్నంబును ద్రవ్వె యందుఁగల ధనరాసుల్
సన్నగ హరించి నాలాఁ
గ న్నిలిపి కుబేరు రీతిగా నుంటినటఁ.

౩౨

క. తిననై తి వాని, యాచక
జనముల కీనై తి ; భూమిజానికి దక్కిం
పనయితిని; నింత శ్రమ నే
సిన దెందుకొ ? యంచు నిపుడు సిగ్గిలుచుంటిఁ.

౩౩

గీ. కలదు నిలువెత్తురాసి నాకలుగునందు
గొనుము : దీనావనార్థమాధనము ; రాదు
చౌర్య దోషం బొకింత; దుష్ప్రభువు సిరులు
ధర సమర్పింప లోకభద్రంకరులకు”

౩౪

క. అని పలుకఁ గీర మిట్లను;
“మునీంద్ర ! ముప్రోద్దుఁ బొట్టఁ బుచ్చుకొని చరిం
తును; నా కడఁగలవే ధన
కనకంబులు నీ కొసంగఁగా వానివలె?”

౩౫

ఆ. వె. కలదు నాకుఁ బెద్దబలఁగంబు; వలసెనా
పుట్లకొలఁది ధాన్యములఁ ద్వదర్థ
మప్పనంబొనర్తు నార్జించికొని వచ్చి
ననుఁ గృతార్థుఁజేయు కనికరించి.”

౩౬

క. తన పాపఫలముగా రా
ట్టనయుం డయ్యేటఁ జాక సంయమి దయచే
మనియు విడఁడు చెడుగొనములఁ
దనకంపును విడునె యుల్లి తప్తంబయ్యున్ ?

౩౭

మ. “తనదౌ పెద్దటికంపు పెంపెఱుఁగ కీతం డల్పసత్త్వంబులం
గవినట్టుల్ గనుచుండె; నన్నుఁ బురుగుంగా నెంచె నీమూర్ఖు; శా
స్త్రినిఁ గావించు” నటంచు నా నృపశు వెంచెన్ సీ : కృతఘ్నుండు; వే
మునఁ బాల్వోసియుఁ జక్కె రెర్విడ లవంబుం జేఁదు దాఁ జచ్చునే ?

౩౮

క. కాన మనఃస్ఫూర్తిగఁ బై
వానివిధంబునఁ గృతజ్ఞభావంబును ధా
త్రీనాథసుతుఁడు సూపక
కానంబడనీక పైకి ఘాతుకవృత్తిక.

౩౯

గీ. కష్టమతి, తేనెఁబూసిన కత్తియైన,
వాఁడు “పట్టాభిషేకోత్సవంబు నాకుఁ
బదిదినంబుల నగు; దానిపై ని రమ్ము
అర్ధరాజ్యంబు నర్పింతు” ననుచుఁ బలికె.

౪౦

గీ. పలికి యా నల్వ రవ్విధి నెలవులకును
నరిగి; రహిమూషకశుకంబు లమ్మహాత్ము
ఋణముఁ దీర్చెడు తఱి యెప్పు? డెప్పు? డనుచుఁ
బ్రత్యహంబును దారులు పాఱఁజూచు.

౪౧

క. కృమికీటములకు నత్యు
త్తమమగు కృతమెఱుఁగు బుద్ధి, తద్దయు నధమా
ధమమగు కృతఘ్నతయు, నర
సమూహమున కొప్పదే విషమవిధిసృష్టి? ?

౪౨

క. కడవంగ నలఁతి తడవా
తఁడా నలువురియు కృతజ్ఞతను దెలియంగా
నెడఁ దలఁచి యొక్కదినమున
నిడుపఁడు నివసించు నాకునికటంబునకున్.

౪౩

చ. చనుటయు వానికోసమె దిశల్ పరికించుచునున్న నాగ మా
తనిఁ గని స్వాగతంబిడి ముదంబున నర్చలునేసి నిండు బ
త్తిని ధనరాశిఁ గన్పఱచి “దేవర! నా శపథానుసార మ
ప్పన మొనరింతుఁ గొమ్మనుచుఁ బ్రార్థనసేనెను మౌనినాథునిన్.

౪౪

క. ‘వలద’ని యతియునుఁ ‘గైకో
వలయును దప్పద’ యటంచుఁ బామును బహుభం
గుల ఘర్షణపడు పిమ్మట
వెలవెన్ విప్రుఁడు గ్రహించి విడిముడిముడుపున్.

౪౫

ఆ. వె. అచటఁ గదలి మూషికావాసమున కేగ
నమ్మహాత్ము రాక నాలకించి
యదియు నెదురువచ్చి యర్ఘ్యపాద్యము లిచ్చి
కొలిచి, చూపి తనకుఁగల ధనంబు.

౪౬

చ. “కనులకుఁ గూర్కులేక కడఁకన్ భవదర్థ మహర్నిశంబు నీ
ధననిధిఁ గాచుచుంటి; నిడి త్వచ్చరణాంబుజ సన్నిధానమం
దన్యత నొందఁగాఁ దలఁతు; నంతటి పున్నెము నాకుఁ గల్గునే ?
యనుకొని చింతఁ బొందితిఁ; గృతార్థుడనై తిని స్వామి : నేటికిన్.”

౪౭

క. అని సర్వస్వము నర్పిం
చిన ముని గొన నిష్టపడమిఁ జేయుచు శపథం
బును బలవంత మొనర్పం
గను మూషక, మతఁడు దుదికిఁ గైకొనె నెట్లో ?

౪౮

క. తన్నున్ వెదకుచు వచ్చెడి
సన్నాసినిఁ గాంచి చిలుక జయవెట్టి తగన్
మన్నించి తియ్యఁబలుకుల
మున్నిటి తన బాసఁ దీర్చు పూనికితోడన్.

౪౯

కం. బలఁగంబుఁ బంప నయ్యది
కలయం దిరుగాడి దచ్చికడలను దెచ్చెం
గొలుచుం బుట్లకొలందిగ
నల కన్నులుమూసి తెఱచు నంతతడవులోన్.

౫౦

కం. అనునయ శతముల ధాన్యం
బును సంయమి స్వీకరించి భూమీధవు పు
త్తుని శోధింపఁగ దాఁ బో
యెను వ్యాళాదుల కృతజ్ఞవృత్తిఁ బొగడుచున్.

౫౧

గీ. ఆయభాంద్రాయ యొక్కనాఁ డంగరంగ
వై భవములతోడఁ బట్టాభిషేక
మెనసి తొడి పూసి కట్టి గజేంద్రమెక్కి
మిగుల వీఁగుచు నూరేఁగు నగరవీధి.

౫౨

ఉ. ఆ నృపపుత్ర పాశుఁడు తదాగమనార్థమె చూచుచున్ సమీ
పానికి వచ్చుచున్న తనప్రాణములిచ్చిన సత్కృపాఖనిన్
మౌని నహైతుకంబుగ నమాంతము పైఁబడి చంపనెంచెఁ; బు
ణ్యానికిఁబోవఁ బాపమెదురయ్యె నిసీ ! జడదారి తేనికిన్.

౫౩

గీ. దైవనిర్మితమైన స్వభావమెవఁడు
సంస్కరించుకొనంజాలు ? జగతిఁ దన్ను
హవ్యములఁదన్ను యజమాను నగ్నిహోత్రుఁ
డకట ! చెలరేఁగి కాల్పు మీఁదికినిరాఁడె ?

౫౪

కం. పడగెత్తుం బగగొని నిడు
వఁడు; కొండియ నెత్తుఁదేలు పరిభూతంబై ;
పుడమిని వీనింబోలిన
చెడుగండును దుండగీఁడు షీతినొకఁడున్నే ?

౫౫

శా. ఆరాజాధముఁ డాడెఁ గింకరులతో “నావచ్చు సన్న్యాసిగాఁ
డీ రాజ్యంబును గొల్లగొట్టి యిదిగో ! నేతెంచు నీషింపుఁడీ !
చోరుం డీతఁడు; సొమ్ముతోదొరకె నిచ్చో; వీని బంధించి మైఁ
గ్రూరంబైన కళాభిఘాతములఁ జీరుం; డుప్పునంబాఁతుఁడా !”

౫౬

గీ. అనుట తడవుగ యమకింకరాళిఁ బోని
తేని దూతలు దృపులై వానిఁజుట్టి
నగరి నాలుగువీధికోణముల నిలిపి
చాటుచును వాని చరితంబు వ్రేటులిడుచు.

౫౭

కం. శూలప్రోతు నొనర్పగ

నేలిక యానతిని భటులు హేయాత్యంతా
భీలశ్మశానభూమికి
నాలోకోత్తరునిఁ గొంచు నరుగుచునుండన్.

౫౮

గీ. పటహనాదంబు నాలించి ప్రాంతమందు

నొండురులఁ ద్రోసికొంచు నిల్చుండి వానిఁ
గనుచుఁ బర్యశ్రునేత్రులై యనుకొనిరిటు
“లిమ్మహాత్ముని కక్కటా ! యిట్టిచావె ?”

౫౯

మ. మునితో నారెకు లంతఁ బల్కిరిటు “లోముచ్చా ! యిటన్ నీవాన
ర్చిన యేపాపఫలంబుగాఁ గనితి వీ శిక్షఁ సమస్త ప్రజల్
విననీనోటనె పల్కుమీ !” యనుడు నా విప్రోత్తముండెంచె నా
త్మను “గీడొ నిజమాడతేనికి; నసత్యంబాడఁ బాపంబగున్.

౬౦

అ. వె. కా న సత్యమాడి తేనికేహానియు

రానివిధముఁ గనుట మానితంబు
విసపుష్పాఁకునేనిఁ బెంచినట్టిఁడు దాని
నాశనంబుఁజేయ న్యాయమె ?” యని

౬౧

మ. “వినుఁడీ ! శాంతముగాఁ; బ్రవాహమునఁ బృథ్వీజాని నిర్మగ్నుఁడై
కొనప్రాణంబులఁ బోవుచుం గనఁబడెం గొండొక్కనాఁ; డప్పు వా
నిని రక్షించితి లాఁతిజంతువులతో; నేఁడిట్లు దండుండనై
తినిఁ దత్పాపఫలంబుగా; భువిని మాదృక్షుల్ మనం జెల్లునే ?”

౬౨

గీ. అని ముని వచించు నత్తటికా ప్రదేశ

మునకు నెట్టెట్టొవచ్చిన మూషకాహి
కీరములు వేయినోళ్లఁ దత్కిర్తిఁ బొగడి
నిజధన సమర్పణంబు విన్పించెఁ బ్రజకు.

౬౩

కం. విని మౌనిధర్మబుద్ధిని
జనతతి హాహారవములు సలుపుచును “గృత
ఘ్నుని తేనిని నిలుపునఁ గా
ల్చినఁ బాపములేదు, చీల్చి చెండాడుండీ !”

౬౪

ఆ. వె. అనుచు హెచ్చరించుకొనుచు నొందొరువులఁ
గనుల నిప్పులురల, గునపములను,
గండ్రగొడ్డశులను, గత్తికటార్లను,
బట్టి నృపతిపైకిఁ బఱచుచుండ

౬౫

కం. ముని మానిచి వారల ఘా
తనచర్యఁ బ్రశాంతపఱిచి “దండున కిల మే
లునుగూర్చు కన్నఁ బెనుదం
డన మున్నదె ? లెస్స యరయుఁడా ! డెందమునన్.

౬౬

కం. క్షమియించితి; క్షమియింపుఁడు
క్షమాపతిని మీరలును బ్రసన్నాత్మత; దం
డమునెత్త మీరు భువి గు
ఱ్ఱమునుం గాడిదయు నొక్కరకమనరె బుధుల్ ?”

౬౭

మ. అని బోధించుచు నుండఁ బౌరజనహత్యాయత్నముం జూచి పో
యిన దూతల్ వచియించు పల్కులకు భూమీశుండు జూల్వట్టి లాఁ
గిన సింగంబయి, తోకఁ ద్రొక్కిన యహిం గ్రేణించు చుద్రిక్తుఁడై
కనఁబోకెద్దియు నొంటికాలిపయినేఁగం బోయె నమ్మాకపై

౬౮

గీ. గిరి నెదుర్కొను పొట్టేలుకరణిఁ, గడలి
పెనుకరుళ్ళకు నెదురీఁడు జనునిపగిది
మార్తురను దాఁకుటయు వారమాంత మెదిరి
చితుకఁ బొడిచిరి వానినిఁ జిదురుపలుగ.

౬౯

కం. మునిబోధ వెఱచి తద్దం
డనమునకయి. యాత్మరక్షణముపొంటె నెది
ర్చిన పగఱపిండు వసమఱి
మునువెనుకలఁ గనక వాని మొత్తుచు నున్నఁ.

౭౦

కం. కని యమ్మహాత్ముఁ డయ్యది
కనికరమునుజెంది తఱిసి కనలియు వారిన్
గొనప్రాణముతో నుండిన
జనపతి నోదార్ప వాఁడు సంతప్తుండై

౭౧

కం. “ఆచేతఁ జేసినట్టిది
యీ చేతన్ననుభవింప కెవ్విధిఁ దొలఁగుఁ ?
నీచాతినీచచిత్తుఁడ
నై చేసితిఁ బెక్కు లెగ్గు”లని యనుకొనుచుఁ.

౭౨

కం. అఱిముఱిపాటున నయ్యతి
చరణంబులపైని వ్రాలి “శరణు! శరణు !” నా
చరితకు లజ్జించితి; నను
గురుదేవా ! శిష్యుఁగాఁగఁ గొనుమీ !” యనియెఁ.

౭౩

అ. వె. పతితపావనుఁడగు యతి ప్రసాదంబున
నధములందు నధముఁడైన రాజు
పరుసవేది నినుము బంగారమైనట్లు
పూతచరితవడసి పూజ్యుఁడయ్యె.

౭౪

అ. వె. నాటఁగోలెవాఁడు న్యాయ్యమార్గముఁబూని
పాపభీతి గలిగి పరిధవిల్లి
భూతదయను నపరబోధిసత్త్వండయ్యె;
గాలి పూతభస్మగాదె ? పెండ ?

౭౫



జాతక కథా గుచ్ఛము

తృతీయ భాగము

మృగజాతకము

క. మును కాశీదేశంబున

జనించెఁ బూజ్యుండు బోధితత్వఁడు మృగమై
యనిదంపూర్వంబగు కా
మనీయకముతోడికనకమయ పుత్రికనాకా.

గీ. కన్నుగవ దీర్చిదిద్దిన గతినిఁ గ్రాలఁ

గొమ్ము లలరార నున్ననై కొనలుదేలి
గాత్రము నెలంగఁ జిక్కఁగాఁ గండవట్టి
పరగు నొప్పులకుప్ప యా పైఁడిలేడి.

చ. ఎగఁబడి పైరుపచ్చలపయిం గబళింపఁగఁ గ్రేళ్లుదాట; దొ
ప్పుగఁ దఱితో లభించు కసవుకా మెసవుకా; దమ పాడుపొట్టకై
అగు నిది; కాదు నాక; యదయందముఁ ద్రుంచెడు వేటకాండ్రు రె
ప్పగిది స్వపాపముక్తులయి వర్తిల నేర్తనిచింత శోషిలుకా.

క. మృగయుల శరఘాతములకుఁ

దెగియుఁ దెగక చావొ? బ్రదుకొ? తేలక వెతలం
బొగిలెడు హరిణంబులఁ గని
తగు నుపచారముల నిర్వ్యథంబులఁ జేయుకా.

గీ. స్వర్ణదేహంబుఁ గుటిలస్వభావముగల

లేడియైనట్టి మారీచుజాడఁ గాక
దృష్టపూర్వంబు శ్రుతపూర్వమేనిఁ గాక
యాకృతికిఁ దగ్గుణముల హరిణ ములరు.

క. ఆ వనమునందె వేటొక

తావునఁగల సింగమునకు దైనికభోజ్యం
బై వంతువోవుచుండె మృ
గావళి స్వనియామకాజ్ఞ నన్వహమందున్.

క. తనవంతు రాఁగ నొకదిన

మునఁ బ్రసవోన్ముఖికి జింకపొలఁతికి నదివే
చని నిజనియంతఁ బ్రార్థిం
చెను దన యానాఁటివంతుఁ జేయఁగ మార్పున్.

చ. కడుపులు పోయిపోయి చిరకాలము వేల్పుల మ్రొక్కిమ్రొక్కి తా
ముడుపులుగట్టి వేఁకటినిఁ బొందుటఁ బాపము : లేడి కండ్లతో
బుడతను గాంచి యొక్కపరి ముద్దిడి యెవ్వరికే నొసంగి య
ప్పుడు దనవంతుఁ దీర్చుకొనఁబోవఁ దలంచుచు వేఁడె నన్విధిన్.

ఆ. వె. ఆ నియంత దాని ప్రార్థన మన్నింప

కట్టె కసరి దాని నంపివేసెఁ;
బాప : మదియుఁ బెద్ద పలవించుచుంటోయె;
నెద్దుపుండు గాకి కేమి ముద్దు ?

గీ. దారి దడియుటఁ గన్నీటిధారల కది

తడఁబడుచు ముందుముందున కడుగుపడక
కడిఁది మతిమాలియుంట మార్గంబుఁ దప్పెఁ;
బట్టెఁ బెడదారిఁ దనదైన భాగ్యమునను.

గీ. గర్భభారంబునకుఁ దోడు గాఢమైన

దుఃఖభారంబు జతవడఁ దొట్రువడుచు
నా కురంగంబు నేరె నయ్యడవికోనఁ
గనకమృగమైన బోధిస త్త్వని గృహంబు.

గీ. ఆ ర్త సాహాయ్యము నొనర్ప నాత్మకీయ
కందరాంగణమందుఁ ద్రికాలములను
గాచి కూర్చుండు నా దయాకరుని బోధి
సత్త్వఁగని జింకపడఁతి యాశ్చర్యపడుచు.

౧౨

గీ. తన్నుఁ గబళించు నా మృగేంద్రంబుఁ గాక
తండ్రివలె నున్న యా మృగోత్తమముఁ గాంచి
“శరణు : శర”ణని డాసి తచ్చరణములను
వ్రాలి వినిపించెఁ దన కత మూలముట్లు.

౧౩

క. విని బోధిసత్త్వఁ డా మృగ
మున కిడి యథయము నియంత మ్రుక్కడితనము
మనమందు నేవగించుచుఁ
జనం దలఁచె సింగమున కశనముగఁ దానై.

౧౪

క. బ్రతు కానఁగొన్న ప్రాణికి
మృతి సాక్షాద్భూతమగును; మృతిఁ గోరంగా
బ్రతుకొదవు జీవి; కవిత
ర్కితముగ విధి గూర్చుఁ గాదె కీళ్లున్ మేళ్లున్ :

౧౫

మ. విని వారించునొ ? పోవనీక యని స్వాభిప్రాయలేశంబు మో
మునఁ గాన్పింపక బోధిసత్త్వఁడు మృగంబున్ నిల్పి స్వస్థంబుగాఁ
దన వాసంబున సింగమున్న గవినిన్ దాయంగఁ జన్చుండె గ
ర్జన లోలిన్ వినవచ్చు దిక్కుబడి దుర్వారంపు వేగంబునన్.

౧౬

క. పెన్నాఁకొన్నకతంబునఁ
గన్నుల నిప్పుకలు రాల గాండ్రీల్లుచుఁ దా
దెన్నులు సూడఁగ బంగరు
వన్నెమెకము హరికిఁ గానవచ్చెఁ గుఱఁగటన్.

౧౭

గీ. స్వర్ణమయమైన యా విలక్షణమృగంబు
గానఁబడ నల్కయెడలి యక్కజము దోఁపఁ
జంపకద్దానిఁ గేసరి చాలతడవు
గదలకుండ నెగాదిగఁ గాంచుచుండె.

౧౮

ఆ. వె. కడుపు గాలుచుండె; మడియింప నుంకింప;
దెదుటనున్న తన్నుఁ గదియరాదు;
చిత్రమైన తచ్చరిత్రంబుఁ గని బోధి
సత్త్వఁదొందె నక్కజంబుఁ దాను.

౧౯

గీ. మృత్యుదేవత చి త్తంబు మె త్తవఱచుఁ;
గరినమగు గండశిలనేనిఁ గరఁగఁజేయుఁ;
గాల సర్పంబునేనిఁ బూమాలఁజేయుఁ;
దెలియవు మహాత్ముల రహస్యములు నిజంబు.

౨౦

గీ. అలఁతితడవట్టులుండి యాహరికిఁ బలికెఁ
గాంచనమృగంబు, “నన్నేల చించి తినవు ?
ఎంతయాఁకొంటివో ? యొర్చితెట్టులింత
తడవు ? వేవేగ ననుఁదిని తనియుమోయి !”

౨౧

చ. అనవుడు సింగమాడె “మృగమా ! నినుఁబోలిన జింకఁ జూచియుం
డను; గనియుండ స్వప్నమున; నాకడకుం జనుదెంచు లేడినిం
దినక త్యజింపఁ, గాని భవదీయముఖంబును గాంచనేలొకో ?
మనమునఁ గొంకుపాటొదవు ; మన్నన దోఁచుచునుండె నీపయిన్.

౨౨

కం. మృగరూపము ధరియించిన
భగవంతుఁడవేమొ ? నన్ను భక్షింపంగా
బుగులొందుచుంటి మిగులన్;
వగతును ననునీవె మ్రింగవచ్చితి వనుచున్.

౨౩

కం. నినువిటువఁ జాల; నేటికి
ననశన వృత్తింజరింతు హరిణంబా ! నీ
దు నికేతనంబునకు నికఁ
జనుమా ! కనువిందుగాఁగ సంబంధులకుఁ.”

౨౪

ఆ. వె. అనుడు మృగము నాఁడు చని వచ్చె మర్నాఁటి
వంతుమెకమునకును బదులు గాఁగ;
మఱల వెఱచి విటువ హరి దానిఁబొమ్మని
యనిపి కడపె నాఁడు ననశనముగ.

౨౫

గీ. జరుగ నాన్నాళ్ళు లీగతి హరి కడింది
నాసిరిలి చచ్చునట్లు కన్నట్టఁగాంచి
మృతమృగంబుల మాంసంబు వెతకితెచ్చి
బోధిసత్త్వుండు హర్యక్షమున కొసంగె.

౨౬

గీ. తేఱుకొని కేసరి వచించె “దినదినంబు
వంతుమెకముల రాసీక వత్తు వీవె !
చంపఁజాలను నిన్ను; జీవింపజాలఁ
దిండిలేకిట్లు జరరాగ్నిమండుచుండ.”

౨౭


చ. అనవుడు లేడివల్కె “వినుమా ! యభయంబు నొసంగియుంటి ని
వ్వనిఁగల జీవకోటికి; భవత్సదృశంబగు హింస్రజీవి నో
టను దొలిముద్ద నేనెయగుటఁ మదిఁగోరితి; నన్నుఁ దిందువా ?
తిను; తినకుందువా ! తినుము ! త్రెళ్ళిన జంతుచయామిషంబులఁ.”

౨౮

క. ఆ పలుకులు విని సింగం
బా పూటం దొట్టి మాని యా మృగహింసా
వ్యాపారంబులు, దొరకిన
యే పలలమొ ? తినుచుఁ గాలమేగించుకొనెన్.

౨౯

ఆ. వె. శిష్యుఁడొకఁడుఁ బూని సింగంబు లేడికి
ధర్మకథలు వినుచుఁ దత్పరమతి
నపర బోధిసత్తుఁ డయ్యెను శివభాగ
వతుఁడు తుదిని శివతఁ బడసినగతి.



జాతక కథా గుచ్ఛము

తృతీయ భాగము



ఆచార్య జాతకము

క. తొలి విప్రవంశ ముక్తా
ఫలమయి, విద్యలకు నాలవాలంబయి, గు
ణ్యుల కగ్రగణ్యుడై, పూ
జలువొందుచుఁ గడిఁది బోధిసత్త్వుఁడు పొలిచెన్.

౧

క. ప్రాచార్యుండగు నాతని
యాచార్యక మఖిలషించి యరుదెంతురు ప్ర
జ్ఞాచణులగు పండితులును
నా చతురాస్యుని వెలంది యవతారముగాన్.

౨

క. చదురయి ప్రాజదువులలోఁ
గుదురయి షడ్గర్భనములకుఁ బవిత్రతయం
దదరయి యాతని శిష్యుఁడు
తదీయ ముపదేశమొంది తన యిలునేరెన్.

౩

క. చేరి యథావిధి నాతఁడు
దారస్వీకారమునకుఁ దన పిత్రాజ్ఞం
గోరి మది డాసి భక్తి
స్ఫూరుండయి చరణములకు సాగిలి వేడన్.

౪

క. జనకుఁడు వసిష్ఠుఁ డనియును
జనని యరుంధతియునంచు స్తవనీయులుగా
మను వారలు తనయుని ప్రా
ర్థనంబు చిత్రంబుఁ గొలుపఁ దగఁ బలికిరిటుల్.

౫

గీ. “సకల విద్యల యందు నిష్ణాతుఁడవయి
దార సంగ్రహ మొనరింప ధర్మ్యపథము;
శాస్త్రముల యందుఁ గలదు స్త్రీశాస్త్ర మొకటి
కఱచితే ? దానిఁ గాకున్నఁ గఱపుమింక.

౬

గీ. చదివి లెస్సగఁ దద్రహస్యంబు లెఱిగి
తదుపరి వివాహమగుట యుక్తమ్ము సుమ్ము !”
నావుడు నతండు దండ్రీ యానతిని మఱలి
తనదు గురుదేవు సాన్నిధ్యమునకుఁ జనియె.

౭

ఆ. వె. వచ్చినట్టి శిష్యుఁ బరికించి దేశికుం
డతని వలన రాక కత నెఱింగి
యతని కన్నవారి యాశయంబు గ్రహించి
స్వాంతమందు లెస్స సంతసించి.

౮

గీ. పలికె నీ చందమున “నోయి బాల ! వినుము
యోగిని యొకర్త యిచ్చోట నున్నది గద !
వయసు వ్రాలెను ; ససిదప్పి వడలె నొడలు
నాపె పరిచర్యనేయుము రేపు మాపు.

౯

చ. దినదిన మొళ్లువట్టుచు మ్రదిష్ఠముగా నులివెచ్చ నీట మ
జ్జనము నొనర్చి ప్రావలువ జాఱిచి క్రొమ్మడిఁ గట్టనిచ్చి భో
జనములఁ గూర్చి రుచ్యముగఁ జక్కని మెత్త లమర్చి పండఁగా
వినయ విధేయతల్ మెఱయ వేడక కొల్వమి ! యెల్ల వెంటలఁ.

౧౦

మ. వరివస్యంబొనరించుచుం బయినిఁ దెల్పంబడ్డచందాన న
త్తఱి వర్ణింపుమి ! యిట్టు “లోపడఁతిరో ! త్వద్గ్రాత్ర లావణ్య మ
బ్బురమై యీ ముదిప్రాయమందె యిటులున్మోహంబుఁ గావించె ; నీ
తరుణప్రాయపు టందచందము లతీతంబుల్ గదే ! యూహకుఁ.

౧౧

ఉ. సొంపుల కెల్ల నెల్లయయి శోభిలు నా రతిసుందరికా సురా
శింపరె ? పట్టి నీపయి ; నశీకముగాదిది ; పొల్పు నీ కనుల్
చెంపకుఁ జేరెడేసి ; మెయిచిక్కని చక్కని పైడిబొమ్మ; వీ
క్షింపఁగ లెన్న నీదు తొలిచెల్వు యథాతథ మిష్టఁ గన్నడుకా.

౧౨

గీ. తళుకు మాసినఁ బసిడికి ధర తరగునె ?

పొంగుదీసిన వంకకుఁ బొలుపు చెడునె ?

జవ్వనపు నిండుజాతిన సహజమైన

నిగ్గు దగ్గక నీవు కన్పింతు వింతి !

౧౩

క. ఈవిధముగ వర్ణింపఁగ

నా వృద్ధ నినుం గుఱించి యాడిన యది తూ

చా విడువక వచియింపుమి !

యావలఁ జదివింతు నీకు నా శాస్త్రంబున్.”

౧౪

క. అని యాదేశింపఁగ నొ

య్యనఁ జని శిష్యుండు గురుని యానతిమెయి వృ

ద్ధను నేవించుచుఁ దద్వ

ర్థనంబుఁ గావించుచుండెఁ బ్రతిదినమందుకా.

౧౫

చ. తొలి దినమందు నా ముసలితొయ్యలి యూరకయుండె వింతు ; న

మ్మలిదినమం దలంతి మతి మళ్లఁగఁ గ్రమ్మఱఁ జిక్కఁబట్టె; నా

వలి దినమందు వర్ణనలఁబట్టి స్వపూర్వవయోవిలాసముల్

తలఁచె; ననంతరాహమునఁ దాలిచె గగ్గురుపాటు నెమ్మొయిన్.

౧౬

క. తన నిండుజవ్వనంబునఁ

దనివారం గొన్న మన్మథక్రీడలటం

గనులకుఁ గట్టిన యట్టులు

గను చిస్సీ! మరులుగొనియెఁ గ్రమముగ నెదలోన్.

౧౭

క. మలిప్రాయమయ్యు మైబిగి
తలఁగియు నాబిడ కరంగుఁ తద్వర్ణనలన్;
గిలిగింతలకుఁ జలింపని
శిలాప్రతిమ యగునె యెట్టి జీర్ణ ప్రీయున్ ? ౧౮

క. తాతకును దంపివెట్టెడు
నా తుంటరితుంటవిల్లుఁ డగడుపఱపఁడే ?
బ్రాఁతిగఁ బ్రాయముతీతిన
నాతిని జవరాలిఁజేసి నాటి శరములకా. ౧౯

క. ఒలికించుచు నొయ్యారం
బుల నమ్ముదియువిద మ్రోడుపూచిన పోల్కిన్
గలిగించుక మాటాడును;
వలపించుకొనంగ యత్నపరురాలువలెన్. ౨౦

గీ. అతని యాదృచ్ఛికోక్తుల నప్పుడప్పు
డాపె శృంగారపరముగా నన్వయించి
“ననుకొనుచునుంటి ‘వెట్టివేదాంతి’ వనుచు
గ్రంథసాంగుండ”వని వెటకారమాడు. ౨౧

గీ. “ధర్మసందేహమయ్యె నద్దానిఁ దీర్తె ?”
అనిపిలిచి వాఁడు రాఁగ వెన్నాడి యడుగ
“మఱచితిని; మాటసందుల; మందమతినిఁ
బోనిలే! రేఁప” టంచు నమ్ముసలి వలుకు. ౨౨

గీ. “మోక్షమనఁ గర్మబంధవిమోచన”మని
వింటి మును; నేఁడు వేఱొక్క వితము వింటి;
“నీవి మోక్షో హి మోక్ష”యం చీ వచోర్థ
మెఱుకపఱపుము నా” కని వృద్ధ యడుగు. ౨౩

గీ. తెలిసి నిర్మక్షికంబు తద్దేశమంచు
నా సతి యొకప్పు డతని డాయంగఁ బిలిచి
కెలనఁ గూర్చుండ వాని చెక్కిళ్లు బుడుకు
చలఁతిగాఁ గ్రేఁటుకొను చిట్లు వలుకఁ దొడఁగె.

౨౪

గీ. “సతము వర్ణింతు విట్లు నా చక్కఁదనము
కనులవిందుగఁ నేటికిం గానఁబడునె ?
మిసిమిప్రాయంపు మిసమిసల్ మించు నేను
నిక్కువంబుగఁ జక్కనిచుక్క సుమ్ము.

౨౫

క. ఎలజవ్వనంపు నా యా
టలుఁ, బాటలు, ముద్దుముచ్చటలు, నీటులు గో
టులుఁ గులుకులు బెళుకులుఁ గని
యల ‘బంగారక్క’ యిది యటండ్రు విలాసుల్.

౨౬

మ. కనులం గీటుచుఁ, దిగ్గిచూచుచును, రాకల్ పోకలం జేయుచుం
బనివడ్డట్టులు, వీడెపున్ వలపుగ్రమ్మన్ డాసి చిర్నవ్వుతో
డను బ్రశ్నించుచు, మెల్చి వాతెఱును బంటన్ నొక్కుకొన్నుండ్రు మో
హిని వోలెన్ మొగసాల నిల్చిన ననున్ వీక్షించుచుం బల్లవుల్.

౨౭

క. వెలకిమ్మని యెరవిమ్మని
కలుకులు నా మేనితళుకుఁ గాంచుచు నను న
వ్వులకువలె నడుగుదురు లో
పలఁ దమ మగవారి తొట్రుపాటుఁ దలఁచుచున్.

౨౮

అ. వె. కోడెగాండ్ర గోడుఁ జూడఁజాల కొకప్పు
కనికరింప బుద్ధి కలుగుచుండె;
లేడిపిల్లవోలె గోడలు దాటుచు
రేలఁ జాల రసికురాలనైతి.

౨౯

క. సరసుల వక్రకోక్తులకుం

బరాచకములకును, నాడు పైనివిసరు క్రొ

వ్విరిదండలకును నేనును

సరసతః బ్రత్యుత్తరింప సాగితి సరవిఁ.

౩౦

క. మగనికి, నత్తకు, మామకుఁ

దగ నే సావిత్రి; సీత; దమ యంతినిఁ; జ

క్కఁగఁ జదివి పురాణముఁ జె

ప్పఁగఁ బొగడెడివారు నన్ను వాగ్దేవినిగాఁ.

౩౧

క. అచ్చముగా నీవలె నా

నెచ్చెలి యొకఁడుండెఁ; గల్వ నెచ్చెలిపగిదిఁ

హెచ్చిన తమి ననుఁ గరములఁ

గ్రుచ్చుచుఁ బైకొనుచు ముదముఁ గూర్చుచునుండెఁ.

౩౨

క. గొడుగుం బట్టును వెన్నెల

వడతాఁకున; కడుగు నేలఁబడనీక ననుం

దొడిగికొను మెయికి; నిసి నా

తఁడు దిష్టిందీయు నా వదనచంద్రునికిఁ.

౩౩

క. తొలికతలు దలఁపునకు రా

వెలికుబ్బినహర్షమున ద్రవింపఁగ నెదయుం

గలిసినవాఁడవు గావుటఁ

దెలిపితినిఁ; బరాయివై నఁ దెలియఁబఱతునే ?”

౩౪

కం. మనలో మాటొక టడిగెద;

వెనుకటి నాననుపుకాని వితమున నను వ

ర్ణన మొనరింతువు నిచ్చలు

మనస్సు నాపైకిఁ గొంతమశ్లేనె నీకుఁ?

౩౫

కం. మొలకెత్తెనొకో ? నాపై
వలపున్నదియున్నయట్లు వచియింపుము; భీ
తిలకుము; నీదు రహస్యము
నలంతియును బయలుపఱప; నల్లరివెట్టకా.

౩౬

గీ. సతతమును ధర్మశాస్త్రముల్ చదువుచుంటి;
తీవ్రజపముల దపములం దేలుచుంటి;
గలువకంటినిఁ గన్నెత్తి కాంచకుంటి;
ఘోటకబ్రహ్మచర్య మొక్కో? యిదెల్ల.

౩౭

కం. ఇది సహజమోయి ! యిటు నా
యెదయును ఇడవచ్చు నీపయిని; నిది దొసఁగే?
బెదరుదురు పైకిఁ బలుకఁగ
మొదటమొదటఁ చిన్నప్రాయపుం బాలు రిటుల్.

౩౮

కం. మగవాఁడు మగువఁగాకా
మగువయు మగవానిఁగాక మహి వలతురొకో?
మగవాఁ డొక మగవానిని
మగువయు నొక మగువ? నీవుమాత్ర మెఱుఁగవే?

౩౯

క. మన తలనె ప్రొద్దుపొడిచెనె?
మన స్త్రీ పుంసమునఁ గలరె? మడిఁగట్టుక యుం
డినవార లొకరు? నుండిన
జను లామనిఁ బూఁతగొనని స్థాణువులుగదే !

౪౦

క. కలుగునె? మోహము వెలిగా
నిలమోదము; దీని తత్త్వ మిదమిత్థముగాఁ
దెలిసికొని కాదె ! తొలిపూ
విలుతుని బ్రదికించి హరుఁడు విశ్వమున కిడెకా.

౪౧

క. అని యొత్తుకొనుచుఁ దమినా
తని నడుమును గేలఁజుట్టి, తద్వదనాబ్జం
బును దీర్చి నెటిక విఱుచుచు
తన మోమున మోముహత్తి తమకమున ననెన్.

౪౨

క. “ఇలఁ గ్రమ్మఱఁ బుట్టిననా
చెలువుఁడ వని తలఁతుఁ; గాక చిగురించునె యీ
లలి నామది? యిమ్ముదిమిని
నెలజవ్వన మొందినట్లయితి నినుఁదాఁకన్.

౪౩

క, తొలుతటి శృంగార కథా
వళి తోడ్తో స్మృతికి వచ్చె; స్వాంతము కడుఁ జిం
దులుఁ ద్రొక్కుఁ; గౌఁగిలింపుము
నిలు పోపఁగఁజాల నొక్క నిముసంబేనిన్.”

౪౪

చ. అనవుడు నాపడంతి కను నాతఁడు “ధన్యుఁడఁ గ్రాఁగుచుంటి నీ
మనసు నెఱుంగ కిందనుక; మా గురు వియ్యది విన్న రూక్ష వీ
క్షణుఁడయి నన్ గఠోరమగు శాపమునన్ హతమార్చు నుత్తర
క్షణమున; నా భయంబునను సాహసముం బొనరింపకుంటిఁజూ!

౪౫

గీ. అని వచింపంగ నా వృద్ధురాలు పలుకు
“నోయి! మందుండ! పర్వెత్తిపోయి యొంటి
గూర్కుచున్న కిరాతుఁ ద్వద్గురునిఁ ద్రుంచి
రమ్ము! నన్ను నిరంతరాయమ్ము కొమ్ము!”

౪౬

కం. ఆ పలుకు రోసి “యిసిసీ!
పాపముగదె! నాకు గురుఁడు, బ్రహ్మణ్యుఁడు, క
ట్టా! పావనుండు; వానిని
వ్యాపాదించుట; తలంపవచ్చునె యిట్టుల్ ?”

౪౭

అ. వె. అనుడు నా చెనంటి యను “నీవు వెన్నాడ
నేన పోయి వానినీల్గఁ జూతు;
వచ్చుఁగాత నాకె పాపంబు; కొంపొమ్ము
నన్నుఁ బట్టి వానియున్నగదికి.

౪౮

అ. వె. పాపమేమి? దాని ఫలమేమి? మూర్ఖుల
వెట్టి మొట్టి వ్రాత వేదమయ్యె;
నది ప్రమాణ మటె? గతానుగతికము లో
కంబు పారమార్థికంబుగాద.”

౪౯

మ. అని వాక్రుచ్చి స్మరాంధురాలయి యిసీ! యావార్థకంబందు నే
మనవచ్చున్ సురపూజనీయు ముని యుక్తాయుక్తముల్ ద్రోసిరా
జని చంపన్ నడుముం బిగించికొని శయ్యం జయ్యనన్ లేచి యొ
య్యన నేనుంగుబలంబుతో నతని వెంటాడం దలంచెన్ మదిన్.

౫౦

కం. తమ మోక్షపదమథోన
భము; దానికి నడ్డుదగులువాఁ డెవఁడే ధ
ర్మముఁ ద్రుంచి యిస్సినీ! త్రెం
త్రమాంత మతివ లతిమోహహత లభమతమల్.

౫౧

కం. కని దాని రాక్షసత్వము
మనమున వెఱఁగంది “యాఁగుమా! తృటి; యిదిగోఁ
జనుదెంతు; నిన్నుఁ గొంపో
దున” యని బాసాడి డాసి తొరతొర గురునిన్.

౫౨

క. ఆ ముసలిజంతపలుకుల
నామూలాగ్రముగఁ దెలుపు చటఁ దడయఁగ వాఁ,
డామె విశంబం బోర్వక
తా మిస్రము నందు నొంటి దారిఁ దడపుచున్.

౫౩

మ. పడుచుకొ లేచుచు మిట్టుఁబల్లమగు భూభాగంబునం దెట్టులో !
 కడ కాపాపి తటాన బాటఁగల పెన్గర్తంబునం గూలి య
 ప్పుడ ప్రాణోత్క్రమణంబుఁ బొందు చెద వాపోయెం “దదాశ్లేషమేఁ
 బడయంగా నయితిం గదా !” యని స్వదౌర్భాగ్యంబు నిందించుచుకొ. ౫౪

క. మఱునాఁడు పిలిచి శిష్యుని
 గురుండు “ప్రీతాత్మ మెఱిఁగికొందువె ?” యనవాఁ
 డురుభక్తి మ్రొక్కి “స్వామీ !
 యెఱిఁగితి; జీర్ణించుకొంటి నే నీదు కృపకొ. ౫౫

క. సలిలగతమతస్యగతియును,
 నల యూసరవెల్లి వర్ణ, మహిపాదములం
 దెలిసినవానికె తెలియును
 జెలువల చిత్తంబు; పెద్ద చిత్రంబుగదా ! ౫౬

గీ. ఎవఁడు దీర్పును నదివంక ? నెమ్మెలాఁడి
 కుటిలగతి దిద్ద నెవ్వండు గుళలుఁ డిలను ?
 బెద్దకాలంబు నెల్లిన వీని ప్రకృతి
 విపరిణామంబుఁ గొనకుంట వింతగాదె ? ౫౭

క. అనుభూత స్మరసుఖ వా
 సన లనువర్తించుచుండు స్థావిరమును బొం
 దినను జనుల; నింగువఁ గ
 ట్టిన గుడ్డనుబోలి వారి డెందము లుండుకొ. ౫౮

ఆ. వె. మండుచున్న నిప్పు మగవాఁడు, మగనాలు
 కరుడుగొన్న నేతిచెరవయంద్రు;
 మండుచున్న నిప్పు మగనాలు, మగవాఁడు
 గరుడుగొన్న నేతిచెరవయునగు. ౫౯

మ. గృహమేథంబున శాంతకాముఁ డయి పారివ్రాజ్యముం బొందు టి
మ్మహి నాకాశ సుమంబు మూర్క్కొనుట; కామంబే ప్రకోపించుఁబో !
బహుభోగంబుల నాజ్యహవ్యములకుఁ వైశ్వానరుం: డట్లకా
మహతత్వంబును గోరువాని కిది సంభావ్యంబుగా దెన్నఁడున్.

౬౦

క. చపలము చిత్తం ; బాపైఁ
జపలతరములు నయనములు ; చపలతమములౌ
నపరాంగంబులు యువతికి;
జపతపములు సాగుటెట్లు? చక్కఁగ గృహికిఁ.

౬౧

క. వలఁజిక్కిన పులుఁగుంబలె
వెలంది వలఁ జిక్కి కంటివేఁదుఱుచేతఁ
వెలలఁగ వెరవుం గానక
గిలగిలమని కొట్టుకొనుచుఁ గెడయు జనుఁ దొగిఁ.

౬౨

క. పిలుపులఁ, జూపుల, మైనిలు
పులపొలుపుల, వలువ తాలుపులఁ, బలుగతులఁ
మలిప్రాయము పైవ్రాలినఁ
దొలిప్రాయము దొంగిచూచుఁ దొలఁగ వెఱచుచుఁ.

౬౩

క. ముదిసి శరీరము క్రుస్సిన
మదనాగ్ని నిరంతరంబు మండుచు మదిలో
వెదకికొను నింధనంబుల;
నది లేతముదుళ్లభేద మరయదు గాదే?

౬౪

క. కులసతి యని పెద్దలమె
ప్పులఁ గాంచుచుఁ గులటలందుఁ మొట్టమొదటిదై
మెలఁగు ; సరస్వతి యెఱుఁగదు ;
వెలంది యీ విద్య నేర్చు వెన్నలతోడఁ.

౬౫

క. జనములు సంసారాంబుధి

మునిఁగి యథోగతికిఁ దారు బోవుచు నా కా

ముని కనుకట్టునఁ జిత్రం

బనుకొండ్రది దివ్యలోకయాత్రయె యనుచుకా.

క. హరిభాగవతులుగానీ

హరిభాగవతులుగాని యగపడరు ధరన్;

స్మరభాగవతులె యెల్లరు

నరనారీమండలంబునను శోధింపన్.”

౬౭


క. అని నొడివి గృహస్థాశ్రమ

మున కప్పుడె స్వస్తిచెప్పి పోక మనికికిన్

మునిఁగి తపోధ్యానంబులఁ

జనె స్వర్గంబునకు బోధిసత్త్వనితోడన్.

౬౮



జాతక కథా గుచ్ఛము

తృతీయ భాగము

సద్ధర్మజాతకము

- క. చెలరేగె గాటకము దొలిఁ
గళింగరాజ్యమునఁ; వాపికా కూప సర
స్సులు వట్టిపోయెఁ; గల పం
టలు మలమలమాడి చెడెఁ గటా ! బ్రదుకెట్లో ? ౧
- క. తృణజలకాష్ఠసమృద్ధిగఁ
గనఁబడు రాజ్యం బెడారి కాఁగాఁ బశువుల్,
మనుజులును, మరీచికలను
గనుంగొని మునుంగఁబాటి కాడ్పడిరి కడున్. ౨
- క. పులిమీఁదఁ బుట్రవలెఁ జో
రులురేఁగిరి; మిత్తి రోగరూపంబులతో
నలుఁగడల విఱుచుకొనిపడి
బలిగాఁ గొనుచుండె సర్వభక్షకునివలెన్. ౩
- క. పుడినెఁడు నీళ్లును గట్టా !
పిడికెఁడు మెదుకులును బెద్దపెద్ద ధనికులున్
విడిముడిఁ గడువెచ్చించియుఁ
బడయర; తెలియు నెటు బీదవారల పాటుల్. ౪
- క. దరిసించి ప్రజలు ధరణీ
పురందరుని, డొక్కలెండ, మోములువాడన్
మొఱగొని రెలుంగురల్పడఁ
బరిపరివిధములను దమ్ముఁ బ్రావంబ్రోవన్. ౫

గీ. స్వప్రజాత్రినిఁ బాఁప నా క్షోధవుండు
వరుణజపములఁ జేయించె గురునిబోధఁ;
గడు సహస్రఘటాభిషేకములు నడపె;
నొక్కచుక్కైన రాల్పకయుండె నింగి.

౬

మ. అగుఁ బో : పెద్దఫలమ్ము స్వల్పమయినన్ యత్నమ్ము; యత్నమ్ము పె
ద్దగ నున్నన్ ఫలమబ్బు స్వల్పముగ; యత్నమ్మున్ ఫలమ్మున్ సమ
మ్ముగఁ బొల్చున్; జతన మ్మొకింతయు ఫలమ్ముం జూప; దొక్క ప్థరి
ప్థగతిం దెచ్చును ద్రవ్యఁగూపము పిశాచం బుద్ధతంబైనటుల్.

౭

క. జతనము వమ్మయి యన్య
ప్రతికారము దోఁప కెద విపన్నప్రజ దు
ర్గతిఁ బాఁప లేమిఁ బొగిలెడు
క్షితిపతిఁ గని దేశికుం దొగిం బలికె నిటుల్.

౮

అ. వె. “ఇందవత్త”పురము నేలు ధనంజయ
పతికిఁ గల దొకండు పట్టగజము;
వసుధ దాని మహిమ వాచామగోచరం
బది లభింపఁ గురియునయ్య : వాన.

౯

గీ. అడుగువెట్టిన దాదిగా నా గజంబు
గురియు నెలమూఁడు వాన లా ధరణీయందుఁ;
బంటబండును ముక్కారుఁ; బరగుఁ దరులు
మూఁడుపూ లాఱుకాయల పొలుపుతోడ.

౧౦

క. దానగజం బదియయ్యె ని
దానం బాతేని దానధర్మంబులకున్
దూణాశమైన శత్రు
శ్రీనిం బద్మినినివలె హరించె మొదలితోన్.

౧౧

ఆ. వె. ఈ దృశంబు ఔమమేకాక యే యీతి
బాధయేనిఁ గనక స్వప్నమునను
నెగడుచుండు సుమ్ము ! నిత్యకల్యాణంబుఁ
బచ్చతోరణంబు వాని నేల.

౧౨

గీ. కామధేనువువోలె నా గజము వెలయఁ
బెరటి, శతవార్షికంపుదుర్భిక్షమైనఁ
జీమకుట్టిన యంతైనఁ జింతఁగొనక
పెండ్లివిందులతోడ జీవించుఁ బ్రజయు.

౧౩

శా. సందేహింపకు మోహభూ ! మనల కా స్తంభేరమోత్తంస మే
చందానన్ లభియించునో యనుచు; యాచ్ఛాదీనులం గాంచినన్
డెందం బాతనికిన్ వసంబలు; నెదేనిన్ వెన్కముందాడ కి
చ్చుం; దర్శింపమ భూతభావులను దత్క్షోణీంద్రు సా తొక్కనిన్.

౧౪

క. కను లూడఁబెటికి యిచ్చును
గనఁబడఁ గాణుండు; దనదు కాల్కోసియుఁ బం
గుని కంటింపఁ దలంచును;
వినియుంటివె యిట్టి స్వార్థవిరహిత వృత్తిన్ ?

౧౫

క. అవితథము బోధిసత్త్వం
డవతారం బెత్తియుండు నాయొడయఁడుగా !
ఎవ రే మడిగిన నిడి త
క్కువగాఁ దలపోసి మరలఁ గొసరించుకొనున్.

౧౬

క. నవనిధు లున్నవొ ? యాతని
నివాసమున; నీవిమాను నెలకొనెనొ ? యహ
ర్దివ మెంత దాన మిచ్చిన
లవవేశము వెలితిరాదిలానాధునికిన్.”

౧౭

మ. అని కర్తవ్యము బోధనేయుడుఁ గళింగాధీశ్వర ప్రేరితా
వనిదేవుల్ చని యా ధనంజయుని సంప్రార్థించి తద్దత్తవా
రణముం దెచ్చి యొసంగ హృష్టుఁడయి యా రాజిచ్చి పెన్కాన్కలా
జనులం బంపి కరీంద్ర మన్వహముఁ బూజిల్ నేయుఁ బెన్నిష్టతోఁ. ౧౮

గీ. కడచిననూ బెద్దకాలంబు గానఁబడద
దాని నేవాఫలము వీసమేనిఁ దుదికి;
వ్యయమె కాని యాయంబు శూన్యంబ; వట్టి
గొడ్డు తాకిట్టిదియటంచు గునిసెఁ బతియు. ౧౯

క. అరుదెంచి మరల గురుఁడా
ధరావరుని యత్న విఫలతాసంతప్తుం
దరిసించి పల్కెను “బ్రభూ !
పొరపడితిమి ; ధర్మలోపము తటస్థించెఁ. ౨౦

మ. పతి వంచించి చరింతు బోంట్లు ; పితృసేవల్ పుత్ర్రకుల్ నేయ ; రు
ద్ధతి నాచార్యులఁ జీరికిం గొనరు ఛాత్రవ్యంసకుల్ ; కన్యకల్
పతిహీనల్ విడనాడి వావివరుసల్ వర్తింతు ; సోదర్యులుం
బ్రతికూలింతు రొకళ్లొకళ్లు ; నెలఁగెం బాపంబు రాజ్యంబునఁ. ౨౧

క. ఆ పుణ్యశ్లోకుం డగు
భూపతి సద్గర్మ మార్గమునఁ బాలించుం ;
బ్రాపించుఁ దత్ఫలంబుగ
భూప్రజ పుంఖానుపుంఖముగ శ్రేయంబుల్. ౨౨

గీ. తెలిసి యాజేని సద్గర్మమున తెఱంగుఁ
బాలనమొనర్పు ; మంపుమీ ! పద్మి మరల
వ్యాధి యొక్కటి మందొక్కఁడైనయట్టు
లయ్యె”నని యూఱడించి కార్యంబుఁ దెలిపె. ౨౩

గీ. అంతః గాళింగకావనీకాంతదూత
లా ధనంజయు దర్శించి యాత్మకీయ
కథ సమూలంబు నెఱిగించి ప్రథితమైన
యతని సద్ధర్మములఁ దెల్పుమనిరి భక్తి.

౨౪

గీ. విని ధనంజయ భూపతి యనియె నిట్లు
“గాను నిష్టాతుఁడను దానిఁ గఱప మీకుఁ;
బలుకఁజాలను దూచాలు దొలఁగకుండ
నోలి సద్ధర్మ మేనేలుచుంటినంచు.

౨౫

క. అనయము నా ధార్మికపా
లనమున రాజ్యంబు పుష్కలంబు, సుభిక్షం
బు, నిరీతియు, నని వినఁబడు
జనశ్రుతికి లజ్జితుఁడ నిజంబుగ వినుఁడీ !

౨౬

క. “క్షితి ధర్మోరక్షతి ర
క్షిత” యందురుగాదె ? ధర్మకృతి నసిధారా
వ్రతధుర్యులైన జనసం
తతి పొందకయున్నె సంతతశ్రేయంబునా ?

౨౭

క. ప్రథితమగు ‘యథారాజా
తథాప్రజా’ యన్న పలుకధర్మపరముగాఁ ;
గదియింతు “తథారాజా
యథాప్రజా” యనియె ధార్మికాచారమునా.

౨౮

గీ. ఆ సముద్రమహీరాజ్యమం దెసంగు
ప్రాణికోటులఁ బట్టకుత్పథమొకండుఁ
గాంచుటకు సహస్రాక్షుండఁ గానుగాదె ?
ధర్మబోధకు నేనెట్లు దగుదుఁ జెప్పఁడి !

౨౯

క. మనసౌకటిగ, మాటౌకటిగఁ
బనియొకటిగఁ గాక యేకభావత ధర్మం
బనువర్తింతును ; గానీ
కనంబడని పాప మెంత గలదో ? తెలియఁ.

౩౦

గీ. బాల్యమున యందు నా కుగ్గుబాల రంగ
రించి సద్ధర్మములను ద్రాగించినట్టి
తల్లి శతవృద్ధగల ; దాపె ధర్మపథము
రేఖయుం దప్ప కెపుడు వర్తించుచుండు.

౩౧

చ. కనఁబడుఁ బైకి ధర్మముగఁ; గాదది ధర్మ ; మధర్మమేయనం
గనఁబడుఁ బైకి; ధర్మమది ; కావెఱుఁగంగ నదోరహస్యముల్
జనములు మూఢచిత్తులయి సాఁగుచునుందురు ముందుఁబోవువా
నినిఁ బడి ; పారమార్థికము నిక్కమెఱుంగును నాదు దల్లియే !

౩౨

క. దరిసింది నాదు జననీ
చరణాబ్జ ద్వంద్వమునకు సాఁగిలి బత్తిఁ
ఎఱుఁగుఁడు ధర్మం ; బాయమ
గురువులకుం గురువనం దగుంజుఁడి ! పుడమిఁ.

౩౩

చ. తెలిసినయట్టి ధర్మములఁ దెల్పుదునేను “నహింసతోడ మీ
రైలఁగుఁడు ; దానితోడన యమిత్రుల గెల్వఁడు ; దాని ముందు క
త్తులును గటారుఁడం బెదరి దూటి యొఱం గడు దాఁగియుండెడిన్;
దెలియరొకో ? భువిన్ ‘మృదువు తీక్షణతరం’బను సూక్తిరత్నమున్.

౩౪

ఆ. వె. అన్యతమాడకుండుఁ డల్పిష్టమేనియు
మైలవడును దానమహిమ మెల్ల
వేయునేల ? విసము పిసరంత రాలినఁ
గలుషితఁబుగాదె కడవ పాలు ?

౩౫

గీ. కళ్ళెము సడల్తురేఁ దురంగములువోలెఁ
గ్రేళ్లు దాఁటుచునుండు నింద్రియగణంబు;
పడఁగలరు దల్లక్రిందుగా బాట నెటనొ ?
ప్రాప్య మప్రాప్యమగు వేయిబాములకును.

3౬

క. గరళప్రాయముగా మదిఁ
బరకాంతాకనకములను బాటింపవలెన్;
ధర నమృతప్రాయత గో
చరించి యూరించు నవ్వి జనచి త్తములన్.

3౭

అ. వె. వలదు : వలదు : మద్యపానం బొకప్పుడు;
నంతకన్నఁ బాప మవని లేదు;
గుఱిగొనం దలంపకుఁడు రొహిణేయుఁ; బు
ణ్యంబె బుధుఁ డొనర్చు నఘమదెల్ల ?

3౮

క. కృతమైన నకృతమైనను
మతిఁ బుట్టిన దురితవృత్తి మానిసులను దు
ర్గతిఁ ద్రోయుట నిశ్చప్రచ;
మెతఁడు మనోజేత వాఁడ యేగు సుగతికిన్.”


3౯

క. అనుచు ధనంజయుఁ డాడిన
యనుదార మను త్తమంబు నగు సద్ధర్మం
బును వ్రాసి కనకఫలకం
బునఁ, గొని నెల వతని తల్లిపొంతకు దూతల్.

౪౦

క. చని మోఁకటిల్లఁగా వ
చ్చిన కర్జం బెఱిఁగి యాఁకె నెప్పందొడఁగెన్
“వినుఁడీ ! త్రిశుద్ధి గాన
మ్మను; సద్ధర్మముఁ జరింతు మానక యనుచున్.

౪౧



క. ఇరువురు పుత్రులు నా కిరు
వురు గోడండ్రురును గలరు; భూపతి జ్యేష్ఠుం
డిరువురిలో; నాతని భా
ర్య రాణి; యది యన్న నాకుఁ బ్రాణము సుందీ !

క. నను దర్శింపఁగ వచ్చిన
జను లిచ్చిన కాన్కలందు సద్వస్తుతతిం
బనిచితి దానికి; రెండవ
తనయుని సతి కంపియుంటిఁ దచ్చేషంబుకా.

౪౩

క. ఇరువురు పుత్రులు నా కిరు
వురు గోడండ్రురును నొక్క పోలిక గాదే ?
పౌరపులు చూపించునె ధర
తరులకు, లతలకు, స్వసారదానక్రియలకా ?

౪౪

గీ. భువిని సద్గర్మదీక్షను బూను నాకుఁ
ద్రాసుచందానఁ జరియింపఁ దగిన నాకు
మూటగట్టుక కూర్చున్న ముదికి నాకుఁ
బక్షపాతం బదేల ? చెప్పంగ సిగ్గు.

౪౫

క. కలుషితమతి నైతిని; మీ
రలు నా కోడలిని డాసి ప్రార్థింపుఁడి ! యా
లలనామణి సద్గర్మముఁ
గల నైనం దప్ప దీఁగకాలంతేనికా."

౪౬

క. అనుటయు వారలు చని యా
వనితాతిలకంబుఁ గాంచి బత్తిఁ గొలిచి వ
చ్చిన కారణంబుఁ దెలుపఁగ
మన సటునిటు నూఁగులాడ మానిని వలికెకా.

౪౭

చ. “మునుపొకనాఁడు నాడు పతి భూధవుఁడైన ధనంజయుండు నా
తని యనుజుండుఁ గూడి యరదంబున డంబున సూర్యచంద్రులో
యనఁ జనుచుండ రాజపథమందు గవాక్షమునుండి కాంచితిఁ; ౪౮
అనుపదమందె కైరవిణినై తిని; గగ్గులుపాటు నొందితిఁ.

క. మును కనకనలాడెడు ని

ప్పును ముట్టినఁ దుహినఖండమువలెం దోఁచెఁ
వినుఁ డిప్పుడు దానినిఁ దాఁ
కనె వెన్నాడుదును హృదయ కాలుష్యముచేఁ.

౪౯

గీ. దాన సద్ధర్మమును యథాతథము నేను
బాలన మొనర్చనై తినిఁ బలుకు పెట్లు ?
మా పురోధ పునీతుండు మాన్యచరితుఁ
డార్యసమ్మతుఁ డాతని నడుగఁ బొందు.

౫౦

గీ. అద్ధమును గాంచి మోమును దిద్దుకొన్న
చందమున వాని చందంబు సతముఁ గాంచి
దిద్దుకొందుము మేము నీ దేశజనులు
నతఁడె సద్ధర్మబోధకు నర్హతముఁడు.”

౫౧

క. అనవుడు వారలు చని బ్రా

హ్మణాగ్రగణ్యుండు, గుణ్యుఁడై గుణ్యులయం
దనవద్యుఁ డగు పురోధసుఁ
గని యభివాదించి స్వీయకథ దెలుపుటయుఁ.

౫౨

చ. పలికెఁ బురోహితుం డిటులు భవ్యవిధంబున “మొన్న నేను రా
త్రిలకుని దర్శనార్థము వడింజనుచుఁ శతవృద్ధనౌటఁ గా
లైలివడి తూలి బాట నడిమిం బడిపోతిఁ ; గుఱంగటఁ మహో
జ్వలమయి వల్గ దశ్వమగు స్వర్ణరథం బగపట్టె నత్తఱిఁ.

౫౩

చ. కనుఁగొని సాఖిలాషముగ “జ్ఞాపతి దీనిని నాకు నేల య
ర్పణ మొనరింపరాదు ? నడువంగనుజాలన వార్థకంబునఁ ;
గనికరమొందఁడేల ? ననుఁ గాంచి యతం” డనుకొంచుఁ గించతోఁ
జనితిని నెట్టుకొం చతని సన్నిధిలోనికి నెట్టకేలకుఁ.

౫౪

గీ. ఒడలు ముడఁతలువడెను ; బండ్లాడిపోయెఁ;
గన్ను చూపందదు ; చరింపఁ గాళ్లురావు;
అన్యదీయార్థమందుఁ బేరాసమాత్ర
సన్నగిలకుండె ; సద్ధర్మమన్న నిదియె ?

౫౫

అ. వె. ఏవగించుకొందు నేనయి నన్ను ; స
ద్ధర్మ మెట్లు కఱపఁదగుదు మీకు ?
స్వయముగాఁ జరింపఁ జదురుచాలని వాని
కఱచు కఱపు వట్టి బురదగాదె ?

గీ. అట్లగుట మీర లిటనుండి యరిగి కాంచుఁ
డున్న దీయూర బోగంపుచిన్నదొకతె
కన్నుఁ గుట్టించు మెయివన్నెచెన్నుతోడ
నూటలూర్చు నొయారంపు నీటుతోడ.

౫౬

గీ. ధనపతికి నీడుజోడైన ధనికుఁ డొకఁడు
మరులుగొని దానిఁ గని తాఱుమాఱునెంది
రాత్రి వచ్చెదనంచు వరాలమూట
సంచకారంబుగాఁగఁ బంపించె ముందు.

౫౭

గీ. వాఙ్మనఃకాయముల భోగవనిత యతని
నగ్నిసాక్షిగఁ బెండ్లాడినట్టి పతిగఁ
దలఁచి యా మూర్తమున నుండి వలచి పెద్ద
యెదురుసూచెను వానికై యెల్లరేయి.

౫౮

గీ. కడచెఁ దొలినాఁడు ; మలినాఁడు నడచిపోయె;
నవ్వలవ్వలి నాశులు నట్ల చెల్లె;
వారములుఁ బక్షములు నెలల్ వత్సరములు
జరిగె నాతండు రాఁడయ్యె సాని కడకు.

౬౦

క. ముడిచిన పూవు నలంగదు;
తొడిగిన తొడవొండుఁ జెదరదు ; దుకూలపుఁగ్రొ
మ్మడఁతయు మాయదు ; కన్నడుఁ
బడంతి నెమ్మొగమె వాడి ప్రత్యాషములన్.

౬౧

క. నెలకై నిచ్చలు వెన్నెల
పులుంగు చందమున వాని పొత్తులకై యు
వ్వీశులూఱుచు వలవంతల
నలఁగుచుఁ జెయిఁ జెంపఁజేర్చి నవలాయుండున్.

౬౨

మ. ఊతిఁ బువ్విల్తుని నీటుగోటుల నధిక్షేపింపఁగాఁజాలు రా
ట్సుతు లేమేమని వేలు లక్షలును గోట్లుం గాన్కలం బంచినన్
సతి గన్నెత్తియుఁ గాంచఁబోదు ; కసరుం దత్సేవకవ్రాత ; మె
వ్వతె వేశ్యాకులజాత పూతమతియై వర్తించు నేవంగతిన్.

౬౩

క. అడవిం గాచిన వెన్నెల
వడువున నుపభోగ్య గాక ప్రాయం బెల్లం
గడపును ; బతివ్రతాళిని
వడఁబోసిన సారమీ యువతి యనవచ్చున్.

౬౪

క. చెవి నిల్లు కట్టుకొని దా
ని వంగసపువా రదే పనిగఁ బోరిన నా
జవరాలు వినక నైఁవక
జవదాటక కడపుచుండె సద్ధర్మంబున్.”

౬౫

అ. వె. అని వచింప దూత లటకేగి వెలయాలు
కొలముచే సుశీల గొనముచేత
నైన దానిఁ గాంచి యాత్మీయవృత్తాంత
మెఱుకపఱుప నదియు నిట్లు వలికె.

౬౬

మ. “వినియున్నారలు మీరు మామకకథావిస్తారముం గొంతఁ ; బై
వినుఁ ; డోలింగడు బీదరాలనయి నిర్విణ్ణత్వముం బొంద జీ
వన మెట్లంచు విటుండొకండు పెరిమం బ్రాపించి వెయ్యాఱు లి
చ్చినఁ గాంక్షించి గ్రహింపఁగొంకుచును నాచే సాఁచితిం దుర్గతిఁ.

౬౭

అ. వె. అంతలోన నాకు స్వాంతంబు జల్లనఁ
జేయిఁ దీసికొంటిఁ జీ ! యటంచు
గల్లుమంచురాలె ముల్లియ నేలపై
విటుఁడు దెల్లవోయి వెళ్లిపోయె.

౬౮

అ. వె. దానిచేఁ గళంకితంబయ్యె సద్ధర్మ
మేను మీకుఁ గఱవ నేమి నేర్తు ?
అనుదినంబుఁ గ్రాఁగు చనుతాపవహ్నిలో
సడలకుంటి బ్రహ్మచర్య దీక్ష.”

౬౯

క. అన, వా రీ సద్ధర్మం
బున కీషన్మాత్రమైన మొటికికె వీరల్
మనమునఁ బస్తాయెందురు;
కనఁగలమే ? వీరి మీఱఁ గల ధార్మికులఁ.

౭౦

క. కృతమైన నకృతమైనను
మతిఁ బుట్టిన దురితవృత్తి మానిసిని నధో
గతిఁ ద్రోయుఁ ; నాతఁ డనుత
ప్రతఁ గనకము శుద్ధి నట్లువడయును సుగతిఁ.

౭౧

జాతక కథా గుచ్ఛము

ఆ. వె. అనుచు మెచ్చుకొనుచు నా రాష్ట్రయుల నెల్లఁ
జని స్వకీయ రాజ్యమునకు మరలి
యా ప్రభుండు దెలిపినట్టి సద్ధర్మంబు
లచటి కతలుఁ దెలిపి రాత్మపతికి.

మ. శీతి *సద్ధర్మము నాటఁగోలెను బ్రతిష్ఠింపం గళింగావనీ
పతి, శాంతిలెను దొంటి దుఃస్థితులొగిన్, బంటల్ పదార్వీసముల్
మితినిన్ మీతిన పాఁడియుం బ్రబలె; మేర్మేల్ తీరులన్ స్వప్రజా
తతి వర్ధిలె నఖండ సౌఖ్యములు, భద్రంబుల్ వరింపం దమున్.



జాతక కథా గుచ్ఛము

తృతీయ భాగము

పిశాచ జాతకము

క. మును బోధిసత్త్వఁ దొకపరి
జనించె వారాణసీ రసాపతిసుతుఁడై
యనిపించె వేయిచంద్రుల
తని యిలు వెలిగించి రద్యుతముగా ననుచుఁ.

౧

సీ. వెలికిలఁగాఁ బండి చిలుకల పందిరి
తెప్పవాల్పక చూచు నొప్పిదంబు
బోరగిల్లఁబరుండి మోమెత్తి పడగనాఁ
దిరుగుచుఁ బొట్టతో దేఁకు పొలుపు
మొలనూలిగజ్జెల చెలువంబు వడ్డిగాఁ
బరగ మోఁకాళ్లతోఁ బ్రాఁకు సొగసు
పడుచు లేచుచుఁ దప్పుటడుగులు వేయుచం
దము సింద బుడిబుడి నడుచు వడువు

గీ. చిలిపిచేతలు, ముత్యాలచిఱునగవులు
తిరుగుడులు రాక గజిబిజిం దొరలు పలుకు
లేల నుడువంగ ? బాల్యమం దెట్టిచేష్ట
హర్షవారాన్నిధిని నోల లార్పకుండు ?

౨

గీ. అమృత భండంబునుం బోలె నా కుమారుఁ
జుట్టుకొని తల్లిదండ్రులు చుట్టములును
ముద్దుముచ్చట్లఁ గాలంబుఁ బుచ్చుచుండ్రు
వాని క్రీడాసుధారసం బానికొనుచు.

౩

క. కనుచున్నవాని ముద్దులు
గనుతలఁపే ; వినుచునున్నఁ గడువాని నుడుల్
వినుతలఁపే వారికి ; ధా
త్రిని 'శ్రేయసి కేన తృప్యతే?' యంద్రుగదే !

౪

గీ. వాఁడు త్రిచతుర వత్సర ప్రాయుఁడగుడు
మాతృగర్భంబు ఫలియించె మరల "నహహా !
పండుగులపైనిఁ బండుగుల్ వచ్చె"ననుచుఁ
బితరు లానందమొందిరా సుతులఁ గనుచు.

౫

క. దురదృష్టరేఖ పైఁబడఁ
దరలెం దివి కకట ! సిసులతల్లి రుజ్జా ర్తిఁ
ధరఁజూపోపఁ డిసీ : తా
మరచూలి తలంచుఁ ద్రుంచ మధ్యనె సుఖముల్.

౬

మ. నడిప్రాయంబున నున్న యా యొడయఁ డున్నాదంబు గొన్నట్టులె
విడి యాహారము నిద్రయుం దలఁప కుర్వీరాజ్యముం, బిడ్డలం;
బడియుండంగ నమాత్యులుం బ్రకృతులుం బల్మిఁ మెడల్విర్చి య
ప్పుడు పూఁబోఁడి నొకర్తుకం బరిణయంబుం జేసి రాతేనికిఁ.

౭

క. చెదరిన చిత్తము మరలం
గుదుటంబడెఁ; బూవుదోటఁ గోకిల గూసెఁ;
ఉదయాస్తమయము లెఱుఁగని
మది నాతఁడు ముదితఁగూడి మాడి చరించెఁ.

౮

క. అలరునుషాసాసూర్యుల
వలె నా దంపతులు దివ్యభావమున జనం
బులు దము నభ్యర్చింపఁగ
విరోకనీయత్వ మొంది వెలిఁగిరి మిగులఁ.

౯

క. షీతి ధర్మార్థములన, షీం
తితేజములునా, శ్రుతిస్మృతిద్వయ మనఁగా
నితరేతరసంగతి మెయి
సుతయుగళము వృద్ధినొందెఁ జూపఱు వొగడఁకా.

౧౦

క. పదితల్లులపెట్టున నొ
ప్పిదమగు చందములఁ దండ్రి వీరలఁ గనుచుఁ
“మదిఁ దల్లిలేని కొడువను
నెదియుం దీర్పంగరా దిసీ!” యని వగచుఁకా.

౧౧

క. తన యంతఁదానె రా నా
మని మొగ్గందొడుగు తరువు మాదిరి జ్యేష్ఠుం
డును, దోహదమున వలె నా
కనిష్ఠుఁడును గొనిరి విద్దెఁ గాలమునందుఁకా.

౧౨

చ. సతి తన చిట్టకంబులనుజాలమునందుఁ బులుంగువోలెనై
యతితమ పారవశ్యమున నాతఁడు ముగ్గిన నందు సూచి కాం
క్షిత రతిఁదేల్చువేళఁ బడనెఁక వరమొక్కరుఁ ; డా వరంబెదో ?
యతివ వచింపలే ; దడుగఁడయ్యె నతండును మోహమగ్నతఁకా.

౧౩

గీ. నెలదప్పె నప్పటికె నా
లలనాతిలకమున; కది దలంచెయ మది నా
చెలి వర మడిగెనొ ? లోతగు
నెలఁతల చిత్తంబు ద్రవ్వ నేరము గాదే ?

౧౪

క. కడవఁగఁ గొండొకకాలము
పడఁతుల మానికము రాణి వడనెఁ గొడుకు; నా
తఁడు సూర్యచంద్రమసుల
కెడ గూడిన జ్వలనుఁ డంచు షీతిపతి దలఁచెఁకా.

౧౫

క. తన యౌరసపుత్రుల రీ

తిని మొదటం జూచుకొన్న తెఱవ యిపుడు వా
రిని వైమాత్రేయులగనె
కనఁదొడఁగె; యథార్థమంతె కద ! యూహింపఁ.

౧౬

గీ. చదువుసాముల మెఱియయై జవ్వనంపు

సొగసుసొంపులఁ దగు జ్యేష్ఠసుతునిఁ గాంచి
యౌవరాజ్యాభిషిక్తుఁ జేయం దలంచి
నరవరుఁడు నేయుచుండె సన్నాహములను.

౧౭

ఆ. వె. తెలిసి రాణి వచ్చి దీనాస్యయై రాజు

నెదుట నిలువ నాతఁ డదవదపడి
హేతు వడుగ నదియు నెలుఁగు గ్రేటుచుఁ గొంత
వరము మాట జ్ఞప్తిపఱచె మెల్ల.

౧౮

గీ. చొక్కుమందై న తన రాణియక్కునందు

మైమఱచియుంట నానాఁడు క్షౌధవుండు
అడిగినట్లా పడంతి తా నిడినయట్లు
స్మృతివహింపఁడ తొలిబాముకతను బోలె.

౧౯

క. అగుననియుఁ గాని, కాదని

యుఁగాని బదులాడఁబోక యుర్వీపతి య
మ్మగువకు, ముడుంచుకొని తన
మొగంబు, మదిమునిఁగియుండఁ బొలఁతుక వలికెఁ.

౨౦

మ. “అకటా ! విస్మృతిఁ జెందినావె ? మును శయ్యామందిరంబందు ద

ర్పకుఁ డస్త్రంబుల నూలుచుండ మన పర్యంకంపు పట్టంబునఁ

శుకముల్ శారికలున్ వినంగనట సాక్షిల్ గా వరం బీయవే !

సకలజ్ఞుండవు నీకుఁ దెల్పఁగ నవశ్యం బేమి ? ప్రాణేశ్వరా !

౨౧

క. అవసరపతి ! నా పుత్రుని
యువరాజునుగా నొనర్చు మోడక; యిది ధ
ర్మపు; నారాయణరూపుం
డవు నరపతి ధర్మపథము నగునే తప్పక ? ౨౨

క. వరమును జెల్లింపనిచో
నరనాథా ! యెట్టుసుమ్ము ! నా పైని” నటం
చటిముటిదోపగఁ గంఠ
స్వరమును హెచ్చించెఁ బెద్దసాగఁగ నూర్చుల్. ౨౩

క. అప్పటికిని మారాడని
యప్పతిఁ గని రాణి “పురుష లక్ష్మణకాండ్ర
న్న పులుకు యథార్థం” బని
దెప్పుచుఁ దెగడుచును జనియెఁ దీవ్రపుటలుకక. ౨౪

ఉ. అంతట తేఁడు గొంతవడి కా బెడిదంపుఁ దుపానువీడఁగా
స్వాంతము సంబళించుకొని “సాహసురాండ్రు గదా ! నెలంతుకల్
పంతముఁ బట్టిరేని నెటువంటి యగాత్యముకైనఁ గొంక రా
వంతయుఁ; జేయనేర్తురు గృహంబును స్వర్గము నారకంబునుక. ౨౫

క. సుతు లున్నవారి కిస్సీ
ద్వితీయ పరిణయము వింతవితపు మరణమే !
అతివ సహింపక తొల్లిటి
సతి తనయుల యభ్యుదయముఁ జంపక చంపుక. ౨౬

క. పట్టినచో భల్లూకపు
పట్టే; గయ్యాళితనము పారము ముట్టుక
ఎట్టిండు నొగ్గియున్ననె
యట్టిటులు నాక సౌఖ్యమందుచు బ్రతుకున్. ౨౭

క. తన యిచ్చఁగాక పడఁతుక
తన వ్రేలినినై న వంపద యథార్థముగాఁ
దన పతి యానతిమెయి; నా
తనిపయిఁ జూపించు ప్రేమ తనకొఱకె యగున్.

౨౮

మ. తన సావత్తులు వీరటన్న యొక భేదం బెంచె మున్నుండు; వీ
ర్తన పుత్రాభ్యుదయాంతరాయములుగాఁ దలెన్ మదిన్; బక్షపా
తినిగా నన్ను గ్రహించె; బాసతినెఁ; జింతింపంగ నివ్వెల్లఁ బై
కనరా; దేక్షణ మెట్టులుండునొ కదా ! యంచున్ భయం బయ్యెడిన్.”

౨౯

మ. అని చింతించి కుమారయుగ్మకము నాహ్వానించి, యేతెంచి బ
త్తినిఁ బాదంబుల వ్రాలువారినిఁ గడుం దీవించి చేయెత్తి, ‘తెం’
డని గాఢంబుగ సందిటం దిగిచి యత్యంతంబు ముద్దాడి క
న్గొనలం జాతెడు బాష్పముల్ తుడుచుకొన్నుం దాఁ గుమారిల్లుచున్.

౩౦

మ. పలికెం “బుత్తకులార! మీరు వినుఁడి ప్రాంతస్థమౌ కానలోఁ
గలఁడాచార్యుఁడు మౌనిచంద్రుడు పుమాకారాస్త వాగ్దేవి మీ
రలు తత్పాదము లాశ్రయించి పరిపూర్ణత్వంబు సాధించి వి
ద్దెల, రం డాపయి జ్యేష్ఠ రాజ్యమున ద్వైతీయాకు నైన్యంబునన్.

౩౧

క. అభిషేకించెదఁ బొం”డని
ప్రభూత్తముఁ దెడంద నడవి పాల్సేయుటకా
యుభయులఁ గడింది గుములుచు
శుభాశిషము లొసఁగి మరలఁ జుంబించి యనున్.

౩౨

క. “మునివర్యుల శుశ్రూషణ
మున ముక్కఁకలనుదీటు పురుషుఁడె జనరం
జనమున రాజను నన్వ
ర్థ నామధేయంబు నొంది ధరణి వెలుంగున్.

౩౩

క. అనుడుఁ గుమారులు జనకుని

యనుజ్ఞ మదియం దనుగ్రహముగా సంభా

వన నేసి బయలుదేరిరి

వనమున కా తృటిసఁ గట్టుబట్టుల తోడన్.

34

మ. చనుచుండంగ సహోదరుల్ పురబహిష్ఠులైన పూదోట దా
పునఁ గ్రీడించుచునున్న యా సవతితమ్ముం డొయ్యనన్ వీరలం
గని వృత్తాంత మెఱింగి వెంటఁ గొనిపోఁగాఁ బెద్దప్రార్థించి త
న్ను నిషేధించినఁ బట్టు వీడ కరిగెం దోడ్తో నరణ్యానికిన్.

35

క. అలఁతియుఁ గలఁతను బొందని

సలిలాశయ మట్లు సుప్రసన్నతఁ దగుఁ బి

ల్లలడెంద ; మందుఁ బొరపను

మలిన పదార్థంబు సొరదు మాతలకు వలెన్.

36

క. జననీ జనకుల యానతి

యనవశ్యము పిల్లవాని ; కఖిల ంబాక

ర్షణ యంత్రమై పొలుచు ; మును

వెనుకలఁ గన కతఁడు దాని వెంబడిఁ బోవున్.

37

క. గొడుగులు పట్టెను దరువులు ;

పుడమి పయిం గప్పికొనియెఁ బుప్పొడి ; చల్లం

బడె వాతావరణము ; రా

కొడుకులు మువ్వరికి నడవిఁ గొల్వరులు వలెన్.

38

మ. చని వారవ్వనమందు నొక్కెడఁ దరుచ్చాయన్ సమాసీనులై
తనుకం దప్పి కనీయసుండయిన భ్రాతం గాంచి జ్యేష్ఠుండు ప
ల్కు “నిగో ! చూడుమి ! యీ సమీపముననే కోనేరొకం డుండిన
ట్లనుమానింతు సుగంధి శీతల సమీరాంకూర పారంపరిన్.

39

క. కడుపారఁ గ్రోలి నీవటఁ

గడంకమెయిఁ దెమ్ము : మాకుఁ గమలదళపుటిఁ

జడ"మన సోదరు మాటం

దడాగ మున్నట్టి దెసకుఁ దమ్ముఁడు సనియెఁ.

౪౦

చ. చని కనెఁ జెర్వొకండు సరసఁ వనదేవత చేతియద్దమో ?

యనఁగ వసుంధరాయువతి స్వచ్ఛతరంబు కపోలబింబమో ?

యనఁ గడు నేత్రపేయము, నిరంతరవారిశకుంత కంత ని

స్వనముల శ్రోత్రపేయమును, జారిమచేఁ గడుఁ జిత్తపేయముఁ.

౪౧

క. కని చిఱుత యలల చేతులఁ

దను రమ్మని పిలిచినట్లు తలఁపింపఁగ మె

ల్లన మెట్టులు దిగి సలిలం

బును గ్రోల సమీపమునకుఁ బోవుచునుండఁ.

౪౨

శా. “ఓరీ డింభక : నీ వెవండవుర ? యుద్యోగించితే ? చొచ్చి కా

సారంబుం జలమానఁ ; జూడుము మదాజ్ఞంగాక యిద్దానిలో

నేరుం డిగ్గరు ; నాదు ప్రశ్నకు జవాబీకుండ నీర్గోలితే

దూరంబొదువు తావకీనమగు బంధుశ్రేణికిఁ నమ్ముమీ !”

౪౩

క. అనురూక్షమైన కంత

ధ్వని వినఁబడ, దిగక నాల్గువైపులఁ గాంచం

గనఁబడెను వారి మధ్యం

బున వెలువడి తన్నుడాయు భూత మతనికిఁ.

౪౪

ఆ. వె. అతనిఁ దఱిసి భూత మడిగె “నో బాలక :

మోక్షమన్న నేమి ? పొందుటెట్లు ?

ఇలను దీనిఁ గూర్చి కల మతభేదముల్

తృప్తిగలుగునట్లు తెలుపు నాకు.”

౪౫

క. అది విని వాఁ డిట్లనె; “నేఁ
జదువంగా లేద యిట్టి చదువును ; వినలే
దిదివఱకు నిట్టి ప్రశ్నను;
నెదఁ దాఁకఁగలేదు నాకు నిట్టిది” యనుడు॥.

౪౬

ఆ. వె. ఆ పిశాచ మతని హరియించి కొంపోయి
దాచె నీటియందుఁ దనదు తెంకిఁ;
దిరిగిరామి నితఁడు దిగులొంది యగ్రజుం
డంపఁగాఁ గనిఘఁ డరిగె వెదుక.

౪౭

క. తన యన్న యడుగుజాడలఁ
జని కొలఁకును డాసెఁ; ద్రావ సాఁగఁగ జలముల్
వినఁబడెను రూక్షకంఠ
ధ్వని యొండు యథాపురంబు తద్భ్రాత కటుల్.

౪౮

ఆ. వె. ఆ పిసాసి వచ్చి యడిగె ముందటి ప్రశ్నఁ
దెల్లవోయి వాఁడు దెసలు చూచె;
రెక్కవట్టి వాని లాక్కొని కొంపోయెఁ
గొలనిలోని నీటి కొట్టిడికిని.

౪౯

ఆ. వె. తడవు పెద్దయ్యెఁ దమ్ము లిర్వురు రారు
చూచి చూచి కనులు వాచిపోయె;
బలువిధముల మనసు కలవరపాటొందె;
బయలువెడలె నన్న వారి వెదుక.

౫౦

ఉ. తమ్ముల పాదముద్రలఁ బదమ్ములు వెట్టుచుఁబోయి యా తటా
కమ్మును డాసి యెయ్యెడలఁ గానక వారలఁ బేరువెట్టి హ
స్తమ్ములఁ దట్టి పిల్చియు నతండు సమాధినిఁ బొంద కర్హకృ
త్యమ్మెదఁ దోఁప కెత్తదగ యాన జలంబుల డిగ్గఁబోవఁగ॥.

౫౧

థా గుచ్చము

క. వినిపించె యథాపూర్వము

ధ్వని; తోడ్తో నా పిసాసి తగ జలమధ్యం

బును వెడలి కానిపించుచు

వెనుకటి చందమునఁ బ్రశ్నవేసెను వానిఁ.

౫౨

చ. విని కని “నా సహోదరుల వీఁడె కటా! తన పొట్టఁ బెట్టెనో ?

యనుచితముం బొనర్చితిని ; నాదిని నేనయి వచ్చియున్నచో

విననుగదా! దురంతమగు వీరి యుదంతము ; దుర్జనుండ ; ని

ర్హుఁడ ; నితాంత నింద్యుఁడ ; నికృష్టుఁడ ; గష్టుఁడ ; వేయు నేటికిఁ.

౫౩

క. కానిమ్ము వీరితో పా

తేనుం బలినొదుఁ గాత నీతనికి సమా

ధానం బీయక ; వీరలు

లేని మదీయమగు బ్రదుకు లేనట్లెకదా !”

౫౪

చ. అనుకొని వానిఁ గాంచి యిటులాడె “గతించిరి నాదు సోదరుల్;

క్షణమయినఁ మనం దలఁపఁ ; జంపుము నన్నును ; నీదు ప్రశ్నకుఁ

వినిచితి నా సదుత్తరముఁ బీఁచమణంపవుగాదె ; కావునఁ

వినుప నెఱింగియున్న”నని వేగ జలంబులఁ ద్రావె వింతగఁ.

౫౫

క. పరికించి పిశాచం బను

“నెఱిగితి వుత్తరము గాన నెట్లును జిదుమఁ ;

బిటుదివియక నా కిమ్ము

త్తర ; మాపైఁ దెలియు నీకుఁ దమ్ముల కతయుఁ.”

౫౬


క. అనవుడుఁ దమ్ముల కత దెలి

యునుగద ! యని యలరిపెద్దయును బలికె నిటుల్

“వినవోయి ! భద్ర ! మోక్షం

బును గూర్చిన నీదు ప్రశ్నమునకు సమాధిఁ.

౫౭



క. ఇలఁ గల వింతలఁ గూటిచి

తెలియంగా నడుగుఁగాని తెలిసికొనంగా

దలఁపఁడు కృతాంతపురి విం

తలఁ గూటిచి మానవులశతంబున నొకఁడు

అ. వె. జను లనాదియైన సంసారబద్ధులై

పొందుచుండు దుఃఖమును సతంబు ;

మోక్షమనఁగ బంధముక్తియ ; దాని సా

ధనముఁ దత్స్వరూపమును వివిధము.

౫౯

చ. పురుషుని సన్నిధిం బ్రకృతి పొంది వికార, మకర్త నిష్క్రియ

వెఱఁగుగ వానిఁ గర్త ననిపించును ; దానను బద్ధుఁడౌను సం

సరణమునం; దెఱింగి సువిచారముచే నిజదోష, మొందు నా

పురుషుఁడు గేవలత్వ ; మిదె మోక్షమటందురు సాంఖ్యకోవిదుల్.

౬౦

క. మహియం దా పురుషుని బం

ధహేతువయినట్టి క్షేత్రతతి యోగముచే

త హరింపఁబడు నటంచును

మహాత్ము లన్నారు దివ్యమౌనులు తొలుత.

౬౧

క. పురుషుని దుఃఖనివృత్తియె

ధర మోక్ష; మది సుఖదుఃఖధర్మం బొకఁడే

నెఱుఁగని పాపాణ స్థితి;

పొరి పోడశత త్వబోధమున నది వడయు.

౬౨

క. గురుకృతబోధఁ జరించుచుఁ

బురుషుండు నివృత్తిధర్మము, నుపాసింపం

గరుణించి మోక్ష మిడు నీ

శ్వరుఁ డని వచియించె నక్షపాదుఁడు వింటే ?

౬౩

గీ. చిత్తమందు ఫలంబుఁ గాంక్షింపఁబోక
యాచరించిన వేదోక్తమైన కర్మఁ
దగ నపూర్వంబు వుట్టు; నద్దాన జీవి
బంధము నశించునని కర్మవాది వలికె.

౬౪

ఆ. వె. కర్మఁ జిత్తశుద్ధి గలుగు; దానను జ్ఞాన
మడరు; బంధ ముక్తి యగును దాన;
బంధ ముక్తితోన బ్రహ్మైక్య భావంబుఁ
బడయు జీవుఁ డనును బ్రహ్మవాది.

౬౫

ఉ. జీవుఁడు కర్మ బద్ధుఁడయి చెందుఁ ప్రపంచమునందుఁ బుట్టువుల్
చావులుఁ బెక్కు; బంధమన సంతత దుఃఖము; జీవుఁ డొందు సౌ
ఖ్యావళి దుఃఖ మిశ్రితమ; యాతని లక్ష్యము దుఃఖనాశమే;
కావున వాని శాశ్వతసుఖంబె యటందురు మోక్ష మీబుధుల్.

౬౬

చ. సకలజగన్నియంతగను సాంఖ్యమువల్కుఁ బ్రధానముఁ; నియా
మకతనుగూర్చి యీశ్వరుని మాటయు నెత్తదు; కర్మఁ దక్క యా
జ్ఞకమత మీశ్వర స్థితి వచింపద; యున్నను లేనివాఁడె యా
గికమతమం దతండు; పరికించును దర్కము వానిఁ గర్తగఁ.

౬౭

క. ప్రకటింత్రా యీశ్వరుఁడే
యకర్తయు నభోక్త బ్రహ్మ; మాతందె జగ
త్సకలోపాదాన నిమి
త్తకారణము లంచు బ్రహ్మతత్త్వ వివేకుల్.

౬౮

మ. జనియించుఁ నశియించు స్వప్రకృతిచే సర్వప్రపంచంబు; ప్రా
గ్జనిలే; దైహికసౌఖ్య దుఃఖములె స్వర్గంబన్నఁ బెన్నారకం
బనినఁ; లేఁడు మహీశ్వరుండు వెలిగా నన్యేశ్వరుం డెందు; జీ
వునికిఁ లక్ష్యము లర్థకామములె; తెల్పుఁ నా స్తికుం డీ గతిఁ.

౬౯

క. మరణమె మోక్షంబని కొం

దలు; భావనల నగు వాసనాక్షయమని కొం

దలు; సతతోర్ధ్వగతి యటం

దురు కొందలు; కొందఱెదో : యెదో యండ్రు భువిన్.

౭౦

శా. కాలం బీ గతి దీర్ఘచర్చల వృథాగాఁబుచ్చుకన్నం జనం

బాలంబింప నహింస, సత్యమును, శౌచాస్తేయ నిగ్రాహముల్

మేలుం బొందును; వాసనాక్షయమొ ? బ్రహ్మభావమో ? యేదో ? ని

ర్మాలంబౌ నిహదుఃఖమెల్ల; నిదె నా ముఖ్యాశయంబౌఁ జుమీ !”

౭౧

క. అని పలుకఁ బిశాచం బి

ట్లనె; సంతోసపడితి; నీదు ననుజులయం దొ

క్కని నిత్తు నెవఁడు కావలె ?

నన నతఁడు ‘కనిష్ఠ నిమ్మ’ టని ప్రార్థించెన్.

౭౨

చ. అనవుడు నా పిశాచమను; “నక్కట ! నీదు సహోదరుం ద్వితీ

యుని విడి నీ విమాతృతనయున్ వరియించితి వేల ?” యన్నఁ బ

ల్కెను “దగునోయి : స్వీయపరకీయవిభేదము ? వీఁడు దల్లిఁదం

డ్రిని విడి నమ్మి నన్ననుసరించెఁ; గృతఘ్నుఁడఁ గాను వీడఁగన్.”

౭౩

క. అన వానియుదారతకును

మనసున హర్షించి నిమిషమాత్రముననె యా

తని తమ్ముల నిర్వురినిం

గొనితెచ్చి పిశాచ మొసఁగి గొనబుగఁ బలికెన్.

౭౪

మ. “విను : వాస్తోష్పతి నేను; నిన్నునువలెం బృచ్చించితిన్ గీష్పతిన్

మును మోక్షంబునుగూర్చి, తృప్తిగ జవాబుం జెప్పమిన్ నవ్వితిన్;

నను శాపించి యిటుల్ మనం, గృప ననెన్ నా దైన్యముం గాంచి “మో

చనముం బొందెదు నాకు నేర్చుకొని తజ్ఞానంబు బోధించినన్.”

౭౫

గీ. బంధమోక్ష విధము భవదుక్తమును వింటి;
శాపమోక్షమగును క్షణములోన;
నీ ఋణంబుఁ దీర్పనేరను నిజముగా
స్వర్గరాజ్యరమ నొసంగియేని.

౭౬

క. త్వరపడుచుంటిని వాక్పతిఁ
దఱిసియుఁ దూచాలు విడక త్వదుదితమెల్లఁ
గఱపి నికృష్టంబగు నీ
శరీరముం బాసి తొటిచందమునొందఁ.

౭౭

చ. అని వచియించి వెండియును నాడెఁ బిశాచము “మిమ్ముఁ బంపి మీ
జనకుఁడు చింతఁ జిక్కి కడుశల్యముగానయి మంచ మెక్కఁగా
వెనుకకు మిమ్ముఁ దేర ననిపెఁ భటులఁ జనయిత్రి; వారితోఁ
జని పితృ నేవనేయుచును జన్మము ధన్య మొనర్చుకోఁ దగుఁ.

౭౮

క. యువరాజత్వముఁ బొందం
దవు మీలో నగ్రజుండె ; తప్పకతండే
భువి నేలును ; దమ్ములు బా
హువులనఁ దోడ్పడగ”నంచు నొగి దివి కెగిరెఁ.

౭౯

ఆ. వె. ఆ పిశాచరూపుఁడగు పురందరుని యా
శీర్షలంబు చేత జ్యేష్ఠసుతుఁడు
యౌవరాజ్యమొంది యాపయి రాజయ్యె;
నర్హుఁడొందకున్నె యర్హ పదము ?

౮౦



శుద్ధిపత్రము

పుట	అసాధువు	సాధువు
23	సాహాయ్యకంబు	సాహాయకంబు
24	ఆమౌని న	ఆమౌని య
44	కాఁపురము	దాఁపురము
46	కుయి	కుంయి
47	వేయఁ జూచుచున్	వేయుఁ జూచుచున్
47	పర	వర
105	చొఱఁగ	చొరఁగ
115	గురువులు	గురువుల
121	యనిత్యతయె వోరె	యనిత్యతయె మాతవోరె
123	దుంఖ	దుఃఖ
173	తెలయ	తెలియ
206	కడఁడె	కడఁచె
219	క్షత్తిపాసార్తియై	క్షత్తిపాసార్తిమై
223	రధంబు	ధనంబు
223	రిచటికి	రిచటికి
224	చొక్క	చొక్క
232	వాచంయమి	వాచంయమ
234	వెలవెర్	వెలలెన్
283	తజానము జా	తద్జానము జా



ఏతత్కవి కావ్యప్రశంస

శ్రీ వేదాల తిరువేంగళాచార్యులుగారు

“మీ గ్రంథముపై నా పడిన యభిప్రాయ మున్నదున్నట్లుగా వ్రాయుచున్నాను. “సౌష్ఠ వౌదార్య విశేష శోభినీం” అన్న భారవి వాక్యము మీకావ్యములం దంతటను సమన్వయించును. ధారాశుద్ధియు సమయోచితముగా నాంధ్ర జాతీయముల ననువు పఱచుటయు నే నెక్కువగా మెచ్చు కొందును. అది మీయందు, అందును “ద్వంద్వ యుద్ధమున” నెక్కువగా నామనసునకు నచ్చినది. రసస్ఫూర్తియు, అందుఁ జాల ముద్దుగా సమకూరినది. జాతక కథలకన్న ద్వంద్వయుద్ధ మెక్కుడు మంచిపాకమునఁ బడినదని నా తలంపు. ఏమనఁగా వీర ద్వంద్వము పరస్పరాభిముఖ్యమొంది మాటలాడు మాటలు నన్ను మఱపించినవి. అది యటుండ అక్కడి సౌహృదు విలాపమును, రుస్తుమొనర్చిన మూక శోకానుభావమును నన్నేడ్పించినవి. నాకప్పుడు ఎంత యాపుకొన్నను నాఁగక కనుల నీరు గాఱఁజొచ్చినది. నేను జదువునప్పు డక్కడనున్న వనితాజన మదియేమని రిచ్చవడి మాటిమాటికి అడుగ జొచ్చిరి. నా మనసులోనే నేను చదువుకొనుచుంటవలన వారి దుఃఖము గ్రంథ పఠనము వలననని గ్రహింపజాలక ఏమేమని ఆతురతతో నడిగి అసలు సంగతి తెలిసిన తరువాత నన్ను గోలిచేసిరి. కాని వారుగూడా దానిని చదివి అట్టి యవస్థను దప్పించుకొన లేక పోయిరి. అంతట వారి గ్రంథమును సమగ్రముగా చదువుకొనుటకై తీసికొనిపోయిరి. కీర సందేశము రుక్మిణీ కల్యాణ సందర్భముగల దగుటచే వనితాజన మెక్కువగా దానియందసు ర క్తమై క్రొత్త పద్ధతివలన నెక్కువగా మోద విస్మయముల ననుభవించినది. కథయందుఁగల ప్రగమన శీలతయు, ఈడికలేకుండ నుండుటయు, విశిష్ట భావసందర్భములఁ జక్కగాఁ బోషించి యటఁ దగినంత విస్తరించుటయు నావంటి చాలమందికి సంతృప్తి గొల్పినవి. నిర్మాణ నైపుణి యనదగిన యివి చాలమందియం దిప్పుడు గన్నట్టుటలేదు. వీని నిచ్చట ననుభవించి నేను చాల సంతృప్తుఁడనైతిని. సర్వదా మీ కవితా స్రవంతి విషయమున నేను సంతృప్తుఁడను.

22-12-39

కీ. శే. శ్రీ వేటూరి ప్రభాకరశాస్త్రిగారు

ఆర్యా : వందనములు. చాల జాగుచేసితిని. క్షమింపుఁడు. మీ “జాతక కథా గుచ్ఛము” చదివి ప్రతిపద్యము పరమానందముతోఁ బరిశీలించుచు చక్కెర కడ్డీ ఆస్వాదించినట్లు ఆస్వాదించి తనిసితిని. మీశయ్య జిగిబిగి గలది. శబ్ద ప్రయోగమున మీకు మంచి చాతురి గలదు. దుడుకు, ఒడుదుడుకు, ఎడపెడల కూఁగు, వడి, మెల్పు, తెల్గుపొల్పు, సారశ్యము చల్లన మీ రచనములో దైవారినది. సత్కావ్య రచనకు మీరు శక్తులయినందుకుఁ దగ్గవస్తువు జాతక కథావళి. పరమ పవిత్రమయిన కథావస్తువు గౌరవమును మీరు కాపాడితిరి.

బుద్ధదేవుఁడు, జీసస్, టాల్ స్టాయి ప్రభృతుల ననుసరించి మీబోంట్లు రచనలు వెల యింతురుగాకని, కన్నులతో నద్దకొని జనులు వానిని గౌరవింతురని నా యపేక్ష. చిరంజీవులై మీరు సత్కావ్య రచన సాగింతురుగాక.

8-2-40

ఏతత్కవి కావ్యప్రశంస

శ్రీ వేదాల తిరువేంగళాచార్యులుగారు

“మీ గ్రంథముపై నా పడిన యభిప్రాయ మున్నదున్నట్లుగా వ్రాయుచున్నాను. “సౌష్ఠ వౌదార్య విశేష శోభనీం” అన్న భారవి వాక్యము మీకావ్యములం దంతటను సమన్వయించును. ధారాశుద్ధియు సమయోచితముగా నాంధ్ర జాతీయముల ననువు పఱచుటయు నే నెక్కువగా మెచ్చు కొందును. అది మీయందు, అందును “ద్వంద్వ యుద్ధమున” నెక్కువగా నామనసునకు నచ్చినది. రసస్ఫూర్తియు, అందుఁ జాల ముద్దుగా సమకూరినది. జాతక కథలకన్న ద్వంద్వయుద్ధ మెక్కుడు మంచిపాకమునఁ బడినదని నా తలంపు. ఏమనఁగా వీర ద్వంద్వము పరస్పరాభిముఖ్యమొంది మాటలాడు మాటలు నన్ను మఱపించినవి. అది యటుండ అక్కడి సౌహృదు విలాపమును, రుస్తుమొనర్చిన మూక శోకానుభావమును నన్నేడ్పించినవి. నాకప్పుడు ఎంత యాపుకొన్నను నాఁగక కనుల నీరు గాఱఁజొచ్చినది. నేను జదువునప్పు డక్కడనున్న వనితాజన మదియేమని రిచ్చవడి మాటిమాటికి అడుగ జొచ్చిరి. నా మనసులోనే నేను చదువుకొనుచుంటవలన వారీ దుఃఖము గ్రంథ పఠనము వలననని గ్రహింపజాలక ఏమేమని ఆతురతతో నడిగి అసలు సంగతి తెలిసిన తరువాత నన్ను గోలిచేసిరి. కాని వారుగూడా దానిని చదివి అట్టి యవస్థను దప్పించుకొన లేక పోయిరి. అంతట వారీ గ్రంథమును సమగ్రముగా చదువుకొనుటకై తీసికొనిపోయిరి. కీర సందేశము రుక్మిణీ కల్యాణ సందర్భముగల దగుటచే వనితాజన మెక్కువగా దానియందను రక్తమై క్రొత్త పద్ధతివలన నెక్కువగా మోద విస్మయముల ననుభవించినది. కథయందుఁగల ప్రగమన శీలతయు, ఈడికలేకుండ నుండుటయు, విశిష్ట భావసందర్భములఁ జక్కగాఁ బోషించి యటఁ దగినంత విస్తరించుటయు నావంటి చాలమందికి సంతృప్తి గొల్పినవి. నిర్మాణ నైపుణి యనదగిన యివి చాలమందియం దిప్పుడు గన్నట్టుటలేదు. వీని నిచ్చట ననుభవించి నేను చాల సంతృప్తుఁడనైతిని. సర్వదా మీ కవితా స్రవంతి విషయమున నేను సంతృప్తుఁడను.

22.12-39

కీ. శే. శ్రీ వేటూరి ప్రభాకరశాస్త్రిగారు

ఆర్యా : వందనములు. చాల జాగుచేసితిని. క్షమింపుఁడు. మీ “జాతక కథా గుచ్ఛము” చదివి ప్రతిపద్యము పరమానందముతోఁ బరిశీలించుచు చక్కెర కడ్డి ఆస్వాదించినట్లు ఆస్వాదించి తనిసితిని. మీశయ్య జిగిబిగి గలది. శబ్ద ప్రయోగమున మీకు మంచి చాతురి గలదు. దుడుకు, ఒడుదుడుకు, ఎడపెడల కూఁగు, వడి, మెల్పు, తెల్గుపొల్పు, సారశ్యము చల్లన మీ రచనములో దైవారినది. సత్కావ్య రచనకు మీరు శక్తులయినందుకుఁ దగ్గవస్తువు జాతక కథావళి. పరమ పవిత్రమయిన కథావస్తువు గౌరవమును మీరు కాపాడితిరి.

బుద్ధదేవుఁడు, జీసస్, టాల్ స్టాయి ప్రభృతుల ననుసరించి మీబోంట్లు రచనలు వెల యింతురుగాకని, కన్నులతో నద్దకొని జనులు వానిని గౌరవింతురని నా యపేక్ష. చిరంజీవులై మీరు సత్కావ్య రచన సాగింతురుగాక.

8-2-40